

पृ०	पं०	अ०	शु०
२६४	१	दोया	दोषा
२६८	४	कह	करु
२६८	६	पुण्य	पुराण
३००	४	भाष्ये	भाष्ये
३०३	६	हनन	हन
३०५	१३	तोल्या	तोल्या
३०७	४	पर्वणं	पर्वणं
३०८	१२	क्षयो	यथो
३०९	१	हात	हात्त
३०९	७	मेदे	भेदे
३१०	११	सत्यत्यु	सत्यु
३१४	३	प्रञ्च	प्रपञ्च
३०९	४	प्रञ्च	प्रपञ्च
३१५	२	भाव	भाव
३१६	४	ञ्ज	ञ्ज
३१७	६	विभु	विभु
३२०	२	ख्येभ्य	ख्येभ्य
३२०	३	स्यश	शस्य
३२०	१७	कारंका	कारं
३२८	१०	त्यु	त्यु
३२०	३	जान	ज्ञान
३४२	२१	चैक	चैक
३४४	११	त्त	त

पृ०	पं०	अ०	शु०
३४६	११	जद	जवद
३४७	८	क्त्यख्य	व्यक्त्याख्य
३५४	६	तद्दि	तद्दि
३५६	२०	रवयं	स्वयं
३६०	३	नैष्ट	नैष्ट
३६२	७	धूर्ता	धूर्ता
३६६	१८	नास्या	नस्या
३७२	६	म्भती	म्भवती
३७२	१६	त्वचि	त्वच्चि
३७४	८	पर	पार
३७६	१०	विषवसबन्ध	विषयसंबन्ध
३८१	१८	शदवदं	शवदं
३८३	१०	नीरौ	नोरौ
३८६	१२	यच्च	यच्च
३८४	२	योहा	योर्हा
३८६	१२	क्लेशा	क्लेशा
०	१३	क्लेशा	क्लेशा
४००	१३	सूक्ष्मा	सूक्ष्मा
४०४	१	ल्याणभ	ल्याणंभ
४०५	१७	नूक्तैव	नूक्तैव
४०६	४	क्ताप्राणा	क्ताःप्राणाः
४०८	१४	मतव्यम्	मन्तव्यम्
४०९	१४	करंणं	करणं

पृ०	पं०	अ०	शु०
४१०	२०	ज्ञान्त	ज्ञान्त
४१०	२१	शिपग्रते	विशिष्यते
४१०	२२	पृथिव्या	पृथिव्याः
४११	६	मूत्त	मुत्त
४१३	१३	सात्म	मात्म
४१८	१७	वाहु	बाहु
४१६	२	वयेभ्य	क्येभ्य
४१७	१	प्यकी	ठ्वेकी
४१७	२०	मदम्	मन्दम्
४२०	८	मृय	भृय
४२०	१६	कारा	काशा
४२२	१६	दृत्यक्त	दृत्युक्त
४२३	३	भूष	भूय
४२३	४	वरहौ	वरोहौ
४२४	४	वराहौ	वरोहो
४२४	१६	सप्तक्यल	सप्तपाताल
४२८	४	भवन्ति	भवति
४३१	५	ब्रह्मण	ब्रह्मणः
४३१	१६	नर्मा	निर्मा
४३२	२२	भूयभा	भूयमा
४३३	२	मिव्य	भिव्य
४३४	१	ष्णावी	ष्णावी
४३५	८	ववनी	वचनी

(८)

पृ०	पं०	अ०	शु०
४३६	११	यो ऽतः	यो ऽन्तः
४३६	१४	प्राणात्र	प्राणात्र
४३६	७	मृत	भृत
४५०	३	सद्यां	सद्या
४५४	२१	शंन	शंनं
४५८	८	तारातम्य	तारतम्य
४६५	१	मवेम्	भवेत्
४८५	६	मात्मन	मात्मनः
४८७	२	विधे	विधे
४६२	६	मनव्य	मन्तवा
४६२	२२	विदान्	विहान्
४८३	१६	सुरच्छन्द	सुरच्छन्द
४६३	१७	छन्दान्ति	छन्दांसि
५०१	१	तत्व	तत्त्व
५०३	१३	शोऽख	ब्रह्मशोखशण्डं
५०४	७	त्यंतर	त्यन्तर
५०८	४	इश्वर	ईश्वर
५१८	७	सत्वा	सत्त्वात्
५१८	७	सत्वा	ऽसत्त्वा
५१६	२	सत्वे	एसत्त्वे
५१६	३	सत्वा	सत्त्वा
५२१	१६	सत्वा	सत्त्वात्
५२७	१	च्यादि	त्यादि

पृ०	पं०	अ०	शु०
५३७	१३	प्रत्र०	प्रवजन्ति
५४२	१७	क्षणाह्वक	रूपक
५४३	३	र्थत्वं	र्थत्वं
५५६	५	वत्व	वत्त्व
५५७	६	यांअ	याम
५६५	१३	तं	कृतमि
५६५	१८	तात्वि	तात्त्विका
५६८	२	स्यार्थ	सूत्रस्यार्थ
५७३	४	भव	भवन्तीति
५७३	१४	साक्षात्सा	साक्षात्कारे
५८०	२२	प्यप्य	प्यस्य
५८३	४	यान्य	यान्यं
५८७	२१	वित्व	विच्रवं
५९५	२	ष्ठ	वासिष्ठे
६०५	५	हृत्य	साहित्य
६०५	६	ष्मिमु	ष्मिकसु
०७	३	क्षते	परीक्ष्यते
६०८	१७	क्षया	काङ्क्षाया
६१६	७	विभुत्व	विभुत्व
१७	२०	त्ययः	त्यर्थः

श्रीगणेशाय नमः ।

ॐ नमो नारायणाय ।

श्रीसरस्वत्यै नमः ।

ब्रह्मसूत्रभाष्यम् ।

विज्ञानाऽमृताख्यम् ।

विज्ञानभिद्विविरचितम् ।



सर्वत्र यो यत्र सर्वं यच्च सर्वमतो भवेत् ।

विदचिच्छक्तये तस्मै नमश्चिन्मात्ररूपिणे ॥१॥

अन्तर्यामिगुरुद्विष्टज्ञानविज्ञानभिद्वुणा ।

ब्रह्मसूत्रञ्च जुव्याख्या क्रियते गुरुदक्षिणा ॥२॥

श्रुतिस्मृतिन्यायवचःक्षीराब्धिमथनोद्धृतम् ।

ज्ञानामृतं गुरोः प्रीत्यै भूदेवेभ्यो नु दीयते ॥३॥

परिविषथ्य सदुद्ध्या मोहिन्येवाथ दानवान् ।

कुतर्कान्वञ्चयित्वेदं पीयताममृतेऽसुभिः ॥४॥

पीत्वैतद्गुलवन्तस्ते पाखण्डासुरयूथपान् ।

विजित्य ज्ञानकर्मभ्यां यान्तु श्रीमद्गुरोः पदम् ॥५॥

“ब्रह्मविदाप्नोति परम्” “ब्रह्म वेद ब्रह्मैव भवति”

“तमेव विदित्वाऽतिमृत्यु मेति” इत्यादिश्रुतिसिद्धपर-

मपुरुषार्थसाधनताके ब्रह्मज्ञाने विधिः श्रूयते “आत्मे-

त्येवोपासीत” “स म आत्मेति विद्यात्तमेव धीरो वि-

ज्ञाय प्रज्ञां कुर्वीत ब्राह्मण” इत्यादिरूपः तत्र किं

ब्रह्म किं वा तस्य ब्रह्मतानिर्वाहकं गुणजातं कीदृशं वा तस्य ज्ञानं कीदृशं वा तस्य ज्ञानफलमित्यादिकं विशिष्य सुसुक्ष्मां जिज्ञासितं भवति श्रुतिष्वापाततोऽन्योन्यविरुद्धार्थतायाः शाखाभेदेन प्रतिभासनादिति अतस्तर्जिण्याय ब्रह्ममीमांसाशास्त्रमपेक्षितम् । नन्वथातो धर्मजिज्ञासेत्यादिपूर्वमीमांसयैव ब्रह्मज्ञानरूपधर्मस्यापि मीमांसितत्वान्नास्ति पुनराकाङ्क्षा, ब्रह्मज्ञानस्य च धर्मत्वं चोदनालक्षणत्वात्सिद्धम् अयं तु परमो धर्मो यद्योगेनाऽत्मदर्शनमित्यादिस्मृतेश्च । वक्ष्यति चाचार्यः, सर्वासु वेदान्तविद्यासु चोदनां सर्ववेदान्तप्रत्ययं चोदनाद्यविशेषादिति सूत्रेण, तत्र कुतर्कजातस्य च पश्चान्निराकरिष्यमाणत्वादिति, मैवम् । सामान्यतो धर्मत्वादिना निरूपणेऽपि अशेषविशेषनिर्धारणार्थं कल्पसूत्रादिव ब्रह्ममीमांसाया अप्यपेक्षितत्वात्, ननु तथाऽपि “सत्यं ज्ञानमनन्तं ब्रह्म” “विज्ञानमानन्दं ब्रह्मेत्यादिश्रुतिसिद्धत्वाद्ब्रह्मस्वरूपे जिज्ञासा नोपपद्यतइति चेन्न । तदेव ज्ञानं किं सांख्ये सिद्धं जीवचैतन्यं, किं वा चैतन्यान्तरमित्येवंस्वरूपजिज्ञासासत्त्वादिति । तदेवमाकाङ्क्षितत्वाद्ब्रह्ममीमांसाशास्त्रस्यारम्भं प्रतिजानीते भगवान्वेदव्यासः—

अथातो ब्रह्मजिज्ञासा ॥

अत्रायं शब्द उच्चारणमात्रेण मङ्गलरूपोऽधिकारवाचकः, अधिकारश्च प्रकरणं प्राधान्येन निरूपण

मिति यावत्, अतो ब्रह्मशेषतया ऽन्येषामपि मीमांसनमर्थान्निष्ठं, तथा प्रत्यधिकरणं ब्रह्मशब्दाभावे ऽपि प्रकरणीतया ब्रह्मैव लब्धव्यमित्यादिकमथशब्दस्य प्रयोजनम्, अत इत्यवेदमा प्रकृतं सूत्रमुच्यते, पञ्चमी चाऽवधौ, तथा च इदं सूत्रमारभ्येत्यर्थः, अर्थज्ञानात्प्रागेव सूत्रस्योपस्थितत्वान्न तत्परामर्शानुपपत्तिः वक्ष्यमाणस्यापीदमा परामर्शदर्शनात् उत्तरसूत्रमारभ्येत्यर्थस्त्वतिसमीचीनः, तथा च यथा ग्रन्थशेषे ऽनावृत्तिः शब्दादिति समग्रसूत्रद्विरावृत्तिः शास्त्रोत्तरावधिसूचिका, तथैवात इति शब्दोपि तत्पूर्वावधिवोचकः, एवं हि शास्त्रस्य पूर्वापरान्तद्वयावधारणे सति ग्रन्थमहावाक्यार्थबोधाय वाक्यान्तराकाङ्क्षयो शिष्याणां विलम्बो न भवतीत्याशयेन शास्त्रकङ्क्षिराद्यन्तावधौ परिच्छिद्येते, अवश्यं चाथातःशब्दयोर्यथोक्तार्थतैव शास्त्रान्तरेष्वभ्युपेया, यथा अथातो ब्रह्ममीमांसित्यादिश्रुतौ ।

अथातो गोभिलोक्तानामन्येषां चैव कर्मणाम् ।

अस्पष्टानां विधिं सम्यग्दर्शयिष्ये प्रदीपवदित्यादि ॥

स्मृतौ च, न हि तत्राधिकारावधौ विहायाऽथातःशब्दयोरन्यार्थता सम्भवति । ब्रह्मणो ब्रह्मशब्दार्थस्य जिज्ञासा ब्रह्मजिज्ञासा अतो विशिष्यपूर्वं ब्रह्मज्ञानाभावे ऽपि शिष्याणां न सूत्रवाक्यार्थबोधासम्भवः, ब्राह्मणवेदहिरण्यगर्भादिषु ब्रह्मशब्दस्य

गौणत्वेन न ब्रह्मशब्दार्थतेति वक्ष्यामः । जिज्ञासा-
चात्रविचारो मीमांसापरनामकः । जिज्ञासाशब्दस्य
मीमांसाशब्दवद्विचारे रूढत्वात्, अथातो धर्मजिज्ञा-
सेत्याद्यनेकशास्त्रेषु जिज्ञासां प्रतिज्ञाय विचारकर-
णदर्शनात् । श्रुतावपि ब्रह्मज्ञानेच्छयोपसन्नं शिष्यं
प्रत्यपि “तद्विजिज्ञासस्व तद्ब्रह्मेति” पुनर्जिज्ञासोपदे-
शाच्च । अत एव अजिज्ञासितसद्धर्मो गुरुं मुनिमुप-
ब्रजेदित्यादिवाक्येषु विचारएव जिज्ञासाशब्दः प्र-
युज्यमानो दृश्यते तत्रेच्छार्थकत्वासम्भवात् । तस्मा-
द्योगेन रूढतया च प्रकरणभेदेन जिज्ञासाशब्दो वि-
चारेच्छयोरुभयोरेव वाचक इति बोध्यम्, विचारश्च
विवरणं निर्णयहेतुभूतं लिङ्गाद्यवधारणम्, निर्णयश्चो-
क्तो न्यायाचार्यैः, विमृष्य पक्षप्रतिपक्षाभ्यामर्थावधा-
रणं निर्णय इति । स च निर्णयो वेदान्तैरेवेति व-
क्ष्यति । शास्त्रयोनित्वादिति सूत्रेण ॥ तथा चायं सू-
त्रार्थः इदं सूत्रमारभ्य प्राधान्येन ब्रह्मविचारः तच्छा-
स्त्रमस्माभिः क्रियतइति ॥ यदि च जिज्ञासाश-
ब्देन तच्छास्त्रं न लक्ष्यते तदा आचार्येण पूर्वमेव ब्र-
ह्मणो निर्णीतत्वाद्विचारप्रतिज्ञा नोपपद्यते । नोप-
पद्यते च विचारं प्रतिज्ञाय सूत्रपरम्परारचनमिति ॥
आधुनिकास्तु प्रौढ्या सूत्रमिदमेवं व्याचक्षते अधी-
तस्वाध्यायैर्विचारितकर्मकारणैरप्यकर्तृत्वादिरूपेणात्म-
नो ऽनवधृतत्वात्तन्निर्धारणे चाविद्यानिवृत्त्या पुरु-
षार्थसिद्धेस्तन्निर्धारणाय आत्मनो ब्रह्मणो जिज्ञासा-

तदुपलक्षितो विचारः शिष्याणां कर्त्तव्यतया शास्त्र-
स्यादौ विधीयते अथातो ब्रह्मजिज्ञासेति । अथ-
शब्दो नित्यानित्यवस्तुविवेकेहामुत्रफलभोगविरागश-
मदमादिसंपन्मुमुक्षुत्वरूपसाधनचतुष्टयानन्तर्यमाह ।
अथशब्दश्च बक्ष्यमाणहेतुवाचकः । ज्ञातुं साक्षात्कर्त्तु-
मिच्छा जिज्ञासा तद्हेतुको विचारः । तथा चायमर्थः ।
यस्माद्गिहोवादिकर्मानित्यफलकं ब्रह्मज्ञानं चान-
न्तफलकमतः सर्वकर्माणि संन्यस्य शमदमादिसाधन-
चतुष्टयसंपन्नेन विविदिषुणा ब्रह्मविचारः षड्विध-
लिङ्गैर्वेदान्ततात्पर्यावधारणरूपो ब्रह्मसाक्षात्काराय
कर्त्तव्य इति ॥ “तद्विजिज्ञासस्व तद्ब्रह्मेति श्रुतेः” ।
लिङ्गानि च पूर्वाचार्यैरुक्तानि ।

उपक्रमोपसंहारावभ्यासो ऽपूर्वता फलम् ।

अर्थवादोपपत्ती च लिङ्गं तात्पर्यनिर्णयइति ॥

तथा च विचारविधिपरं सूत्रमिति वदन्ति ।

तत्रेदमुच्यते कथं पुनः सर्वतन्त्रसाधारणमपेक्षितं
चोक्तार्थं हित्वा सामान्याभ्यामथातःशब्दाभ्यामेता-
दृशो ऽर्थविशेषो ऽवधारित इति । साधनाध्याय-
सूत्रेभ्य इति चेत् तर्ह्यलमत्र तत्सूत्रेण एका-
क्षरलाघवाच्चाचार्याः पुत्रोत्सवं मन्यते न वो सा-
धनाध्याये सर्वकर्मत्यागं वा विचाराङ्गत्वेन शमदमा-
दीन्वा विधास्यति किं तु विद्याया अकर्मशेषतया
पुरुषार्थहेतुत्वं प्रतिज्ञाय तत्साधकत्वेन समाधिनि-

ष्ठानां न्यायसिद्धं कामतः कर्मत्यागमनुवदति उ-
पमर्द्दं चेति सूत्रेण तथा विद्याप्रधाने संन्यासाश्र-
मे विधिं व्यवस्थापयिष्यति न सर्वकर्मत्यागे तथा
संप्रज्ञातयोगजब्रह्मसाक्षात्काररूपायामेव विद्यायां
फलपर्यवसायिन्यां शमदमाद्यन्तरङ्गसाधनं वक्ष्यति
शमदमाद्युपेतश्च स्यात्तथापि तद्विधेस्तदङ्गतया तेषा-
मवश्यानुष्ठेयत्वादिति सूत्रेण । “तस्मादेवंविच्छ्रान्तो-
दान्तउपरतस्तितिचुःसमाहितो भूत्वा आत्मन्येवा-
त्मानं पश्यती” त्यादिश्रुतौ । संप्रज्ञातजसाक्षात्कारा-
ङ्गतयैव शमदमादिविधानात् । नारदीये नित्यानित्य-
विवेकादिसाधनचतुष्टयप्रतिपादनानन्तरं ।

चतुर्भिः साधनैरेतैर्विशुद्धमतिरच्युतम् ।

सर्वगं भावयेद्विप्राः सर्वभूतदयापरः ॥

इति वाक्येन साधनचतुष्टयस्य ध्यानाङ्गताया एव
लाभाच्च । तत्र च यदि अङ्गाङ्गतया बहिरङ्गैरग्नी-
न्धनादिभिः कर्माङ्गैर्विज्ञेपात् शमादिर्न संभवति
तदा अन्तरङ्गानुरोधेन बाह्याङ्गान्यग्नीन्धनादीनि न-
पेक्षणीयानीत्येव वक्ष्यति । अत एव चाग्नीन्धनाद-
नपेक्षेति सूत्रेण । न तु कर्मत्यागं तेनापि सूत्रेण
विधास्यति । तथा सति सर्वापेक्षा च यज्ञादिश्रुते-
रश्ववत् सहकारित्वेन चेत्युत्तरसूत्रविरोधात् । कर्मा-
नपेक्षेत्यस्यैव वक्तव्यतौचित्याच्च । नन्वेवमपि सूत्र-
द्वयोक्तयोरग्न्यादरपेक्षानपेक्षयोर्विरोध एवेति चेन्न ।

संन्यासिनां बाह्याग्न्यादाभावे ऽपि स्वसमारोपितानां
बाह्याग्न्यादीनामन्तरग्निहोत्रकाले प्रेक्षणीयत्वेनाऽवि-
रोधात् । तथा च विष्णुपुराणे संन्यासप्रकरणे ।

कृत्वाग्निहोत्रं स्वशरीरसंस्थं
शरीरमग्निं स्वमुखे जुहोति ।
विप्रस्तु भैक्ष्योपचितैर्हविर्भि-
श्चिताग्निना स व्रजति स्वलोकानिति^१ ॥
मोक्षधर्मे च संन्यासप्रकरणे ।
प्रादेशमात्रे हृदि निष्ठितं य-
त्तस्मिन्प्राणानात्मयाजी जुहोति ।
तस्याग्निहोत्रं हुतमात्मसंस्थं
सर्वेषु लोकेषु सदैवकेषु ॥
उत्तानआस्येन हविर्जुहोति
लोकस्य नाभिर्जगतः प्रतिष्ठा ।
तस्याङ्गमङ्गानि कृताकृतं च
वैश्वानरः सर्वमिदं प्रपेदइति^२ ॥

न्यायाचार्यैश्च समारोपणादात्मन्यप्रतिषेध इ-
त्युक्तम् । अग्नादीनामात्मन्यारोपणात्कर्मणामप्र-
तिषेध इत्यर्थः । अत्र मोक्षधर्मवाक्ये ऽङ्गहानावप्यन्त-
र्यागो योगिनां न दुष्यतीत्युक्तम् । एतेन संन्यासिनां
सर्वकर्मत्यागो ऽशास्त्रार्थः, तथा च श्रुतिरपि । “अत
ऊर्ध्वममन्त्रवदाचरेदिति सन्धिं समाधावात्मन्याच-

(१) अ० ३ अ० ७ श्लो० ३०

(२) अ० २५४ श्लो० २७ ।

८ ब्रह्मसूत्रभाष्ये विज्ञानाऽमृताख्ये [सू०१

रेदिति च आत्मनि स्वशरीरे समाधिमात्रेण देवैः सह
सन्धिं सन्ध्याख्यं कर्माचरेदित्यर्थः । तथा च श्रुत्यन्तरं
परमात्मात्मनो रेकत्वे विज्ञानेन तयोर्भेद एव वि-
भग्नः सांध्यम् संध्येति । तथा मनौ ।

सर्वभूतस्थमात्मानं सर्वभूतानि चात्मनि ।

समं पश्यन्नात्मराजी स्वाराज्यमधिगच्छति ॥

इत्यनेन ज्ञानस्यात्मयागेन सह समुच्चय उक्तः ॥

आत्मयागश्च स्वशरीरस्थानामेव सर्वदेवानां स्वकी-
यस्नानाहोरादिकालेषु स्वभोगैरेव मन्वादिनैरपेक्ष्ये-
ण यजनम् ॥

एतानेके महायज्ञान्यज्ञशास्त्रविदो जनाः ।

अनीहमानाः सततमिन्द्रियेष्वे जुह्वति ॥

आत्मैव देवताः सर्वाः सर्वमात्मन्यवस्थितम् ।

खं सन्निवेशयेत्खेषु चेष्टनस्पर्शने ऽनिलम् ॥

इत्यादिभनुवाक्यान्तरात् । तस्य चात्मयागस्य म-
नोमात्रसाध्यत्वमाह वसिष्ठः वैदिकं कर्म प्रकृत्य ।

बाह्यमाभ्यन्तरं चेति प्रत्येकं मुक्तिसाधनम् ।

बाह्यं बहिःक्रियाभिश्च यत्तद्विहितसाधनैः ॥

आभ्यन्तरं तु मनसा विध्यनुष्ठानमात्मनि ।

तयोरन्यतरत्कुर्यान्नित्यं कर्म यथाविधि ॥

मोक्षधर्मे च ।

शान्तियज्ञरतो नित्यं ब्रह्मयज्ञरतो मुनिः ।

वाङ्मनःकार्ययज्ञैश्च भविष्याम्युरगायन इति ॥

गौतमीयतन्त्रे च ।

केवलं सततं श्रीमच्चरणाम्भोजभाजिनां ।

संन्यासिनां सुसुक्ष्मां मानसः कथितो विधिः ॥

इत्युक्तम् ॥ केवलमित्यनेन बाह्यकर्मणांमेव त्यागो
लब्धः । मानसकर्मविधानात् । वसिष्ठेनात्मयागस्य
प्रशंसा च कृता ।

यष्टुमात्मन्यशक्तश्रेयजेद्गोक्षेषु सर्वदा ।

स्वयमुत्पन्नलिङ्गे वा स्थापिते वा विशेषतः ॥

इत्यात्मयागाशक्तावेव बाह्यस्यावश्यकत्वमित्य-
र्थः । एवं च सति संन्यासिनामप्यन्तरग्निहोत्रं गाय-
त्वार्थब्रह्मात्मताध्यानरूपसंध्यादिकं वास्तीति न “याव-
ज्जीवमग्निहोत्रं जुहोतीत्यादिश्रुतिविरोधः । तथा

नियतस्य तु संन्यासः कर्मणो नोपपद्यते ।

मोहात्तस्य परित्यागस्तामसः परिकीर्तितः ॥

कर्मणां नियतानां तु त्यागो नैव विधीयते ।

तेषां कर्मफलत्यागः संन्यास इति चोच्यते ॥

इत्येवंविधवाक्यान्यपि संन्यासविधिना न विरु-
ध्यन्तइति सन्तव्यं । मोहादकर्त्तव्यताज्ञानात् कर्म-
त्यागस्य वैधत्वे तु तत्तच्छ्रुतिस्मृतयः संकुच्येरन् ।
असंकोचेनोपपत्तौ संकोचश्चांन्यायो वैधस्य रात्रिश्चा-

(१) कर्मयज्ञैश्चेतिपुस्तकान्तरपाठः ।

(२) अ० १७५ श्लो० ३२ ।

इस्येव प्रतिषेधानुपपत्तिश्च । प्राप्ताप्राप्तविकल्पग्रासात्
पर्युदासाश्रयणे च रातौ श्राद्धं न कुर्वीतेत्यादाविव क-
र्मत्यागवाक्येष्वपि लक्षणाभ्युपगमेन गौरवात्कर्मत्याग-
वाक्यानामस्य उपदर्शितविकल्पाद्यनुसारेण बाह्यक-
र्मत्यागपरत्वस्यैवौचित्याच्च । एतेन,

सर्वाणि भूतानिमुखे रमन्ते
सर्वाणि दुःखेषु तथोद्विजन्ति ।
तेषां भयोत्पादनजातखेदः
कुर्यान्न कर्माणि हि जातवेदः ॥

इत्यादीनि जातवेदानां विदुषां कर्मत्यागविधा-
यकवाक्यानि बाह्यकर्मत्यागपराख्येवावगन्तव्यानि ।

“आत्मक्रीडा आत्मरतिः क्रियावानेष ब्रह्मविदो
वरिष्ठ इत्यादिश्रुतिभि”रात्मारामस्यापि विदुषः क-
र्मावगमात् ।

ज्ञानिना ऽज्ञानिना वापि यावद्देहस्य धारणं ।
तावद्वर्णाश्रमप्रोक्तं कर्त्तव्यं कर्म सुक्तये ॥

ज्ञानेनैव सहैतानि नित्यकर्माणि कुर्वतः ।

निवृत्तफलवृत्तस्य मुक्तिस्तस्यकरे स्थिता ॥ इति

वसिष्ठकौर्मादिस्मृतिभिर्विदुषोऽपि कर्मावश्यक-
त्वस्मरणाच्च । तथा कर्मत्यागहेतोर्हिंसाविचेपादेरान्त-
रकर्मण्यसम्भवाच्च । संन्यासिनां कर्माभावे स्वशरीरे

ऽग्न्यादीनां देवादीनां वारोपणस्य वैफल्यपत्तेश्च ॥
ननु भवतामप्यारोपणमदृष्टार्थमेवाऽग्न्यादीनां देहे
सत्त्वादिति चेन्न । बाह्याग्निसूर्याद्याधारकोपासनाप-
रित्यागजदोषपरीहारस्यैव बाह्याग्न्यादरोपफल-
तात् एवं ह्यन्तरेव 'समष्टिव्यष्टभेदेन' सर्वदेवानां
बाह्ययागोपि संपद्यतइति । एवमन्यान्यपि वाक्या-
नि "किमर्था वयं यक्ष्यामहे" "अग्निहोतं न जु-
हवांचक्रिरे" ।

तस्मात्कर्म न कुर्वन्ति यतयः पारदर्शिनः ।

यदिदं वेदवचनं कुरु कर्म त्यजेति च ॥

इत्येवमादीनि विदुषां हिंसाविक्षेपादिदोषदुष्टबा-
ह्यकर्मत्यागविधायकान्येव न त्वावश्यकभिन्नादावप्यन्त-
र्यागस्य नभस्कारजपादेवां प्रतिषेधकानि । कर्मत्याग-
स्य शमादिपालनाय गुणलोपो न गुणिन इति न्याये-
न दृष्टार्थकत्वात् । अत एव,

ऋतुं प्राप्य यथा वृक्षः पत्रं त्यजति निस्पृहः ।

तत्त्वं प्राप्य तथा योगी त्यजेत्कर्मपरिग्रहम् ॥

इत्यादिस्मृतिष्वपि कर्मपरिग्रहस्य कर्मोपकरणस्यैव
त्यागोऽवगम्यते । अन्यथा त्यजेत्कर्मैतेव वक्तुमौचित्या
त्प्रणवजपे च शिखायज्ञोपवीताद्यभावेऽधिकारो
ऽस्ति तापनीयेऽशिखा अयज्ञोपवीता इति परमहंसं
प्रकृत्य प्रणावे एव पर्यवसिता इति श्रवणात् । यत्तु

यस्तात्मरतिरेव स्यादात्मवृत्तश्च मानवः ।

आत्मन्येव च सन्तुष्टस्तस्य कार्यं न विद्यते ॥

न केवलेन योगिन प्राप्यते परमं पदम् ।

ज्ञानं तु केवलं सम्यगपवर्गफलप्रदम् ।

इति भगवद्गीताकूर्मयोर्वाक्यं तन्निष्पन्नसमाधियोगिपरं । तेषां बाह्यसंवेदनाभावेन कर्मसामान्याभावोऽदोषात् ॥ तदुक्तं गीतायां ।

सर्वधर्माङ्परित्यज्य मामेकं शरणं ब्रज ।

अहं त्वां सर्वपापेभ्यो मोक्षयिष्यामि मा शुचः ।

इति तस्मात्स्वयमुद्भवत्समाधिं परित्यज्यान्तरमपि कर्म न कर्त्तव्यं प्रधानानुरोधेन गुणात्यागस्य न्यायसिद्धत्वात् । अत एवानेकसंवत्सरं व्याप्यापि बाह्याभ्यन्तरसर्वकर्मपरित्यागेन समाधाववस्थानं परमर्षीणां श्रूयतइति । तदपि च व्युत्थानकाले यथाशक्ति भिच्चादावन्तर्यागादिः क्रियतएवेति ।

यत्तु यथोक्तान्यपि कर्माणि परिहाय द्विजोत्तमः ।

आत्मज्ञाने शमे च स्याद्देहाभ्यासे च यत्नवान् ॥१॥ इति मनुवाक्यं तदशक्तपरं बोध्यम् । तत्र हि कर्मत्यागी न विधीयते । किन्तु रोगादशक्ता कर्माभावे प्रसक्ते विद्वान्नात्मज्ञानादितत्परो भवेदित्येव विधीयते, केचित्तु लोके ऽस्मिन्निविधा निष्ठा पुरा प्रोक्ता मयानघ । ज्ञानयोगेन सांख्यानां कर्मयोगेन योगिनाम् ॥

द्वत्यादिवाक्येभ्यो विद्वद्विद्वद्विषयभेदेन कर्मत्यागक-
र्मणो व्यवस्थेति वदन्ति । तन्न । उत्पन्नज्ञानस्यापि
कर्मविधिश्रवणेन ज्ञानयोगशब्दस्य समाधिवाच-
कत्वात् । तथा च एकाग्रतालक्षणाज्ञानयोगेन समा-
ध्याख्येन सांख्यानां विवेकाभ्यासिनां निष्ठा ज्ञाननि-
ष्पत्तिः । कर्मयोगेन तु योगिनां योगाभ्यासिनां निष्ठा
योगारूढता भवतीत्यर्थः ॥

तथा चोक्तं गीतायामेव ॥

आरुरुक्षोर्मुनेर्योगं कर्म कारणामुच्यते ।

योगारूढस्य तस्यैव शमःकारणमुच्यते इति ॥

नन्वेवं कर्मत्यागस्याविधेयत्वे विधिर्वा धारणाव-
दिति साधनाध्यायस्यसूत्रेण किं विधेयमुक्तमिति
चेत् । संन्यासाश्रम इत्यवेहि । कः पुनरयं संन्यास
शब्दार्थः, उच्यते ।

आत्मन्यग्नौ समारोप्य ब्राह्मणाः प्रव्रजेद् गृहाद्
इतिमन्वादिवाक्योक्तः स्वशरीरे अग्न्याद्गारोपणपूर्-
वकः पुत्रगृहाद्यभिमानत्यागेन गृहात्प्रवजनरूप आ-
श्रम इति । अपरञ्च केवलकर्माभिमानकर्मफलत्या-
गादिः कुर्यात्कर्मसंन्यासचिन्तनं ।

काम्यानां कर्मणां न्यासं संन्यासं कवयो विदु-
रित्यादियाच्चवल्क्यगीतादुक्तो गौणसंन्यासएव नै-
ष्कर्म्यसिद्धिं परमां संन्यासेनाधिगच्छतीति गीतावा-
क्येन कर्मफलं संन्यासफलस्य नैष्कर्म्यसिद्धिरूपस्य म-

न्वाद्युक्तसंन्यासाश्रमस्य पूर्वोक्तफलसंन्यासापेक्षया परमत्ववचनादिति । नैष्कर्म्यशब्दश्च अनुगीतादौ संन्यासविशेषवाची दृष्टो यथा,

अभयं सर्वभूतेभ्यो दत्त्वा नैष्कर्म्यमाचरेत् ।

सर्वभूतसमो मैत्रः सर्वेन्द्रिययती मुनिः^१ ॥

इतिकर्माभिमानतत्फलत्यागयोश्च गौणसंन्यासत्वेऽपि मुख्यकल्पत्वं मन्तव्यं ।

तयोस्तु कर्मसंन्यासात्कर्मयोगी विशिष्यतइति गीतावाक्ये अभिमानफलत्यागपूर्वकस्य कर्मयोगस्यैव सर्वकर्मत्यागापेक्षया श्रेष्ठत्ववचनात् । समाधिप्रयुक्ताऽशक्त्या रोगदारिद्र्याद्यशक्त्या चैव हि बाह्यकर्मत्यागसिद्धिरिति । अत एव श्रुतिः “आत्मरतिः क्रियावानेष ब्रह्मविदां वरिष्ठ” इति । अत एव जनकादिषु वसिष्ठादिषु च ज्ञानकर्मसमुच्चय एव दृश्यतइति । अधिकं तु साधनाध्याये वक्ष्यामः । तस्मात् श्रवणार्थमविदुषां सर्वकर्मत्यागो बाह्यकर्मत्यागो वा शक्तानां न शास्त्वार्थः । आतुरस्य तु बाह्यकर्माशक्तस्यान्तरकर्मानुष्ठानपूर्वकं जाबालोक्तसंन्यासं नैव निराकुर्मः ।

अकर्तुमसमर्थश्चेज्जुहोतियजतिक्रियाः ।

अन्धःपङ्गुर्दरिद्रो वा विरक्तः संन्यसेद्विजः^२ ॥

इति कूर्मवाक्यादिति । यत्र श्रौतोऽयं विविदिषूणामपि सर्वकर्मसंन्यासः ।

(१) अश्वमेधपर्वणि अ० ४५ ।

(२) कौर्मि अ० ३ श्लो० १० ।

“परीक्ष्य लोकान्कर्मचितान् ब्राह्मणो निर्वेदमा-
यान्नास्त्यकृतःकृतेन तद्विज्ञानार्थं स गुरुमेवाभिगच्छेत्
समित्पाणिः श्रोत्रियं ब्रह्मनिष्ठं तस्मै सविद्वानुपसन्नाय
सम्यक् प्रशान्तचित्ताय शमान्विताय येनाक्षरं पुरुषं
वेद सत्यं प्रोवाच तां तत्वतो ब्रह्मविद्यामिति श्रुतेः,
अत्र गुरुमेवेत्येवकारादिभिः सर्वकर्मत्यागावगमादिति
तत्र एवकाराद्गुरुभावेनोपगमव्यावृत्तेरेव लाभा-
न्तु कर्मव्यावृत्तेः । “क्रियावन्तः श्रोत्रिया ब्रह्म-
निष्ठा स्वयं जुह्वन्तएकऋषिं श्रद्धयन्तः तेषामेवैतां ब्र-
ह्मविद्यां वदेदिति” वाक्यशेषे क्रियावतामेवोपदेश्य-
त्वविधानात् । समित्पाणितुल्लिङ्गेन हीमावगमाच्च ।
समित्पाणिशब्दस्योपहारपाण्यर्थकतूपवर्णनं तु स्वाऽज्ञा-
नवर्णनमेव । नास्त्यकृतःकृतेनेत्यनेन च कर्मणां
मोक्षसाधनत्वमेव निराकृतं फलवत्सन्निधावफलस्यैवा-
ङ्गत्वेन तस्यमोक्षाऽसाधनत्वात् । न तु कर्मत्यागो वि-
हित इति । प्रशान्तचित्तायेत्यनेनापि विद्याग्रहणो-
पयोग्येव प्रथम उक्तः न तु कर्मत्यागः । अर्जुनादिक-
र्मिभ्योऽपि ब्रह्मविद्योपदेशदर्शनादिति । तथा “न क-
र्मणा न प्रजया न धनेनेत्यादि श्रुतिरपि कर्मादीना
मङ्गानामभावेपि एकेषां जडभरतादीनां मोक्षमेवा-
नुवदति । न तु कर्मत्यागं विदधाति । या च पुत्रै-
षणादित्यागश्रुतिः साऽपि पुत्रादीच्छानामेव त्यागं
विदधाति न तु कर्मणः ।

त्यज धर्ममधर्मं च उभे सत्यान्वृते त्यज ।

उभे सत्यानृते त्यक्त्वा येन त्यजसि तत्त्यज ॥

इति श्रुतिश्च धर्मादेस्तत्यागहेतुविवेकख्यातेश्च रा-
गद्वेषादित्यागं विदधाति ।

एतान्यपि तु कर्माणि सङ्गं त्यक्त्वा फलानि च
कर्त्तव्यानीत्यादि गीताद्येकवाक्यत्वात् । अन्यथा-
जीवतां धर्माधर्मादित्यागासम्भवात् । मूर्खोत्सर्गादाव-
प्यन्ततः पिपीलिकादौनां विनाशात् ।

न हि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागोत्यभिधीयते ॥

इति गीतावाक्यादिति । “तस्माद् विद्यां चाविद्यां
च यस्तद्देहभयं सहेत्यादि परब्रह्मप्रकरणस्य वाक्यवि-
रोधात्सर्वकर्माणि सन्न्यस्य श्रवणं कुर्यादित्याधुनिकानां
विधिकल्पनं कुकल्पनमेवेति द्रष्टव्यम् । अत एव श्रव-
णानन्तरमेव मनुना संन्यासाश्रमो विहितः । वे-
दान्तान्विधिवत् श्रुत्वा संन्यसेदन्तु द्विज इति ।
तस्मात्संन्यस्य श्रवणं कुर्यादित्यस्यायमेवार्थोऽज्ञस्य
ऽशक्त्या बाह्यकर्मत्यागरूपं संन्यासे सति श्रवणमवश्यं
कर्तव्यमिति । ज्ञानकर्मसमुच्चये चायं विशेषः ।

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥

इत्यादि वाक्यानुसारेणावगन्तव्यः । आरुरुक्षुत्वे-
नोत्सर्गतो ब्रह्मचारिगृहस्थयोः कर्माधिक्येनाऽनुष्ठेयं
ज्ञानं तु तदुपसर्जनं युज्यमानस्य तथा च वानप्र-

स्थस्यीभे एव समे समुचिते योगारूढतया तु परि-
ब्राजकस्य ज्ञानं प्रधानम् । आन्तरं कर्म तदुपसर्जन-
मिति । एतेषु प्रकारेषूत्तरोत्तरमायासबाहुल्याङ्गिमा-
दिदोषद्वासाच्च मोक्षाख्यफलेऽप्याश्वाऽशुतरादिरूपेण
विशेषो मन्तव्यः ॥

जन्मान्तरैरभ्यसतो मुक्तिः पूर्वस्य जायते ।

विनिष्पन्नसमाधिस्तु मुक्तिस्तत्रैव जन्मनिः ॥

प्राप्नोतीति विष्णुपुराणादिति । पूर्वस्य पूर्वोक्तस्य
युज्यमानस्येत्यर्थः । यथोक्तव्यवस्थया च प्रत्येकप्रा-
धान्यसमसमुच्चयबोधकवाक्यानां पूर्वोत्तरमीमांसयो-
श्चाविरोध इति प्रत्येकप्राधान्यसमसुच्चयवाक्यं च यथा
मोक्षधर्मं ॥

ज्ञाननिष्ठां वदन्त्येके मोक्षशास्त्रविदो जनाः ।

कर्मनिष्ठां वदन्त्यन्ये यतयः सूक्ष्मदर्शिनः ॥

प्रहायोभयमध्येतज्ज्ञानं कर्म च केवलं ।

तृतीयेयं समाख्याता निष्ठा पञ्चशिखेन मे ॥

तेनाहंसांख्यमुख्येन स्वदृष्टार्थेन तत्त्वतः ।

श्रावितस्त्रिविधं मोक्षं न च राज्याद्विचालितः ॥

इति जनकेनोक्तं । तत्र कर्मप्राधान्यसमसुच्चय-
ज्ञानप्राधान्यानां फलरूपं त्रिविधं मोक्षं क्रमेणाह त-
त्समासांख्यसांख्यस्य भाष्ये पञ्चशिखाचार्यः ।

(१) अ० ६ अ० ७ श्लो० ३३ ।

(२) अ० ३२० श्लो० । ३६ । ४० । २७ ।

आदौ तु मोक्षो ज्ञानेन द्वितीयो रागसंचयात् ।

कृच्छ्रयान्तृतीयस्तु व्याख्यातं मोक्षलक्षणम् ॥

इति कृच्छ्रयश्चात्यन्तिकदुःखाभावः । इदानीं समा-
धिरहितस्यापि विविदिषुतामात्रेण सर्वकर्मत्यागे परो-
क्तकृतर्का अपि परिच्छ्रियन्ते । ननु श्रुतिस्मृतीनां कर्म-
त्यागाऽविधायकत्वे ऽपि । ज्ञानिनामर्थादेव कर्मत्यागो
लभ्यते ज्ञानकर्मणो रेकदाविरोधादिति मैवम्, यदि
ज्ञानशब्देन समाधिरुच्यते तदा एकदा विरोधे ऽपि
व्युत्थानदशायां भिन्नाटनादात्मयागसम्भवात्कालाद्य-
ङ्गहानात्रपि योगिनामदोषस्थोक्तत्वात् । यदि पुन-
ज्ञानशब्देनानुभवमात्रमुच्यते तदा तेन सहकर्मा-
भिमानस्यैव विरोधान्नतुकर्मणः । जडभरतादीनां भि-
न्नाटनादेर्भवतामप्यभ्युपगमात्कुर्याद्विद्वांस्तथाऽशक्तश्चि-
कीर्षुर्लोकसंग्रहमित्यादिवाक्यैर्वैदिककर्मणामपि वि-
दुषि विधानाच्च । न चा ऽभिमानाद्यभावेन ज्ञा-
निनां कर्मनिष्फलमेवेति तत्याग एवोचित इति
वाच्यम् ।

उत्सिदेयुरिमेलोका न कुर्यां कर्मचेदहं ।

सङ्गरस्य च कर्त्तास्यासुपहन्यामिमाः प्रजाः ॥

इत्यादिवाक्यतो लोकविनाशनजप्रत्यवायानुत्प-
त्तेरेव फलतृप्तिद्वेः, योगिनः कर्म कुर्वन्ति सङ्गं त्यक्त्वात्म-
शुद्धय इत्यादिवाक्यैः सत्त्वशुद्ध्याख्यपापक्षयहेतुतयैवा-
भिमानाख्यसङ्गशून्यकर्मणां साफल्याच्च । अन्यथा
पापजन्यरोगादिना शरीरनाशादिभिर्ज्ञानपरिपाके

प्रारब्धक्षयैव प्रतिबन्धसम्भवात्कृतनियमलङ्घनादान-
 र्थक्यमिति सांख्यसूत्रादिभ्यः आनर्थक्यं ज्ञानस्येति प्र-
 कृतत्वान्नभ्यते । नन्वविद्याया अदृष्टहेतुत्वादविद्या-
 निवृत्तौ पापोत्पत्तिरेव न सम्भवतीति कुतो मोक्षप्र-
 तिबन्धशङ्केति चेन्न, ज्ञानिभ्यो ऽपि कर्मविधानादृथा-
 कर्मत्यागजपापातिरिक्तादृष्टेष्वेवाऽविद्यायाहेतुत्वाव-
 धारणात् अत एवाऽप्रायणात्तथाहि दृष्टमिति सूत्रेण
 मरणपर्यन्तमेवाऽनुभविनोऽपि विद्यावृत्तिं वक्ष्यति प्रति-
 बन्धनिरासार्थमिति । अतो ऽपि चाऽनिर्दिष्टकालवि-
 शेषाणां ज्ञानाङ्गकर्मणां ज्ञानकालिकतया मरणप-
 र्यन्तता लभ्यत इति । ननु अभिमानाभावेनाऽत्मनि
 नियोज्यत्वप्रत्ययासम्भवाद्बिदुषां विद्या किंकरता न
 सम्भवतीति चेन्न । अभिमानाभावे ऽप्युपाधौ नियो-
 ज्यत्वप्रत्ययसम्भवात् । अन्यथा भिक्षादावपि नियो-
 ज्यत्वप्रत्ययो न स्यात् । स्यादेतत्प्रवृत्तौ स्वीयसुखादि-
 साधनताज्ञानं कारणं । परसुखादिषु तत्साधने वा
 हानोपादानादर्शनात् । तथा च सुखादीनामनात्म-
 धर्मतया तेषु स्वीयत्वज्ञानाऽसम्भवात्कथं तत्साधने
 कर्मादौ बिदुषां प्रवृत्तिः स्यादिति । उच्यते सांख्या-
 दिभिः स्वभोग्यत्वमेव धनादिष्विव सुखदुःखयोरपि
 स्वीयत्वमुच्यते । न तु नैयायिकादिवत्समवेतत्वं
 स्वभोग्यत्वं च स्वसाध्यत्वं । साध्यत्वं चोपाधिप्रवृत्ति-
 विषयत्वं विना भास्यत्वमतो न योगिनां परमेश्वर-
 स्य वा परसुखादिषु स्वीयत्वम् । एतेन ज्ञानिनां स्व-

कृतिसाध्यतादिज्ञानमध्युपपादितं । स्वोपाधिकृता-
 वपि साध्यतूरूपस्वीयत्वसंभवात्संस्कारादौ घनादौ
 च स्वीयसुखादिसाधनत्वात्स्वीयत्वं । नन्वेवं नाहं
 सुखीत्यादिविवेको नोपपद्यतेति चेन्न । समवायस-
 म्बन्धेनाहंसुखीत्यादिप्रत्ययस्यैवाविद्यात्वेन समवाय-
 संबन्धावच्छिन्नतदभावप्रत्ययस्यैव विवेकशब्दार्थत्वात् ।
 अविकारित्वेनैव शास्त्रेषु बुध्यादिभ्य आत्मनो विवेच-
 नाच्चेति । तस्माद्विदुषामपि स्वीयसुखादिसाधनता-
 ज्ञानं स्वोपाधिप्रवृत्तेर्हेतुः सम्भवत्येव । अथ तथाऽपि
 आत्मतृप्ततया ज्ञानिनां सुखादाविच्छैव नास्तीति
 चेन्न, रागरूपाया अविद्याजन्येच्छाया एव ज्ञानिनां
 शास्त्रेषु प्रतिषेधात् । दुःखजन्मप्रवृत्तिदोषमिथ्याज्ञा-
 नानामुत्तरोत्तरापाये तदनन्तरापायादपवर्ग इति
 न्यायसूत्रादिभिः । न तु लीलारूपादौच्छा प्रतिषिद्धा
 भिक्षादिदर्शनविरोधात् । ननु तथा ऽपि देहेन्द्रिया-
 दिभिः सम्बन्धाभावाद्विदुषां कथं प्रवृत्तिः । नह्यसङ्ग-
 स्यात्मनो देहादिभिः सहाभिमानातिरिक्तः सम्बन्धः
 सम्भवतीति चेन्न, विदुषां ज्ञानोपपत्यर्थम् असङ्गवा-
 क्यैर्लेपाख्यस्य विकारहेतुसंयोगस्यैव निषेधान्नतुपुष्क-
 रपत्रे जलस्यैवासङ्गे ऽपिचेतने स्वोपाधेः संयोगविशेषः
 प्रतिषिध्यते । आत्मेन्द्रियमनोयुक्तं भोक्तेत्याहुर्मनी-
 षिण इतिश्रुतेः । स च संयोगविशेषः प्रारब्धकर्मच-
 यादेव नश्यतीति सर्वैरेवाऽभ्युपेयम् । अन्यथा ज्ञाना-
 दानुपपत्तेरिति । विषयैः प्रतिबिम्बरूपस्य बन्धस्या

ऽपि च ज्ञानिसाधारण्याद्विषयभोगो ऽपि ज्ञानिनामु-
पपन्नः । स्वप्रतिविम्बितस्योपाधिसुखस्य भानमेवभोग
इति वक्ष्यमाणत्वा न्न च सति मूले तद्विपाको जा-
त्यायुर्भोगा इति पातंजलसूत्रेण क्लेशसत्त्व एव कर्म-
विपाकी भवतीति वचनात्कथं विदुषां भोगः स्याद्वि-
तिवाच्यं । क्लेशाभावे कर्म विपाकारम्भौ भवतीति
तत्सूत्रभाष्यतो विपाकारम्भे क्लेश हेतुताया एव त-
त्सूत्रार्थतात् ज्ञानिना च प्रारब्धविपाकमेव भुज्यत
इति । येषुभिमानमेव बुध्यात्मनोः संबन्धं मन्यन्ते।ते-
षामेव ज्ञानेन सवासनाज्ञाननिवृत्त्या विदुषां भोगा-
ऽनुपपत्तिः । ज्ञानपरिपाकोत्तरमपि यावद्देहपातमवि-
द्यालेशस्वीकारे च स लेशो न नश्येतेव । देहारम्भक-
कर्मनाशस्य वासनानाशकत्वे प्रमाणाभावात् । अवि-
दुषोपि पुनर्जन्माऽसम्भवाच्च स्वयं विनाशे कदाचित्
ज्ञानं विना ऽपि मुक्तिः स्यात् । अज्ञानज्ञानयोर्ना-
शनाशकभावे व्यभिचारप्रसङ्गाच्च । कार्यतावच्छेद-
कविशेषस्य च दुर्वचत्वात् । किं च बुध्यात्मनोरध्या-
सरूपः संबन्धः, किमहं करोमीत्यादिविशिष्टबुद्धिनिया-
मकतया कल्प्यते, किं वा बुद्धि प्रवृत्तिनियामकतया
नादयः, अहं करोमीत्यादिप्रतीतेः सम्बन्धविधया
स्वविषयत्वे कर्मकर्तृविरोधात् । स्वजनकत्वे तु
आत्माश्रयात् । अधिकाधिकाङ्गीकारे चान्योन्याश्र-
यचक्रकाऽनवस्थादिप्रसङ्गात्, अहंकर्तेत्यादिविशिष्ट-

बुद्धिविवेकज्ञानाऽनाश्रयत्वपसङ्गाच्च । मिथ्याज्ञानरूपसम्बन्धस्य समवायादिवत् पारमार्थिकत्वादिति । न द्वितीयः ईश्वरस्याऽज्ञानाभावेनोपाधिसंबन्धाभावप्रसक्त्या तस्य विश्वनिर्मातृत्वानुपपत्तिः ननु प्रपञ्चदर्शनानुपपत्त्येश्वरस्याप्यगत्या बाधितार्थाभिमान आहार्यज्ञानरूपः कल्पनीय इति चेन्न । चेतनेप्रतिबिम्बितस्यैव विषयभानहेतुताया वक्ष्यमाणत्वात् नत्वज्ञानस्य । अन्यथेश्वरस्य क्लेशकर्मादिशून्यताप्रतिपादकश्रुतिस्मृतिविरोधापत्तेः । नन्वेवमप्यसत्प्रपञ्चाकारावृत्तिरेवेश्वरोपाधावज्ञानंस्यादेवेति चेन्न, प्रपञ्चस्थाऽत्यन्तच्छ्रुतायाः निराकरिष्यमाणत्वात्तस्मात्किमर्थमभिमानस्य संबन्धत्वमिति नविद्यः । अत आत्माऽनात्मनोः परस्परप्रतिबिम्बो ज्ञाननियामकः संबन्धः । बुद्धेः प्रवृत्तिहेतुस्तु प्रज्ञपवजलयोरिव संयोगविशेषः संबन्धः ।

यथा काशस्थितो नित्यं वायुः सर्वत्र गो महान् ।

तथा सर्वाणि भूतानि मत्स्थानीत्युपधारय ॥

इत्यादिवाक्यैर्लेपसङ्गादिनियामकस्य स्वाश्रयविकारहेतोः संयोगविशेषस्यैव प्रतिषेधावगमादिति । 'आत्माऽनात्मनोरभेदबुद्धिस्तुम्भमएवेति न तदर्थसंबन्धापेक्षेति' । स्यादेतत् । ज्ञानेन शुक्तिरजतवत्प्रपञ्चस्य बाधे किं गोचरा किमर्था वा प्रवृत्तिः स्यात् न हि सुप्तोस्थितस्य स्वयमविषयगोचराप्रवृत्तिर्दृश्यते तस्माद-

विद्यावद्विषयाण्येव सर्वाणि प्रमाणानि शास्त्राणि
प्रवृत्तिनिवृत्त्यादयश्चेति । अत्रोच्यते । ईश्वरस्य ज्ञा-
निनां च प्रवृत्तिभोगादिश्रवणादेव शुक्तिरजतादिवि-
लक्षणव्यावहारिकसत्ताकार्याणामभ्युपगम्यते ।

सद्भाव एषो भवते मयोक्तो

ज्ञानं यथा सत्यमसत्यमन्यत् ।

एतच्च यत्संव्यवहारभूतं

तत्रापि चोक्तं भुवनाश्रितं ते ॥

इति विष्णुपुराणादिषु सदसद्रूपत्वमेव च व्या-
वहारिकसत्त्वं । प्रकृतितत्कार्यसाधारणम् । एकधर्मेण
सत्तादशायामपि विकारिपदार्थानां धर्मान्तरेण स-
दैवासत्तानियमात् । कूटस्थनित्यस्य चात्मनो नास्ति
धर्मतोष्यसत्त्वमिति स एव परमार्थसन्निति शास्त्रम-
र्यादा तथा चोक्ता ऽसत्तावधारणमेव बाधः, स च न
प्रवृत्त्यादिविरोधी तस्य विवेकवैराग्यमात्रहेतुत्वादिति
वाचारम्भणं विकारो नामधेयं मृत्तिकेत्येव सत्यमि-
त्यादि श्रुतिरपि दृष्टान्तमुखेनेदृशे एव सत्त्वासत्त्वे ब्र-
ह्मविकारयोः प्रतिपादयति । तस्याश्चायमर्थः यतः
प्रलये च ब्रह्मणि सर्वं विकारजातमव्याकृतरूपाम-
सत्तां गच्छति अतो वाचानां कार्या नाममात्रशेष-
श्चेत्यसत्यो भङ्गुरो विकारः कारणं ब्रह्मैव सत्यं । नि-
त्यामिति अतीतानागतावस्थयोः कार्याणां नाममात्रे-

णावशेषता तु नामैवैनं जहातिति श्रवणात् । ननु
नामधेयशब्दस्यात्यन्ततुच्छत्वमर्थः सृष्टिकारस्य तुच्छ-
ता शतशःसाधितत्वेन दृष्टान्तत्वासंभवात् पक्षसम-
त्वात् अपागादग्नेरग्नित्वमितिवाक्यशेषे विनाशमा-
त्रश्रवणाच्चेति स्वयमूह्यं ।

सत्ता सर्वपदार्थानां नान्या संवेदनादृते ।

भूतं च सिद्धं च परेण यद्यत्त-

देव तत्स्यादिति मे मनीषा ॥

इत्यादि वाक्यानि चानुभवकारणाभ्यां विभागे-
नानुभूयमानकार्ययोरसत्त्वमेव बोधयन्ति । न तु त-
योरत्यन्तासत्त्वमेव । तथा सति ते नस्त इत्येवोच्येत
न तु ताभ्यां सह तयोरभेद इति । सदसतोरभेदा-
योगात् । एवमेवाऽन्या अप्येवं विधाः श्रुतिस्मृतयो
व्याख्येया इति । अपि च भवतु ज्ञानकर्मणोर्यथा कथं
चिद्विरोधस्तथा ऽपि विविदिषूणां सर्वकर्मत्यागो ऽनु-
चित एव विचारेण सह कर्मणां विरोधस्य भवताम-
प्यनभ्युपगमात् तदानीमभिमानस्य सत्त्वात् प्रत्युता
ऽनुत्पन्नज्ञानस्य सत्यां शक्तौ देवताराधनरूपवाच्याभ्य-
न्तरसर्वकर्मत्यागे ज्ञानमेव नोत्पद्येत देवकृतविघ्नस-
म्भवात् । “तदेतद्देवानां न प्रियं यदेतन्मनुष्याविदुरि-
ति श्रुतेः । ननु विविदिषन्ति यज्ञेन दानेनेत्यादि-
वाक्याज्जिज्ञासाद्वारैव ज्ञाने कर्मणासुपयोग इति जि-
ज्ञासानन्तरमेव तत् त्याज्यमिति चेन्न । तेन वाक्येन
यज्ञादीनां ज्ञानसाधनत्वस्यैवावगमात् । नद्विच्छा

साधनत्वस्य । सर्वत्रैव नामधातुस्थले मूलधात्वर्थेन सहैव कारकाणामन्वयव्युत्पत्तेः । अन्यथा रथेन जिगमिषतीत्यादौ रथादीनामिच्छासाधनत्वप्रतीतिप्रसङ्गात् । न चैवं संभवति । न च ।

कषायपक्तिः कर्माणि ज्ञानं च परमागतिः ।

कषाये कर्मभिः पक्वे* ततो ज्ञानं प्रवर्तते^१ ॥

पापक्षयाच्छुद्धमतिर्वाञ्छति ज्ञानमुत्तमम् ॥

इत्यादिवाक्येभ्यो वैराग्यजिज्ञासाद्वारैव कर्मणां ज्ञानाङ्गत्वमवसीयतइति वाच्यम् । तथाविधवाक्यानां वैराग्यजिज्ञासाद्वारपरत्वे ऽपि द्वाराऽन्तराप्रतिषेधकत्वात् ।

कर्मणा सहिताञ्जानात्मस्यग्योगो ऽभिजायते ।

ज्ञानं च कर्मसहितं जायते दोषवर्जितम्^२ ॥

इति कौर्मादिवाक्यैर्जिज्ञासोत्तरं जाते ऽपि ज्ञाने सम्यक् योगाख्यसंप्रज्ञातसमाधौ ज्ञाननिर्होषत्वे च ज्ञानाभ्याससहभावेन कर्मोपयोगश्रवणात् । दोषाः रागद्वेषमोहाः पापानि च तथा ।

ज्ञानमुत्पद्यते पुंसः क्षयात्पापस्य कर्मणाः^३ ।

यथादर्शतलप्रख्ये पश्यत्यात्मानमात्मनि ॥

* रसज्ञाने च तिष्ठतीति पाठः भारते दृश्यते ।

(१) महाभारते मीक्षपर्वणि अ० २६४ ।

(२) अ० ३ श्लो० २३ ।

(३) महाभारते मीक्षपर्वणि अ० २०४ श्लो० ८ ।

इत्यादिवाक्यैर्ज्ञानप्रतिबन्धकपापक्षयद्वारा ऽपि कर्मणां ज्ञानहेतुत्वं बोध्यते । तथा कर्माणीश्वरतुष्टार्थं कुर्यान्नैष्कर्म्यमानुयादिति? वसिष्ठवाक्या-
 न्नैष्कर्म्याख्यसमाधिहेतुत्वमीश्वरप्रीतिद्वारा ऽपि कर्मणाः सिद्धेः । एवं ज्ञानसमुच्चयवाक्येभ्यो मोक्षप्रतिबन्धकपापक्षयद्वारा मोक्षहेतुत्वमपि कर्मणामनुमेयम् । अन्यथा सहकारित्वेन च । अग्निहोत्रादि तु तत्कार्याथैवेति वक्ष्यमाणसूत्रद्वयविरोधात्तथा च जिज्ञासामात्रेण न कर्मत्यागः । जिज्ञासोत्तरमपि ज्ञाने योगे मोक्षे च प्रतिबन्धकसम्भवादिति । जिज्ञासुरपि योगस्य शब्दब्रह्मातिवर्तक इति वाक्यं च परम्परया विधिकिंकरत्वाभावं फलं बोधयति । अनेकजन्मसंसिद्धस्ततो याति परां गतिमिति वाक्यशेषात् । ननु योगजिज्ञासामात्रेण कर्मत्यागं सर्वं कर्माखिलं पार्थ ज्ञाने परिसमाप्यतइति च कर्मणां ज्ञानाङ्गत्वं बोधयति । अभ्यासेष्यसमर्थो ऽसि मत्कर्मपरमो भवेति वाक्यं चाऽभ्यासाऽसमर्थस्य केवलं कर्म विदधाति परमशब्दादिति । तस्मात्सर्वकर्माणि संन्यस्य श्रवणं कुर्यादित्यपसिद्धान्तः कलिकृत एव ।

पुंसां जटाधरणमौढ्यवतां वृथैव
 मोघाशिनामखिलशौचबहिष्कृतानाम् ।
 पिण्डप्रदानपितृतोयविवर्जितानां

संभाषणादपि नरा नरकं प्रयान्ति^१ ॥

इति विष्णुपुराणात् । वृथा समाधिरोगादप्रशक्तिं
विनेत्यर्थः । तथा ।

यस्तु विद्याभिमानेन वेदमार्गप्रवर्तनम् ।

छलजात्यादिभिर्जह्यात् स महापातकी भवेत् ॥

श्रुतिस्मृतौ समैवाज्ञे यस्ते उल्लङ्घ्य वर्तते ।

आज्ञाछेदी सम द्वेषो मङ्गक्तो ऽपि न मे प्रियः ॥

दुःखमित्येव यत्कर्म कायक्लेशभयात्त्यजेत् ।

स कृत्वा राजसं त्यागं नैव त्यागफलं लभेत् ॥

इत्यादिस्मृतेश्चेत्यवधेयम् यच्चान्यैरुक्तं, विचारविधिपर-
मिदं सूत्रमिति तदपि मन्दं, श्रुतावेव “तद्विजिज्ञासस्व
आत्मा वा अरे श्रोतव्य” इति विचारे निःसन्दिग्धवि-
धिसत्त्वेन तत्र सूत्रवैफल्यात् शास्त्रादावभिधेयाप्रति-
ज्ञायामुन्मत्तप्रलापवदुपेक्षणीयतापत्तेः, सर्वशास्त्रदृष्ट-
प्रतिज्ञापरत्वसम्भवे तत्त्यागानौचित्याच्च । अत एव
पूर्वपक्षसूत्रवदस्य शिष्यप्रश्नसूत्रतुमपि नोचितम् । अ-
भ्यर्हिताया ग्रन्थारम्भप्रतिज्ञाया एव संभवादिति ।
ननु यदि शमदमादिसम्पन्नः सर्वकर्मसंन्यासी ना-
दाधिकारी तदा ऽस्या ब्रह्ममीमांसायाः कीदृशो
ऽधिकारीति वक्तव्यम् । उच्यते शास्त्रार्थग्रहणोपयोगि-
शमादियुक्तो गुरुभक्तिनित्यकर्मतपत्रादिसम्पन्नो जि-
ज्ञासुः कर्मफलविरक्त इति । “परीक्ष्य लोकात्कर्मचि-

तान्ब्राह्मणो निर्वेदमाया"दित्यादुक्तश्रुतेः ।

“यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः” ॥

इत्यादि श्रुतेश्च ।

इदं ते नाऽतपस्काथ नाऽभक्ताय कदा चन ।

न चाऽशुश्रूषवे वाच्यं न च मां योऽभ्यसूयति ॥

इत्यादिस्मृतेश्चेति । शास्त्रीक्तविद्याभ्यासे पु-
नरधिकारी योगशास्त्रीक्तयोगाङ्गादिसम्पन्नः श्रवण-
मननाभ्यां कोमलकण्ठकन्यायेनीत्यन्नज्ञानो नार-
दीयोक्तनित्यानित्यविवेकादिसाधनचतुष्कवान् “शा-
न्तो दान्त उपरत” इत्यादुक्तश्रुतेः । तत्र चोपर-
तियोगविरोधिकर्मभ्य उपरम इति । तत्रापि मन्दा-
धिकारी गृहस्थादिस्त्रिदण्डपर्यन्तः । उत्तमाधिकारी
च परमहंसः ।

चतुर्विधा भिक्षवः स्युः कुटीचकबहूदकौ ।

हंसः परमहंसश्च श्रेयांश्चैषां यथोत्तरम् ॥

आत्मनिष्ठः स्वसंसक्तः त्यक्तसर्वपरिग्रहः ।

चतुर्थीयं महानेषां ध्यानभिक्षुरुदाहृतः ॥

इति विष्णुधर्मसंहितादिवाक्यात् परमश्चासौ
हंसश्चेति परमहंसः परमात्मा “यमाङ्गः परमहंस” मि-
त्यादिस्मृतेः तन्निष्ठत्वाद्यतिरपि परमहंस उच्यते हं-
सशब्दश्चात्मवाची ।

सकारेण बहिर्याति हकारेण विशेत्पुनः ।

हंसहंसेति वै मन्त्रं जीवो जपति सर्वदा ॥

इति स्मरणात् हंसाश्रमस्तु केवलजीवोपयोगीति विवेकः । तेष्व्वाद्यास्त्रिदशविशेषास्तेषां लिङ्गानि धर्माश्च तत्रैव विष्णुधर्मसंहितायामुक्ता विस्तरभयान्न लिख्यन्ते । तत्र विविदिषुसंग्यासः आद्ययोरेव । तयोस्तपःप्रधानत्वा “तपसा ब्रह्म विजिज्ञासस्वेति” श्रुतेः । मनौ

वेदसंग्यासिकानां तु कर्मयोगं निबोधत^१ ।

संग्यस्य सर्वकर्माणि कर्मदोषानपानुदत् ।

नियतो वेदमभ्यस्य पुत्रैश्वर्यं सुखं वसेत्^२ ॥

इत्यादीनां वेदसंग्यासस्यापि स्मरणाच्च । विद्वत्संग्यासस्त्वन्ययोः जीवपरमात्मनिष्ठताभेदेनेत्यपि विवेक्तव्यम् ।

भौतिकी भावना पूर्वे* सांख्ये त्वक्षरभावना ।

तृतीये चान्तिमा प्रोक्ता भावना पारमेश्वरी^३ ॥

इत्यादिना कौर्मे त्रिविधयोगिकथनात् वैश्वानरादि-
भावना भौतिकी सा चाद्ययोः संग्यासिनोरिति । तत्र परमहंसा जाबालश्रुतौ परिगणिताः तत्र परमहंसा नाम संवर्तकारुणिश्वेतकेतुदुर्वासऋभुनिदाव्यजड-
भरतदत्तात्रेयरैवतकप्रभृतय इति । ननु भरतस्य य-

(१) मनुस्मृतौ अ० ६ श्लो० ८६ ।

(२) मनुस्मृतौ अ० ६ श्लो० ९६ ।

* प्रथमाभावनापूर्वइतिपाठः कूर्मपुराणे दृश्यते ।

(३) अ० २ श्लो० ८६ ।

ज्ञोपवीतश्रवणादस्य कथं परमहंसत्वम् ।

विदण्डं कुण्डिकां चैव सूत्रं चापि कपालिकांम् ।

जन्तूनां वारणं वस्त्रं सर्वं भिक्षुरिदं त्यजेत् ।

इति परमहंसप्रकरणस्थविष्णुधर्मवाक्यादिति ।

आत्मन्येवात्मना बुद्ध्या न्यस्तसर्वपरिग्रहः ।

अव्यक्तलिङ्गो ऽव्यक्तश्च चरेद्भिक्षुः समाहितः ॥

इति विष्णुधर्मवाक्योक्ताऽव्यक्तलिङ्गतासंपादना-
य मनसा यज्ञोपवीतादीनामात्मन्यारोपणे ऽपि सू-
त्राभासधारणसंभवादिति तस्मात्सूत्रस्य विपरीता-
र्थकल्पनया सर्वकर्मत्यागे शिष्यो न प्रवर्तनीयः किं
तु सुमुच्ये ज्ञानमुपदिश्य कर्मार्थं समाधिभङ्गो न
कर्त्तव्यो गुणलोपो न गुणिन इति न्यायात् जडभ-
रतादिशिष्टाचाराच्चेत्येवोपदेश्यम् समाध्याविर्भावे च
कर्मत्यागस्तद्विरोधेन स्वयमेव क्रमेण भवति “एतद्
स्मवै तद्विद्वांस आहुः ऋषयः कावषेयाः किमर्था व-
यमध्येष्यामहे किमर्थं वयं यक्ष्यामह” इति श्रुतेः ।

न कर्माणि त्यजेदगोपी कर्मभिस्त्वज्यते ह्यसौ ।

विदिते परतत्त्वे तु समस्तैर्नियमैरलम् ॥

तालवृन्तेन किं कार्यं लब्धे मलयमारुते ।

ज्ञानामृतरसो येन सकृदास्वादितो भवेत् ॥

स सर्वकार्यमुत्सृज्य तत्रैव परिधावति ॥

इत्यादि स्मृतेश्चेति । यच्चान्यत्परैरुच्यते अस्य शास्त्रस्य
जीवब्रह्मैक्यं विषयः तज्ज्ञानस्य च न कर्मशेषत्वमिति,
तदपि न, अस्य शास्त्रस्य जीवब्रह्मैक्यविषयत्वे लि-

ङ्गादभावात् । ब्रह्मसूत्रपदैश्चैवहेतुमद्भिर्विनिश्चितैरि-
 ते गीतावाक्येन सूत्राणां ब्रह्मविषयतामात्रावगमात् ।
 तथा सत्यथातो जीवब्रह्मैक्यजिज्ञासेत्येव सूत्रणौचि-
 त्याच्च शास्त्रमहावाक्यार्थं परित्यज्य तदेकदेशप्रतिज्ञा-
 नौचित्यात् । ब्रह्मसूत्ररूपैरधिकरणैर्यैर्युक्तिमद्भिरसंदि-
 ग्धैर्गीतमित्यर्थः । जीवनिरूपणं चात्र ब्रह्मशेषतयैव प्रा-
 णादिनिरूपणवदिति जीवप्रकरणे वक्ष्यामः । य-
 दपि ब्रह्मात्मतैवात्र शास्त्रमहावाक्यार्थः तथा ऽपि ब्रह्म-
 त्वेनैवात्मत्वमाक्षिप्तमित्याशयः । बृहत्त्वाद्बृहणत्वाच्च
 आत्मा ब्रह्मेति गीयतइति स्मृत्यादिभिरात्मब्रह्म-
 शब्दयोरथैक्यं वा अतो अस्मन्मते सूत्रन्यूनता न श-
 ङ्कनीयेति । यश्चास्य विषयो ब्रह्म तज्ज्ञानस्य कर्मशेष-
 त्वमप्यस्येव ।

ब्रह्मण्याधाय कर्माणि सङ्गं त्यक्त्वा करोति यः ।

लिथते न स पापेन पद्मपत्रमिवाम्भसा ॥

इत्यादिवाक्येभ्य इति दिक् ॥ सपरिकरं ब्रह्म वि-
 चार्यं मित्युद्दिष्टं तत्र ब्रह्मलक्षणं ब्रह्मशब्दप्रवृत्तिनि-
 मित्तं च प्रकृतिपुरुषादिव्यावृत्तमाह ।

जन्मादास्य यतः ॥

अस्य जगतो नामरूपाभ्यां व्याकृतस्य चेतनाचेत-
 नरूपस्य प्रतिनियतदेशकालसंस्थानव्यापारादिमतो
 ऽचिन्त्यरचनात्मकस्य जायते ऽस्ति वर्द्धते विपरिणामते
 ऽपक्षीयते विनश्यतीत्येवं रूपं जन्मादिषट्कं यतः प-

रमेश्वरादन्तर्ज्ञानप्रकृतिपुरुषाद्यखिलशक्तिकात्स्वत-
 श्चिन्मात्वादिशुद्धसत्त्वाख्यमायोपाधिकात्क्लेशकर्मविपा-
 काशयैरपरामृष्टाच्चेतनविशेषाद्भवति आकाशादिव
 वायुर्महाजलादिव च पृथिवी पृथिव्या इव च स्थावर-
 जङ्गमादिकं तद्ब्रह्मेति वाक्यशेषः । अत्र चैतद्यत इ-
 त्यनुक्त्वा जन्माद्यस्य यत इति वचनादव्यक्तरूपेण ज-
 गन्नित्यमेवेत्याचार्याशयो ऽवगन्तव्यः । यत इति पञ्च-
 मीचाऽन्वाधिष्ठानकारणत्वे महदाद्यखिलजगदधिष्ठा-
 नकारणत्वं च ब्रह्मण एव “आधारमानन्दमखण्डबोधं
 यस्मिन् लयं याति पुरत्रयं च एतस्माज्जायते प्राणो
 मनः सर्वेन्द्रियाणि च”त्यादिश्रुतेरिति न, प्रकृतिपुरु-
 षादिष्वतिव्याप्तेः । किं पुनरधिष्ठानकारणत्वम् उच्यते
 तदेवाधिष्ठानकारणं यत्राऽविभक्तं येनोपष्टब्धं च स-
 दुपादानकारणं कार्यकारिण परिणामते यथा सर्गा-
 दौ जलाऽविभक्ताः पार्थिवसूक्ष्मांशास्तन्मात्वाख्याः ज-
 लेनैवोपष्टम्भात्पृथिव्याकारिण परिणामन्त इत्यतो जलं
 महापृथिव्या अधिष्ठानकारणमिति । तथा च स्मर्यते ।

यस्य यत्कारणं प्रोक्तं तस्य साक्षान्महेश्वरः ।

अधिष्ठानतया स्थित्वा सदैवोपकरोति हीति ॥

तथा चैतादृशकारणत्वमेवाधिष्ठानकारणत्वमि-
 ति मूलकारणत्वमिति चोच्यते । ब्रह्मणश्च स्वावि-
 भक्तप्रकृत्याद्युपष्टम्भकत्वं साक्षितामात्रेणोति जगत्का-
 रणत्वे ऽपि न ब्रह्मणो विकारित्वं न वा प्रकृतिपुरु-
 षादिष्वतिप्रसङ्गः । सर्गात्पूर्वमन्येषां साक्षित्वासम्भ-

वात् । अत एवाविकारिचिन्मात्रत्वे ऽपि ब्रह्मणो जग-
दुपादानत्वं जगदभेदस्योपपद्यते । विकारिकारणवद-
धिष्ठानकारणस्याप्युपादानत्वव्यवहारात्, *कार्यावि-
भागाधारत्वस्यैवोपादानसामान्यलक्षणात्वात् । अवि-
भागस्याधारतावत् स्वरूपसम्बन्धविशेषो ऽत्यन्तसंमि-
श्रणरूपो दुग्धजलाद्येकताप्रत्ययनियामकः । तत्र स-
मवायसम्बन्धेन यत्राविभागस्तद्विकारिकारणम् । य-
त्र च कार्यस्य कारणाविभागेनाविभागस्तदधिष्ठान-
कारणम् । यथा जलं पृथिव्या इति । न हि जलस्य सा-
क्षादेव पृथिवीविकारस्तन्मात्राणां भूतप्रकृतित्वश्रुति-
स्मृतिविरोधाद् न च द्वयोरेवोपादानत्वम् । विजाती-
यानामनारम्भकत्वात् । एवमाकाशादीनां वाय्वादुपादा-
दानत्वमप्यधिष्ठानतयैव द्रष्टव्यम् । सम्भवत्यविरोधे
सृष्टिप्रक्रियायां वैशेषिकसांख्ययोरुभयोरप्यत्र विरोधा-
नौचित्यादिति । वैशेषिकादिभिरपौट्टशं ब्रह्मणः का-
रणत्वमिष्यत एव । परं तु तैरिदमपि निमित्तकार-
णतेति परिभाष्यते । अस्माभिस्तु समवायसमवादि-
भ्यामुद्दामीनं निमित्तकारणेभ्यश्च विलक्षणतया च-
तुर्थमाधारकारणत्वमिति । तदेतत्सर्वं तत्तु समन्वया-
दितिसूत्रेणाऽचार्यो वदिष्यति । शिष्यव्युत्पत्त्यर्थं त्वत्वा-
प्यस्माभिः किं चिदुक्तमिति । इमं चार्थं तत्रैव प्रपञ्च-
यिष्यामः । ब्रह्मणः साक्षात्परिणामवादं विवर्तवादं
च तत्रैव निराकरिष्यामः । ब्रह्मणश्च जगत्कर्तृत्वं

स्वोपाधिमाद्योपाधिकं परिणामित्वरूपोपादानत्वं च प्रकृतितत्कार्याद्यौपाधिकमपौष्यत एव । तथा चीत्तं

सर्वशक्तिमयो ह्यात्मा शक्तिमण्डलताण्डवैः ।

संसारं तन्निवृत्तं च करोत्यविरतोदयमिति ॥

यस्मिन्यतो यर्हि येन यस्य यस्मै यद्यो यथा कु-
रुते कार्यते वा परावरेषां परमं प्राक् स्वसिद्धं तद्ब्रह्म
तद्देतुरनन्यदेकमिति च *अस्मिंश्च कारणाद्वये कु-
लालोकोनाभौ दृष्टान्ताविति^१ एवं च जगतः सर्वप्र-
कारकारणात्वमपि ब्रह्मलक्षणं कर्तृ^१ शक्यते । प्रकृति-
पुरुषादिषु शक्तिषु प्रत्येकमुपादानत्वादिरूपेण प्रकृ-
तिनियतमेव कारणात्वम् । ब्रह्मणस्तु सर्वशक्तिकत्वा-
त्तत्तदुपाधिभिः सर्वकारणत्वं यथा चक्षुरादीनां दर्श-
नादिकारणात्वम् यत्प्रत्येकमस्ति तत्सर्वं सर्वाध्यक्ष्य
जीवस्य भवतीति । एतेन जगतो ऽभिन्ननिमित्तोपा-
दानत्वं व्याख्यातम् । अस्मिंश्च शास्त्रे सृष्टिप्रक्रिया-
महदादिक्रमेणैव सांख्ययोगयोरिव वक्ष्यते वियदा-
दिपादैः सृष्टिप्रकरणौ विशेषस्तद्विच्यते प्रकृतिस्वात-
न्त्र्यवादिभ्यां सांख्ययोगिभ्यां पुरुषार्थप्रयुक्ता प्रवृत्तिः
स्वयमेव पुरुषेण आद्यजीवेन संयुज्यत इत्यभ्युपगम्यते
अयस्कान्तेन लोहवत् । अस्माभिस्तु प्रकृतिपुरुषसंयोग
ईश्वरेण क्रियत इत्यभ्युपगम्यते । “आदिः स संयोग-
निमित्तहेतुः परस्त्रिकालादकलो ऽपि दृष्ट” इति श्रुतेः ।

प्रकृतिं पुरुषं चैव प्रविश्यात्मेच्छया हरिः ।
 क्षोभयामास संप्राप्ते सर्गकाले व्ययाव्ययौ* ॥
 इति स्मृतेश्चेति । पुरुषो ऽत्र जीवः ।

चित्यात्मा गृह्यते यस्तु बुद्धवस्थित आत्मनः ।
 पुरुषाख्यः स विज्ञेयो भोक्तृभावः स उच्यते ॥

इति योगियाज्ञवल्क्यात् । परमेश्वरे च पुरुष-
 शब्दः उपाधिसम्बन्धमात्रेण गौणः । ननु संयोगविशे-
 षहेतुः क्रियाविशेषः क्षोभो विम्बोः प्रकृतिपुरुषयोर्न
 सम्भवतीति चेन्न । प्रकृतेर्गुणत्रयरूपतया परिच्छिन्न-
 गुणांशेन क्षोभसम्भवात् पुरुषस्य च तदौपाधिकक्षो-
 भात् । आकाशस्य वाय्वौपाधिकक्षोभवत् । अथ वा
 संयोगोन्मुखत्वेन पुरुषे क्षोभोपचारः । अत एव गुणो-
 भ्यः क्षोभ्यमाणेभ्यस्त्रयो देवा विजज्ञिरे इत्यादिस्मृतिषु
 गुणानामेव क्षोभः श्रूयत इति^१ । न तु पुरुषस्येति ।
 प्रकृतिपुरुषयोश्चेश्वरस्य प्रवेशः शास्त्रवदवधानमात्र-
 मिति । विभावपिवेश्वरोपाधौ विभोरीश्वरस्य नित्य
 एव संयोग इत्यगत्याभ्युपेयम् । नित्यसंयुक्तयोरपि वैध-
 र्म्यात् जीवतदुपाधिदृष्टान्तेन भेदसिद्धिरिति । ए-
 तच्च जगज्जन्मादिकारणत्वं ब्रह्मशब्दप्रवृत्तिनिमित्त-
 मपि बोध्यम् । मूलकारणस्यैव निरतिशयबृहत्त्वात् ब्र-

* कर्म पुराणे अ० ४ श्लो० १३ ।

विष्णु पुराणेऽप्ययं श्लोकः दृश्यते अ० १ अ० २ श्लो० २७ ।

कौर्मिं प्रविश्याद्य महेश्वर इति पाठः ।

(१) अयं पाठः २ पु० ना० ।

ह्यशब्दश्च पङ्कजादिवद्योगरूढः । अतो न जीवादि-
मुख्यो ब्रह्मशब्दार्थः । तथा चोक्तं नारसिंहे ।

आदिसर्गमहं तावत्कथयामि द्विजोत्तम ।

रहस्यैर्ज्ञायते येन परमात्मा सनातनः ॥

प्राक्स्मृष्टेः प्रलयादूर्ध्वं नासीत्किञ्चिद् द्विजोत्तम ।

ब्रह्मसंज्ञमभूदेकं ज्योतिर्यत्सर्वकारणम् ॥

नित्यं निरञ्जनं शान्तं निर्गुणं नित्यनिर्मलम् ।

आनन्दसागरं स्वच्छं यत्काङ्क्षन्ति मुमुक्षवः ॥

सर्वज्ञं ज्ञानरूपत्वाद्च्युतं व्यापकं महत् ।

सर्गकाले तु संप्राप्ते ज्ञात्वा तं कालरूपकम् ॥

अन्तर्लीनविकारं च तत्सष्टमुपचक्रमे ।

तस्मात्प्रधानमुद्भूतं ततश्चापि महानभूदिति ॥

रहस्यैः संगुप्तशक्तिवर्गैः सहेत्यर्थः । नासीदिति

विरतव्यापारतया कारणरूपेण गर्तस्थमृतसर्पव-

द्विलीनमासीदित्यर्थः । अन्यथान्तर्लीनविकारं चेत्यु-

त्तराऽसङ्गतेः । अत्यन्तासत्त्वे सत्त्वाच्चावरस्येत्यागा-

मिसूत्रविरोधापत्तेश्च । शान्तम्, रागादिरहितम्,

औपाधिकव्यापारशून्यं च । न तु सुषुप्तवद्विषयसंवेद-

नरहितम् । सर्वज्ञमित्युत्तरात् निर्गुणं नित्यमेव गुणा-

नभिमानेन गुणासङ्गेन च गुणातीतं गुणानां विल-

याद्वा निर्गुणत्वम् । नित्यनिर्मलमिति जीवव्यावृत्ति-

जीवानामौपाधिककादाचित्कमालिन्यात् । मलाश्च

क्लेशकर्मविपाकाशयाः । सर्वज्ञम् ज्ञानरूपत्वादित्य-

नेत्र साधनैरपेक्ष्यमीशस्य सर्वाकारवृत्तेरुक्तम् । ज्ञान-
रूपत्वमत्र निराकरणसत्त्वमूर्तिकत्वं विवक्षितम् । प्र-
धानस्योत्पत्तिश्च प्रकृतिपुरुषसंयोगेनाभिव्यक्तिर्गौणी-
ति बोध्यम् ।

संयोगलक्षणोत्पत्तिः कथ्यते कर्मजा ऽनयो
रिति मात्क्ष्यात्^१ ॥

अनयोः पूर्वोक्तपुरुषयोः । तथा ऽनयोर्लयो ऽपि
वियोगरूप एव कौर्मं प्रोक्तः ।

विजोजयत्यथान्योन्यं प्रधानपुरुषावुभौ ॥

प्रधानपुंसोरनयोरेष संहार ईरितः^२ ।

इति । अत्र वाक्ये ब्रह्मसंज्ञमित्यनेन परब्रह्मण्येव
रूढिः ब्रह्मशब्दस्योक्ता । तथा विष्णुपुराणे ऽपि परमे-
श्वरे एव ब्रह्मशब्दस्य शक्तिरुक्ता ।

न सन्ति यत्र सर्वेशे नाम जात्यादिकल्पनाः ।

सत्तामात्रात्मके ज्ञेये ज्ञानात्मन्यात्मनः परे ॥

तद्ब्रह्म परमं धाम स चात्मा परमेश्वरः ।

स विष्णुः सर्वमेवेदं यतो नावर्त्तते यतिः^३ ।

इति आत्मनः पर इत्यनेन जीवस्याब्रह्मत्वमुक्तम् ।
विष्णुर्महाविष्णुः बृहत्त्वाद्बृहणत्वाच्च आत्मा ब्रह्मेति
गीयत इत्यादि वाक्यं चांशां श्यविभागेनात्मसामान्य-

(१) इदं वचनं भारते मीक्षधर्मेऽपि दृश्यते अ० २१६ श्लो० ११ ।

(२) उत्तरार्धे अ० ४८ श्लो० १६ ।

(३) विष्णुपुराणे अ० ६ अ० ४ श्लो० ३६ ।

परम्, परमात्मपरंवा । जीवे सर्वशक्तिवृंहितत्वाभावा-
दिति । तस्मात्परमेश्वर एव मुख्यो ब्रह्मशब्दार्थः । प-
रम् जैमिनिर्मुख्यत्वादित्यागामिसूत्रात् । हिरण्यग-
र्भे त्वपरब्रह्मणि ब्रह्मात्मन्यूनशक्तितया तदव्यवहित-
कार्यत्वादिना ब्रह्मशब्दो गौण इति वक्ष्यति । सा-
मीप्यात्तु तद्व्यपदेश इति सूत्रेण । अत एव मनौ ।

यत्तत्कारणमव्यक्तं नित्यं सदसदात्मकम् ।

तद्विष्टः स पुरुषो लोके ब्रह्मेति गीयतइति ॥

“एतद्वै तद्ब्रह्म परमपरं” चेत्यादौ श्रुतौ गौणमु-
ख्यभेदेन ब्रह्मद्वयवचनं बोध्यम् । अन्यथा “यन्मनसा
न मनुते येनाहर्मनो मतं तदेव ब्रह्म त्वं विद्धि नेदं
यदिदमुपासतइत्यादिश्रुतिविरोधात् । अन्यजीवेषु तु
ब्रह्मशब्दप्रयोगं ऽशांश्यभेदादिभुत्वसर्वाधारत्वादिगु-
णयोगादिति बोध्यम् । आधुनिकास्तु जीवब्रह्मणो-
रखण्डतया जीवे ऽपि ब्रह्म शब्दो मुख्य एव आकाश-
शब्द इव घटाकाशे । जीवस्याब्रह्मत्वं त्वज्ञानक-
ल्पितम् । तथा हि । “तत्त्वमसि अहं ब्रह्मास्मि अनेन
जीवेनात्मना ऽनुप्रविश्य नामरूपे व्याकरवाणि “ना-
न्यदतोस्ति द्रष्टा” इत्याद्यभेदश्रुतिशतेभ्यो जीवो ऽपि
ब्रह्मैव चिन्मात्रत्वाविशेषात् । ऐश्वर्यबन्धयोश्चोपाधि-
द्वयधर्मत्वात् । न च “द्वा सुपर्णा सयुजा सखाया समानं
वृक्षं परिषस्वजाते । नित्यो नित्यानां चितनश्चेतनाना-

मैको बहूनां यो विदधाति कामान् ॥ तमात्मस्थं ये
ऽनुपश्यन्ति धीरास्तेषां शान्तिः शाश्वती नेतरेषाम् ।
* आत्मनि तिष्ठन् ॥

आत्मनोन्तरः स म आत्मैति विद्यात् ।

त्रिषु धामसु यद्भोग्यं भोक्ता भोगश्च यद्भवेत् ॥

तेभ्यो विलक्षणाः साक्षी चिन्मात्रो ऽहं सदाशिवः ।

इत्यादिभेदश्रुतिशतानुपपत्तिरिति वाच्यम् । औपा-
धिकभेदानुवादकत्वेन तादृशवाक्योपपत्तेः । यथा हि
घटाकाशादुपाधिपरिच्छिन्नान्महाकाशो ऽन्य इति व्यद-
क्ष्यते तथैव बुद्ध्यवच्छिन्नचैतन्याज्जीवादन्थः परमे-
श्वर इति श्रुतिषु व्यवक्ष्यते । अथ वा यथा मा-
याविनः खड्गचर्मधरात् सूत्रेणाकाशमधिरोहतः स-
काशात्स एव मायावौ परमार्थभूतो भूमिष्ठो ऽन्य-
स्तथैवाविद्याकल्पितात्कर्तृभोक्तृलक्षणाज्जीवादन्थः प-
रमेश्वरो ऽस्तु तदेवम् अवच्छेदभेदेन बिम्बप्रतिबिम्ब
रूपेणा वा जीवेश्वरयोर्भेदः । तथा श्रूयते ऽपि आ-
काशमेकं हि यथाघटादिषु पृथग्भवेत् तथात्मैको ह्य-
नेकस्थो जलाधारेष्विवांशुमानित्यादिष्विति वदन्ति ।
तत्रोच्यते अभेदवाक्यानुरोधेन भेदवाक्यानामौपा-
धिकभेदपरत्वं यथा कल्प्यते । तथा भेदवाक्यानु-
रोधेनाऽभेदवाक्यानामविभगादिलक्षणाभेद परत्वं
कथं न कल्प्यते । अविरोधस्योभययैव सम्भवात् ।
श्रूयते चाविभागादिरूपाऽभेदो ऽपि यथोदकं
शुद्धे शुद्धमाक्षिप्तं तादृगेव भवति एवं मुनेर्वि-

जानत आत्मा भवति गौतम न तु तद् द्वितीयमस्ति
ततो ऽन्यद्विभक्तमित्यादिश्रुतिषु । स्मृतिषु च ।

अविभक्तं च भूतेष्वविभक्तमिव स्थितम् ।

व्यक्तं स एव वा व्यक्तं स एव पुरुषः परः^१ ॥

द्वत्यादिषु । प्रत्युताविभागादिलक्षणाभेदस्य
पारमार्थिकतया तत्परत्वमेवोचितम् । औपाधि-
कभेदस्य तु मिथ्यात्वेन तत्परत्वं नोचितमि-
ति । न चाविभागपरत्वे सत्यभेदशब्दे लक्षणा
ऽस्ति भिदिर्विदारणइति विभागे ऽपि भिदिधातोर-
नुशासनात् । *ननु जीवे ऽपीश्वरभेदस्य स्वानुभव-
सिद्धतया तत्र श्रुतेर्न प्रामाण्यं किं तूपासनाद्यर्थे अ-
नुवादतामात्रम् । प्रमाणान्तरानधिगतत्वात्तु तयोर-
भेदएव तात्पर्यमिति चेन्न । अभेदोपासनवाक्येन
प्रसक्तस्य भेदाभिभवस्यैव विवेकवाक्यैः प्रतिषेधस्या-
स्माभिरभ्युपगमात् । दुःखभोगादिदोषाणामीश्वरे प्र-
तिषेधात्^२ । ननु मोक्षफलश्रवणादभेदवाक्यानामेव स-
म्यग्ज्ञानपरत्वमसङ्कोचश्च युक्तमिति चेन्न । पृथगा-
त्मानम् प्रेरितारञ्च मत्वा जुष्टस्ततस्तेनामृतत्वमेती-
त्यादिश्रुतिभिर्भेदज्ञानस्यापि मोक्षहेतुत्वश्रवणाद्भेदज्ञान-
स्य विवेकज्ञानतया अविद्यानिवर्तकस्यैव तमेववि-
दित्वाऽतिमृत्युमेतीत्यादिभेदवाक्येष्वधिक्त्वेन मोक्ष-
फलश्रवणात् । किं च सम्यग्ज्ञानत्वेन हेतुना भेदा-

(१) विष्णु पुराणे अं० ६ अ० ४ श्लो० ४४ ।

(२) अयं पाठः २ पु० ना० ।

व्यविवेकज्ञानस्यैव साक्षान्मोक्षहेतुत्वं श्रुतिसिद्धम् ।
 'अस्थूलमनसु अङ्गस्वम् न तदश्नाति किं च न त्रिषु-
 ग्रामसु यद्भोग्यं भोक्ता भोगश्च यद्भवेत् तेभ्यो विलक्षणः ।
 अथात आदेशो नेति नेति तर्ह्येतस्मादिति नेत्यन्य-
 त्परमस्ती" त्यादिश्रुतिषु ।

प्रधानपुरुषव्यक्तकालानां परमं हियत् ।

पश्यन्ति सूरयः शुद्धं तद्विष्णोः परमं पदम् ॥

इत्यादिस्मृतिषु च भेदज्ञानस्यैव सम्यग्ज्ञानत्वं
 गम्यते "सत्येन लभ्यस्तपसाह्येष आत्मा सम्यग्ज्ञानेन
 ब्रह्मचर्येण नित्य"मित्यादिश्रुतिभ्यः । ततो मां तत्त्वतो
 ज्ञात्वा विशते तदनन्तरमित्यादिस्मृतिभ्यश्च सम्यग्ज्ञा-
 नादेव च मोक्षः श्रूयतइति । अभेदवाक्यान्वपि सा-
 क्षादविद्यानिवर्त्तकत्वासम्भवेन ब्रह्मात्मतावाक्याना-
 मेव शेषभूतानि । नह्यभेदज्ञानं साक्षादेवाहं दुःखौ-
 त्यादिलक्षणामविद्यामुच्छेदुमर्हति । एकस्मिन्नेवा-
 काशे ऽवच्छेदभेदेन शब्दतदभाववदेकस्मिन्नेवात्मनि
 कार्यकारणलक्षणावच्छेदभेदेन दुःखादितदभावसम्भ-
 वादिति । किं च । ब्रह्माभेदस्य जडेष्वपि श्रवणा-
 न्न तेन दुःखादिशून्यतासिद्धिः । तस्माद्विवेकवाक्यरू-
 पतया भेदवाक्यान्वयेव बलवन्ति । तद्विरोधेन चाभेद-
 वाक्यान्वविभागपरतयैव संकोचानि । ननु "य एत-
 स्मिन्नुदरमन्तरं कुरुते ऽथ तस्य भयं भवती" त्यादिश्रुतौ

(१) विष्णुपुराणे अं० १ अ० २ श्लो० १६ ।

तस्यात्मपरदेहेषु सतो ऽप्येकमयं हि यत् ।

विज्ञानं परमार्थो ऽसौ द्वैतिनो ऽतथ्यदर्शिनः' ॥

इत्यादिस्मृतौ च भेदनिन्दाश्रवणान्न भेदपरत्वं शु-
तीनां सम्भवतीति चेन्न । अभेदवाक्यानामविभागप-
रतया भेदनिन्दावाक्यानामपि विभागलक्षणभेदपर-
त्वात् प्रतिपाद्यविपरीतस्यैव निन्दार्हत्वात् । अन्यथा
“मनसैवेदमाप्तव्यं नेह नानास्ति किं चन/मृत्योः स
मृत्युमाप्नोति य इह नानेव पश्यती”त्यादिश्रुतिषु ज-
डवर्गेष्वपि भेदनिन्दनादभेदः स्यात् विवेकादिवाक्या-
न्न भवतीति चेत् तुल्यजीवे ऽपि जीवादपि ब्रह्मणो वि-
वेकस्य क्तत्वात् तस्यात्मपरदेहेष्वित्यादिवाक्यं च एक-
मयमिति शब्दादवैधर्म्यलक्षणाभेदपरं प्रकरणाद्ब्रह्मा-
त्मैक्यपरमेववेति । नन्वेवमपि लाघवमैकात्म्यश्रुतेर्ब-
लमस्त्विति चेन्न । बन्धमोक्षव्यवस्थानुपपत्तिप्रमाणसि-
द्धतया आत्मनानात्वगौरवस्यैवादर्थव्यत्वात् । या च
प्रतिबिम्बावच्छेदरूपाभ्यां बन्धमोक्षादिव्यवस्था रचिता
सा स्वशिष्यमोहनमात्रं प्रतिबिम्बस्य तुच्छतया बन्ध-
मोक्षानौचित्यात् । ज्ञानेनोपाधिवियोगे जीवनाशप्र-
सङ्गात् तत्त्वमसीत्यादिवाक्यार्थतया ऽभ्युपगतस्याखण्ड-
त्वस्य विरोधाच्च सदसतोरभेदानुपपत्तेः न च प्रति-
बिम्बोपाधिना बिम्बस्यैव जीवत्वं वाच्यं तथा सत्यव-
च्छेदभेदएव पर्यवसानात्किमिति प्रतिबिम्बवादः पृ-

थङ् निमीयते । अथैवमुच्यते विस्वप्रतिविस्वयोः पर-
 मार्थतो नास्ति भेदः किं तु द्विचन्द्रदर्शनवदेकस्मिन्नेव
 वस्तुनि भेदभ्रममात्रमिति । तदपि न विचारमहं, ब-
 न्धमोक्षानुपपत्ततादवस्थ्यात् । व्यवस्था तत्प्रतिपादक-
 श्रुत्यादिकं च सर्वमेवात्मातिरिक्तमज्ञानकल्पितमेव
 वक्तव्यमिति चेन्न एवं सति प्रमाणस्यापि बाधेन ब्र-
 ह्मातिरिक्तनिषेधस्य श्रुतस्याऽपि पुनः संशयापत्तेः
 स्वाप्तरब्दस्य जाग्रति बाधे पुनस्तच्छब्दबोधितार्थसंश-
 यवत् । तथा बन्धमोक्षादिकं सर्वथा नास्तीति श्रव-
 णानन्तरं मननादिषु प्रवृत्त्यनुपपत्तेश्च आप्तवाक्यतः पु-
 रुषार्थाभावनिर्यादित्यादीन्थनेकानि दूषणानि । किं
 चात्मभेदादिकमज्ञानकल्पितं चेतदज्ञानं कस्येत्यु-
 च्यताम्, ब्रह्मणो भ्रान्तत्वे “ज्ञाज्ञौ द्वावजावीशानीशौ
 नाविद्यानुभवात्मनि स्वप्रकाशे । अभयं भ्रान्तिरहि-
 तमनिद्रमजरामरम् ।

परः पराणां सकला न यत्र

क्लेशादयः सन्ति परावरेणे ।

इत्यादिवाक्यैर्ब्रह्मण्यज्ञानप्रतिषेधस्य विरोधात्
 जीवस्य भ्रान्तत्वेचान्योन्याश्रयात् । भ्रमेण विस्वप्रति-
 विस्वभेदसिद्धौ जीवसिद्धिर्जीवसिद्धौ च तदाश्रयस्य
 भ्रमस्य सिद्धिरिति । अथ ब्रह्मण्येवाज्ञानम् अज्ञानप्र-
 तिषेधवाक्यानि चानिर्वचनीयाज्ञानप्रतिषेधेन परमा-
 र्थपराणीति चेन्न । व्यवहारभूमावपि ब्रह्मण्यज्ञाना-

सम्भवात्। ज्ञात्तौ हावजावीशानीशावित्यादिवाक्यैर्जी-
वे ऽज्ञानव्यवहारदशायामिव ब्रह्मण्यज्ञानप्रतिषेधात् ।
किं च प्रतिबिम्बवादे अंशश्रुतिस्मृतिसूत्राणां विरोधः
स्यात् प्रतिबिम्बे ऽशव्यवहाराभावात् । यत्त्वाभास एवे-
ति जीवप्रकरणसूत्रे/तत्राभासशब्दो न प्रतिबिम्ब-
वाची तथा प्रयोगदर्शनात् “ अंशो नानाव्यपदेशा-
दिति सूत्रेणांशत्वमुक्त्वा पुनः सूत्रान्तरेण तद्विरुद्धप्र-
तिबिम्बतायाः सूत्रणानौचित्याच्च” किं तु प्रकाश-
वाची सर्वेन्द्रियगुणो भासमिति। अस्तु वा हेत्वाभास-
वदात्माभासवाची जीवस्यापि पारमार्थिकात्मत्वस्य
प्रतिषेध्यमानत्वात्प्रकाशे प्रयोगदर्शनादिति न तत्त्वा-
भासं दृश्यत्वादिति च । अथैवं प्रतिबिम्बदृष्टान्तः क-
थमुपपद्येतेति चेत् । अंशांशविभागेन किरणसूर्ययो-
रिव जीवब्रह्मणोरिकपिण्डीभावेन जीवेन अंशैः परमा-
त्मनो नानाबुद्धिप्रतिबिम्बनादित्यवेहि । नन्वेवं मा
भवतु प्रतिबिम्बवादो ऽवच्छेदवादस्तु स्यादिति, मैवम्
अवच्छेदवादे ऽपि “तयोरन्यः पिप्पलं स्वाद्वत्त्यनश्नन्नन्यो
ऽभिचाकशीती”त्यादिविभागानुपपत्तेः । धर्मिण्य ए-
कत्वात् । अथोपाधिविशिष्टयोरेव जीवेश्वरत्वे वाच्ये ।
तथा च विशेषणभेदाद्भेदः स्यादिति चेन्न । विशिष्ट-
स्यातिरेकानतिरेकयोर्भयतः पाशात् । विशिष्टस्या-
तिरेके भवदभिमतस्य तत्त्वमसीत्यादिवाक्यार्थस्या-
खण्डत्वस्यानुपपत्तेः । न च लक्षणया विशेषणद्वयं प-
रित्यज्य केवलं चैतन्यपरत्वं तत्त्वंपदयोर्वक्तव्यमि-

तिवाच्यम् । वाक्यार्थयोर्विशिष्टयोरतिरिक्ततया के-
वलचैतन्ये तटस्थलक्षणापत्तौ जीवस्य देहाद्य-
भिमाननिवृत्त्यसम्भवात् । सर्वप्रदार्थपरित्यागेन
लक्षणाया तत्त्वमसीत्यभेदवाक्यस्य जीवब्रह्मभेदवादि-
नाप्युपपादयितुं शक्यत्वाच्च । किं च मोक्षावस्थायां
विशेषणनाशेन जीवनाशप्रसङ्गः, ब्रह्मणि प्रपञ्चाध्या-
रोपापवादयोरविवेकरूपयोर्वैय्यधिकारण्यापत्तिश्च ।
तथा लक्षणां विनैवास्माभिसत्त्वमस्यादिवाक्यानां
व्याख्येयतया लक्षणानौचित्यं च । यदि च विशिष्ट-
मनतिरिक्तमुच्यते तदा एकस्मिन्नेवात्मन्यवच्छेदभे-
देन बन्धमोक्षैश्वर्यादिप्रसक्त्या “ये तद्विदुरमृतास्ते भ-
वन्त्यथेतरे दुःखमेवापियन्ति” । “समाने वृत्ते पुरुषो
निमानो ऽनीशया शोचति सुह्यमानः । जुष्टं यदा प-
श्यत्यन्यमीशमस्य महिमानमिति वीतशोक इत्यादिवि-
भागानुपपत्तिः न ह्येकस्मिन्नेव वृत्ते वऽच्छेदभेदेन कपि
संयोगतद्भाववति एको वृत्तः कपिसंयोगवाङ्मन्यश्च ने-
त्यमूढैः प्रयुज्यते । न च लौकिकभेदानुवादेन तादृश-
वाक्यान्युपपादयितुं शक्यन्ते । ज्ञानफलस्याज्ञानदोषस्य
चापारमार्थिकत्वे तदर्थकप्रवृत्त्याद्यनौचित्यात् अस्म-
न्मते चात्मनि दुःखभोगतद्भावयोः कालभेदेन पार-
मार्थिकत्वस्योपपाद्यत्वात् । किं च अखण्डैकात्म्ये सति
मुक्तस्य पुनर्बन्धापत्तिः । एकान्तःकरणवियोगे ऽपि
मुक्तांशएवान्तःकरणान्तरसम्भवात् यथैकघटावच्छि-
न्नाकाशस्य तद्वटभङ्गे ऽपि घटान्तरेण पुनः सम्बन्धो

भवति तद्वत् । न च तेनावच्छेदेनान्तःकरणसं-
 बन्ध एव न भवतीति वाच्यम्, तथा सति योगिनां
 सर्वगतत्वानुपपत्तेरिति । अन्तःकरणगणोऽस्मा-
 न्निवकल्पित इति न शङ्कनीयम् । कपिलादि-
 । श्रुतिद्वैधे यथोक्ततर्काणामेव निर्णायकत्वे-
 वात् । यथा कपिलसूत्राणि । जन्मादिव्यव-
 । पुरुषबहुत्वम् । उपाधिभेदे ऽप्येकस्य नानायोग
 शस्येव घटादिभिः । उपाधिभिर्द्व्यते न तु तद्वान् ।
 त्वेन परिवर्त्तमानस्य न विरुद्धधर्माध्यासः ।
 श्रुतिविरोधो जातिपरत्वादिति । एतेषां पञ्चसू-
 । यमर्थः आत्मैक्ये सत्यौपाधिकानां जन्ममर-
 । मनौपाधिकानां च भोगादीनां श्रुतिस्मृति-
 । आश्रयविभागव्यवस्था न स्यात् अयं जातो ऽयं
 । त्यादिह्रुपा । अतश्चेतना बहव एव । न तु लाघ-
 । ताशब्देकत्वमित्याद्यसूत्रार्थः । श्रुतौ च भेदव-
 । द्स्याप्यवगमात्कर्णेवात्र व्यवस्थेत्याशयः कपिला
 । णाम् । ननूपाधिभेदेन व्यवस्था कर्त्तव्या लाघव-
 । नुग्रहेणाभेदश्रुतेर्बलवत्त्वादित्याशङ्कां समाधत्ते ।
 । यसूत्रेण । उपाधिभेदे सत्यपि एकस्यैवात्मनो
 । पाधियोगः स्यादतो न व्यवस्थेत्यर्थः नन्वेवं वि-
 । शिष्टमतिरिक्तमेव वक्तव्यं तत्राह, तृतीयसूत्रम्, उ-
 । पाधिरित्यादि उपाधिरेव भिन्नो वक्तव्यो न तूपाधिमा-
 । नुपाधिनाशे जीवनाशप्रसङ्गात् । विशिष्टाऽहंपदार्थे बु-
 । द्विविवेकानुपपत्तेश्च । उक्तदूषणमुपसंहरति चतुर्थसू-

चेण एवमित्यादिना । एवमेकत्वेनावस्थितस्यात्मनो
न विरुद्धवर्माध्यासः औपाधिकानौपाधिकविरुद्धधर्म-
संबन्धः संभवति विरोधस्यासंभवात् । अविरोधे चा-
व्यवस्थेत्यर्थः आत्माद्वैतश्रुतिमुपपादयति, पञ्चमेन ।
नाद्वैतेत्यादिना । जातिपरत्वात् चित्सामान्याद्वैतप-
रत्वात् श्रुतीनामित्यर्थः । सर्ववस्तूनां सामान्यविशेषा-
त्मकत्वेन विशेषरूपं धर्मं परित्यज्य सामान्यरूपेण ध-
र्मिणामात्माद्वैतं प्रतिपादयते, वैधर्माणामवास्तवत्व-
प्रतिपादनायेति । यथा च विशिष्टयोस्तत्त्वंपदार्थता-
मभ्युपगम्य परैर्लक्षणाया केवलविशेष्यार्थकत्वं पदयो
रुच्यते । तद्वत्सांख्यैरपि विशेषस्त्वियान् । यत्तैर्लक्षणा
न क्रियते स एवायं गकार इत्यादाविवेति बोध्यम् ।
सांख्यै रीश्वरानभ्युपगमात् सामान्याभेदएवीक्तः ब्रह्म-
मीमांसायां तु अग्निविस्फुलिङ्गवदंशांश्रयभेदो ऽथवि-
भागलक्षणा वक्ष्यते । प्रकाशाश्रयवद्वा तेजस्त्वात् ।

अविभागेन दृष्टत्वादित्यादिसूत्रै रिति ।

तस्मादैकात्म्ये लाघवे ऽपि बन्धमोक्षादिव्यवस्थानु-
पपत्त्यात्मनानात्वगौरवमाश्रयणीयमिति । अपि च
औपाधिकमात्रभेदेन श्रुतिस्मृती अपि नोपपद्येते
तथा हि “निरञ्जनः परमं साम्यमुपैति यथाग्निर-
ग्नौ संचिप्तः समानत्वमनुव्रजेत्” ।

तथात्मसाम्यमस्येति योगिनः परमात्मनेत्यादौ
मोक्षकालेऽपि भेदघटितं साम्यं श्रूयते तदानीं औपा-
धिकभेदो नास्तीति तथा श्वेताश्वतरे । “कालः स्वमा-

वो नियतिर्यदृच्छा भूतानि योनिः पुरुष इति चिन्त्य-
मित्यनेन मूलकारणे चिन्तां प्रवृत्त्याम्नायते । ते व्यान-
योगानुगता अपश्यन्देवात्मशक्तिं स्वगुणैर्निगूढां यः
करणानि निखिलानि तानि कालात्मयुक्तान्यधिति-
ष्ठत्येक इति । अत्र सृष्टेः प्रागपीश्वराधिष्ठेयो जीवो
ऽस्तीत्यवगम्यते ।

तथा प्रकृतिं पुरुषं चापि प्रविश्यात्मेच्छया हरिः ।
क्षोभयामास संप्राप्ते सर्गकाले व्ययाव्ययौ ॥

इतिस्मृतेरपि । न चायमुपाधिसंबन्धात्पूर्वमधिष्ठेया-
धिष्ठातृभावो निरंशस्यात्मनः स्वरूपभेदं विनीपपद्यत
इति । तथा

अन्यश्च राजन् प्रवरस्तथान्य. पञ्चविंशकाः ।

तच्छ्रुत्वा चानुपश्यन्ति एक एवेति साधवः ॥

इतिमोक्षधर्मादौ स्वरूपभेदमुक्त्वाऽधिष्ठेयाधिष्ठा-
तोरविभागलक्षणमेवैक्यमुक्तम् ।

तथा सर्वगत्वादनन्तस्य स एवायमहंस्थित इति
विष्णुपुराणादावपि । अतो ऽवगम्यते । श्रुतयोष्यभे-
दमविभागादिलक्षणमेव बोधयन्ति एकवाक्यत्वात्,
“ एतदाख्यमिदं सर्व ” मिति श्रुती जडवर्गाभे-
दस्याविभागादिरूपस्यैव वक्तव्यतया जीवाभेदस्या-

(१) अ० ३१८ श्लो० ७८ ।

(२) अ० १ अ० १६ श्लो० ८ ८५ ।

प्यविभागादिरूपत्वसिद्धेश्च अन्यथा ऽङ्गजरतीयन्याया-
पत्तेः । तथा ।

व्यतिरिक्तं न यस्यास्ति व्यतिरिक्तो ऽखिलस्य यः^१ ॥

इतिविष्णुपुराणादिभ्यो ऽप्यत्यन्ताभेदो ऽपि न शा-
स्त्रार्थः । ब्रह्मणि पुरुषव्यतिरेकानुपपत्तेः । तथा वि-
ष्णुपुराणएव ।

परस्य ब्रह्मणो रूपं पुरुषः प्रकृतेः परः ।

व्यक्ताव्यक्ते तथैवान्ये रूपे कालस्तथापरः^२ ॥

इति व्यवहारमुक्त्वा परमार्थमाह ।

प्रधानपुरुषव्यक्तकालानां परमं हि यत् ।

पश्यन्ति सूरयः शुद्धं तद्विष्णोः परमं पदम् ॥

विष्णोः स्वरूपात्मरतो हि ते ऽन्ये रूपे प्रधानं
पुरुषश्च विप्र^३ ॥

इत्यादिनापि नात्यन्ताभेदः । नन्वेवं ।

तस्यैव नित्यतृप्तस्य सदानन्दमयात्मनः ।

अवच्छिन्नस्य जीवस्य संसृतिः कथ्यते बुधैः ॥

इतिवसिष्ठसंहितासूक्तो ऽवच्छेदो ऽनुपपन्न
इति चेन्न । किरणसूर्यादिवदंशांशिनोर्जीवब्रह्म-
णोरेकपिण्डीभावेन तस्य जीवरूपैरंशैरवच्छेदवाद-
स्यापि प्रतिबिम्बवादवदेवोपपत्तेः । यश्च आकाश-

(१) अ० १ अ० १६ श्लो० ७८ ।

(२) अ० १ अ० २ श्लो० १५ ।

(३) अ० १ अ० २ श्लो० २४ ।

मेकं हि यथा घटादिषु पृथग्भवेदित्यादिदृष्टान्तः
सो ऽप्यविभागरूपैक्यमात्रांशेन पुनरखण्डत्वे ऽपि न्या-
यानुग्रहेण बलवत्तरस्य सखण्डतादृष्टान्तस्यैवादत्त-
व्यत्वात् यथा ।

वायुर्यथैको भुवनं प्रविष्टो रूपंरूपं प्रतिरूपो बभूव ।
एकस्तथासर्वभूतान्तरात्मा रूपंरूपं प्रतिरूपो बहिश्च ॥

अग्निर्यथैको भुवनप्रविष्टइत्यादिः सखण्डतादृ-
ष्टान्तः वायुतदवयवाग्निविस्फुलिङ्गादिष्वप्यवयवाव-
यविनोरन्योन्याभावलक्षणो भेदः । अविभागविल-
क्षण एव चाभेद इति जीवब्रह्मणोः साम्यमिति ।
अपि च चन्द्रजलचन्द्रआकाशघटाकाशाग्निविस्फु-
लिङ्गच्छायातपस्त्रीपुरुषादिदृष्टान्तैः । प्रतिविम्बाव-
च्छेदांशादिवादाः परस्परविरोधेन सर्वे न सम्भव-
न्तीत्येक एव वाद आश्रयणीयः । इतरास्तु विवक्षि-
ततत्तदंशमात्रे दृष्टान्ता इत्यभ्युपेयं तथा च सति अं-
शवाद एवाश्रयितुं युक्तः अंशो नानाव्यपदेशादित्यादि-
सूत्रेणाचार्यैरंशत्वस्यैव न्यायतो मीमांस्यत्वात् । प्र-
तिविम्बादिभावेनाखण्डत्वे स्पष्टसूत्राभावात् । प्रत्युत
प्रत्यधिकरणं जीवब्रह्मभेदस्यैव स्पष्टं सूत्रणीयत्वात्
अधिकं तु भेदनिर्देशादित्यादिभिः अंशसूत्रे च भे-
दाभेदयोर्वक्ष्यमाणात्वादिति । तस्माद्भेदाभेदाभ्यां जी-
वब्रह्मणोरशांशिभाव एव ब्रह्ममीमांसासिद्धान्तो ऽवधा-
रणीयः । अंशो नानाव्यपदेशादन्यथा चापि दाशकि-

तवादित्वमधीयत एक इति वक्ष्यमाणसूत्रादिति अंशां-
 शिनोश्च भेदाभेदौ विभागाविभागरूपौ कालभेदेना-
 विरुद्धौ अन्योन्याभावश्च जीवब्रह्मणोरात्यन्तिक एव ।
 तथा शक्तिशक्तिमद्विभागो ऽपि नित्य एवेति म-
 न्तव्यम् । तथा च स्मृतिः । पृथग्विभक्ता प्रलये च गो-
 ष्तेति । तदात्मकं तदन्यत्स्याद्रूपं भासकं विदुरि-
 ति चेति तदात्मकं पूर्ववाक्योक्तप्रधानपुरुषकालात्म-
 कमित्यर्थः । अंशत्वं च सजातीयत्वे सति अविभागप्र-
 तियोगित्वं तदनुयोगित्वं चांशित्वं । येन च रूपेणांश-
 ता यत्र विवक्ष्यते तेनैव रूपेण साजात्यं तत्र ग्राह्यं
 यथा आत्मांशलक्षणो आत्मत्वेनैव साजात्ये सदंशां-
 दितलक्षणेषु च सत्त्वादिरूपैणेत्यतो नातिप्रसङ्गः । अ-
 थ वा द्रव्यत्वसाक्षाद्ग्राह्यजात्या साजात्यं ग्राह्यम् ।
 विभागश्च लक्षणान्यत्वम् । अभिव्यक्तधर्मभेद इति या-
 वत् तदभावश्चाविभागः । अथ वास्तु अविभागः सं-
 योगविशेषः स्वरूपसम्बन्धो वा आधेयत्वादिवत् । ज-
 लस्य दधिलवणस्य समुद्रे अविभागव्यवहारस्यापल-
 पितुमशक्यत्वात् “न तु तद् द्वितीयमस्ति ततो ऽन्यद्वि-
 भक्त” मिति श्रुत्या “सति” संप्रदाहैविदुः सति संप्रदाह-
 हइत्यादि श्रुत्या च जीवस्यापि ब्रह्मण्यविभागश्रवणाद्या
 प्रकृतिः पुरुषश्चोभौ लीयेते परमात्मनीत्यादिस्मृते
 श्च । पदगतौ लिङ्श्लेषणइत्याद्यनुशासनेभ्यः संपत्ति-
 लयाप्ययादिशब्दानामविभागार्थत्वात् । तथा ऽविभागो
 वा वचनादित्यागामिसूत्राच्चेति । ननु निरवयवस्य ब्र-

ब्रह्मणः कथं मुख्यां ऽशः स्यादिति चेन्न । यथोक्तलक्षणां-
 शत्वस्यावयवत्वाभावे ऽपि दर्शनात् । यथा शरीरस्य
 केशादिरंशो राशेश्चैकदेशो ऽशः पितृश्च पुत्र इति । सर्वे च
 जीवाः पितरि पुत्रवेतना इव चिन्मात्रे ब्रह्मणि नि-
 त्यसर्वावभासके विषयभासनरूपं स्वलक्षणं विहाय प्र-
 लये लक्षणानन्यत्वं गच्छन्ति । सर्गकाले च तदिच्छ-
 या तत एव लब्धचैतन्यफलोपधाना आविर्भवन्ति पि-
 तुरिव पुत्राः अतो जीवाः ब्रह्मांशा भवन्ति । आत्मा वै
 जायते पुत्र” इति श्रुत्या पुत्रे पितुरविभागलक्षणाभे-
 दवज्जीवे ऽपि ब्रह्मणो अविभागलक्षणाभेदस्य “बहुस्यां-
 प्रजायेये” त्यादिश्रुत्या सिद्धेरिति अतो जीवा ब्रह्मां ऽशा
 मुख्या एव भवन्ति नन्वंशस्तत्र स्यादाकाशवदंशांशिभा-
 वो नार्थः * किं तु अग्निविस्फुलिङ्गपितापुत्रादिवदेवांशा-
 शिभावो नार्थः किं तु अग्निविस्फुलिङ्गपितापुत्रादिवदे-
 वांशाशिभावोऽभिप्रेत इति कथं निर्द्धारणीयमिति चेत् ।
 उच्यते आकाशवदंशांशिभावाश्रयणं ऽशशब्दस्य गौ-
 णत्वं स्यात् । घटाकाशो ह्योकाशादिभक्तो न भवति ल-
 क्षणान्यत्वाभावात् घटाकाशधर्माणामप्याकाशधर्म-
 त्वात् अवच्छिन्ने चांशशब्दो गौणो ऽवयवादिशब्दवदि-
 ति किं च एवमपि जीवश्चिन्मात्रस्यैवांशः स्यान्न तु स-
 र्वकर्तुरीश्वरस्य परैरुपाधिविशिष्टस्यैवैश्वरत्वकल्पना-
 त् । न चेश्वरोपाधेरंशो जीवोपाधिरीश्वरस्यापि तद्वा-

रा भवन्मते संसारप्रसङ्गात्कायव्यहादाविवेति/अपि च
पितापुत्रवदंशांशिभावो व्यासाभिप्रेत इति मोक्षधर्मा
स्याच्छिष्यवैशम्पायनवाक्यादेवावधार्यते अतो नैवा-
काशवदंशत्वं ब्रह्ममीमांसार्थः । यथा मोक्षधर्मे बहवः
पुरुषा ब्रह्मन्नुताहो एवत्विति प्रश्ने । ५७४

बहवः पुरुषा राजन्सांख्ययोगविचारिणां ।

नैवमिच्छन्ति पुरुषमेकं कुरुकुलोद्वह ॥

इत्यनेन पुरुषनानात्वमेव विचारतो व्यवस्थाप्य
व्यासोक्तं पुरुषैक्यं पितापुत्रवद्विभागेनोपपादितम् ।

समासतस्तु यद्वासः पुरुषैकत्वमुक्तवान् ।

तत्राहं संप्रवक्ष्यामि प्रसादादमितौजसः ॥

ब्रह्मनां पुरुषाणां हि यथैका योनिरिष्यते ।

तथा तं पुरुषं विश्वमाख्यास्यामि गुणाधिकम् ॥

इति अस्यार्थः यत्तु व्यासः समासतो जीवजातस्य
ब्रह्मणि प्रक्षेपत आत्मैक्यमुक्तवानर्थात् ब्रह्ममीमांसादौ
तत्तुभ्यं जनमेजयाय तच्छिष्यवैशम्पायन आह तदु-
पदेशप्रसादाद्वक्ष्यामि तदेवाह ब्रह्मनामितिश्लोकेने-
ति उपसंहारे च एवं बहुविधप्रोक्तः पुरुषस्ते यथाक्र-
ममित्यनेन पुरुषबहुत्वमेव सिद्धान्तितं यत्तु तत्रैव
प्रसङ्गान्तरे वाक्यान्तरम् ।

बहवःपुरुषा पुत्र यत्त्वया समुदाहृताः ।

एवमेतर्हि संवृत्तं द्रष्टव्यं नैवमित्यपीति ॥

तेन च पुरुषविभागस्य विकारवत् । वाचारम्भण-
त्वमभिप्रेत्य जीवात्मता प्रतिषेधतः एकस्यैव ब्रह्मणाः
पारमार्थिकात्मतुमुक्तं न तु जीवात्मत्वं स्थापयित्वा
पुरुषबहुत्वं निराकृतं, तस्माप्तितापुत्रवदंशत्वमेवा-
गाभ्यंशसूत्रस्यार्थः तथा च स्पष्टे श्रुतिस्मृती अंशत्व
एव भवतः ।

मायां तु प्रकृतिं विद्यान्मायिनं तु महेश्वरम् ।

अस्यावयवभूतैस्तु व्याप्तं सर्वमिदं जगत् ॥

तत्सांशोऽयं यश्चैतामावाः । प्रतिपुरुषं चैवज्ञः
यथा सुदीप्तासावकादिस्फुलिङ्गाः सहस्रशः प्रभवते स-
ह्रपाः । तथाक्षरा द्विविधाः सौम्य भावाः प्रजायन्ते
तत्र चैवा पियन्तोत्यादिश्रुतिः । स्मृतिश्च ।

समैवांशो जीवलोके जीवभूतः सनातन इत्या-
दिरिति । यद्यपि जीवा अपि ब्रह्मवदेव विभुचि-
न्मात्ररूपास्तथाप्युपाध्यवच्छेदेनैवाभिव्यक्तपरिच्छिन्नचै-
तन्यतया विस्फुलिङ्गतुल्या भवन्ति “बुद्धिर्गुणेनात्मगुणेन
चैव ह्याराग्रमात्रो ह्यवरो ऽपि दृष्टः बालागशतभा-
गस्य शतधा कल्पितस्य च । भागो जीवः स
विज्ञेयः सचानन्याय कल्पतइत्यादिश्रुतेरिति । अस्य
चांशस्य भेदप्रतिपादनस्य फलम् अंशांशिनोरुत्सर्गत
एकरूपतया जीवस्याप्यसंसारित्वविभुत्वसर्वाधारत्वा-
दिज्ञापनम् ब्रह्मणाश्रीपाधिविवेकेन चिन्मात्रत्वज्ञापनं
तथा जीवे ऽशे ऽभेददृष्टया ब्रह्मोपासनं तथाब्रह्मात्म-

त्वोपपादनं चेत्यादि एतेषु ब्रह्मात्मत्वोपपादनं मुख्यं
फलं ब्रह्मात्मतापरत्वात्सर्ववेदान्तानाम् अत एवा-
चार्यो वक्ष्यति “आत्मेति तूपयन्ति ग्राहयन्ति चेति” ब्र-
ह्मात्मज्ञानादेवौपाधिकसंसारवज्जीवमारभ्य स्थलदे-
हपर्यन्तेष्वभिमाननिवृत्तेः । अत इदं ब्रह्मात्मज्ञानं
विविक्तजीवज्ञानात्सांख्योक्तादपि श्रेष्ठं नातो ऽधिकं
ज्ञानमस्ति ॥ नन्वशांशिभावाज्ञानात्कथं ब्रह्मात्मज्ञानं
स्यात् । उच्यते यो यत आगत्य यदधिष्ठितं यच्च
जीवित्वा यत्र लीयते समुद्रतरङ्गादिवज्जीवात्तद्बु-
ध्यादिवच्च स तस्यात्मा भवति ।

यच्चाप्नोति यदादत्ते यच्चात्ति विषयानिह ।

यच्चास्य सन्ततो भावस्तस्मादात्मेति कथ्यते ॥

इति आत्मलक्षणस्मृतेः यथा हि देहेन्द्रियादीनां ।
बुद्धिपर्यन्तानामुत्पत्तिलयाधारतया तत्साक्षित्वेनाधि-
ष्ठातृत्वादिना च जीवस्तेषामात्मा तत्स्वरूपज्ञानाच्च ते-
ष्वहमित्यभिमानो निवर्तते नाहंबुध्यादिरिति विधये-
ति सांख्यसिद्धान्तः । तथैव जीवानां चिन्मात्रसहपा-
णामप्युत्पत्तिलयाधारतया तत्साक्षित्वेन तदधिष्ठा-
तृत्वादिना चेश्वरस्तेषामप्यात्मा तत्स्वरूपज्ञानादेव
च जीवेष्वहमित्यभिमानो निवर्तते परिदृश्यमानस्य
भोक्तुः साध्येवाहं नाहं स भोक्तेति ब्रह्मात्मविद्ययेति
ब्रह्ममीमांसामिद्धान्तः । “तमेवैकं जानथ आत्मा तं
नान्यो ऽतो ऽस्ति द्रष्टा नान्यो ऽतो ऽस्ति श्रोता यदेव सा-

ज्ञादपरोक्षाद्ब्रह्म य आत्मा सर्वान्तरः। य आत्मनि ति-
ष्ठन्नात्मानमन्तरोपमयति यस्यात्मा शरीरं। नित्यो
नित्यानां चेतनश्चेतनाना” मित्यादिश्रुतेः ।

तत्रैः संपादितं भुङ्क्ते पुरुषः पञ्चविंशकः ।
ईश्वरेच्छावशात्सो ऽपि जडात्मा कथ्यते। बुधैः ॥
तवान्तरात्मा मम च ये चान्ये देहिसंज्ञिताः ।
सर्वेषां साक्षिभूतो सौ न गाह्यः केन चित्क्वचित् ॥
अन्यश्च राजन्प्रवरस्तथान्यः पञ्चविंशकः ।
तत्स्थत्वाच्चानुपश्यन्ति एक एवेति साधवः ॥
ते चैनं नाभिनदन्ति पञ्चविंशकमप्युत ।
षड्विंशमनुपश्यन्तः शुचयस्तत्परायणाः ॥
तमोरजश्च सत्त्वं च विद्धि बुद्धिगुणानिमान् ।
बुद्धिमात्मगुणं विद्यादात्मानं परमात्मनः ॥

इत्यादिस्मृतेश्च आत्मेति तूपयन्तीत्यादिसूत्राच्च
तथा आत्मा स भोक्तुरिति पूर्वाचार्यवाक्याच्चेति । आ-
त्मनानात्वं च चैतन्ययोग्यताभावेण शास्त्रेषूक्तं बहि-
र्जीवस्य चित्शक्तिमत्वरूपमात्मत्वं नाभ्युपगम्यते आद-
रादलोप इतिसूत्रविरोधात् । सुखदुःखभोगानुपप-
त्तेश्च, किं तु जीवेषु चैतन्यफलोपधानं कादाचित्क-
तथा वाचारम्भणमात्रम् ईश्वरपरतन्त्रं सदल्पं चेति ।
जीवाश्चिच्छक्तिगुणयोगाद्गौणात्मान एव यथा ऽध्यक्ष-
त्वगुणेन प्राणाः करणानामात्मा तद्वन्मुख्यस्त्वात्मे-
श्वर एव सदा सर्वज्ञत्वादपरतन्त्रत्वाच्चेत्येवाभ्युपगम्य-

ते “नान्यो ऽतो ऽस्ति द्रष्टे” त्यादिश्रुतेरिति । तथा
च नारदीये । गौणमुख्यभावेनात्मद्वयमुक्तम् ।

आत्मानं द्विविधं प्राहुः परापरविभेदतः ।

परस्तु निर्गुणः प्रोक्तो अहंकारयुतो ऽपरः ॥

इति परापरौ श्रेष्ठाश्रेष्ठौ मुख्यगौणत्वाभ्यामिति
भावः इदमेव खण्डैकात्म्यमबुद्धा आधुनिका अख-
ण्डैकात्म्योपपत्तये जीवानां प्रतिबिम्बावच्छेदादिरूपैः
कुक्कल्पनां कुर्वन्ति सांख्यनैयायिकादिभिश्चैतन्यफल-
योग्यतारूपमात्मत्वं जीवस्योच्यतइति न तद्विरोधः
यथाचापेक्षिकात्मनो जीवस्य तत्त्वज्ञानादप्यहं कर्तेत्या-
द्यभिमाननिवृत्त्या मोक्षो भवति तथा विद्यापादे वक्ष्या-
मः । यदि वा शेषशेषिरूपेणात्मद्वयमेवाभ्युपगम्यते ।
तदा ब्रह्मात्मताज्ञानस्याविद्यानिवृत्तिहेतुत्वं न सा
क्षादभ्युपगन्तुं शक्यते ब्रह्मात्मताज्ञानानिवर्तकत्व-
वहेहाद्यात्मताज्ञानानिवर्तकत्वस्याप्यौचित्यात् । अ-
पि त्वदृष्टेश्वरानुग्रहादिद्वारैवाविद्यानिवृत्तौ मोक्षे च
हेतुत्वमभ्युपगन्तव्यम् । तथा च सति

परमात्मा हरिः स्वामी दासो ऽहं तस्य सर्वदा ।

स्वेच्छया विनियोक्ता तस्तस्यैवात्मेश्वरस्य हि ॥

अहंश्रुतिर्मकारस्यान्कारस्तन्निषेधकः ।

तस्मात्तन्तमसैवात अहंकारविमोचनम् ॥

इतियमपुराणयुक्त्या ईश्वरात्मज्ञानात् साक्षात्
 त्वाङ्गाताभिमाननिवृत्तिर्जीवात्मत्वाभावश्च न घटे-
 तेति एतेन “ एष त आत्मान्तर्याम्यमृतः स म आत्मे-
 ति विद्यात् तत्त्वमसी ” त्यादिश्रुतयो व्याख्याताः
 जीवब्रह्मभेदे ऽपीति मन्तव्यम् ननु तत्त्वमसिवा-
 क्यस्यांशंश्याविभागेनाप्युपपत्तेः कथमस्य ब्रह्मतापर-
 त्वमवधारणीयमिति चेत् अविद्यानिवर्तकतया
 ऽर्थाहितत्वेन बाधकाभावे सर्वत्रैवाभेदवाक्येषु ब्रह्मा-
 त्मतापरत्वस्यौत्सर्गिकत्वात् “ तं त्वौपनिषदं पुरुषं-
 पृच्छामी ” ति श्रुतेः । वेदा ब्रह्मात्मविषया इत्यादिस्मृ-
 तेषु । अंशंश्यभेदस्यापि ब्रह्मात्मतावगतिफलक-
 त्वात् । न चै “ तदाख्यमिदं सर्वं स आत्मेति ” पूर्वभा-
 गेनैव ब्रह्मात्मत्वं लब्धमिति वाच्यम् । यत एतदाख्य-
 मित्यनेन प्रपञ्चस्य ब्रह्मणि स्वरूपत्वलक्षणमेवा-
 त्मत्वमविभागलक्षणाभेदो वा घटस्य मृदात्मत्व-
 वत् । नत्वध्यक्षत्वरूपं चेतनत्वरूपं वा स आत्मेत्य-
 नेन वा साक्षित्वरूपमात्मत्वमुक्तं । ताभ्यां च हेतु-
 स्यां तत्त्वमसीत्यनेन चाध्यक्षत्वरूपमात्मत्वमिति वि-
 भागः अध्यक्षत्वरूपमात्मत्वस्यैव त्वमहंशब्दार्थत्वात् ।
 अहं ममेति शब्दाभ्यां स्वस्वामिभावावगमात् अत
 एव पातञ्जले । स्वस्वामिशक्तयोः स्वरूपोपलब्धिहेतुः
 संयोग इति सूत्रे स्वस्वामिशब्दाभ्यां बुध्यात्माना-
 वुक्ताविति । अत एव च “ अथात आत्मादेशो ऽथा
 तो ऽहंकारादेश ” इति श्रुत्योर्न पौनरुक्त्यम् । अर्थभेदात्

अत एव च नास्मि न मे नाहमित्यपरिशेषमिति
सांख्यकारिकायामपि न पौनरुक्त्यं च नास्मीत्यनेन
साक्षित्वस्य नाहमित्यनेन स्वाम्यस्य प्रतिषेधादिति
चेन्न एवं च कार्यकारणसंघाताध्यक्षो भवतीति
कृत्वा स एवाहमित्युच्यते । यथा प्राणा इन्द्रियाध्य-
क्षतयैव तेजसात्मोच्यते । न चेश्वरस्य सम्बोध्यत्वमयो-
क्तृत्वाभावात्कथं त्वमहंशब्दार्थता स्यादिति वाच्यम् ।
वागिन्द्रियद्वारा जीवस्य प्रयोक्तृत्ववज्जीवाख्यकरण-
द्वारा ब्रह्मण एव संबोध्यत्वादिसकलव्यवहारप्रतिपा-
दनायैव तत्त्वमसीत्युपदेशादिति । तथा च श्रुत्यन्तरं
“नान्यो ऽतो ऽस्ति द्रष्टा श्रोता मन्ता बोद्धेत्यादिना पर-
मात्मन एव दर्शनश्रवणादिसर्वव्यवहारकर्तृत्वमा-
ह । यत्तु आधुनिकास्तत्त्वमसीत्यादिवाक्ये जीवस्यैव
त्वमहंपदार्थनिर्गाये सति को न आत्मेत्यादि श्रुत्यन्त-
रानुसारिण्या लोकानुसारिण्याश्चाकाङ्क्षाया अनुपपत्तेः
लोके हि को ऽहमित्याकाङ्क्षयैवामुक्त्वास्त्वमसीत्युत्तरं
दृश्यते नान्यथेति अस्मन्मते त्वमहंशब्दार्थत्वेन प्रयोक्तृ-
संघाताध्यक्षत्वादिना सामान्यरूपेणैव वाक्याज्ञायां
तदित्यादिविशेषरूपेणोपदेशइति लौकिकी शब्दम-
र्यादा न हीयतइति । यदपि तत्त्वमेव त्वमेव तदिति
परस्परव्यतिहारवाक्यं । तदन्योन्यवैधर्म्यलक्षणं भेदं
निवर्त्तयति जीवस्यासंसारित्वप्रतिपादनाय प-
रमात्मस्वरूपप्रदर्शनाय च अन्यथा व्यतिहारवैय-
र्थ्यात् । यच्चाप्येवं सकलं जातमपि सर्वं प्रतिष्ठितं ।

स एव जीवः सुखदुःखभोक्तेत्यादिवाक्यं तद्विभा-
गेनोपासनां विदधाति । यच्च

विभेदजनके ऽज्ञाने नाशमात्यन्तिकं गते ।

आत्मनो ब्रह्मणाभेदमसन्तं कः करिष्यतीति ? ॥

विष्णुपुराणं तस्यायमर्थः धर्माधर्मादिद्वारा विभा-
गजनकेऽज्ञाने देहाद्यभिमाने ज्ञानेनात्यन्तसुखान्ने स-
ति असन्तं कादाचित्कत्वेन वाचारम्भणमात्रं जीवब्र-
ह्मविभागं पुनः कः करिष्यति कारणाशादिति यच्च ॥

यदि जीवः पराङ्मिन्नः कार्यतामेति सुव्रत ।

अचित्तं च प्रसज्येत घटवत् पण्डितोत्तम ॥

इति गौतमीतन्त्रं तस्यायमर्थः यदि जीवः परा-
ङ्मिन्नः परादत्यन्तं भिन्नः परस्यानंश इति यावत् तथा
प्रलयकालीनचेतनाद्वैतश्रुत्यनुरोधेन जीवस्य कार्यत्वं
स्यात्प्रकृत्यादिवदभेदे च घटवज्जडत्वमेव प्रसज्यत इत्य-
र्थः । चेन्न च वापि मां विधीत्यादिवाक्यं चांशंश्यविभाग-
परम् एवमन्यान्यपि जीवब्रह्माभेदवाक्यान्वनयैव दिशा
यथायोग्यं प्रकरणानुसारेणांशंश्यभेदब्रह्मात्मत्वसा-
मान्याभेदैस्तृतीयसूत्रे वक्ष्यमाणेन शक्तिशक्तिभेद-
भेदेन वा व्याख्येयानीति दिक् । ये तु तार्किका अ-
विभागलक्षणाभेदमपि त्यक्त्वा उपासनामात्रपरत्वेनैव
अभेदवाक्यानि नयन्ति तन्मते भेदनिन्दाश्रुत्यनुपपत्तिः

अन्योन्याभावस्य पारमार्थिकत्वाद्द्विभागाविभागरूप-
योश्च भेदाभेदयोः श्रुत्यर्थत्वानभ्युपगमादिति । अधिकं
वा भेदसाधकभेदसूत्रेषु वक्ष्यामः तस्मात्सिद्धौ जीव-
ेश्वरयोरशांशिभावेन भेदाभेदौ विभागाविभागरूपौ ।
तत्राप्यविभाग एव आद्यन्तयोरनुगतत्वात्स्याभावि-
कत्वान्नित्यत्वाच्च सत्यः विभागस्तु मध्ये स्वल्पावच्छे-
देन नैमित्तिको विकारान्तरवद्वाचारम्भणमात्रमिति वि-
शेषः । तदेवमात्माद्वैतं व्याख्यातं सामान्यतो ब्रह्मा-
द्वैतवाक्यानि च तृतीयसूत्रे व्याख्यास्यामः तदेवमन्यो-
न्याभावलक्षणभेदेन जीवादत्यन्तभिन्न एवेश्वरो ब्रह्म-
शब्दार्थ इति सिद्धम् । तत्राप्ययं विशेषः जीवव्यावर्त-
मायैव जगज्जन्मादिकारणं तथा नित्येच्छादि त-
न्मायाख्यशक्त्योपाधिकमैश्वर्यं चोपलक्षणमेव ब्रह्मणः ।
ननु ऐश्वर्यमपि ब्रह्मशब्दार्थान्तर्गतं "सत्यं ज्ञानमनन्तं
ब्रह्म/तदेव ब्रह्म त्वं विद्धि नेदं यदिदमुपासते / साक्षी
चेता केवली निर्गुणश्च अथात आदेशो नेति/अकर्ता
चेतन्यं चिन्मात्रं सदि"त्यादिश्रुतिभिः ।

ज्ञानमेव परं ब्रह्म ज्ञानं बन्धाय वेष्यते ।

ज्ञानात्मकमिदं विश्वं न ज्ञानाद्भिद्यते परम् ॥

इत्यादिस्मृतिभिश्चिति तन्मात्रेण तदात्मकत्वा-
दित्यौडुलोमिरित्यागामिसूत्रेण च चिन्मात्रस्यैव ब्र-
ह्मजीवशब्दार्थत्वावगमात् ।

*उपाधिविशिष्टे शक्तिं कल्पयित्वा केवले लक्ष

णा कल्पनायां गौरवाच्च ब्रह्मणीच्छादिव्यवहारस्य तु स्वस्वामितासंबन्धेन अविवेकेन चोपपत्तेः एवमेव परमात्मपरमेश्वरादिशब्दा अपि चैतन्यविशेषएव शक्ताः । वदन्ति तत्तत्त्वविदः तत्त्वं यज्ज्ञानमद्वयं, ब्रह्मेति परमात्मेति भगवानिति शब्दतद्व्यादिऽमृतिभ्यः अनामरूपश्चिन्मात्र इत्यादिवाक्यैस्तु जन्मानिमित्तकनामैवनिषिद्धमिति? चैतन्यं चात्मनो न गुणः किं तु द्रव्यविशेषएव धर्मधर्मिविभागशून्यश्चेतन इति चैतन्यमिति चोच्यते चैतन्यधर्मकत्वप्रतिषेधाय यथा तेजो द्रव्यं प्रकाशकं प्रकाश इति चोच्यते सदा सहोपलम्भेन लाघवादेकत्वस्यैव न्याय्यत्वात् । अहं जानामीति प्रत्ययतौकिकत्वेनाधाराधियभावांशे प्रमात्वमेव न भ्रूलोकानां संघातेष्वेवाहमिति भ्रमात् संघातस्य च चित्प्रकाशधर्मकत्वमस्त्येव यथोत्सूकस्य तेजोधर्मकत्वं घटादेर्वा छिद्रधर्मकत्वमिति विवेकिनां त्वहं जानामीति प्रत्ययो न भवत्येव तत्प्रत्ययस्य श्रुतिस्मृतिमायानुसारित्वात् । विवेकिनामपि तथा व्यवहारस्तु राहोः शिर इतिवद्विकल्पमात्रो लोकानुसारीति न काप्यनुपपत्तिः अधिकं तूपदेशरत्नमालख्यप्रकरणे द्रष्टव्यम् एवमेव वा शास्त्रेषु सर्वज्ञत्वादिवचनं व्यवहारानुसारेणोपपन्नमिति तथाच पातञ्जल-

सूत्रं द्रष्टा दृशिमात्र इति । तदेतत्तृतीयाध्याये स्व-
यं वक्ष्यति प्रकाशादिवच्चावैशेष्यमिति सूत्रेणेति । 457-
एतेन ब्रह्मणः आनन्दस्वरूपत्वमपास्तं नैकस्यानन्द-
चिद्रूपत्वे विरोधादिति सांख्यसूत्रोक्तन्यायाच्च । आ-
नन्दो हि दुःखवत्स्वगोचरवृत्तिं विना ऽपि दृश्यत्वाद-
प्रकाशस्वरूपः चैतन्यं तु धर्मिग्राहकमानेन प्रकाश-
रूपतयैव सिद्धमिति प्रकाशाप्रकाशरूपतयोभयोर्वि-
रोधः चैतन्यस्य तु बुद्धिवृत्तिहारैव स्वविषयत्वं चै-
तन्यगोचरचैतन्यान्तराङ्गीकारे ऽनवस्थानात् साक्षा-
त्स्वविषयत्वे च कर्मकर्तृविरोधादतश्चैतन्यस्य प्रका-
शत्वमुपपन्नमिति । यदि वा चैतन्यवत्मुखस्यापि वृ-
त्तिहारैव भानमभ्युपगम्यायं विरोधः परिह्रियते त-
था ऽपि एकज्ञाने ऽन्याज्ञानाद्विरोधः स्यात् ज्ञातत्वा-
ज्ञातत्वयोरैकश विरोधात् दुःखानुव्यवसायकाले सु-
खाज्ञानात्मानन्दसमाध्यादौ च चैतन्यस्याज्ञानात् ।
ज्ञानत्वमुखत्वरूपप्रकारभेदश्च त्वयापि नेष्यते ए-
करसत्वश्रुतिविरोधात्किं चैवं दुःखत्वमप्यात्मनः स्था-
ल्लाघवादिति/ननु “आनन्दो ब्रह्मेति वृजानाद्विज्ञान-
मानन्दं ब्रह्म/आनन्दं ब्रह्म/आनन्दाद्ध्येव खल्विमानि
भूतानि जायन्त” इत्यादिश्रुतिबलत्वात्तर्कस्याप्रयोजक-
त्वं स्यादिति चेन्न आनन्दादात्मनि भेदस्यापि श्रवणा-
त्तर्कस्यैवादत्तव्यत्वात् यस्तर्केणानुसन्धते स धर्मं वेद ने-
तर इति मनुवाक्येन संशयस्थले तर्कं विना ऽर्थावधा-
रणस्य निन्दितत्वाद्भेदश्रुतयश्च “आनन्दं ब्रह्मणो वि-

द्वान्न विभेति कुतश्चन । स एको ब्रह्मण आनन्दः ।
विज्ञानमयादन्यो ऽन्तर आत्मा आनन्दमय" इत्या-
द्याः । किं बहुना साक्षादेवानन्दरूपत्वप्रतिषेधो ऽपि
श्रूयते "नानन्दं न निरानन्दं विद्वान्दर्शिकौ जहाती"
त्यादिश्रुतिषु स्मृतिषु च ।

अदुःखमसुखं ब्रह्म भूतभव्यभवात्मकं ।

तत्सन्तु चेतस्यथ वा विदेहे

सुखानि दुःखानि च किं ममात्र ॥

मनसः परिणामी ऽयं सुखदुःखोपलक्षणा-
मित्याद्यासु । अत्र नानन्दमित्यानन्दरूपताप्रति-
षेधः न निरानन्दमिति चौपाधिकानन्दधर्मकत्वा-
नुमतिः विद्वानितिवाक्ये च यत्सुखहानं श्रूयते
तदात्मनः सुखरूपत्वे सति न घटते । आत्मनो-
हानोपादानासम्भवात् यद्यपि विद्वानितिवाक्ये जीव-
स्यैव सुखहानं गम्यते तथाप्यंशांशिनोरेकरूपत्वात् ।
तत्त्वमेव त्वमेव तदित्यादिवाक्यैर्जीवब्रह्मणोरत्यन्त-
मवैधर्म्यप्रतिपादनाच्च, जीवस्यसुखप्रतिषेधेन ब्रह्म-
ण्यपि सुखप्रतिषेधो ऽवगम्यते । अदुःखमसुखमित्यत्र
च कर्मधारय एव, बहुव्रीहौ लक्षणाप्रसङ्गात् । सुख-
दुःखोपलक्षणः सुखदुःखधर्मक इत्यर्थः । अथ वा सुख-
दुःखप्रभृतिरित्यर्थः । एतेनात्मन आनन्द रूपताप्रतिषे-
धान्मोक्षकाले सुखप्रतिपादकं वाक्यजातं दुःखनिवृत्तौ
गौणं बोध्यं तृष्णाक्षयसुखस्यैते नार्हतः षोडशीं क-

लामित्यादिप्रयोगदर्शनेन दुःखनिवृत्तौ सुखशब्दस्य
निहृष्टलक्षणासिद्धेः । तथाचोक्तं कपिलाचार्यैः । दुः
खनिवृत्तेर्गौणाः, विमुक्तिप्रशंसा मन्दानामितिसूत्रा-
भ्यामिति । अथ वा सुखं दुःखसुखात्यय इतिपरिभा-
षया सुखशब्दो ऽत्र न गौणः तस्मादिच्छादिवदेव नित्य
आनन्दो ऽपीश्वरे मायोपाधिक एव जीव इव बुद्धौपा-
धिकः आत्मनो निरुपाधिप्रियत्वं वा सुखत्ववदात्मत्व-
स्यापि प्रेमप्रयोजकत्वात् दुःखनिवृत्तिरूपत्वाद्वा बोधश-
म् । यच्च ब्रह्मण आनन्दरूपताबोधकः शब्दः स “कामा-
दिकं मन एव” त्यादिश्रुतिवद्वर्मधर्म्यभेदपरः*अथ वा
परमप्रियताबोधनाय रूपकमात्रः पूर्णानन्दत्वादिबोध-
नायाकाशशब्दवत् आत्मनश्च परमप्रियत्वं मा न भूवं भू-
यासमित्यनन्यशेषो ऽनुराग इति मन्तव्यम् । अत एवा-
चार्यो वक्ष्यति । आनन्दादयः प्रधानस्येति । कूर्मपुराणे
शिवस्य परमा शक्तिर्नित्यानन्दमयो ह्यहमिति प्रकृति-
देवतायाः पार्वत्यावाक्यमिति । न च प्रकृतावपि पृथ-
क् सुखान्तरं कल्पयं तथा सति तेनैव सुखानुभवोप-
पत्तौ सत्यामात्मसुखान्तरकल्पनावैयर्थ्यात् । बुद्धिवृ-
त्तिरूपज्ञानादतिरिक्तं पुनरात्मस्वरूपं ज्ञानं कल्प्यमेव
अन्यथा बुद्धिवृत्तेः साध्यत्वासम्भवादिति । एतेन मो-
क्षस्य सुखरूपत्वमप्यपास्तम् आत्मनश्च सुखासंबन्धात्
उपाधिधर्माणामत्यन्तीच्छेदाच्च । किं चात्मनः सुखरू-

पत्वे ऽपि मोक्षावस्थायां तस्य भोग्यत्वानुपपत्त्या पुरुषार्थत्वं न संभवति स्वस्य साक्षात्स्वविषयत्वे कमेकतृविरोधात् उपाधिश्चात्यन्तं विलयादिति मोक्षे ऽप्यानन्दभोगवचनं तु ब्रह्मलोकाख्यगौणमुक्तिपरं बोध्यम् । ननु तर्ह्यात्यन्तिकमोक्षे कः पुरुषार्थः स्यात् दुःखनिवृत्तिरेव पुरुषार्थः स्यात् “तरति शोकमात्मवित् अशरीरं वाव सन्तं प्रियाप्रिये न स्पृशतः विद्वान् हर्षशोकौ जहाती” त्यादिश्रुतेः । अविद्यानिवृत्त्यादीनां पुरुषार्थत्ववचनं च तद्वेतुतयैव लोके सुखदुःखाभावयोरेव स्वत इष्यमाणत्वादिति । ननु दुःखाभावस्यापि पुरुषार्थत्वं न संभवति दुःखस्यानात्मधर्मत्वेनात्मनो नित्यनिर्दुःखत्वादिति । उच्यते सांख्यादिमते भोग्यत्वेनैव सुखदुःखयोर्हेयोपादेयत्वं स्वनिष्ठत्वेन अहं सुखं भुञ्जीयेत्यादिकामनादर्शनात् भोगश्च साक्षात्स्वप्रतिबिम्बितयोः सुखदुःखयोः साक्षात्कारः स चात्मनिष्ठ एव तस्य वा ज्ञानेनात्यन्तोच्छेदः संभवत्येव उपाधिविलयेन उपाधिधर्मदुःखादिप्रतिबिम्बासंभवादिति । ननु बुद्धेर्भोग इवात्मनीत्यादिवचनाद्बुद्धेरेव भोगो नात्मन इति चेन्न । भोगस्य द्वैविध्यात् भोगो हि भुजिपालनाभ्यवहारयोरित्यनुशासनात् । स्वबाह्यवस्तुना स्वस्य पुष्टिः यथान्नेन स्थूलदेहस्य भोगः । तथा त्वसर्ववस्तूनां सुखदुःखमोहात्मकत्वाद्द्विषयगतसुखदुःखाभ्यां बुद्धेः सुखदुःखयोः प्रोषणं बुद्धेर्भोगः दुग्धमाधुर्यस्यैव शर्करामाधुर्येण प्रोषणम् । अयमेव वा भोगश्चेतने प्रतिबिम्बति

तस्याविकारित्वात् स एव च पुरुषस्य भोगः सुख-
दुःखसाक्षात्काररूपो भवति न तु सुखदुःखसाक्षात्का-
ररूपो गौणभोगो ऽपि बुद्धेः संभवति तस्या अचेतन-
त्वात्पुरुषकल्पनावैयर्थ्यापत्तेश्चेति अत एव सांख्याः
पुरुषोस्ति भोक्तृभावादित्याहुः, अत एव च गीतायां ।

कार्यकारणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यतइति ।

नन्वस्तु जीवस्य दुःखभोगस्तथापि तन्निवृत्तेः
पुरुषार्थत्वं भवन्मते न घटते परमार्थतो जीवस्या-
प्यनहंत्वस्वीकारादिति मैवम् । स्वभोक्तृप्रयोजन-
ज्ञानमेव बुद्धेः प्रवृत्तौ कारणम् अन्यथा अस्य चे-
तनस्येदमुपकारकमितोदन्तादिहूपेण ज्ञानात्प्रवृत्त्य-
नुपपत्तेः अतः परमार्थतो ऽनात्मत्वे ऽपि भोक्तृत्वाऽ-
नपायात् तत्तज्जीवार्थं तत्तबुद्धेः प्रवृत्तिर्युक्तैवेति त-
स्याचिन्मावस्वरूपे एवांशांशिनी जीवब्रह्मणी इति-
सिद्धम् सो ऽयं ब्रह्ममीसांसासिद्धान्तः संक्षेपेण पुनःस्मार्-
र्यते “तत्त्वमसि अहं ब्रह्मास्मी”त्येवंविधान्येव वेदान्त-
महावाक्यानि च न जीवब्रह्माभेदं बोधयन्ति नाप्येतेषु
वाक्येषु त्वमहंशब्दार्थो जीवः किं तु संधानान्तर्गतस्य
षड्विंशति तत्त्वस्य मध्ये को ऽहं शब्दार्थ इत्याकाङ्क्षायां
प्रवृत्ततया तत्त्वमस्यादिवाक्यानि ब्रह्मोद्दिश्य त्वमहंश-
ब्दार्थत्वं विदधति को घटः कम्बुग्रीवादिमान्घटः इ-
त्यादिवाक्यवत् । तदनन्तरमेव च शिष्यस्त्वमहंशब्दा-

यमवधारयति ब्रह्मैव मुख्यस्त्वमहंशब्दार्थो न पञ्चविं-
शतितत्त्वानीति न पुनर्वाक्यप्रवृत्तेः पूर्वं विशिष्य त्वम-
हंशब्दार्थो ऽवधृतः तथा सति को ऽहमित्याकाङ्क्षानुप-
पत्तेः “को ऽत आत्मा किं ब्रह्मे” त्यादिश्रौतजिज्ञासा-
वाक्यानुपपत्तेश्च उद्देश्यस्य तु ब्रह्मणो ज्ञानं पूर्वमपेक्षत-
एव कम्बुग्रीवादिमद्वस्तु ज्ञानवदिति तत्र च उद्देश्य-
स्वरूपपावधारकतया विवेकरूपाणि जीवब्रह्मवाक्यानि
महावाक्यानां शेषभूतानि अंशांश्याद्यभेदवाक्यानि
तु विधेयस्वात्मत्वस्योपपादकानि तथा महावाक्या-
र्थसाक्षात्कारे सत्त्वशुद्धिद्वारकोपासनाद्वाराद्यभेदवा-
क्यानि शेषाणीति मन्तव्यमन्यथा वेदान्तानां स्वतन्त्र-
नानार्थपरत्वेनार्थभेदापत्तेः अभेदवाक्यानां स्वात-
न्त्र्यानुपपत्तेश्च साक्षादविद्यानिवर्तकानुपपत्त्या स्वा-
तन्त्र्येण मीक्षास्थफलानुपयोगात् । अत एव स्वा-
चार्यो ब्रह्मण्यात्मत्वज्ञानमेव विद्यात्वेन सिद्धान्तयि-
ष्यति आत्मेति तूपयन्ति चेति सूत्रेण न तु ज्ञाना-
न्तरमिति । सांख्यादिभ्यश्चास्यदर्शनस्यार्थ विशेषः यत्
श्रुत्यवान्तरवाक्यार्थो व्यावहारिकात्मा जीवस्तेषां वि-
षयः अस्य तु जीवाद्यात्मत्वबाधेन पारमार्थिक आत्मा
विषय इति * “नान्यो ऽतो ऽस्ति द्रष्टे” त्यादिश्रुतिशते-
भ्यः स्वामित्वस्वतन्त्रत्वक्षेत्रज्ञत्वादिरूपस्यात्मत्वस्य ब्रह्म-
ण्येव देशकालभेदेनासंकुचितत्वाच्चेति ॥ उद्दिष्टं लक्षितं

व ब्रह्म प्रमाणेन परीक्षणीयमित्यादौ सामान्यतः
प्रमाणमुपन्यस्यते ।

शास्त्रयोनित्वात् ॥

शास्त्रं योनिर्मूलप्रमाणं यस्मिन्निति शास्त्रयोनि ।
तज्जगजन्मादिकारणं ब्रह्म शास्त्रमूलकत्वात् सि-
द्धतौत्यर्थः शास्त्रं वेदान्ताः तच्छेषभूताः स्मृतयश्च तै-
रत्र ब्रह्मणी विचारणीयत्वात् तानि च शास्त्राणि
“यतो वा इमानि भूतानि जायन्ते येन जातानि
जीवन्ति यत्प्रत्यभिसंवि शन्तितद्विजिज्ञासस्व त-
द्ब्रह्मे” त्याद्याः श्रुतयः स्मृतयश्च ।

परः पराणां परमः परमात्मात्मसंस्थितः ।

नामरूपादिनिर्देशविशेषणविवर्जितः ॥

तद्ब्रह्म परमं नित्यमजमव्ययमक्षयम् ।

एकस्वरूपं च सदा हेयाभावाच्च निर्मलम् ॥

स च विष्णुः परं ब्रह्म यतः सर्वमिदं जगत् ।

जगच्च यो यत्र चेदं यस्मिंश्च लयमेष्यति ॥

इत्याद्याः अत्र शास्त्रादितिवक्तव्ये शास्त्रयोनि-
त्वादित्युक्तं शास्त्राविरुद्धानुमानादीनां ग्रहणाय शास्त्रं
हि ब्रह्मणि मूलं प्रमाणं “तं त्वौपनिषदं पुरुषं पृच्छामी”
त्यादिश्रुतेः औपनिषदम् उपनिषन्मूलप्रमाणकम् उप-
निषन्महातात्पर्यविषयं वा “सर्वे वेदा यत्पदमामन-
न्ति ” वेदैश्च सर्वैरहमेव वेद्य इतिश्रुतिस्मृतिभ्यां जी-

वावान्तरतात्पर्यविषयत्वात्प्रत्यक्षानुमानादिविषय-
यत्वाच्च नौपनिषदत्वं शास्त्रानन्तरं च तन्मूलकमनु-
मानं योगिप्रत्यक्षादिकमपि ब्रह्मणि प्रमाणं भवति
“आत्मा वा अरे द्रष्टव्यः” “श्रोतव्यो मन्तव्यो नि-
दिध्यासितव्य” इत्यादिश्रुतेः एतैस्त्रिभिरेव प्रमाणैर-
स्त्राभिर्ब्रह्म परीक्षणीयमित्यर्थः तत्र श्रुतयः स्मृतयश्च
प्रायेण प्रमाणत्वोपन्यसनीयाः कदा चिच्च संशयस्थ-
ले अनुमानमप्युपन्यसनीयम् उपपत्तेश्चेत्यादिसूत्रैः अ-
नुमानेनाप्यनवगम्ये च संदिग्धार्थे योगिप्रत्यक्षमप्या-
चारादिसुखेनोपन्यसनीयम् आचारदर्शनाच्चेत्यादिसू-
त्रैरिति । *तत्र ब्रह्मानुमानस्यार्थं प्रकारः बुद्धिप्रभृति-
कार्यम् उपादानगोचरप्रत्यक्षजन्यं कार्यत्वाद्दृष्टादिव-
दिति अत्र चोपादानगोचरप्रत्यक्षवृत्तेरेव कार्ये हेतु-
त्वं लाभवात् न तु चैतन्यस्यापि गौरवात्तदा बुद्ध्यादी-
नामुपादानगोचरवृत्तीच्छाकृतिमज्जन्यत्वेन कारण-
सत्त्वस्य सिद्ध्यनन्तरं तत्कारणसत्त्वं परस्य भोग्यम्
इच्छादिमत्वाज्जीवोपाधिवदिति कारणसत्त्वभोक्तृ-
येश्वरोऽनुमेय इति ननु “यतो वाचो निवर्तन्ते अप्राप्य
मनसा सहे”त्यादिश्रुतिभिर्ब्रह्मणः शब्दाद्यगोचरत्व
वचनात्कथं ब्रह्मणः शास्त्रादिप्रमाणकत्वमुच्यतइति ।
उच्यते वागादीनां लौकिकमनसश्च ब्रह्माशेषगोच-
रत्वं प्रतिषेधति तथाविधं शास्त्रजातं । न तु शब्दा-

दीनां सामान्यगोचरत्वमपि नापि योगजधर्मसंस्कृतमनोजन्यसाक्षात्कारगोचरत्वमपि। स यथा हि ह-
ननं प्रसुच्य प्रब्रूयादेतां दिशं गान्धारा एतां दिशं ब्र-
जेति स ग्रामात् ग्रामान्तरं ब्रजन्पण्डितो मेधावी गां-
धारानैवोपसंपद्येतैवमेवेहाचार्यवान्पुरुषो वेदेत्यादि-
श्रुतौ शब्दादिमात्रेण सामान्यतो ज्ञाने जाते यो-
गेन भूमिकाक्रमात्स्वयं मनसा ब्रह्म अशेषविशेषतः
साक्षात्क्रियत इत्यवगमात् अन्यथा 'वेदैश्च सर्वैरहमेव
वेद्यः' "मनसैवानुद्द्रष्टव्यमेतदप्रमेयं ध्रुवं तद्विष्णोः प-
रमं पदं सदा पश्यन्ति सूरय" इत्यादिश्रुतिविरोधाप-
त्तेरिति। ननु शब्दादेरशेषज्ञानं कापि प्रसक्तमेव नास्ति
शब्दानुमानयोः सामान्यमात्रगोचरत्वात्तत्कथं "यतो
वाचो निवर्तन्त" इति ब्रह्मण्यसाधारण्येन वचन-
मिति चेत्सत्यं तथा ऽपि पुरोवर्तिष्वनेकवस्तुषु मध्ये को
घट इति जिज्ञासोरयं घट इति वद्विवाक्यतो घटस्याशेष-
विशेषज्ञानं जायते ब्रह्मणस्त्वतीन्द्रियतया तादृशमपि
ज्ञानं न संभवतीति श्रुतेराशयः । यथोक्तविभागश्च श्रुत्यै-
व कृतः यथा "न चक्षुषा गृह्यते नापि वाचा नान्यै-
र्देवैस्तपसा कर्मणा वा ज्ञानप्रसादेन विशुद्धसत्त्वस्त-
स्तु तं पश्यति निष्कलं ध्यायमान" इति देवैर्मनश्चादि-
भिरित्यर्थः शक्तिशक्तिमतोरभेदादिति तमिमं विभागं
सूत्रकारो ऽपि करिष्यति। तदव्यक्तमाह हि। अपि संरा-
धने प्रत्यक्षानुमानाभ्यामिति सूत्रद्वयेन। तदेवं श्रुतिस्मृ-
तिन्यायसिद्धविभागेन श्रुत्योरन्योन्यमविरोधे सति दृ-

तिव्याप्यत्वफलव्याप्यत्वभेदेन स्वकल्पितेन यदाधु-
 निकानामविरोधि कल्पनं तदनुचितमिति प्रतीमः ।
 ननु निर्विशेषचिन्मात्रे ब्रह्मणि कथं योगिमनोग्राहो-
 विशेष इति उच्यतइति चेत् न, सर्वसंकरापत्त्या चे-
 तनान्तरप्रधानतद्गुणादिष्ववृत्तस्वरूपविशेषस्य योगि-
 गम्यस्यावश्यमभ्युपेयत्वात् अन्ततः स्वस्वोपाधिप्रति-
 बिम्बानामेवातीतादिसाधारणानां चेतनेषु विशेष-
 त्वाच्च तैश्चावस्तुभूतैर्न निर्विशेषत्वक्षतिः । निर्विशेषवा-
 क्तानां जीवविलक्षणगुणादिरूपविशेषप्रतिषेधकत्वा-
 द्देशकालावस्थादिनिमित्तकविशेषप्रतिषेधकत्वाद्वा । न-
 न्यस्तु विशेषस्तथापि स विशेषः शब्दागोचरो ऽतीन्द्रियश्च
 कथं योगिमनसापि गृह्येतेति चेन्न, योगजधर्माणां शा-
 खसिद्धाचिन्त्यशक्तित्वात् धर्मान्तरवत्कथमन्यथा भुव-
 नज्ञानं सूर्ये संयमादिति योगसूत्रमुपपद्येत । ननु सं-
 योगादिप्रत्यासत्त्यभावात्कथं व्यवहितादिज्ञानं योगि-
 नां स्यादिति चेन्न, मनोवैभवमते सर्वत्रैव मनःसंयो-
 गसत्त्वात् योगजधर्मस्य च वृत्तिप्रतिबन्धकतमोमात्र-
 नाशकत्वात् । मनःपरिच्छिन्नतामते च योगजधर्मस्यैव
 प्रत्यासत्तित्वकल्पनादिति । आधुनिकास्तु “यतो वा चो
 निवर्तन्तइत्यादिवाक्यैरनुभवाख्यफलव्याप्यत्वं प्रतिषि-
 द्यते मनसैवानुद्दृष्टव्यमित्यादिभिश्चाज्ञाननाशाय ब्र-
 ह्मणि वृत्तिव्याप्यत्वं स्वीक्रियतइत्यविरोध इत्याहुः
 तत्र एतादृशकल्पनायां प्रमाणादर्शनात् । किं च व्य-
 वहारत्वावच्छेदेनैवानुभवविषयत्वमेव प्रयोजकं बुद्धि-

वृत्तिगोचरव्यवहारे ऽनवस्थाभयेन वृत्तिविषयत्वस्या-
 प्रयोजकत्वात् घटादिभानार्थं चेतने तत्संबन्धायैव
 वृत्तिसिद्धेः न तु घटादिव्यवहारार्थमपि तस्या अपि
 बाह्यव्यवहाराजनकत्वकल्पनेन च गौरवात् जडत्वे-
 न घटाविशेषाच्च । तथा च ब्रह्मणो ऽनुभवव्याप्यत्वा-
 नङ्गीकारे विदुषां ब्रह्मणि व्यवहारो न स्यादिति ।
 यत्तु स्वप्रकाशत्वादेव ब्रह्मणि व्यवहारो भवति तद्विष-
 यकज्ञानस्य तद्व्यवहारहेतुत्व कल्पने गौरवात् वृत्ति-
 व्याप्यत्वं तु व्यवहारप्रतिबन्धका ऽज्ञाननिवृत्त्यर्थमपेक्षत
 इत्युच्यते तदप्यसारम् । समानविषयकत्वप्रत्यासत्त्या
 ज्ञानत्वेनैव व्यवहारत्वाच्छिन्नं प्रति कारणात्वात् दृष्टं
 विहायात्मव्यवहारे अदृष्टकल्पनानौचित्याच्च अज्ञाना-
 ख्यतमसो व्यवहारप्रतिबन्धकल्पने प्रमाणाभावाच्च ज्ञा-
 नाभावादेव व्यवहाराभावसंभवात् सुषुप्त्यादौ ज्ञानानु-
 त्यक्त्यर्थं तमसोवृत्तिप्रतिबन्धकत्वस्यावश्यकत्वात्तथा पु-
 नर्व्यवहारप्रतिबन्धकत्वकल्पनावैयर्थ्याच्चेति । स्यादेत-
 द्ब्रह्मणः स्वप्रकाशत्वान्यथानुपपत्त्या कर्मकर्तृविरो-
 धेन च ब्रह्मणो ऽनुभवरूपस्य व्यवहारे स्वविषयानुभवो
 न हेतुः संभवतीति । अत्रोच्यते अक्षेपत्वरूपं तावत्सु-
 प्रकाशत्वमस्माभिर्नाभ्युपगम्यते नापि जीवब्रह्मणोर-
 खण्डत्वं येन जीवस्य ब्रह्मज्ञाने कर्मकर्तृविरोधः स्यात्
 अखण्डे काव्यमते ऽपि सांख्ययोगोक्तया जीवस्य स्वसा-
 क्षात्कारप्रक्रियैव ब्रह्मसाक्षात्कारे ऽपि नास्ति कर्म-
 कर्तृविरोधः स्वशास्त्रे ज्ञानोत्पत्तिप्रक्रियाया अभावे-

न तयोः प्रक्रियैव याच्चाऽन्तरङ्गत्वात् सांख्ययोगयो-
 श्चैतद्यं ज्ञानोत्पत्तिप्रक्रिया विषयेन्द्रियसंयोगादिना व-
 स्त्रमालिन्यस्यैव बौद्धतमोद्रव्यस्यापसरणे सति यथा
 निर्मलवस्त्रे कुसुम्भसंयोगात् कुसुम्भाकारता भवति
 तथैव निर्मले बुद्धिसत्त्वे विषयसंयोगाद्विषयाकारता
 भवति सा बुद्धवस्था विषयाकारा बुद्धिवृत्तिरित्युच्यते
 सा तु स्वप्नध्यानादौ बाह्यविषयाभावकाले विषयतु-
 ल्या बुद्धवस्थाऽन्तरेवोपलभ्यमाना केनाप्यपलपितुं न
 शक्यते सा वृत्तिः प्रमाणं प्रमाणविषयविकल्पनि-
 द्राक्ष्यतय इति योगसूत्रेण वृत्तिविभजनात् वृत्तेश्च प्र-
 माणात्वमनुभवस्य फलायोगव्यवच्छिन्नत्वात् यथाहृदस्य
 ग्रामसंबन्धे रथस्यैव चेतनस्य विषयसंबन्धे हारत्वाच्च
 दृष्टा दृशिमात्रः शुद्धोऽपि प्रत्ययानुपश्य इतियोगसू-
 त्वात् विभुत्वेऽथात्मनो नित्यचैतन्याविकारिणो भ-
 लिनबुद्धिप्रतिबिम्बेन प्रतिबन्धाद्विशुद्धबुद्धिद्वारतां वि-
 ना विषयात्तरप्रतिबिम्बधारणाऽसामर्थ्यात् अतए-
 वात्मावरणार्थं चित्तविम्बत्वमभ्युपगतं पतञ्जलिना
 तथा च श्रुतिः “सुषुप्तिकाले सकले विलीने त-
 मोऽभिभूतः सुखरूपमेती”त्यादिः, सा च वृत्तिर्जा-
 यमानैव चेतने प्रतिबिम्बिता भवति वृत्तिसाह-
 यमितरवेतियोगसूत्रात् । ततश्च स्वप्रतिबिम्बितां
 विषयोपरक्तां तां बुद्धिवृत्तिं स एव प्रतिबिम्बाधिष्ठा-

नचेतनो ऽवभासयति यथा स्वप्रतिबिम्बितकुमुम्भरक्त-
वस्त्रं स्फाटिकभित्तिः ॥ चितेरप्रतिसंक्रमायास्तदाका-
रापत्तौ स्वबुद्धिसंवेदनमिति योगसूत्रात्तदाकारापत्तौ
बुद्धिसमानाकारतापत्तौ सत्याम् अप्रतिसंक्रमाया बु-
द्भावसञ्चारिण्या प्रसङ्गाया अपि चितेः स्वीयोपाधिबु-
द्धिसंवेदनं भवतीत्यर्थः तदुक्तं ।

तस्मिंश्चिद्दर्पणो स्फारे समास्ता वस्तु दृष्टयः ।

इमास्ताः प्रतिबिम्बन्ति सरसीव तटद्रुमाः ॥

इति । तथा च चेतने प्रतिबिम्बनादेव बुद्धिष्ट-
तितद्विषययोर्भानं मरुमरीचिकाध्यस्तजलस्येव मरी-
चिना प्रकाशनमिति । न ह्यन्यथा विभोश्चित्स्वरूप-
स्यात्मनः सदा सर्वसंयोगेन कादाचित्कं परिच्छिन्नं च
विषयसंवेदनं केनाप्युपपादयितुमञ्जुसा शक्यते । अ-
स्मदुक्तप्रकारे तु बुद्धिष्टतेः कादाचित्कत्वेनाप्रतिबि-
म्बात् विषयप्रतिबिम्बस्य कादाचित्कत्वं परिच्छिन्नत्वं
चोपपद्यते *उपाधीनां च यावदात्ममाविम्बिततथा
तत्प्रतिबिम्बस्यानादित्वमिति यच्च बुद्धौ चेतनस्य प्र-
तिबिम्बनं तद्बुद्भावहमितिप्रत्ययस्य विषयः तथा सत्या-
त्मनि बुद्धिष्ट्यारोपे च प्रयोजकम् दर्पणादौ प्रतिबि-
म्बद्वारैव सुखादिषु दर्पणमालिन्याद्यारोपदर्शनात् स-
त्त्वोपाधौ चेतनस्य प्रतिबिम्बो न बुद्धितद्विषयभाने प्र-
योजकः* यथा च सन्निकर्षसाम्ये ऽपि चक्षुरूपमेव गृ-

ज्ञाति न रसं तथैव सर्वसंयुक्तो ऽप्यात्मा स्वबुद्धिवृत्ति-
 मेव साक्षाद् गृह्णाति नेतरदिति फलबलात्कृप्तम् अ-
 र्थाकारतयैव चार्थग्रहणां सा च कूटस्थे प्रतिबिम्बान्नान्य
 द्युक्ता अतो बुद्धिवृत्तेरेव चेतने साक्षात्प्रतिबिम्बनसा-
 मर्थ्यं नेतरस्येत्यपि कल्पयते बुद्धिवृत्तेरेवाज्ञातसत्त्वाभा-
 वान्नेतरस्येति तस्मादर्थोपरक्तवृत्तिस्फुरणार्थं चेतने त-
 त्प्रतिबिम्बः सिध्यति । ननु वृत्तिरेव चैतन्यस्य विष-
 यताख्यः संबन्धो ऽस्तु लाघवात्किमर्थं चेतने प्रतिबिम्बः
 कल्पयतइति चेन्न, अर्थसाहचर्यस्यैव ग्रहणरूपतया बुद्धि-
 स्थले सिद्धत्वाच्च किं चोक्तैर्योगसूत्रादिभिः प्रतिबिम्ब-
 सिद्धौ केवलतर्का अप्रतिष्ठा दोष परग्रहता एव संदिग्धा-
 र्थे एव न्यायप्रवृत्तेरिति । तदेवं चैतन्ये वृत्तिबिम्बः सिद्धः
 यच्च बुद्धौ चेतनस्य प्रतिबिम्बनं तद्बुद्धेश्चिच्छायापत्ति-
 रित्युच्यते तच्च बुद्धेर्घटाद्याकारतावच्चैतन्याकार-
 परिणामः स च चैतन्यभानार्थं कल्पयते साक्षात्स्वद-
 र्शने कर्मकर्तृविरोधात् तदेव चात्मनि बुद्धिवृत्त्यारोपे
 च प्रयोजकं दर्पणादौ मुखादिप्रतिबिम्बद्वारैव मुखा-
 दिषु दर्पणमालिन्याद्यारोपदर्शनात् उपाधौ चेतनस्य
 प्रतिबिम्बस्तद्विषययोर्भासक इति केचित् तत्र प्रति-
 बिम्बस्य तुच्छतया भासकत्वायोगात् आरोपितवन्हे-
 र्दहनपचनादिकार्यादर्शनात् यश्च सूर्यादिप्रतिबिम्बे
 ऽपि प्रकाशो दृश्यते स किरणौपाधिकः न च बुद्धि-

गतप्रतिबिम्ब एव चेतनविषययोः संबन्धविधया भान-
 प्रयोजको ऽस्त्विति वाच्यम्, जलगतप्रतिबिम्बादीनां
 सूक्ष्मतत्प्रकाशयोः संबन्धत्वादर्शनात् । प्रकाशके प्रका-
 श्यप्रतिबिम्बस्य संबन्धविधया भानहेतुत्वं तु मरीच्यु-
 दकादौ अतः संशयस्थले अणोरपिविशेषस्याध्यवसा-
 यकरत्वात् दृष्टानुसारेण चेतनगतप्रतिबिम्ब एव भान-
 हेतुरिति जीवानां च सर्वेषामेव विभुत्वे ऽपि स्वस्वो-
 पाधिभिरेव परस्परप्रतिबिम्ब इत्यत्रानादित्वान्न का-
 ष्यनुपपत्तिरिति । तदेतद्बुद्धिपुरुषयोः परस्परप्रति-
 बिम्बनं वेदान्तिभिः परस्परार्थास इत्युच्य-
 ते । यत्तु अनयैव रीत्या चैतन्ये ऽध्यस्ततया जगतः प्र-
 कृतिपर्यन्तस्य सिद्धत्वाच्चिदेवैकं तत्त्वम् अन्यत्सर्वं दृ-
 श्यजातं मरीच्युदकादिवत्तुच्छमित्याधुनिका विवर्त्त-
 वादिनो ऽभ्युपगच्छन्ति । तन्न । तथापि बिम्बरूपा-
 णां विषयाणामेव प्रतिबिम्बरूपेणैव भानात् प्रतिबि-
 म्बरूपतया चैतन्ये बाधे ऽपि स्वतो बाधाभावादिति त-
 दुक्तं सांख्ये सदसद्बाधाबाधाभ्यामिति । एतेनात्मस्व-
 रूपमपि करतलामलकवत्प्रतिपादितं तथा हि । य-
 देतद्दृष्टपटाद्याकारैरवभासमानं चैतन्यम् एतदेवा-
 कारविवेकेनात्मतत्त्वं भवति स्वप्रतिबिम्बितमुखादि-
 विवेकेन दर्पणतत्त्वमिव तदा द्रष्टुः स्वरूपे ऽवस्थान-
 मिति योगसूत्रात् । तदा दृष्टिनिरोधकाले स्वरूपाव-
 स्थितिश्चेतनस्येत्यर्थः । तथा चोक्तम्

अनाप्ताखिलशैलादिप्रतिबिम्बे हि यादृशी ।

स्यादर्पणो दर्पणजा केवलात्मस्वरूपिणी ॥

जगत्त्वमहमित्यादौ प्रशान्ते दृश्यसंभ्रमे ।

स्यात्तादृशौ केवलता स्थिते द्रष्टर्यत्रीक्षणे ॥

इति दृश्यसंभ्रमे दृश्यादरे दृश्याकारबु-
द्धिवृत्ताविति. यावत् यच्चैतत्पुरुषे विषयोपरतं बुद्धि-
स्फुरणमुक्तम् एतदेव प्रमाणस्य फलं प्रमेति चोच्यते ।
पुरुषार्थं हि करणानां प्रवृत्तिरिति । तदेतदुक्तं पा-
तञ्जलभाष्ये व्यासपादैः फलमविशिष्टः पौरुषेयश्चित्त-
वृत्तिबोध इति अविशिष्टो वृत्त्या सह समानाकारो
वृत्तेः प्रकाशः पुरुषनिष्ठः फलमित्यर्थः । इदं च फलं
सांख्यादिभिश्चैतन्यप्राधान्येनोच्यत इति कृत्वा तैर्ज्ञा-
नस्वरूप एवात्मोच्यते । वैशेषिकादिभिस्तु ज्ञानस्यो-
त्पत्तिविनाशप्रत्ययानुरोधात् यथोक्तप्रतिबिम्बप्राधान्ये-
नैव ज्ञानाख्यं फलमुक्त्वा तस्यात्मधर्मत्वमुच्यते अहं
जानामीतिप्रत्ययानुरोधात् अस्मदुक्तफलं चानुव्यव-
साय इति तैरुच्यतइति विशेषो मन्तव्यः । या चेयं
ज्ञानोत्पत्तिप्रक्रिया बहिर्विषयेष्ववधारिता एषैवात्म-
न्यपि प्रत्येतव्या । एकरूपकल्पनायाः सर्वतौचित्या-
त् । तथा हि । शास्त्रादिना योगजधर्मिणा वा बुद्धे-
स्तमो ऽभिभवे सति निर्मलायां बुद्धावात्माकारा वृत्ति
र्जायते अहं ब्रह्मास्मीत्यादिरूपा सा प्रमाणम् । सा च
वृत्तिर्जायमानैव चेतने प्रतिबिम्बिता सती भासते
तदेतत्पुरुषनिष्ठं फलमात्मज्ञानमुच्यते । घटादिज्ञाना-
च्चात्मज्ञानस्यायं विशेषो यदात्मतत्त्वाकारवृत्त्या अ-

भिमानो निवर्त्यते घटाद्याकारबुद्धित्तिभिस्तु मिथ्या-
 ज्ञानं न नियमेन निवर्त्यतइति । चेतनप्रतिबिम्बि
 तबुद्धित्तिव्याप्यमेव बाह्याभ्यन्तरसाधारणं ज्ञेयत्वं
 बोध्यम् । तत्रैवं ज्ञानप्रक्रियायां कथमात्मज्ञाने कर्मक-
 र्तृविरोधः स्यात् एकस्मिन्नपि यथोक्तज्ञातृज्ञेयभावस्य
 संभवात् साक्षाच्चैतन्यव्याप्यत्वस्य च घटादावप्यन-
 ङ्गीकारात्तस्याप्यात्मनि घटादाविव प्रकारभेदेना-
 विरोधाच्च यथा सूर्यो विम्बरूपेण प्रकाशकः प्रतिबि-
 म्बरूपेण च प्रकाश्य इति न कर्मकर्तृविरोधः एव-
 मात्मापि विम्बरूपेण ज्ञाता भवति स्वगतस्वप्रति-
 बिम्बरूपेण च ज्ञेय इति प्रकारभेदान्न कर्मकर्तृवि-
 रोध इति । कर्मकर्तृविरोधस्तु नास्तिकमतेष्वेव पा-
 तञ्जलसूत्रेणोपन्यस्तो न तत्स्वाभासं दृश्यत्वादिति
 तस्य सूत्रस्यायमर्थः तच्चित्तं न स्वाभासं न स्वगोचर-
 वृत्तिं विना स्वग्राह्यं दृश्यत्वात् शब्दादिवदिति अ-
 तो न पुरुषे व्यभिचारः विपक्षबाधकश्चात्र प्रकारभेदं
 विना साक्षात्त्वव्याप्यत्वे कर्मकर्तृविरोध इति । य-
 दि चित्तस्यापि स्वज्ञानार्थं करणान्तरकल्पनया वि-
 रोधः परिह्रियते तदात्मन एव चित्तनामकरणाद-
 स्मन्मतानुप्रवेश इति पतञ्जलेराशयः अत एव यत्या-
 चौनाः दृश्यत्वेनात्मत्वं वदन्ति तत्रापीत्यमेव प्रयो-
 गः कर्त्तव्यः, चित्तं नात्मा करणं विना दृश्यत्वात्
 इच्छादिवदिति । अथ वा घटादयः सर्वे नात्मानो
 लौकिकप्रमितिविषयत्वात् पटादिवदिति आत्मा

च न लौकिकप्रतिपत्तिविषय इति तच्चादात्मनः फलव्याप्यत्वे ऽपि न कर्मकर्तृविरोध इति सिद्धम् । यच्च परैरुक्तम् आत्मनो ज्ञेयत्वे स्वप्रकाशत्वहानिरिति । तदपि तुच्छम् । आत्मसामान्ये ऽन्तःकरणादिव्यावृत्त्यर्थमनौपाधिकप्रकाशकत्वात् ।

यथा प्रदीपः पुरतः प्रदीप्तः

प्रकाशमन्यस्य करोति दीप्यन् ।

तथेन्द्रियं चेन्द्रियदीपवृत्त्या

ज्ञानप्रदीप्ताः परवन्त एवेति ॥

मोक्षाधर्मादिष्ववगमात् ब्रह्मणश्चासाधारण्येन स्वप्रकाशत्वमनन्याधीनप्रकाशफलोपधानकत्वं “ न तत्र सूर्यो भाति न चन्द्रतारके नेमा विद्युतो भान्ति कुतो ऽयमग्निः तमेष भान्त मनुभाति सर्वं तस्या भासा सर्वमिदं विभातीत्यादिश्रुतिषु” तथावगमादिति । ननु सूर्याद्यात्मनो दृष्टान्त-दार्ष्टान्तिकयोरेकस्य प्रकाशलक्षणस्याभावात् कथं दृष्टान्तः शास्त्रेषूपपद्यतइति चेत् । उभयत्रैव प्रकाशरूपतानुभवादुभयसाधारणं प्रकाशत्वमखण्डोपाधिरेको ऽभ्युपगन्तव्य इति दृष्टान्तोपपत्तिः । परे तु तमोनिवर्तकत्वमेवोभयसाधारणं प्रकाशकत्वमिति । तत्र चैतन्ये तमोनिवर्तकत्वाभावस्य वक्ष्यमाणत्वात् बाह्याभ्यन्तरेभयसाधारणतमस्त्वस्याप्यभावाच्च । चाक्षुषवृत्तिप्रतिबन्धकत्वादेर्दूरत्वादिदोषेष्व-

तिप्रसङ्गादिति । नन्वात्मनो ज्ञेयत्वे “विज्ञातारमरे-
केन विजानीया”दितिश्रुतिविरोध इति चेन्न, अस्य वा-
क्यस्य केन प्रकाशान्तरेण विज्ञातारं लोकं प्रकाशये-
दित्यर्थ इति पातञ्जलभाष्ये व्यासपादैरर्थत उक्तत्वात्
तथा हि ‘परार्थात्स्वार्थसंयमात् पुरुषज्ञान’मिति सूत्रस्य
भाष्ये पुरुष एव तु तं प्रत्ययं स्वात्मात्मनः पश्यति न
तु पुरुषप्रत्ययेन बुद्धिसत्त्वात्मना पुरुषो दृश्यते “वि-
ज्ञातारमरे केन विजानीया”दितिश्रुतेरिति । आ-
धुनि, कास्तु स्वकल्पितमात्मारोपत्वं सिद्धान्तोक्त्य स्व-
प्रकाशलक्षणं रचयन्ति, अवेद्यत्वे सत्यपरोक्षव्यवहार-
योग्यत्वमिति । तत्रेदमुच्यते एवं स्वप्रकाशत्वमात्मनः
श्रुत्यादिष्वदर्शनादसिद्धमिदं लक्षणम् । स्वप्रकाशश-
ब्दस्यास्मिन्नर्थे यौगिकत्वमपि न संभवति । स्वज्ञेय-
त्वस्यैव योगतो लाभात् । अपि च वेदनस्य सर्वव्यवहा-
रकारणतया वेद्यत्वाभावे व्यवहारासंभवादसिद्धं
लक्षणम् । अस्माभिर्वेदनस्योपपादितत्वेन सर्वशास्त्रवि-
रुद्धकल्पनासहस्रस्थानौचित्यात् । “य एवं वेद” “सदा
पश्यन्ति सूरय” इत्यादिश्रुतीनां यथाश्रुतार्थपरित्यागा-
नौचित्याच्च । किं चावेद्यत्वे सति तत्र श्रुत्यादीनां प्रा-
माण्यं न स्यात् पुरुषगतप्रमाख्यफलाजनकत्वादिति ।
स्यादेतद्द्रष्टाकारवृत्तेरनुभवाख्यफलाभावे ऽपि पुरुषनि-
ष्ठाया अविद्याया निवृत्तिरेव पुरुषनिष्ठं फलं स्यादि-
ति । अत्रोच्यते । प्रमाकरणस्यैव प्रमाणाशब्दार्थतया
अविद्यानिवृत्तिरूपफलेन प्रमाणात्वासंभवः । किं च के-

यमविद्या, किं, भ्रमरूपावृत्तिः, किं वा, भ्रमकारणवा-
सना, उत आवरणं तमोद्रव्यं, चक्षुषस्तिमिरादिवत् ।
अथ वा बौद्धतमः प्रतिबिम्बः, उताविद्याशब्देन भवद्भिः
परिभाषितं जगत्कारणमिति । नाद्यः, तस्या बुद्धिधर्मत्वे-
न तन्नाशस्यापि बुद्धिधर्मतया पुरुषनिष्ठत्वाभावात्, न
द्वितीयः (*एते प्रधानस्य गुणास्त्रयस्युरनप्रायिन इत्या-
दिवाक्यैः सत्त्वादिगुणात्रयस्यानात्मनिष्ठत्वेन तन्निष्ठ-
त्वेरप्यनात्मनिष्ठत्वात् तैमिरिकादिवत्तमोरूपस्य दोष-
स्य करणनिष्ठत्वाभावाच्च । नापिटृतीयः, तन्निवृत्तेः
पूर्वीत्पन्नफलत्वासम्भवात्, वृत्तिप्रतिबन्धकतमोद्रव्यनि-
रासानन्तरमेव बुद्धिवृत्तेरुदयेनात्मनि वैधतमः प्रतिबि-
म्बस्यापि पूर्वमेव निवृत्तेः न हि बिम्बापगमे प्रतिबिम्बं
स्थातुमर्हति । एतेनावरणभङ्गो विद्योयाः फलमित्य-
पास्तम् दोषनिवृत्त्यनन्तरमेव विद्योदयात् नयनादिहृ-
पकरणानामेव लोके आवरणदोषदर्शनेन भेदावरण-
दोषाच्च एतेन चाविद्याया आत्मनिष्ठत्वमप्यपास्तम् ।
विद्याविद्ययोः सामानाधिकरण्यानौचित्याच्च तथा चि-
न्मात्रत्वश्रुतिविरोधात् “कामादिकं सर्वं मन एवेत्या-
दिश्रुतिविरोधाच्च । तथा दुःखात्ज्ञानमलाधर्माः प्र-
कृतेस्ते तु नात्मन इत्यादिस्मृतिविरोधाच्च । अन्यथा
दुःखादीनामप्यात्मधर्मत्वापत्तेश्चेति आत्मन्यविद्येत्या-
दिश्रुतयश्च कामादिवदौपाधिकात्ज्ञानपरा इति ।
नापि चतुर्थः, ज्ञानस्य जगत्कारणनाशकत्वे लौकि-
कनिदर्शनाभावात् श्रवणाभावाच्च, न वा तत्सम्भवति

एकपुरुषस्यात्मज्ञानेन जगन्नाशे ऽन्यपुरुषाणां तद्दर्श-
नानुपपत्तेः तस्यैव पुरुषस्य जीवन्मुक्तिदशायां प्रपञ्चद-
र्शनानुपपत्तेश्च । कारणानाशे कार्यावस्थानानौचित्यात्
जीवन्मुक्तस्याप्यविद्यालेशस्वीकारे ज्ञानाज्ञानयोर्ना-
श्यनाशकभावादिकल्पनायां व्यभिचारात् । दोषादपि
जगत्कारणे ऽविद्याशब्दः क्वचित् श्रूयते सो ऽप्यविद्या-
कारणत्वेनैव^(१) (* असङ्गे कूटस्थे निर्गुणे चात्मनिश्चम
वत् तद्वासनाया अप्यनुपपत्तेः असङ्गे तिमिरादितुल्या-
वरकासंभवात् किं चावरणं वृत्तिप्रतिबिम्बरूपमेव च-
क्षुरादीनां तिमिरमेघादिभिर्दृष्टं तच्च कूटस्थनित्यस्य
चैतन्यस्य न घटते । न च चैतन्यसंबन्धकमेवावर-
कत्वं वाच्यं, तस्यापि संबन्धस्य नित्यत्वे प्रतिबन्धा-
संभवात्कार्यत्वे च लाघवात् बुद्धिवृत्तेस्तत्कारणत्वस्यै-
वौचित्यात्तद्वेतोरेव तदस्त्वितिन्यायान्न तु चैतन्या-
र्थयोः संबन्धे तमःप्रतिबन्धकं कल्पयित्वा तमोनिवृत्तौ
बुद्धिवृत्ते हेतुत्वं कल्पनीयं गौरवात्, किं च सुषुप्तिसं-
मोहवाङ्मिकादौ वृत्तिप्रतिबन्धकतया बुद्धावश्यं तम-
आवरणं कल्प्यम् ।

सत्त्वाज्जागरणं विद्याद्रजसा स्वप्नमादिशेत् ।

प्रसूापनं तु तमसा तुरीयं

विषु सन्ततमित्यादिस्मृतेः ॥

चक्षुषस्तिमिरादिवत्तमोरूपस्य दोषस्य करणानि-

(१) अथं पाठः पुस्तकान्तरे दृश्यते । प्रथमपुस्तके नास्ति ।

ष्ठत्वानुमानाच्च अत उभयत्र तमःकल्पनावैयर्थ्या-
 बुद्धावेव तमो नात्मनीति । नापि चतुर्थः, तन्निवृत्तेः
 पूर्वोत्पन्नत्वेन फलत्वासंभवात् वृत्तिप्रतिबन्धकतमोद्र-
 व्यनिरासानन्तरमेव बुद्धिवृत्तेरुदयो नात्मनि बौद्धतमः
 प्रतिबिम्बसग्रापि वृत्तेः पूर्वमेव निवृत्तेः । न हि बिम्बा-
 पगमे प्रतिबिम्बं स्यातुमर्हति नापि वृत्त्यतिरिक्तसग्रा-
 त्मनि प्रतिबिम्बं स्यातुमर्हति नापि वृत्त्यतिरिक्तसग्रा-
 त्मनि प्रतिबिम्बो भवति संस्कारादेरपि प्रतिबिम्बाप-
 च्या साक्षिभास्यता यत्तैः तमो ऽपि च घटादिवहुद्विवृ-
 च्याहृष्टतयैव चेतने भासते न तु साक्षिभास्यम् अन्यथा
 प्रलये ऽपि तमोनुभवापच्या तत्स्मरणापत्तेरिति, एते-
 नावरणान्तरभङ्गो विद्यायाः फलमित्यपास्तम् आव-
 रणादौषनिवृत्त्यनन्तरमेव विद्योदयात् ।

आत्मा नित्यो ऽक्षरो ऽव्यक्त एक क्षेत्रज्ञ आश्रयः ।

अधिक्रियः सृष्ट्यधेतुर्व्यापको सङ्घनावृतः ॥

इत्यादिवाक्यै रात्मनो ऽनावृतत्वश्रवणाच्च नयनादि-
 रूपकरणानामेव लोके आवरणदोषदर्शनेन बुद्धेरेवाव-
 रणादौषाच्च । एतेनाविद्याया आत्मनिष्ठत्वमप्यपास्त-
 म् । विद्याविद्ययोः सामानाधिकरण्यनौचित्याच्च । तथा
 चिन्मात्रत्वश्रुतिविरोधात् । “कामादिकं सर्वं मन ए-
 वे”त्यादिश्रुतिविरोधाच्च । तथा दुःखाज्ञानमला धर्माः
 प्रकृतेस्ते तु नात्मन इत्यादिस्मृतिविरोधाच्च । अन्यथा
 दुःखादीनामप्यात्मधर्मत्वापत्तेश्चेति । आत्मन्यविद्या-

दिश्रुतयश्च कामादिवदौपाधिकाज्ञानपरा इति । ना-
 पि पञ्चमः, ज्ञानस्य जगत्कारणनाशकत्वे प्रमाणा-
 भावात् लोकसिद्धेन मिथ्याज्ञाननिवृत्तिद्वारेणैव ज्ञा-
 नान्मोक्षसिद्धौ जगत्कारणनाशाख्यादृष्टद्वारकल्पना-
 गौरवाच्च । न वा तत्संभवति एकपुरुषस्यात्मज्ञानेन
 जगन्नाशे ऽन्यपुरुषाणां तद्दर्शनानुपपत्तेः तस्यैव पुरुषस्य
 जीवन्मुक्तिदशायां प्रपञ्चदर्शनानुपपत्तेश्च । कारण-
 नाशे कार्यावस्थानानौचित्यात् जीवन्मुक्तस्याप्यवि-
 द्यालेशस्वीकारे ज्ञानाज्ञानयोर्नाशनाशकभावादिक-
 कल्पनायां व्यभिचारादिदोषाच्च । परमयुक्त्यनन्तरम-
 पि तदुपभुक्तपृथिव्यादीनां पुरुषान्तरभोग्यतायां श्रु-
 तिसृतिप्रत्यभिज्ञाभिः सिद्धत्वाच्च । पुरुषभेदेनाविद्या-
 ख्यकरणभेदात्प्रतिपुरुषं तत्कार्यजगद्भेदेनानन्तजग-
 त्कल्पनागौरवाच्च किं चैवं प्रत्यभिज्ञादिबाधे क्षणि-
 कविज्ञानशून्यादिवाद्पर्यवसानमागामिसूत्रादिविरो-
 धश्चेति, नेदं व्यासदर्शनमपि तु सप्तमं प्रच्छन्नबौद्धद-
 र्शनमेवेति, अथाद्वैतश्रुत्यनुरोधाज्जगत्कारणं ज्ञानना-
 श्यसितिकल्प्यमिति चेन्न, पूर्वापरवाक्यालोचनया द्वै-
 तश्रुतेर्व्याख्यास्यमानत्वादिति । यो ऽपि जगत्कारणे-
 ऽविद्याशब्दः क्वचित्श्रूयते सो ऽप्यविद्याशक्तिमत्त्वेना-
 त्मनि संसर्गतो ऽध्यस्तत्त्वेन वा मन्तव्यः^(१) 'अनित्याशुचि-
 दुःखानात्मसु नित्यशुचिसुखात्मख्यातिरविदो'ति यो-

(१) न्यशीतिपत्रस्य चिन्मरभ्य अयं पाठः पुस्तकान्तरे न दृश्यते ।

गसूत्रादिभिर्वृत्तिविशेषएवाविद्याशब्दार्थत्वावधारणा-
दतो जगत्कारणे द्रव्यविशेषे ऽविद्याशब्दसङ्केतमात्रेण
तस्य ज्ञाननाशयत्वं न सिद्धतीति दिक् । तस्माद-
विद्यानिवृत्तिज्ञानस्य न पुरुषगतं फलं भवति ज्ञान-
प्रतिबन्धकत्वेनाविद्यानिवृत्त्यनन्तरमेव ज्ञानोदयात्
अविद्यायाः पुरुषनिष्ठत्वाभावाच्च किं तु विद्याख्यबु-
द्धित्तेः पुरुषनिष्ठो ऽनुभव एव फलं ततश्च पुरुषार्थस-
माप्तिश्चित्तनिवृत्त्या मिथ्याज्ञाननिवृत्तितश्च धर्माध-
र्मानुत्पत्त्या सुक्तिरिति स्मर्त्तव्यम् । यच्च

तेषामेवानुकम्पार्थमहमज्ञानजं तमः ।

नाशयाम्यात्मभावस्थो ज्ञानदीपेन भास्वता ॥

इति गीतावाक्यं तमसोज्ञाननाशयत्वं वदति
तत्र अज्ञानशब्दो मिथ्याज्ञानवासनावाची तमःशब्दो
मिथ्याज्ञानवाची कार्यकारणयोरभेदात् अविद्या-
दिल्लेशपञ्चके ऽपि ज्ञानावरकत्वेन तमआदिसंज्ञा-
पञ्चकस्य स्मृतिप्रसिद्धत्वाच्च । यदपि

अज्ञानेनावृतं ज्ञानं तेन मुह्यन्ति जन्तवः ।

ज्ञानेन तु तदज्ञानं येषां नाशितमात्मनः ॥

तेषामादित्यवज्ज्ञानं प्रकाशयति तत्परम् ।

इत्यादिवाक्यं तस्यायमर्थः अज्ञानेन तमोद्रव्ये-
णा ऽज्ञानं सत्त्वद्रव्यमावृत्तप्रतिबद्धवृत्तिकं भवति म-
लेनेव दर्पणप्रकाशः अतो लोका मुह्यन्ति तमोवृत्ति-

अमवन्तो भवन्ति येषां तु ज्ञानेन सत्त्वेन तत्तमोऽभि-
भूयते तेषां तत्सत्त्वं परमात्मानं प्रकाशयति करणा-
विद्यया चैतन्यव्यायीकरोतीति । ज्ञानाऽज्ञानादि-
शब्दास्तु वृत्तिष्विव तत्कारणसत्त्वादिष्वपि शास्त्रे प्रयु-
ज्यन्ते । सत्त्वं ज्ञानं रजः कर्म तमो ज्ञानमिहोच्यत-
इतिमन्वादिवचनादिति । एतेन

अन्धं तमद्वा ज्ञानं दीपवच्चेन्द्रियोद्भवम् ।

यथा सूर्यस्तथा ज्ञानं यद्विप्रर्षे विवेकजम् ॥

इत्यत्रापि ज्ञानाज्ञानशब्दौ सत्त्वतमोगुणयोर्द्रव्य-
योर्वाचकाविति (*एवं च सति यान्यन्यान्यपि वाक्या-
न्यनुमानानि च अनाद्यखण्डाविद्यायामाधुनिकैरुप-
न्यस्यन्ते तानि सर्वाणि तमोगुणपराण्येव तस्य च
तमोगुणस्य ज्ञानेन नाशो गुणानां नित्यत्वस्य

विकारजननीं मायामष्टरूपोद्भवां ध्रुवां ।

त्रिगुणं तज्जगदयोनि रनादिप्रभवाप्ययम् ॥

कृतार्थं प्रतिनष्टमप्यनष्टं तदन्यपुरुषसाधारण-
त्वादित्यादिश्रुतिस्मृतियोगसूत्रसिद्धत्वात् किं तु वि-
षयेन्द्रियसंयोगादिना तस्यापसारणं क्रियते तथा
तत्त्वज्ञानिपुरुषं प्रति करणादिविधया या गुणानां
विकारशक्तिस्तस्या दाह एव भवतीति दिक्^(१) तस्मा-
त्सत्त्ववृत्तेः प्रागेव सत्त्वेन स्ववृत्तिप्रतिबन्धकतमोगु-

णाभिभवो न तु वृत्त्येति सिद्धं योगभाष्ये व्यासैरेव-
 मवधृतत्वात् तथा च सांख्यकारिका 'अन्योन्याभिवा-
 श्रयजननमिथुनवृत्तयश्च गुणा' इति । या चैयं योग-
 सांख्ययोः प्रमाणतत्फलादिप्रक्रिया प्रदर्शिता एषैवा
 ऽवाऽपि दर्शने ग्राह्या प्रमाणप्रमादिप्रक्रियाया अ-
 चासूत्राणादविरोधाच्च । स्वकीयतन्वानुक्ते ऽर्थे स्वत-
 न्वाऽविरुद्धस्य परतन्वसिद्धान्तस्यैव स्वतन्वसिद्धान्त-
 त्वात् । अन्यथा निर्णयासंभवात् । परोक्तमविरोधि-
 च्चेतिन्यायाच्च प्रतितन्वसिद्धान्ततरो तादृशसि-
 द्धान्तस्य न्यायाचार्यैरपि सूत्रितत्वाच्च । 'समानतन्व-
 सिद्धः परतन्वासिद्धः प्रतितन्वसिद्धान्त' इति सूत्रेण
 अत्र प्रतितन्वसिद्धान्त इतिलक्ष्यनिर्देशः शेषं लक्षणम् ।
 परतन्वाऽसिद्ध इति पूर्वसूत्रलक्षितात्सर्वं तन्वसिद्धान्त-
 ताद्यावर्तकमात्रम् अस्माकं च नास्तिकतन्वस्यैव पर-
 तन्वतो नत्रास्तिकतन्वस्येति बोध्यम् । अतो ज्ञानो-
 च्छक्तिप्रक्रियायामात्मानात्मविवेके पदार्थनिरूपणादौ
 च सांख्ययोगोक्तसिद्धान्त एव भन्वादिममाहुततया
 ग्राह्यो ऽस्मद्दर्शनमूत्राभावात् । तदविरोधेन च न्या-
 थोदिसिद्धान्तो ऽपीति न स्वतन्वा का ऽपि रचनाऽनि-
 र्मूला कर्त्तव्या ।

यः शास्त्रविधिमुत्सृज्य वर्त्तते कामकारतः ।
 न स सिद्धिमवाप्नोति न सुखं न परां गतिमिति
 स्मृतेः । ऋषिभिश्च वेदान्तानां समुद्र इव दुःखगा-

हतासवधार्य वेदान्तार्थी एव संक्षिप्य स्पष्टीकृत्य च
भागणः प्रोक्ताः न तु तेष्याधुनिकवक्ष्यतन्वा अज्ञा
वा अतस्तेषां परस्परस्य विरोधे परम्परानुसारेण चैव
वेदान्तमीमांसा व्याससूत्रैरिति विज्ञप्तिः ।

एवमेकं सांख्ययोगं वेदारण्यकमेव च ।

परस्परस्यङ्गान्येतानि पञ्चरात्रं च कथ्यते ॥

इतिमोक्षधर्मवाक्यादिति । सांख्ययोगमिति स-
माहारः, एवं वेदारण्यकमित्यपि वेदवेदान्तावित्यर्थः
अन्यथा एतानीतिबहुवचनासङ्गतेः तथा ।

इतिहासपुराणाभ्यां वेदान्समुपबृंहयेत् ।

विभेत्यल्पश्रुतादिदी मामयं प्रहरिष्यति ॥

इत्यादिभारतादिवाक्याच्च । पुरुषमतिदोषा-
त्वायात एव विरोधो दृश्यतइति । ईश्वरप्रतिषे-
धादिना सांख्यादिभिः सह विरोधं पश्चान्निराकरि-
ष्यामः । ये तु वेदान्तदर्शने सांख्यादिभिः सह पारमा-
र्थिकं विरोधं मन्यन्ते तेषां सांख्याद्यनुसारिश्रुतिभिः
सहापि विरोधो दुर्निवार इति । तत्रैते संग्रहश्लोकाः ।

व्यवहारे वयं योगास्तत्त्वषड्विंशगोचरे ।

भेदस्तु वीक्ष्यते बालैरूपासावाक्यमोहितैः ॥

पुं१पुं१कृत्योर्विवेकेन जीवत्वैश्वर्यबाधतः ।

चितिमात्रैकरूपात्मवादे सांख्याश्च यादृशाः ॥

शक्त्यात्मैक्यानुवादेन परजीवानुमानयोः ।

त्रिगुणाप्रविभागे च न्यायवैशेषिकानुगाः ॥
 वेदान्तोक्तिविचारे तु वयं जैमिनिपक्षगाः ।
 पञ्चविंशतितत्त्वानां षड्विंशे प्रविलापनात् ॥
 महाप्रलयकालीनं ब्रह्माद्वैतं तदात्मता ।
 ब्रह्मणः सृष्टिरित्यादि चास्माकमधिकं मतम् ॥
 अप्रज्ञानानि सर्वाणि वेदान्तानां कलाः स्मृताः ।
 श्रुत्यवान्तरवाच्यानामृते नास्ति ह्यसङ्गतिः ॥
 न केवलं ह्यास्तिकानां वादो वेदेष्वपेक्ष्यते ।
 उपासनार्थं देहात्मवादो बौद्धो ऽप्यपेक्षितः ॥
 याथार्थ्यानीश्वरत्वाभ्यां संवादो ऽत्र हि दूष्यते ॥
 तस्मात्स्वतन्त्ररचना त्यक्तव्यात्र मुमुक्षुभिरिति ।

(*प्रमात्रादिसंग्रहश्लोकाश्च ।

प्रमाता चेतनः शुद्धः प्रमाणां वृत्तिरेव च ।
 प्रमार्थाकारवृत्तीनां चेतने प्रतिबिम्बनम् ॥
 प्रतिबिम्बितवृत्तीनां विषयो मेय उच्यते ।
 वृत्तयः साक्षिभास्या स्युः करणस्यानपेक्षणात् ॥
 साक्षाद्द्रष्टृत्वहृपं च साक्षिलक्षणमीरितम् ।
 सांख्यसूत्रे ततो गौणं सर्वसाक्षित्वभीश्वरे ॥
 इन्द्रियाव्यवधानेन तथा रागाद्यभावतः ।
 अथ वेशप्रमा नित्या करणेन न जन्यते ॥
 करणाजन्यबोधाख्या साक्षितेशे ऽखिलेष्वतः ।
 इतिथे त्विदानींतना वेदान्तिनः सांख्ययोगा-

दीन् विहाय भट्टादिमतानुसारेण व्यवहारं रचयन्ति
 (*स्वपञ्चसूतानुक्तमनाद्यखण्डाविद्यादिकं कल्पयन्ति?
 ते कालदोषेण विपरीततया त्यक्तानादिसेतवोऽधगो-
 लाङ्गुलं गृहीत्वा ऽतिगम्भीरमपारवेदान्ताब्धिं विवि-
 धबौद्धग्राहाकुलं समुत्तितीर्षन्ति । अत्रादौ चतुर-
 ध्यायौवाक्यार्थः संचेपेणोच्यते प्रथमाध्याये प्रथमपा-
 देन प्रायशो ऽस्पष्टलिङ्गैर्वेदान्तवाक्यैरधिष्ठानरूपसु-
 पाध्युपहितं ब्रह्म विचारणीयं, द्वितीयपादेन च स्पष्ट-
 लिङ्गैस्तथाविधमेव ब्रह्म, तृतीयपादेन चोपाधिविवे-
 काविवेकौदासीन्येन सर्वाधिष्ठानं ब्रह्म एवं हि स-
 र्वभूतस्यमात्मानं सर्वभूतानि चात्मनीत्यादिश्रुतिस्मृ-
 तयो व्याख्यातासु, तथा “एष त आत्मा अन्तर्याम्य-
 मृतः” तवान्तरात्मा मम च सर्वेषामेव देहिनाभित्या-
 दिश्रुतिस्मृत्युक्तं ब्रह्मात्मत्वं चोपपादितं भविष्यती-
 त्याशयः । यद्वि यस्याधिष्ठातृ आधारश्च भवति तत्त-
 स्यात्मेत्युच्यते अध्यक्षत्वात्सहस्रत्वात् यथा जीवो लि-
 ङ्गदेहस्येति । चतुर्थपादेन च प्रधानादीनां स्वातन्त्र्ये-
 ण जगत्कारणात्वाभावः प्रधानादिशक्तिवर्गश्च ब्रह्मणः
 प्रतिपादयिष्यते इतिप्रथमाध्यायार्थः । द्वितीयाध्या-
 ये च ब्रह्मकारणत्वे प्रमाणान्तरविरोधपरिहारः,
 बौद्धमतनिराकरणं, सृष्टिस्थितिसंहारनिरूपणं च, तृ-
 तीयाध्याये च जीवस्य संसारानर्थप्रतिपादनपूर्वकत-

न्निष्ठच्युपायं सोपकरणाब्रह्मविद्यां तद्विषयभूतमुपा-
धिविविक्तं ब्रह्मतत्त्वं च विचारयिष्यति । चतुर्थाध्या-
ये च सदोसुक्तिक्रमसुक्तिभेदेन द्विविधं ब्रह्मात्मवि-
द्याफलमिति । तदेवं प्रमाणाविरोधसाधनफलप्रति-
पादकाप्रचत्वारोऽध्याया^१ इति । ननु ब्रह्मणो जगत्का-
रणात्वं शास्त्रयोनीति कथमुच्यते निर्विकारचिन्मात्र-
ताप्रतिपादकश्रुतिस्मृतिभ्यामुपादानत्वकर्तृत्वयोस्स-
भयोरपि प्रतिषेधात् । यथा

निष्क्रियं निष्फलं शान्तं निरवद्यं निरञ्जनम् ।

अमृतस्य परं सेतुं दग्धेत्वनमिवानलम् ॥

साक्षी चेता केवलो निर्गुणश्चेत्याद्याः श्रुतयो
विकारकृत्यादिकं ब्रह्मणि प्रतिषेधन्ति । स्मृतयश्च,

सन्निधानाद्यथाकाशकालाद्याः साधनं तरोः ।

तथैवापरिणामेन विश्वस्य भगवान्ह्रिः ।

प्रोच्यते परमेशानो यः शुद्धोऽप्यपचारतः ॥

प्रसौदतु स नो विष्णुरात्मा यः सर्वदेहिनाम् ॥

इत्यादय इति । न च कालादिवन्निमित्तका-
रणत्वमेव जन्मादिसूत्रार्थः संभवति निमित्तकारण-
तायाः कालादिसाधारण्येन ब्रह्मलक्षणत्वासंभवात् ।

(*यत इति पञ्चम्या प्रकृतित्वलाभाच्च जनिकर्तुः प्र-
कृतिरित्यनुशासनेन प्रकृतावपादानसंज्ञायाम् अस्या
अपादानपञ्चमीत्वात्सूत्रमूलभूतोदाहृतश्रुतौ “यत्प्र-
यन्त्यभिसंविशन्ती” त्यनेन प्रकृतित्वसिद्धेश्च उपादान

एव कार्यलयादिति न च ब्रह्मणो व्यवहारतो विकारित्वे ऽपि विकारस्य वाचारम्भणमात्रतया विवर्तत्वेन परमार्थतो निर्विकारत्वमेवेति वाच्यम् । व्यावहारिकविकारस्यापि प्राकृततयात्मनि प्रतिषेधात्

प्राकृत्यैव च कर्माणि क्रियमाणानि सर्वशः ।

यः पश्यति तथात्मानमकर्त्तारं स पश्यति ॥

इत्यादिवाक्यैः । किं च विकारमिथ्यात्वेनाविकारित्वं पञ्चतेरप्यस्तीति कूटस्थनित्यपरिणामिनित्यविभागसिद्धान्ताद्यनुपपत्तिरिति । अपि च वाचारम्भणवाक्येन विकारस्यात्यन्ततुच्छत्वं नोच्यते किंत्वनित्यतया पारमार्थिकसत्यत्वाभाव एव यतो विकारो वाचारम्भणं नामकार्यः पश्चाच्च नाममात्रावशेषो भवति ।

वेदशब्देभ्य एवादौ पृथक् संस्थाश्च निर्ममे नामैवेन जहातीतिश्रुतिस्मृतिभ्यामतो विकारो मृत्तिकेत्येव कारणरूपेणैव सत्यं नित्यं न तु विकार इतीति तद्वाक्यार्थत्वादिति तथा चैवंविधवाक्यैरनित्यत्वं मात्रबोधनान्न विवर्तवादः किं तु परिणाम एवेति ब्रह्मणो उपादानत्वं न संभवति तस्मात्स्वीपाधेः सूर्यवत्साक्षितामात्रेण ज्ञानद्वारैव निमित्तकारणं ब्रह्म सर्वाणि चोपादानत्वादिवक्त्रानि प्रधानादिपराण्येवेति न ब्रह्मकारणत्वं शास्त्रयोनीति तमिमं पूर्वपक्षं समाधत्ते ।

तत्तु समन्वयात् ॥

तत्पदं व्यवहितपरामर्शार्थं तुशब्दः पूर्वपक्षप्र-
तिषेधार्थः तद्ब्रह्मणो जगज्जन्मादिकारणत्वं तु सम-
न्वयात् अस्य जगतः कारणरूपे ब्रह्मणि समनुगत-
त्वात् ब्रह्मणश्च कारणरूपेण जगति समनुगतत्वा-
दुपपद्यतइति शेषः तथा चाधिष्ठानरूपोपादानका-
रणत्वं जन्मादिसूत्रेणोक्तमित्याशयः *यत्रादिभक्तं ये-
नोपष्टब्धं सदुपादानकारणं कार्याकारेण परि-
णामते तदेवाधिष्ठानकारणं तच्चाविकारिणो ऽपि ज-
न्मादिसूत्रे गगनवाख्यादिदृष्टान्तेनास्माभिः प्रतिपा-
दितं ब्रह्मण औपाधिके च कर्तृत्वविकारित्वे पञ्चा-
दुपपादयिष्यामः । नन्वस्य सूत्रस्य यथोक्तार्थः कथमव-
धत इति चेत् उत्तरसूत्रात् उत्तरसूत्रे हि “तदैक्ष-
तेति” श्रुत्या ब्रह्म प्रसाधयिष्यति अतस्तच्छ्रुत्युपक्रम-
वाक्यस्य “सदेव सोऽस्येदमग्र आसीदि”त्यस्यार्थ एव
तत्रत्यप्रयोजने नात्रोच्यतइत्युन्नीयते आकाङ्क्षितत्वा-
त्तेन च वाक्येन प्रलये सदनुगततया जगद-
वस्थानेन वक्ष्यमाणजगत्कारणत्वं कूटस्थस्यापि
ब्रह्मण उपपादितम् अतो ऽनेनापि सूत्रेण ते-

(१) तत्र च प्रमाणानि आधारमानन्दमखण्डबोधं यस्मिन् लयं याति पुरतयं चा

“एतस्माज्जायते प्राणी मनः सर्वेन्द्रियाणि चेत्यादिश्रुतयः इति २ पु० पा० ।

(२) अयं पाठः २ पु० ना० ।

(३) अधिष्ठानाधिष्ठेययोः परस्परसमन्वये च श्रुतयः यथा “यत् प्रत्यभिसंविश-
न्तीति २ पुस्तके पाठः

नैव हेतुना तदेवोपपाद्यतइत्युचितं, किं च ज-
न्माद्यस्य यतो ऽन्वयादितरतश्चेति भागवतोपक्रम-
वाक्येऽपि अन्वयहेतुना ब्रह्मणो जगत्कारणत्वमुपपा-
दितम् अतो ऽत्र तत्समानार्थतोचिता तद्वाक्यस्य
चायमर्थः प्रलये तत्रैवान्वयात् सर्गकाले च तत एव
विभागादस्य जगतो जन्मादि यतः यदुपादानकं
तत्सत्यं धीमहि इति अत्र सूत्रे समुपसर्गादाकाङ्क्षा-
योग्यतायां च परस्परान्वये तात्पर्यमिति विशेषः प-
रस्परान्वये च श्रुतयः “सर्वभूतादिवासंपद्भूतेषु च व-
सत्यपि । सर्वानुग्राहकत्वेन तदस्म्य ऽहं वासुदेवः य-
त्परं ब्रह्म सर्वात्मा सर्वस्याथतनं महत् यः सर्वस्मिं-
स्तिष्ठन्सर्वान्तर इत्याद्याः । स्मृतयश्च ।

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपद्यते तदा ॥

मयाध्यक्षेण प्रकृतिः सूयते सचराचरमित्याहाः ।
ब्रह्मणि प्रपञ्चसमन्वयप्रकारश्चाक्तो ब्रह्माण्डपुराणे ।

स्थूलं विलाप्य करणे करणं निदाने ।

तत्कारणं करणकारणवर्जिते च ॥

दूत्यं विलाप्य यमिनः प्रविशन्ति यत्र ।

तं त्वां हरिं विमलबोधघनं नमामीत्यनेन ॥

अस्यायमर्थः निर्गुणब्रह्मचिन्तनकाले योगिन
आदौ स्थूलं विकारजातं करणे महदादिसप्तके प्रकृ-

तिविकृतिरूपे मनसा विलापयन्ति तेषां करणात्वं च स्थूलोत्पादने प्रकृतेर्द्वारत्वात्तत्तत्स्वरुणाजातं निदाने आदिकारणे प्रकृतौ विलापयन्ति लयं चिन्तयन्तीत्यर्थः एवं सर्वत्र तां च प्रकृतिं गुणात्रयरूपिणीं नित्यामपि निर्व्यापारतया गर्तस्थमृतसर्पवत् करणाकारणविविक्ते चिन्मात्रे ब्रह्मणि विलापयन्ति एवं जडवर्गं विलाप्य स्वयमध्यंशांशविभागेन मनसा विलीयन्ते समुद्रादौ नद्यादिवत् उपाधिविलये तत्कृतविभागनिवृत्तेरिति । यमिन इति पुरुषसामान्योपलक्षकम् । अत्र लयो नात्यन्तोच्छेदः किं तु विकाराणां प्रकृतावव्यक्ततयाऽवस्थानं प्रकृतिपुरुषयोश्च ब्रह्मणि सुषुप्तवन्निर्व्यापारतयावस्थानमिति बोध्यम् । मधु मधुकृतो निष्ठिम्यन्ति नानात्मनां वृक्षाणां रसान्समवहारमेकतां रसं गमयन्ति ते यथा तत्र न विवेकं लभन्त इत्यादिश्रौतदृष्टान्तैः प्रलयकाले ब्रह्मण्यविभक्ततया सर्ववस्त्ववस्थानसिद्धेः ।

ब्रह्माप्येति प्रपञ्चो ऽयं रूपं हित्वा तु वैकृतं ।

जहाति कठिनावस्थां जलधौ लवणं यथा ॥

आसीदिदं तसोभूतमप्रज्ञातमलक्षणम् ।

अप्रतर्क्यमविज्ञेयं प्रमुप्तमिव सर्वतः ॥

इत्यादिस्मृतेश्चेति ब्रह्मचेतनस्य तु लयो नास्ति “आत्मा वा इदमेक एवाग्रआसीन्नान्यत्किं च न मिष” इत्यादिश्रुतिभिर्ब्रह्मणो विश्वावभासनरूपव्यापारस्य प्रल-

ये ऽपि सत्त्वात् ईश्वरोपाधौ विश्वाकारवृत्तेर्नित्यत्वात्
 इच्छाकृतिवत् । अन्यथा विश्वनिर्माणानुपपत्तेः । ईश्वरे
 ज्ञानेच्छादीनां कर्तृभावे ऽपि स्वयमुत्पत्त्यङ्गीकारे प्रकृ-
 तिस्वातन्त्र्यप्रसङ्ग ईश्वराभ्युपगमवैयर्थ्यं च सर्गाद्यु-
 त्पन्नजीवस्यैव स्वयमिच्छादात्पत्त्यभ्युपगमौचित्यात् ।
 न चैवं प्रलये ऽपौश्वरोपाधौ वृत्तीच्छाद्यभ्युपगमे ते-
 षां तदाधारप्रकृतेश्च कथं लय उपपद्येतेति वा-
 च्यम् । सृष्टिप्रभृतिव्यापारशून्यतया स्रुतसर्पवद्ब्रह्मचे-
 तने ऽवस्थानादिति । नन्वीश्वरस्योपाधिरस्तीत्यत्र
 किं प्रमाणमिति चेत् उच्यते ।

कार्योपाधिरयं जीवः कारणोपाधिरौश्वरः ।

न तस्य कार्यं करणं च विद्यते

स्वाभाविकौ ज्ञानबलक्रिया च ।

मायां तु प्रकृतिं विद्यान्मायिनं तु महेश्वरम् ।

अस्यावयवभूतैस्तु व्याप्तं सर्वमिदं जगत् ॥

इत्यादिश्रुतयः (*कौर्मवाक्यं च ।

एकाशक्तिः शिवैको ऽपि शक्तिमानुच्यते शिवः ।

शक्तयः शक्तिमन्तो ऽन्ये सर्वे शक्तिसमुद्भवाः ॥

यामधिष्ठाय योगेशो देवदेवो निरञ्जनः ।

प्रधानाद्यं जगत्कृत्स्नं करोति विकरोति च ॥

प्रधानपुरुषे सैषा महादेवैकसाक्षिणी ॥

सदा शिवा वियन्मूर्त्तिर्विश्वमूर्तिरमूर्त्तिका ।

शक्तिशक्तिमतोर्भेदं पश्यन्ति परमार्थतः ॥

अभेदं चानुपश्यन्ति योगिनस्तत्त्वचिन्तकाः ।
इति तथा ।

प्रोच्यते परमेशानो यं शुद्धो ऽप्युपचारतः ।
प्रसीदतु सनो विष्णुरात्मा यः सर्वदेहिनाम् ॥
चतुर्विंशतितत्त्वानि मायाकर्मगुणा इति ।
एते पाशाः पशुपतेः क्लेशाश्च पशुबन्धनाः ॥
एतेषामैव पाशानां मायाकारणमुच्यते ।
मूलप्रकृतिरित्युक्ता सा शक्तिर्मयि तिष्ठति ॥
शिवस्य परमा शक्तिर्नित्यानन्दमयी ह्यहम् ।
स्वेच्छयैवावतारो ऽत्र नैव चान्यवशात्मितः ॥
इच्छाशक्तिरहं राजन् ज्ञानशक्तिरहं पुनः ।
क्रियाशक्तिः प्राणशक्तिः शक्तिमान्भगनेत्रहा ॥

इत्यादीनि पराशरशिवप्रकृत्यभिमानिपार्वतीनां
वाक्यानि च तथा प्रकृष्टसत्त्वोपादानादीश्वरस्य शा-
श्वतिक उत्कर्षइतियोगभाष्यं च ब्रह्मण उपधाधौ प्रमा-
णानि । तथा “साक्षी चेता केवलो निर्गुणश्च” ‘द्रष्टा
दृशिमात्र’ ‘आह च तन्मात्र’मित्यादिश्रुतियोगसूत्रवे-
दान्तसूत्राणि च । न हि चिन्मात्रस्योपाधिहारतां विना
इच्छादिक्र सो “ऽकामयत तदात्मानं स्वयमकुरुते”-
त्यादिप्रत्युक्तं संभवतीति । स्वाभाविकीति स्वीयोभावः
प्रदार्थः । स्वभावः प्रकृतिः स्वभावस्तु प्रवर्त्ततइति स्मृ-
तेस्तदीयेत्यर्थः । शिववाक्ये चांशभेदेनैकस्या एव प्रकृते-

द्वित्वमभिप्रेत्य चतुर्विंशतितत्त्वाद्भेदेनेश्वरोपाधिर्माया-
स्य उक्तः जीवेश्वरोपाध्यो*रत्यन्तभेदेः अस्यावयवभूतैस्तु
व्याप्तं सर्वमिदं जगदित्युक्तवाक्यस्याञ्जस्येनानुपपत्तिः । तत्र
क्लेशादिवासनामलिनसत्त्वं जीवोपाधिः तस्य नित्यत्वे
ऽपि बाह्यसत्त्वसंभेदेन कार्यतया परिणतस्यैव ज्ञाना-
दिहेतुत्वाज्जीवस्य कार्योपाधिः नित्यविशुद्धसत्त्वं च-
श्वरोपाधिरिति विभागः ।

सत्त्वादयो न सन्तीशे यत्र च प्राकृता गुणाः ।
स शुद्धः सर्वशुद्धेभ्यः पुमानाद्यः प्रसीदतु ॥
इति स्मृतेः । प्राकृताः प्रकृतिकार्यभूता इत्यर्थः ।
तत्र यः परमात्मा हि स नित्यं निर्गुणः स्मृतः ॥
कर्मात्मा पुरुषो यो ऽसौ बन्धमोक्षैः स युज्यते ।
स सप्तदशकेनापि राशिना युज्यते च सः ॥

इति मोक्षधर्मादिश्च गुणाभिमानप्रतिषेधः न-
त्विच्छादिप्रतिषेधकः ब्रह्मणीच्छादिश्रवणादिति । मा-
याशब्दश्च प्रकृतिवाची मायां तु प्रकृतिं विद्यादित्या-
दिश्रुतिभ्यः प्रकृत्या सर्वमेवेदं जगदन्धीकृतं विभो ।

त्वं वैष्णवी शक्तिरनन्तवीर्या

विश्वस्य बीजं परमासि माया ।

तस्य सर्वजगन्मूर्तिः शक्तिर्मायिति विश्रुतेति ॥

मोक्षधर्ममार्कण्डेयकूर्मपुराणेभ्यश्च लोके व्यामोह-

(१) रंशस्यभेदइति २ पु० पाठः ।

(२) कूर्म पु० अ० १२ स्त्री० १६ ।

कशक्तिषु मन्वादिष्वेव सायाशब्दप्रयोगाच्चेति । ननु सत्त्वस्य कथमिच्छादिधर्मकत्वमुपपदेयत सत्त्वादीनां सुखादिरूपत्वेनाद्रव्यत्वादिति चेन्न ।

सत्त्वं लघुप्रकाशकमिष्टमुपष्टम्भकं चलं च रजः ।

गुरुव्ररणकमेव च तमः प्रदीपवच्चार्थतो वृत्तिः ॥

इति सांख्यकारिकायां गुरुत्वादिगुणैः सत्त्वादीनां द्रव्यत्वसिद्धेरिति । तदेवं समन्वयसूत्रेणाविकारिचिन्मात्रस्याऽपि ब्रह्मणो ऽधिष्ठानत्वेन जगदुपादानत्वमुपपादितम् *इदमेवमूलकारणत्वं त्वतन्त्रकारणत्वादिशब्दैरुच्यते इति (*ननु तथापि "तदात्मानं स्वयमकुरुत तन्नामहृपाभ्यामेव व्याक्रियत इति श्रुतिभ्यामुक्तयोर्विकारकर्तृत्वयोरनुपपत्तिरिति चेन्न । तादृशवाक्यानामौपाधिकविकारकृत्यथीस्तात्पर्यात् जीववत्परमात्मनो ऽपि शरीरद्वयवत्वात् यस्य सर्वेशरीरमित्यादिश्रुतीनां गौणत्वाऽनौचित्यात् तत्र कृत्याधारतया नित्यं विशुद्धसत्त्वं सूक्ष्मशरीरं साक्षात्प्रयत्नजन्यक्रियाहृपचेष्टाश्रयतया चैतरसत्त्वादयस्थूलशरीरं चेष्टाश्रयः शरीरमितिन्यायसूत्राच्चेष्टाश्रयत्वं सुखरूपार्थाश्रयत्वं वा शरीरत्वमिति तत्सूत्रार्थः । शास्त्रेषु चेन्द्रियाश्रयरूपमेव ब्रह्मणः शरीरं प्रतिषिध्यते अनर्थहेतुत्वात्कार्यत्वाच्चेति^२ परे तु ब्रह्मणः साक्षादुपादान-

(१) इति २ पु० अधिकः पाठः ।

(२) अर्थं पाठः २ पुस्तके ना० ।

त्वेऽपि कार्याणां शक्तिरजतवद्विवर्त्तरूपतया ब्रह्मणो
न विकारित्वमित्याचक्षते, तथा हि कार्याणि तावत्पर-
मार्थतो न सन्त्येव “वाचारम्भणं विकारो नामधेयं
मृत्तिकेत्येव सत्यं” “न निरोधो न चोत्पत्तिर्न बद्धो
न च साधकः । न सुमुक्षुर्न वै मुक्त इत्येषा परमार्थ-
ते” त्यादिश्रुतेः ।

तस्माद्विज्ञानमेवास्ति न प्रञ्चको न संसृतिः ।

अज्ञानेनादृतं लोके विज्ञानं तेन मुच्यति^१ ॥

एवं कृत्वशलाकादिपृथग्भावा विमृष्यताम् ।

क्व यातं क्वमित्येष न्यायस्त्वयि तथा मयि^२ ॥

इति कूर्मविष्णुपुराणादिभ्यः ।

गुणानां परमं रूपं न दृष्टिपथमृच्छति ।

यत्तु दृष्टपथं प्राप्तं तन्मात्रेव सुतुच्छकम् ॥

इतिपातञ्जलभाष्यस्थात् व्यासधृतवाक्याच्च अत
एव न्यायाचार्यैरपि विकारमिथ्यात्वं विचारतः प्र-
तिपादितं ‘बुध्या विवेचनात्तु भावानां याथा-
त्म्यानुपलब्धिस्तन्त्वपकर्षणो पटसद्भावानुपलब्धिवत्त-
दनुपलब्धिः । स्वप्नविषयाभिमानवदयं प्रमाण-
प्रमेयाभिमानः । मायागन्धर्वनगरमृगतृष्णावच्च । बु-
द्धेयैव निमित्तसद्भावोपलम्भात् । तत्त्वप्रधानभेदाच्च
मिथ्याबुद्धेर्द्वैविध्योपपत्तिरित्यादिमूत्रैरिति । तत्त्वतो

(१) कूर्मपु० उ० अ० २ श्लो० ३८ ।

(२) विष्णुपु० अ० २ अ० २३ श्लो० २ ।

मिथ्याबुद्धिः कार्येषु । कार्याणां व्यावहारिकसत्त्वे
ऽपि परमार्थतो ऽसत्त्वात्प्रधानतो मुख्यतस्तु मिथ्या
बुद्धिः शशशृङ्गादिषु । तेषां सर्वधैवासत्त्वादिति
विभाग इत्यर्थः एतेषां च सूत्राणां पूर्वपक्षतया व्या-
ख्यानमप्यख्यानमेव एषां सूत्राणां श्रुतिस्मृत्यनुसा-
रित्वात् । (*स्पष्टं सिद्धान्तसूत्रानुपलम्भाच्चेति? यच्च
द्वितीयाध्याये गौतमाचार्यैरवयवो व्यवस्थापितः त-
द्व्यवहारत एव उदाहृतसूत्राणि च तत्त्वज्ञानपरी-
क्षाप्रकरणस्थानीति न पूर्वापरविरोधाशङ्का तथाचोक्तं

न सूर्यो हि व्यवहामेतं ।

तत्त्वावमर्षेण सहामनन्तीति ॥

तस्मात् श्रुतिस्मृतिन्यायैर्विकारमिथ्यात्वं सि-
द्धम्, अतो न मिथ्याविकारैर्विबर्त्तहृपैर्ब्रह्मणो निर्वि-
कारचिन्मात्रतायाः परमार्थिक्या विरोध इति, अतो-
मदुक्तावतारिकां परित्यज्य स्वकल्पितसिद्धान्तानु-
सारेण सूत्रमिदं ते ऽग्यथा व्याचक्षते । तत्र तां व्या-
ख्यां पञ्चान्निराकरिष्यामः । यत्तावद्विकारासत्यत्वसु-
क्तं तदस्माभिरध्यभ्युपगम्यते । कूटस्थनित्यस्यैव पार-
मार्थिकसत्त्वात्सर्वधैवासत्ताविरहात् न तु प्रकृतित-
द्विकारयोः । (*यत्तु कल्पान्तरेणापि नान्यसंज्ञामुपै-
ति वैपरिणामादिसंभूतां तद्वस्तुवृत्तयः तच्च^२ ।

(१) अयं पाठः २ पुस्तके ना० ।

(२) अयं पाठः २ पु० ना० ।

वस्त्वस्ति किं कुत्र चिदादिमध्य ।

पर्यन्तहीनं सततैकरूपम् ॥

यच्चान्यथा त्वं द्विज याति भूयो ।

न तत्तथा तत्र कृतो हि तत्त्वम् ॥

इति विष्णुपुराणादिभ्यः । विशेषस्तिवयान् यद्भवद्विर्विकाराणां शुक्तिरजततुल्यत्वमिष्यते ऽस्माभिस्तु असत्तामावांशे शुक्तिरजतस्वप्नादेर्दृष्टान्तत्वमिष्यते । नत्वत्यन्तासत्त्वे ऽपि वैधर्म्याच्च न स्वप्नादिवदित्यागामिसूत्रात् । स्वाप्नवस्तूनामपि कनककुण्डलवन्मनःपरिणामतया तुच्छत्वस्य निराकरिष्यमाणत्वाच्च । बाह्यविषयसत्त्वासत्त्वाभ्यामेव च जाग्रत्स्वप्नयोर्वैधर्म्यमिति । 'सदसत्स्याप्तिर्बाधाबाधाम्यामिति' कपिलसूत्रादपि प्रपञ्चस्य नात्यन्ततुच्छत्वं । सदसद्रूपत्वमेव च व्यावहारिकसत्त्वम् इदमेव च व्यावहारिकसत्त्वं नैयायिकादयो ऽनित्यत्वपरिणामित्वलयत्वादिकं वदन्ति (*प्रपञ्चस्यानिर्वचनीयत्वं तु पारमार्थिकसदसद्वा कूटस्थस्याशशशृङ्गाभ्यां विलक्षणत्वमिति । ननु विरुद्धं सदसत्त्वं कथमेकत्वोपपद्येतेति चेन्न, एकधर्मेण सत्त्वदशायां परिणामिवस्तूनामतीतानागतधर्मेणासत्त्वात् । तथा हि वक्ष्यत्याचार्यः सत्त्वाच्चावरस्य असद्वापदेशादिति चेन्न, धर्मान्तरेण वाक्यशेषादितिसूत्राभ्यामत एव गौतमाचार्यो ऽपि मिथ्याबुद्धेर्द्वैविध्यमुक्तवान् घटादयो

हि अनागताद्यवस्थासु व्यक्ताद्यवस्थाभिर्बाध्यन्त
इति । घटादयो मिथ्याशब्देनोच्यन्ते । विद्यमानधर्मै
श्च तदानीं न बाध्यन्तइति सत्या इत्यप्युच्यन्ते । एतेन
सत्कार्यवादो ऽप्युपपादितः सर्वेषां सदसद्रूपत्वादिति ।
या च वाचारम्भणश्रुतिः सा अवयवविभागे सति वि-
काराणां नाममात्रत्वं वदति उपादानस्यैव च तदपे-
क्षया तदानीं सत्यत्वं वदति अन्यथा मृद्विकारादि-
दृष्टान्तासिद्धिदोषात् । न निरोध इति श्रुतिरपि पार-
मार्थिकसत्यत्वमेव प्रतिषेधति (*आत्मनो ऽनिरोधा-
दिकं वा प्रकरणात् एवं न्यायसूत्राण्यपि नित्यत्व-
रूपमेव याथार्थ्यं निराकुर्वन्ति अन्यथाकार्यकारणभा-
वादिप्रतिपादनविरोधात् । यानि च वाक्यानि प्रपञ्च-
ज्ञानस्य भ्रमत्वं वदन्ति तान्यपि कारणेषु (*आद्य-
न्तयोर्विकाराभावादुपपद्यन्ते । तद्भाववति तत्र-
कारकज्ञानस्यैव भ्रमत्वादिति एतेन ।

सद्भावएषो भवते मयोक्तो

ज्ञानं यथा सत्यमसत्यमन्यत् ।

एतच्च यत्संख्यवहारभूतं

तत्रापि चोक्तं भुवनाश्रितं ते ॥

ज्ञानस्वरूपमत्यन्तनिर्मलं परमार्थतः ।

तथैवार्थस्वरूपेण भ्रान्तिदर्शनतः स्थितम् ॥

(१) अयं पाठः २ पुस्तके ना० ।

(२) परमार्थतो इति २ पु० पा० ।

चिदिहास्ति च चिन्मात्रमिदं चिन्मयमेव तु ।

चित्त्वं चिदहमेते च लोकाश्चिदिति संग्रहः ।

इति विष्णुपुराणादिवाक्यान्वयपि व्याख्यातानी-
ति बोध्यम् । ज्ञानं ज्ञानस्वरूपः परमात्मा स एव
सत्यः जीवाद्यांशतया अग्निन्प्रेकीभूताः # अथ वा ल-
यवत्वेन परमात्मापेक्षया ते ऽप्यमन्तः । यथा “वृक्षो व-
नस्पतिस्तथैव पुरुषो मृषे”ति श्रुतः/यदपि ‘न यत्पु-
स्तान्न च तत्पुस्तान्मध्ये च तत्र व्यपदेशमात्र’मित्या-
दिवाक्ये प्रपञ्चस्य कालत्रये ऽप्यसत्त्वमुक्तं तदाद्यन्त-
योरसत्त्वेन प्रतिक्षणपरिणामसिद्ध्या पूर्वपूर्वरूपैः सदै-
वासत्त्वमभिप्रेत्य तथा च स्मर्यते ।

नित्यदा ह्यङ्गभूतानि भवन्ति न भवन्ति च ।

कालेनालक्ष्य वेगेन सूक्ष्मत्वात्तत्र दृश्यते ॥

इति ये तु रज्जुसर्पादिवत्प्रपञ्चस्यात्यन्ततुच्छ-
त्वमिच्छन्ति ते तु बौद्धप्रभेदा एव, मायावादमसच्छा-
स्त्रं प्रच्छन्नं बौद्धमेव वेत्यादिपद्मपुराणावाक्यात् । अ-
सत्यमप्रतिष्ठन्ते जगदाहुरनीश्वरमित्यादिगीतावा-
क्याच्च । किं च बन्धमोक्षादिकं सर्वं मिथ्येति वेदान्ता
आहुरिति गुरुमुखादापाततः श्रवणादेवाकृतसाक्षा-
त्कारस्यापि शिष्यस्य सर्वत्रैवानाश्वामात् श्रवणम-
ननादौ साक्षात्काराय प्रवृत्तिरेव न स्यान्महानास्ति-

कत्वसंपादनात् ब्रह्मायाससाध्ये फलनिश्चयस्यैव प्रवृ-
त्तिहेतुत्वादिति (*अपि च चैतन्यातिरिक्तस्य सर्वस्या-
त्यन्तासत्त्वं येन प्रमाणेन साधनीयं तत्सदसद्वा, आद्ये
तेनैव सर्वमिथ्यात्वबाधः, अन्त्ये असतो ऽप्यर्थसाधकत्वे
असता प्रमाणेन सर्वसत्यत्वमपि सिध्यतु । यच्च तैरु-
च्यते अस्माभिः पराभिप्रेतप्रमाणैरेव पराभिप्रेतार्थाः
खण्ड्यन्ते स्व मते च प्रमाणाभावादेव न किञ्चित्सिद्ध-
तीति तदप्यसत्, प्रमाणाभावे ऽप्यर्थसंशयस्यैवोदयात्
द्वैतयोः प्रत्ययादिभिः प्रतीयमानत्वात्^{१)} । अत्र च
कच्चानुकचायां ग्रन्थबाहुल्यमात्रमित्युपेक्षितम् । किं च
अस्मदुक्तरीत्या सृष्ट्यादिवाक्यानामपि प्राभाष्यसंभवे
भ्रमानुवादमात्रत्वकल्पनानौचित्यं चेति ।

यदि चानुभवरूपा सिद्धिरेव सत्तेत्युच्यते ।

सत्ता सर्वपदार्थानां नान्या संवेदनादृते ।

इत्यभियुक्तवाक्यात्तथा चानुभवस्वरूप आत्मैव स
राहोः शिर इतिवद्धर्मधर्मिभावस्य विकल्पमात्रत्वा-
दिति तदा तादृशमसत्त्वं जडवर्गस्यास्माभिरपीष्यत
एव अर्थक्रियाकारित्वरूपस्य भावत्वरूपस्य च सत्त्व-
स्यैवाभ्युपगमादिति । तस्मात्प्रयत्नत्वादिपर्या-
यमनित्यत्वमेवासत्त्वं सता नित्यताऽभावो नाश इति-
वृद्धवाक्यात् । अत्र प्रपञ्चमिथ्यात्ववाक्यैर्वेदान्तगोचरै

दृश्यमानमिदं सर्वमनित्यमिति चोच्यतइति पाद्म-
वाक्याच्चेति (*अत एव

न सन्ति पितरश्चेति कृत्वा मनसि यो नरः ।

न तर्पयति तान्भक्त्या तस्य रक्तं पिबन्ति ते ॥

इतिप्रपञ्चासत्यतादृष्टिनिन्दास्मृतिपरम्परापी-
ति दिक् । स्यादेतत्प्रलये ब्रह्मणि प्रकृतिद्वारा प्र-
पञ्चसमन्वयाभ्युपगमे “ सदेव सौम्येदमग्रआसीदे-
कमेवाद्वितीय”मितिब्रह्माद्वैतश्रुतिविरोधः तेन वा-
क्येन सजातीयविजातीयस्वगतभेदानामेकमित्यादि-
पदत्वयेण निरासात् । न च पारमार्थिकसत्तया ब्रह्मा-
द्वैतं तद्वाक्यार्थ इति वाच्यम् । तथा सति सर्गकाले ऽपि
ब्रह्मण एव पारमार्थिकसत्त्वादग्रआसीदित्यतीतप्र-
योगानौचित्यात् । ब्रह्मस्यामित्युत्तरवाक्यासंगतेश्च ब-
्रह्मभवनस्य वाचारम्भणतया पारमार्थिकसत्त्वाभावाद्वि-
ति तस्मादनुपपन्नं सदेवेत्यादि वाक्यमिति । अत्रो-
च्यते “आप एवेदमग्रआसुः” “ब्रह्म वा इदमग्रआ-
सीदेकमेव तदेकं सन्न व्यभवत्तत् श्रेयोरूपमत्यसृजत
क्षत्र” मित्यादिश्रुताविवोक्तश्रुतावपि अविभागलक्ष-
णाभेदेनाद्वैतबोधनात्समानवाक्यानुसारेणैव तात्पर्या
वधारणस्यौत्सर्गिकत्वात् अन्यथा चेदंशब्दवैयर्थ्यात् ।
सत्यतिष्ठा इतिवाक्यशेषस्थाधाराधेयभावानुपपत्तेश्च ।
तथा यथा मधु मधुकृतोनिष्टिम्यन्ति नानात्ययानां दृ-

ज्ञाणां रसान् समवहारमेकतां रसं गमयन्तीत्यादि-
दृष्टान्तावगताविभागस्य परित्यागानौचित्याच्च । यथा
हि सर्गादौ पृथिव्याः जले सूक्ष्मरूपेणाविभागाद्वैशे-
ष्यात्तद्वाद इतिन्यायेना“य एवेदमग्र आसु”रित्युच्य-
ते, जलभेदेन च तदानीं पृथिव्यादिकमसदित्युच्यते,
यथा वा क्षत्रियादिसर्गात्पूर्वं क्षत्रियादीनां ब्राह्मणश-
रीरे सूक्ष्मरूपैरविभागाद्वैशेष्येण“ब्रह्म वा इदमग्रआ-
सीदेकमेवै”त्युच्यते, तथैव प्राकृतप्रलये प्रकृतितत्का-
र्यजीवानां ब्रह्मणि सूक्ष्मरूपेणाविभागाद्वैशेष्यन्यायेन
सदाख्यं “ब्रह्मैवेदमेकमेवाद्वितीयमासी”दित्युच्यते ।
वैशेष्यं च स्वकार्यकारित्वेन बोध्यम् । ब्रह्मचैतन्यं हि
विश्वावभासनरूपं स्वकार्यं प्रलये ऽपीदानीमिवैव कुर्व-
दास्ते प्रकृतिपुरुषादयस्तु सृष्ट्यादिलक्षणस्वकार्येभ्यः
उपरता एव सुषुप्तास्तिष्ठन्तीति पुरुषार्थक्रियाका-
रित्वमेव च लोके सत्त्वमिति व्यवह्रियते तथाचोक्तं
प्रश्नीपनिषदि“स यथा इमा नद्यः समुद्रायणाः समु-
द्रं प्राप्यास्तं गच्छन्ति भिद्यन्ते तासां नामरूपे समुद्र
इत्येव प्रोच्यते, एवमेवास्य परिद्रष्टुरिमाः षोडशकलाः
पुरुषायणाः पुरुषं प्राप्यास्तं गच्छन्ति भिद्यन्ते चासां
नामरूपे पुरुष इत्येवं प्रोच्यते, “स एषो ऽमृतो ऽकलो
भवति”एतदेवा“हं परं ब्रह्म वेद नातः परमस्ती”ति ।
स एष परिद्रष्टा जीवो ऽकलः कलाभिः सूक्ष्मशरीराख्यैः
एकादशेन्द्रियपञ्चभूतरूपैः शोडशभिर्वियुक्तः संप-
रमात्मा पुरुषो भवति, सूर्यकिरणवदंशानामंशिन्यवि-

भागादित्यर्थः यथा नद्यः स्यन्दमानाः समुद्रे ऽस्मिं गच्छन्ति नामहूपे विहाय । तथा “विद्वान्नामरूपाद्विमुक्तः परात्परं पुरुषमुपैतिदिव्यमि”ति मुण्डकैकवाक्यत्वादिति । एवं च सति सदेवेत्यादिवाक्यस्थमेवकारादिपदत्रयं सजातियविजातीयस्वगतविभागशून्यत्वपरमेवेति मन्तव्यम् (*स्वगतश्च लक्षणान्यत्वहूपो विभागो ऽवच्छेदभेदेनाकाशादिषु गुहाकूपश्रोत्रादिहूपैः प्रसिद्ध इति यदेतत्प्रलयाद्वैतमुक्तम् । एतदेव विभागस्य वाचारम्भणत्वे ना (*व्यक्तावस्थायाम् स्वाभाविकतया नित्यत्वेन च पारमार्थिकमित्युक्तं कौर्मादिषु ।

तस्माद्वैतमेवाहुर्मुनयः परमार्थतः ।

भेदो व्यक्तः स्वभावेन सा च मायात्मसंश्रया ॥

इत्यादिभिः अस्यार्थः परमात्मचैतन्याद्वैतमेव पारमार्थिकं मुनय आहुः भेदो विभागलक्षणवैतं तु व्यक्तकार्यरूपेण सा च व्यक्तावस्था आत्माधिष्ठाना मायैव मायाकार्यत्वात् इन्द्रजालवत् क्षणभङ्गुरत्वादिति । ननु अद्वितीयशब्दस्याविभागार्थकत्वं श्रुतिस्मृत्योः कथमवधारितमिति चेत्तु, “न तु तत् द्वितीयमस्ति ततो ऽन्यद्विभक्त” मित्यादिश्रुतेः । पृथग्विभक्ता प्रलये च गीष्वा ।

(१) अयं पाठः २ पुस्तके ना० ।

(२) परमार्थतः सार्वकालिकमिति २ पुस्तके पाठः ।

(३) कूर्म पु० उ० अ० २ श्लो० २२ ।

अविभक्तं च भूतेषु विभक्तमिव च स्थितम् ।
 उभयोस्त्वविभागेन साध्यसाधनयोरिह ॥
 विज्ञानमद्वैतमयं तद्वाग्रोधो मयोदितः ।
 चितितलपरमाण्वो ऽनिलान्ते ।
 पुनरपि यान्ति तथैकता धरिच्या ॥
 सुरपशुमनुजादयस्तथान्ते ।
 गुणकलुषेण सनातनेन तेन ॥

इत्यादिस्मृतेः । अविभागीवचनादित्यादिसूत्रै-
 श्चेति गृहाण एतेन ।

ज्ञानस्वरूपमखिलं जगदेतदबुद्ध्यः ।
 अर्थस्वरूपं पश्यन्ती भास्यन्ते मोहसंश्लवे ॥

इत्यादिकेष्वपि ज्ञानस्वरूपे परमात्मनि प्रली-
 नतया तदविभक्तत्वमेव तत्स्वरूपत्वं बोध्यम् । प्रलये
 हि पुंप्रकृत्यादिकं ज्ञानरूपेणैव रूप्यते नत्वर्थरूपेण
 अर्थतो व्यञ्जकव्यापाराभावात् यथा स्वसर्गादौ पृथ-
 वी जलरूपेणैव व्यज्यते न तु पृथिवीरूपेण गन्धका-
 ठिन्यादीनां व्यञ्जकानामभावादिति (*नन्वेतादृशाऽ-
 विभागज्ञानस्य किं फलमिति चेत्समस्तपञ्चविंशतित-
 त्तविलापनेन विविक्तब्रह्मात्मताज्ञानस्याऽनुहपस्तद्भा-
 वो मुक्तिः फलमिति' दिक् । ननु अविभागो लक्षणा-
 नन्यत्वं प्रलयकालएव भवति तेन कथं सर्गव्यवहा-

रकालेऽपि ब्रह्माद्वैतश्रुतिस्मृतय उपपद्येरन् यथा
“ ब्रह्मैवेदं सर्वं ” “ आत्मैवेदं सर्वं ”

“स एव सर्वं यद्भूतं यच्च भव्यं सनातनं” “नेह ना-
नास्ति किं चने”त्याद्याः श्रुतयः प्रकृतितत्कार्ययोः पु-
रुषान्तरस्य सतामप्रतिषिध्याऽपि ब्रह्माद्वैतं बोधयन्ति ।
तथा स्मृतयश्च ।

अहं हरिः सर्वमिदं जनाहंनो ।

नान्यत्ततः कारणकार्यजातम् ॥

व्यक्तं स एव चाव्यक्तं स एव पुरुषः परः ।

वासुदेवः सर्वमित्याद्याः ॥

इति । उच्यते उक्तवाक्यानि शक्तिमत्कार्यकार-
णाऽभेदेनैव ब्रह्माद्वैतं बोधयन्ति “तदनु प्रविश्य सच्च-
त्यच्चाभवत्” “सर्वं समाप्नोषि ततोऽसि सर्वः” ।

अन्यश्च राजन् प्रवरस्तथान्यः पञ्चविंशकः ।

तत्स्थत्वाच्चानुपश्यन्ति एक एवेति साधवः ॥

इत्यादिश्रुतिस्मृत्येकवाक्यत्वात् अयं च सार्व-
कालो ब्रह्मणि प्रपञ्चाऽभेदो बुद्धिपुरुषयोरिव गुणप्र-
धानभावेनाऽत्यन्तसंमिश्रणरूपः संयोगादिविशेषः स्व-
रूपसंबन्धविशेषो वास्तु विवेकिनामपि शर्करादुग्ध-
योरिकीभावव्यवहारात् ।

शक्तिशक्तिमतोर्भेदं पश्यन्ति परमार्थतः ।

अभेदं वानुपश्यन्ति योगिनस्तत्त्वचिन्तकाः ॥

११२ ब्रह्मसूत्रभाष्ये विज्ञानाऽमृतःख्ये [सू० ४

अन्तर्यामी जगद्रूपी सर्वसाक्षी निरञ्जुनः ।

भिन्नाभिन्नस्वरूपेण स्थितोऽसौ परमेश्वरः ॥

इति कूर्मनारदादिवाक्येनान्योन्याभावसंमिश्र-
णरूपयोर्भेदाभेदयोरेव पारमार्थिकत्ववचनाच्चेति ।
अत एवोक्तम् ।

त एते भगवद्रूपं विश्वं सदसदात्मकम् ।

आत्मनोऽव्यतिरेकेण पश्यन्तो व्यचरन्महीम् ॥

इति एवमेव कार्यकारणयोर्धर्मधर्मिणोश्चोभयोरेव
लक्षणभेदसत्त्वेऽपि संमिश्रणरूप एवाभेदो बोध्यः “स-
र्वं खल्विदं ब्रह्म तज्जलानि”तिश्रुतेः “कामादिकं म-
न एव”त्यादिश्रुतेश्चेति ।

इन्द्रियाणि मनो बुद्धिः सत्त्वं तेजो बलं धृतिः ।

वासुदेवात्मकाग्याङ्गः क्षेत्रं क्षेत्रज्ञ एव च ॥

इत्यादिवाक्यानि च सर्वेषां ब्रह्मैवात्मेति बोध-
यन्ति नत्वत्यन्ताभेदमिति । एतेन सर्वाणि ब्रह्माहै-
तवाक्यानि व्याख्यातानि तथा विभुत्वेन जीवानाम-
पि सर्वाभेदप्रतिपादिकाः श्रुतिस्मृतयो व्याख्याता
इति दिक् ॥ इदानीं परेषां सूत्रव्याख्यानमपि निरा-
क्रियते । ते चैवमिदं सूत्रं व्याचक्षते, ननु ब्रह्मणः शास्त्र-
योनित्वं न संभवति यत ‘आम्नायस्यक्रियार्थत्वादा-
नर्थक्यमतदर्शानामि’तिपूर्वमीमांसायां कार्यपरत्वम-
वधृतम्, अतः कथमविशेषे सिद्धे ब्रह्मणि वेदान्तानां

पामाण्यं स्यादित्याशङ्कां समाधत्ते । ततु समन्वयात् ।
 तुशब्दः शङ्काव्यवच्छेदार्थः सिद्धस्यापि ब्रह्मणस्तत्
 शास्त्रयोनित्वं समन्वयादवधार्य “ सदेवसौम्येदमग्र-
 आसीदि”त्यादिवाक्यानामविधिप्रकरणास्थानासुपक्र-
 मोपसंहारादिलिङ्गषट्केन सिद्धएव ब्रह्मणि तात्प-
 र्यसंबन्धावधारणादित्यर्थ इति । तत्रेदमुच्यते । भवेदेवं
 पूर्वपक्षः सिद्धान्तश्च यदि ब्रह्मणो न विधिषेपत्वं स्यान्
 त्वेवम् “आत्मेत्येवोपासीत” “आत्मा वारे द्रष्टव्य”
 इत्यादिविधिषेपत्वाद्ब्रह्मण आचार्येणाऽपि ‘सर्ववेदान्त-
 प्रत्ययं चोदनाद्यविशेषादि’त्यादिसूत्रैः सगुणनिर्गुण-
 साधारण्येन सर्ववेदान्तविद्यास्वेव विधिर्वच्यते सर्व-
 शब्दस्य सगुणविद्यापरत्वेन संकोचस्य बाधकाभावे-
 नानौचित्यादिति । अत एव यस्यां विद्यायां वि-
 धिर्न श्रुयते तत्राऽपि विधिः कल्पनीयः । जैमिनिप्र-
 दर्शितन्यायाच्च । तथा हि पूर्वमीमांसावाक्यानि । दृ-
 ष्टो हि तस्यार्थः कर्मावबोधनं चोदनेति क्रियायाः
 प्रवर्तकं वचनं तस्य ज्ञानमुपदेशः तद्भूतार्थानां क्रि-
 यार्थेन समाम्नायः । आमनायस्य क्रियार्थत्वादानर्थ-
 क्यमतदर्शानामित्यादीनि । न चैतानि निर्गुणविद्या-
 तिरिक्तपरत्वेन संकोचमर्हन्ति बाधकाभावात् । ना-
 पि संकोचः संभवति “आत्मा वा अरे द्रष्टव्य”इ-
 त्यादिना निर्गुणप्रकरणेऽपि विधिश्चरणादिति । स्या-
 देतन्निर्गुणप्रकरणास्थानि द्रष्टव्यइत्यादीनि विधिप्र-
 तिहूपकान्येव न तु विधयः रज्जुरेवायं न सर्पोऽतो

ऽत्र भयं त्यजेदित्यादि लौकिकवाक्यवत् । तथा हि ज्ञा-
ते ऽज्ञाने च विधिर्न संभवति ज्ञाते पुरुषार्थसमाप्त्या
विधिवैयर्थ्यात् अज्ञाते च विध्यर्थज्ञानानुपपत्तेः न हि
यागमजानतो यजेदिति विध्यर्थज्ञानं संभवति वि-
शेषणज्ञानसाध्यत्वाद्द्विशिष्टज्ञानस्येति । अपि च ब्र-
ह्मज्ञाने सति समस्तप्रपञ्चस्य बाधितत्वात्किमर्थं केन
करणेन कः प्रवर्तते । किं च यत्कर्तुमकर्तुमन्यथा-
कर्तुं वा शक्यते तत्र च नियोगविषयप्रतिपादनान-
न्तरं पुरुषस्य नियोग उचितः, न चाधिकारिणो वे-
दान्तश्रवणे सति ब्रह्मज्ञाने पुरुषस्यैवं स्वातन्त्र्यं सं-
भवति चक्षुरुन्मीलने सति सन्निकृष्टघटसाक्षात्कार-
वद्देदान्तश्रवणमात्रादेव नित्यसन्निकृष्टब्रह्मात्मसाक्षा-
त्कारस्यावश्यकत्वात् अतो ऽपि तत्त्वमस्यादिवाक्यैर्प्र-
तिपादिते ब्रह्मात्मत्वे दर्शनं न विधानमर्हति । वि-
धातुं युज्यते शब्देनैव साक्षात्कारोत्पत्तेरिति । अत्रो-
च्यते । यदि शब्दादेव साक्षात्कारो ऽसंप्रज्ञातसमाधि-
श्च भवति तदोक्तदोषैर्ब्रह्मज्ञाने विधिर्न स्यान्नत्वेव 'श्रु-
तानुमानप्रज्ञाभ्यामन्यविषयाविशेषार्थत्वादिति' योग-
सूत्रेण साक्षात्काररूपप्रज्ञाविषयस्य विशेषस्य शब्दा-
नुमानागोचरत्वावगमात् शब्दानुमाने हि सामान्य-
मात्रविषयके पदार्थतावच्छेदकव्यापकतावच्छेदकप्र-
काराभ्यामेव तयोर्ज्ञानजनकत्वात् । अन्यथा ऽतिप्रस-
ङ्गात्, (*ब्रह्मणि च गुणकर्मादिह्यपविशेषाभावेऽपि
उपाधिवृत्तिप्रतिबिम्बहूपे ऽप्यन्ततो जीवचैतन्यादिभ्यो

विशेषः योगिप्रत्यक्षगम्यो ऽस्ति, अन्यथा भेदानुपपत्तेरिति^१ दशमस्त्वमसीत्यादिवाक्येष्वपि प्रत्यक्षसामग्र्या सहार्थः समाजः सूक्ष्मत्वेन कालक्रमानाकलनं वा । न च ब्रह्मज्ञाने ऽप्यर्थसमाजादिकमस्त्विति वाच्यम् । सवासनमिथ्याज्ञानेन प्रतिबन्धतत्त्वसाक्षात्कारासंभवात्, सामान्यगोचरस्य शब्दज्ञानस्य विशेषगोचरसाक्षात्कारप्रतिबन्धकदोषनिरासकत्वासंभवात् योगजधर्माणां चैतर्धर्माणामिवाऽचिन्त्यसामर्थ्यतया सामान्यगोचरयोगस्यापि विशेषगोचरसाक्षात्कारहेतुत्वं शास्त्रप्रामाण्यतो ऽवधार्यते ।

श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा च सततं ध्येय एते दर्शनहेतवः ॥

इति स्मृतेः न च प्रतिबन्धकस्य सवासनमिथ्याज्ञानस्य सत्त्वात्कथं योगेनापि साक्षात्कारः स्यादिति वाच्यम् । शास्त्रप्रामाण्येन योगजधर्मस्योत्तेजकत्वसंभवात् शब्दानुमानज्ञानयोश्च प्रमाणाभावेन लोके व्यभिचारदर्शनेन चोत्तेजकत्वकल्पनानवकाश इति अपि च ब्रह्मणोऽतीन्द्रियतया न तत्र योगजधर्मं विना साक्षात्कारः संभवति । न च ब्रह्मणोऽतीन्द्रियत्वे कथं तत्र प्रपञ्चभ्रमः शास्त्रेण प्रतिपाद्यते ।

विज्ञानमेकं निजकर्मभेद-

विभिन्नचित्तैर्बहुधाभ्युपेतम् ॥

इत्यादिनेतिवाच्यम् । अतीन्द्रिये ऽप्याकाशे मालि-
 न्यादिभ्रमवद्द्वैजानामणुषु घटभ्रमवद्वा ब्रह्मणि प्रपञ्च-
 भ्रमसंभवात् । (*उपासकानां ब्रह्मणि भ्रमसत्त्वाच्च ।
 तथा च ब्रह्मणोऽतीन्द्रियत्वं लौकिकप्रत्यक्षाविष-
 यत्वमेव अहमिति सर्वदा भातत्वात् अतो भवदुक्तः श-
 ब्दात् ब्रह्मतत्त्वसाक्षात्कार एव नोपपद्यते, अयं घट इ-
 त्यादिप्रत्ययस्त्विदंत्वादिरूपैर्ब्रह्मणि भ्रमरूपः संभवत्ये-
 व अहं संसारीत्यादिभ्रमवत् रूपवत्त्वादिकं तु चाक्षु-
 षादिप्रमायामेव कारणां भ्रमेषु तु दोष एवेति न ब्र-
 ह्मणि प्रपञ्चभ्रमानुपपत्तिः ब्रह्मणि प्रपञ्चभ्रमश्च ब्रह्म-
 णि पारमार्थिकत्वेन प्रपञ्चज्ञानं स्वाप्नपदार्थभ्रमवदि-
 त्यवीचाम । तस्मात् शब्दतः सामान्यतो ज्ञाते ऽपि ब्रह्म-
 णि विशेषज्ञानरूपसाक्षात्काराय विधियुक्त इति (*अ-
 थ तथाप्यविद्यानिवृत्त्याख्यादृष्टद्वारा मोक्षहेतुत्वात्
 ज्ञानविधिर्विफल इति चेन्न । अवघातस्यैव दृष्टादृष्टो-
 भयद्वारत्वसंभवात् प्रायश्चित्तस्यैव ज्ञानस्याप्यदृष्टद्वारा
 पूर्वकृतपापादिक्षयहेतुत्वात्तदधिगमउत्तरपूर्वाघयोर-
 श्लेषविनाशावित्यागामिसूत्रात् विधिव्रलेन शीघ्रं प्रा-
 रब्धक्षये ब्रह्मप्राप्त्यादेरप्यदृष्टकार्यत्वसंभवाच्च । अत ए-
 वागामिनां कार्याख्यानादपूर्वमितिसूत्रेण ब्रह्मविद्यातो-
 ऽप्यपूर्वं वक्ष्यति ननु तथापि “श्रोतव्यो मन्तव्यो निदि-

(१) अयं पाठः २ पु० ना० ।

(२) अयं पाठः २ पुस्तके ना० ।

ध्यासितव्य" इति विधित्वयेणैवार्थात्साक्षात्कारसिद्धेर्द्र-
ष्टव्यइति विधिव्यर्थ इति चेन्न । पुरुषार्थसाधनतया द्र-
ष्टव्य इत्यस्यविधिः प्राथमिकत्वात्तत्र साधनाकाङ्क्षयैव
श्रवणादिह्युपाङ्गविधित्वयप्रवृत्तेरिति । किं च । जाते-
ऽपि साक्षात्कारे साक्षात्कारसन्तानह्यपसंप्रज्ञातस-
माधौ द्रष्टव्य इत्यादिह्युपविधिः संभवति तस्य च फ-
लमसंप्रज्ञातसमाधिरितिपातञ्जले स्पष्टम् ।

आगमेनानुमानेन ध्यानाभ्यासरसेन च ।

त्रिधा प्रकल्पयन् प्रज्ञां लभते योगसुत्तमम् ॥

इत्यादिस्मृतिषु चेति उत्तमं योगमसंप्रज्ञानम्
एतेन शब्दस्य साक्षात्कारजनकत्वे ऽपि न तावन्मा-
त्रेण कृतकृत्यता किं त्वसंप्रज्ञातसमाधिनैवेति मन्त-
व्यं, यच्चान्यदुक्तं साक्षात्कारात्प्रपञ्चबाधे ज्ञानसाध-
नाभावात्कथं ज्ञानस्य विधेयत्वं स्यादिति तर्दापि तु-
च्छम् । बाधो हि न नाशो ज्ञानिनां प्रारब्धभोगासंभ-
वात् । अत एव न शशशृङ्गादिवदत्यन्तासत्त्वावधा-
रणमपि 'नाभाव उपलब्धे'रितिसूत्रात् भिक्षादावपि प्र-
वृत्त्यसंभवापत्तेश्च किं तु प्रतिक्षणभङ्गुरतया मनःप-
रिणामेषु स्वाप्नादिपदार्थेष्विव बाह्येष्वपि पारमा-
र्थिकसत्त्वाभावनिश्चय एव बाधः तादृशबाधेऽपि च
सति ज्ञानसाधनादीनां व्यावहारिकसत्त्वात् पूर्वव-
देव व्यवहारो ज्ञानिनामपि संभवत्येवेति । पारमा-
र्थिकसत्त्वाभावज्ञानं च प्रकृतिपुरुषयोर्विवेकज्ञानं

तथा समाधिसाधनं ब्रह्मणि रतिमन्यत्र च वैराग्यं च जनयति अतो न तस्य वैफल्यमिति । एतेन साक्षात्कारे तत्सन्तानरूपं संप्रज्ञातसमाधौ च पुरुषस्य स्वातन्त्र्यमपि स्पष्टम् । मनननिदिध्यासनविषयान्तरसंचारादिभिः कर्तुंमकर्तुंमन्यथाकर्तुं च शक्यत्वादिति (*साक्षात्कृतिसाध्यत्वस्यैव विध्यर्थत्वे तु यजेतेत्यादिरपि विधिर्नस्यात् यागस्येच्छाविशेषत्वादिच्छायां चेष्टसाधनज्ञानादेरेव साक्षाद्भेदतुत्वादतः साक्षात्परंपरासाधारण्येन कृतिसाध्यत्वमेव च विध्यर्थो लाघवाच्च । अन्यथा जगन्नाथो द्रष्टव्य इत्यादिविधिषु सर्वत्रदर्शनादिहेतुव्यापारे धातुलक्षणागौरवाच्च दर्शनाद्यनुकूलव्यापाराणां साक्षादिष्टसाधनत्वाभावेन विधेयत्वानौचित्याच्च किं च यथा श्रोतव्य इत्यादौ शाब्दबोधाद्यनुकूलव्यापारे धातुलक्षणया विधित्वं परैः समर्थ्यते तथैव द्रष्टव्य इत्यादावप्यात्मदर्शनानुकूलव्यापारलक्षणया विधित्वं समर्थ्यताम् । अपि च श्रोतव्य इति विधिशेषतयापि ब्रह्मप्रतिपादनमस्मदभिमतं सेत्स्यत्येवेति सिद्धम्, ब्रह्मणो विध्यंधपरम्परासाधारण्येनेष्टसाधने विधिरस्त्विति चेत् श्रुतहान्यश्रुतकल्पनागौरवेण कृतिसाध्यत्वएव परंपरासाधारण्यौचित्यादिति । शेषत्वं तत्र च कुतार्किकाणां कक्षापरंपरानिरासे ग्रन्थबाहुल्यभयादस्माभिरुपर-

स्यते । सच्छिष्यैस्त्वनयैव दिशा कच्चान्तरमपि स्वयं
निरसनीयं तदयं श्लोकः ।

सामान्यतः शुद्धपन्था अस्याभिः संप्रदर्श्यते ।

सन्मार्गे विदिते विज्ञैर्विमार्गो ज्ञास्यते स्वयमिति ॥

यद्गयाच्च तैः सिद्धार्थप्रामाण्यमपसिद्धान्तो ऽपि
स्वीक्रियते तद्गयमप्यस्थानएव तथा हि तेषां भयबीजं
वेदान्तानां ब्रह्मज्ञानविधिपरत्वे ब्रह्म न सिद्धोत्
निरवकाशप्रत्यक्षादिप्रमाणाविरोधेन “वाचं धेनुमुपा-
सीते”त्यादिश्रुतिवत्त्वमस्यादिवाक्यानामुपासापरत्वे-
नैवोपपत्तेरिति । तत्र ब्रह्मणो ऽतीन्द्रियत्वेन प्रत्यक्षप्र-
माणाविरोधात् ब्रह्मजीवयोरखण्डत्वस्य तु श्रुतिवि-
रोधेनैव हेयत्वात् न तु प्रत्यक्षविरोधेन अनुमानशब्दा-
दीनां च । ब्रह्मबोधकानामनिर्णयात् तथा च धिया-
मौत्सर्गिकं प्रामाण्यमिति न्यायेनोपासादिविधिशेषत्वे-
ऽपि सेत्स्यत्येव ब्रह्मयागविधिशेषत्वेन स्वर्गादिवत् ।
न च फलप्रतिपादकतया स्वर्गादिवत् । न च फलप्र-
तिपादकतया स्वर्गादिवाक्यस्य स्वपरत्वमिति वाच्यम्
“ब्रह्म वेद ब्रह्मैव भवति सोऽश्रुतेसर्वाङ्कामान्सह ब्रह्म-
णा विपश्चिता । ब्रह्मनिर्वाणमृच्छतीति फलश्रुतिब-
लाद्ब्रह्मवाक्यस्यापि स्वपरत्वसिद्धेरिति । किं च धर्मा-
दिवदेव श्रुत्यनुगृहीतानुमानाज्जगत्कारणां सेत्स्यति
अतः सिद्धार्थप्रामाण्ये ऽस्माकं न निर्वन्ध इति । यश्च
परैः सिद्धब्रह्मपरत्वे वेदान्तानामुपक्रमादिभिस्तात्पर्य-
समन्वय उक्तः सोऽपि विपरीत एव तथा हि ।

उपक्रमोपसंहाराबध्यासो ऽपूर्वताफलम् ।

अर्थवादोपपत्तौ च लिङ्गं तात्पर्यनिर्णये ॥

इति तात्पर्यग्राहकलिङ्गानां मध्ये फलार्थ-
वादयोरसिद्धेर्ब्रह्मविज्ञानएव संभवो न तु ब्रह्मणि ।
ब्रह्मज्ञानस्यैव “य एवं वेदे”त्यादिना फलश्रवणा”च्च ।
“नातः परं वेदितव्यं हि किं चि”दित्याद्यर्थवादस्यापि
ज्ञान एव श्रवणाच्चेति । तस्माद्ब्रह्मज्ञान एव तात्पर्य-
ग्राहक (*समग्रलिङ्गोपपत्तेः^१ ब्रह्मज्ञानाख्यकार्यपर-
त्वमेव वेदान्तानाम् । अपि च “ अधीहि भगवन्ब्रह्म
विद्यांवरिष्ठा ” मित्यादिश्रुतिषु ।

ज्ञानं ते ऽहं सविज्ञानमिदं वक्ष्याम्यशेषतः ।

परं भूयः प्रवक्ष्यामि ज्ञानानां ज्ञानमुत्तमम् ॥

इत्यादिस्मृतिषु च ज्ञानस्यैव मुख्यतः उपक्रमा-
दिस्तात्पर्यग्राहकोऽस्ति(*अतस्तत्रैव तात्पर्यसिद्धौ तच्छे-
षतया ब्रह्मणो ऽप्युपक्रमादिः कावित्क उपपद्यते ब्रह्म-
णि तु तात्पर्यं तदशेषतया ज्ञानं सर्वथैवोपक्रमादिरनु-
पपन्नः^२, किं च यैः कार्यपरत्वं वेदानामुच्यते तैरकार्य-
त्वेन तात्पर्याभावस्यैव साधनात् तेषामकार्यत्वलि-
ङ्गेन भवतां समन्वयस्य सत्प्रतिपक्षितत्वाद्वा । न स
मन्वयेन सिद्धपरत्वमवधारयितुं शक्यत इति संक्षेपः
यच्चैतदस्माभिर्ब्रह्मज्ञाने विधिर्यवस्थापितः तद्ब्रह्मज्ञानं

(१) समानलिङ्गोपपत्तेरिति २ पु० पा० ।

(२) अयं पाठः २ पुस्तके ना० ।

नविधिरूपभगदाज्ञापालनेनापि विदुषां ब्रह्माचर्चनं भवतीति प्रतिपादयितुमेव “ श्रुतिस्मृती ममैवा-
 च्छे ” । स्वकर्मणा तमभ्यर्च्य सिद्धिं विन्दति मान-
 व इत्यादिस्मृतेरित्यवधेयम् । ननु यदि प्रलये ब्रह्म-
 णि प्रधानादिसमन्वयो ऽभ्युपगतः तर्हि तस्यैव ज-
 गज्जन्मादिकारणत्वश्रुत्यर्थो ऽस्तु भवदभिमतब्रह्मकल्प-
 ने तस्य जगदधिष्ठानकारणत्वकल्पने च गौरवात्, त-
 था चेश्वरप्रतिषेधे सांख्यसूत्रद्वयं ‘प्रमाणाभावात् न त-
 त्सिद्धिः’ ‘श्रुतिरपि प्रधानकार्यत्वस्येति’ ब्रह्मशब्दोऽपि
 व्यापकत्वात् प्रधानजीवरूपपदद्वयतएव अधिष्ठानकार-
 णत्वं च जीवानामैवास्तु, समस्तकार्याणामदृष्टद्वारा
 जीवकार्यस्यादृष्टवदात्मसंयोगजन्यतया जीवाधेय-
 त्वस्य वा सर्वास्तिकसंमतत्वात्, अत एव श्रुतिस्मृती
 जीवप्रकरणे ऽपि स्तः “सर्वं तं परादाद्यो ऽन्यत्रात्मनः
 सर्वं वेद” ।

सर्वभूतस्यमात्मानं सर्वभूतानि चात्मनि ।

ये च भूतान्यशेषेण द्रक्ष्यात्मन्यथोमयि ॥

इति स्मृतिश्चेति तथा चा (*सच्छास्त्रस्य निजेश्व-
 रपरत्वे शास्त्रयोनित्वादितिहेतुरसिद्धः कार्यब्रह्मप-
 रत्वे च) पृथक् शास्त्रारम्भो विफलः सांख्यादिभिरेव
 तथाविधब्रह्मनिरूपणादिति तामिमामाशङ्कामपा-
 करोति ।

ईक्षतेर्नाशब्दम् ।

विवादास्पदप्रधानादिभ्यो ऽतिरिक्तं ब्रह्म न अ-
शब्दं नाऽशास्त्रयोनि । न जगत्कारणश्रुत्यप्रतिपाद्य-
मितियावत् । कुतः ईक्षतेः इतरावृत्तिश्रुत्युक्तकार-
णविशेषणोक्त्यावच्चादित्यर्थः (*हेतावीक्षणमिदं स्वरूपा-
ख्यानं न तु हेतौ प्रवेशनीयं वैयर्थ्यात्, अत्र यत् इत-
रावृत्तियदुक्तजगत्कारणविशेषणवद् भवति, तद् ज-
गत्कारणतया प्रतिपाद्यं भवति यत्तद्भ्याम् सा-
मान्यतो व्याप्तौ सांख्यशास्त्रोक्तं प्रधानं दृष्टान्तः । वै-
शेषिकाणां चाणवः, पक्षे ब्रह्मेति स्वरूपाख्यानमात्रम-
तो न पक्षासिद्धिः^(१)) (*अत्रासिद्धिवैयर्थ्यादिपरिहाराय
प्रयोगो ऽन्यथा कर्त्तव्यः यथा जगत्कारणश्रुतिः परा-
भिमतप्रधानादिभ्यो ऽन्यविषया तदवृत्तिधर्मप्रका-
रेण बोधकत्वात् आकाशाद्वायुरित्यादिश्रुतिवदिति ।
अथ वा तत् ब्रह्म चेतनो अचेतनो वा चेतनत्वे ऽपि
स्वयंभूस्तदतिरिक्तो वेति विशेषाकाङ्क्षायामिदं सूत्रं
प्रवृत्ते ईक्षतेर्नाशब्दमिति तज्जगत्कारणं ब्रह्म नाऽपु-
रुषः कुतः ईक्षतेः ईक्षणश्रुतिगोचरत्वात् अत एवेक्ष-
णात् तद्ब्रह्म अशब्दं शब्दब्रह्मणो हिरण्यगर्भ इति रिक्तं
च भवति सुतरां तु पुरुषान्तरेभ्य इत्यर्थः हिरण्यगर्भ-
स्य च वेदमयत्वेन वेदगर्भत्ववच्छब्दब्रह्मत्वमपि
स्मर्यते ।

पूर्वस्यादौ परार्द्धस्य ब्राह्मो नाम महानभूत् ।

कल्पो यत्राभवद्ब्रह्मा शब्दब्रह्मेति यद्विदुरिति ॥

भागवतादाविति^१) जगत्कारणस्येक्षणो श्रुतयश्च
“तद्वैक्षत बहुस्यां प्रजायेयेत्या”द्याः स्मृतयश्च ।

सर्गकाले तु संप्राप्ते ज्ञात्वा तं कालरूपकम् ।

अन्तर्लीनविकारं च तत्स्रष्टुमुपचक्रमे ॥

तस्मादव्यक्तसुत्यन्नं ततश्चापि महानभूद् ।

इत्याद्याइति । न हीदमीक्षणं प्रधानादीनामचेतना-
नां संभवति ईक्षणध्यानचिन्तनादिशब्देषु चैतन्यस्य वि-
शेषत्वात् ईक्षणादिशब्दस्योपाधिबृत्तिमात्रवाचकत्वे-
ऽपि प्रकृतिस्वातन्त्र्यवादिभिस्तत्पूर्विका प्रधानप्रवृत्ति-
रनभ्युपगमात्, नापि जीवानां । महदादिसृष्टेः पूर्वं
कारणाभावेन जीवानां चैतन्यफलोपधानाभावात्,
न चयमौक्षणपूर्विकासृष्टिर्महत्तत्त्वसृष्टेः पश्चादिति
वक्तुं शक्यते (*इक्षणात् पूर्वमपि द्वैतापत्त्या “सदेव सौ-
म्येद्मग्र आसीदेकमेवाद्वितीय” मितौक्षणाव्यवहि-
तपूर्वश्रुत्यनुपपत्तेः^२ततश्चापि महानभूदिति स्मृतिवि-
रोधाच्च, नापि पूर्वसर्गीयमीक्षणं वक्तुं शक्यते । सर्ग-
काले तु संप्राप्ते ज्ञात्वेति सर्गसमकालीनज्ञानावग-
मादिति । यच्च महदादिसृष्टेस्तमोमयत्वं स्मर्यते “स एव

(१) अयं पाठः २ पुस्तके ना० ।

(२) अयं पा० २ पु० ना० ।

बुद्धिपूर्वकः सर्गः प्रादुर्भूतस्तमोमय" इति विष्णुपुराणा-
द्विषुः तदीश्वराधिष्ठिततमोगुणपरिणामत्वेनैवोपप-
द्यते अबुद्धिपूर्वकत्वमपि कार्यसत्त्वस्यैव बुद्धिशब्देन
परिभाषितत्वादुपपद्यत इति "तमसैवेदमाष्टतमासी-
त् आसीद्विदं तमोभूतमप्रज्ञातमलक्षणमित्यादिवाक्या-
न्य (*पीश्वरज्ञाननित्यत्वेः)ऽप्युपपन्नानि (*तमसि ली-
नतया स्वाज्ञानत्वेनैव सर्वप्राण्यवस्थानस्य तदर्थत्वात्^३)
तथा च श्रुतिः "तमो वा इदमेकमासत तत्परे स्यात्
तत्परेनेरितं विषमत्वं प्रयातीति । सति संपदा न
विदुः सति संपद्यामह इतीति च" यदपि प्राकृतमा-
नसद्देहिकरूपेण त्रिविधासृष्टिः पुराणादौ स्मर्यते
तदपि आद्यशरीरिणं विराड्जीवमधिकृत्यैव न पर-
मेश्वरं प्रयत्नवदात्मसंयोगादिवाद्दृष्टवदात्मसंयोगा-
दपि जगदुत्पत्तेरिति । ये त्विदं सूत्रं प्रधानादीनां ज-
गत्कारणताप्रतिषेधकमितीच्छन्ति तेषां मते एवं
सूत्रं व्याख्येयम्, अशब्दम् प्रधानादि न जगत्कारणं
मूलकारणविशेषणोक्षणाभावादिति । (*अत्राशब्दमिति
स्वरूपपाख्यानं न तु अशब्दत्वेनैव पक्षता मूलकारण-
श्रुत्यप्रतिपाद्यत्वरूपस्याशब्दत्वस्य प्रागसिद्धेः मूलका-
रणत्वं च स्वतन्त्रकारणत्वं परेच्छानधीनकारणत्व-
मिति यावत्^४) हेतौ चात्रापि ईक्षणशब्दः स्वरूपपाख्या-

(१) अ० १ अ० ५ श्लो० ४ ।

(२) अर्थपा० २ पु० ना० ।

(३) अर्थपा० २ पु० ना० ।

(४) अर्थपा० २ पु० ना० ।

नमिति । आधुनिकास्तु सूत्रमिदमेवं व्याचक्षते ।
 ईक्षणाश्रुतेरशब्दं प्रधानादिकं न जगत्कारणं हेतुगर्भवि-
 शेषणत्वेनाशब्दत्वादित्येव हेतुः नास्ति शब्दो यस्मि-
 न्निति विग्रहेणाऽश्रौतत्वादित्यर्थः (*अशब्दत्वे च हेतु-
 रीक्षतेरिति । श्रुत्युक्तकारणविशेषणस्येक्षणास्याभावा-
 दित्यर्थः । तत्र ईक्षणाभावेन “तदैक्षते” त्यादिश्रु-
 त्यर्थत्वाभावस्यैव सिद्धेः न तु सामान्यतः श्रुत्यर्थत्वाभा-
 वस्य, प्रधानक्षेत्रज्ञपतिर्गुणेशः अजामेकां यस्तन्तुनाभ-
 इव तन्तुभिः प्रधानजैः स्वभावतः मायां तु प्रकृतिं वि-
 द्यादि त्यादिश्रुतिभिः प्रधानस्यापि श्रौतत्वात् । शक्ति-
 विधया प्रधानस्य जगत्कारणत्वश्रवणाच्च । “बह्वीः प्र-
 जाः सृजमानां सहस्रा” इत्यादिश्रुतिष्विति कथं वाऽश-
 ब्दत्वमपि स्मृतिशतात्सांख्योक्तानुमानत ईश्वराविका-
 रित्वान्यथानुपपत्त्यादिभिश्च प्रधानहेतुत्वसिद्धेः *किं च
 अश्रौतत्वहेतोर्जीवेश्वरत्वसिद्धिः । न चात्र प्रधानमा-
 त्रस्य जगत्कारणत्वं निषिध्यत इति वाच्यम्, न्यूनता-
 प्रप्तेः । उत्तरोत्तराधिकारणेषु जीवानामुत्पत्तिनिराक-
 रणदर्शनादिति^१) यत्तु मायां तु प्रकृतिं विद्यादित्यादि-
 श्रुतेरर्थं कल्पयन्ति, मायात्राविद्या तामेव प्रकृतिं जग-
 त्कारणं विद्यादिति तदप्यसारम् । “अस्मान्मायी
 सृजते विश्वमेतत्तस्मिंश्चान्यो मायया सन्निरुद्ध” इत्यव्य-

(१) अर्थ पाठः २ पुस्तके ना० ।

(२) अर्थपा० २ पु० ना० ।

वहितपूर्ववाक्ये का माया को वा मायया बद्ध इत्या-
काङ्क्षायां प्रवृत्तस्य मायां त्वित्यादिवाक्यस्य यथोक्तार्थ-
तानौचित्यात् । (* प्रकृत्यादिकमुद्दिश्य मायादिशब्दा-
च्यत्वप्रतिपादनं विना आकाङ्क्षानिवृत्त्यसंभवात्
श्रुतिरजताद्यविद्यायां मायाशब्दाप्रयोगाच्च । ऐन्द्र-
जालिकमन्त्रादावेव व्यामोहकशक्तौ लोके मायाव्यव-
हाराच्च । कार्ये कारणाभेदात् तद्रचितपदार्थेष्वपि
मायाशब्दप्रयोगः । भूयश्चान्ते विश्वमायानिवृत्तिरि-
त्यादौ च मायाया व्यापारानिवृत्तिरेवावगम्यते न
नाश इति । तस्मात् ।

मायां तु प्रकृतिं विद्यान्मायिनं तु महेश्वरम् ।
अस्यावयवभूतैस्तु व्याप्तं सर्वमिदं जगदिति ॥

श्रुतौ श्रुत्यन्तरस्मृतिप्रसिद्धप्रकृतेरेव माया-
शब्दवाच्यत्वं विधीयत इति । तदेवमीक्षापूर्वकमह-
दाद्यखिलसृष्टिश्रवणात्केवलप्रधानादिजडवर्गात् हि-
रण्यगर्भादिभ्यश्चातिरिक्तं सदा सर्वज्ञं परब्रह्मेति सिद्धं
तदुपाधौ विश्वाकारनित्यवृत्त्यनङ्गीकारे सर्वकर्तृत्वा-
नुपपत्तेः, स्वोपाधिवृत्तावेव स्वस्याकर्तृत्वात् । तथा च "स
विश्वसृग्विश्वविदात्मयोनि" रित्यादिश्रुतिविरोधः स्या-
त् । आत्मयोनितया तु ब्रह्मापि क्वचित् आत्मयोनिरि-
त्यंशाशिनोऽरभेदेनोच्यते^२ आत्मनो जीवचेतनस्य यो-

(१) अयं पाठः २ पु० ना० ।

(२) अभेदेन जीवयोनित्वादुच्यत इति २ पु० पा० ।

नित्वाद्देति बोध्यं (#धारावाहिकानन्तवृत्तिस्वीकारे च गौरवमात्रमधिकं स्यात्) न चैवं नित्यवृत्तिसत्त्वेन प्रकृतेः प्रतिक्षणपरिणामित्वभङ्ग इति वाच्यम्, परिमाणादिवत् वृत्तिविशेषस्य नित्यत्वे ऽपि जीववृत्त्यादिभिः प्रतिक्षणपरिणामसंभवाच्च ईशोपाधेरपरिणामित्वे ऽपि जडत्वसाधर्म्येण प्रकृतिमध्ये प्रवेशसंभवाच्चेति । अथैवं “स ईक्षांचक्रो सो ऽकामयते” त्यादिश्रुतिषु ब्रह्मणो ज्ञानकामनादुत्पत्तिवचनमनुपपन्नमिति चेन्न, स्वकार्यजनकसामग्रीसमवधाननिमित्तकाभिव्यक्तिरूपोत्पत्तेः लोकव्यवहारसिद्धाया अनुवादात्, लोकेत्यभिव्यञ्जकस्य तैलसंबन्धस्यानन्तरं व्यवक्रियते कुङ्कुमगन्ध इदानीं जात इति । अथ वा ऽमुककाले ऽमुकं पश्यत्करिष्यामीतीक्ष्णसंकल्पादावक्रेदककालादुत्पत्त्यैवेक्ष्णादुत्पत्तिरुपचर्यते शिखी जात इत्यादिवदिति मन्तव्यम् । जीवज्ञानादिवदीश्वरज्ञानादेरनित्यत्वाङ्गीकारे च—

नैवाहस्तस्य न निशा नित्यस्य परमात्मनः ।

उपचारात्तथाप्येतत्तस्येशस्य द्विजोच्यते ॥

अभयं भ्रान्तिरहितमनिद्रमजरामरम् ।

इति विष्णुनारसिंहापुराणादावगम्यमानमौश्वरस्य जीवव्यावृत्तं ज्ञानोपरमादिरूपनिशादिशून्यत्वं नोपपदेत् । उपचारश्चाभिव्यक्त्यादिरूपो व्याख्यात एवे-

ति । स्यादेतत् । ईक्षणनिमित्तकप्रकृतिप्रवृत्तिसूकारे
 प्रकृतिसातन्त्र्यप्रतिपादकयोः सांख्ययोगयोरग्रामाख्य-
 प्रसङ्गः । तौ हि पुरुषार्थमात्रप्रयुक्तायाः प्रकृतेः स्व-
 यं पुरुषेण संयुक्तायाः सकाशान्महदादुत्पत्तिं मन्येते
 (*सांख्ययोगयोश्चायमेव विशेषो यत्त्रिविधो ऽपि सात्त्विक-
 करारजसतामसहृषो महान् सांख्यमते पूर्वकल्पसिद्ध-
 जीव एव तत एव च ब्रह्मविष्णुमहेश्वरा इत्युच्यन्ते
 न पुनर्नित्य ईश्वरो ऽस्तीति, योगमते तु महतः सात्त्विको
 भागो नित्यैश्वर्यशक्तिमान्नित्यमुक्तः 'क्लेशकर्मविपा-
 काशयैरपरामृष्टः पुरुषविशेष ईश्वर' इतियोगसूत्रात्
 सत्त्वाख्यकार्योपाधिकत्वं जन्यज्ञानत्वं च परेषामप्य-
 नुमतमिति^१) न चैवम् आदिः स संयोगनिमित्तहेतुः प-
 रस्त्रिकालादकालो ऽपि दृष्ट इत्यादिश्रुतिविरोधात्सां-
 ख्ययोगयोरग्रामाख्यमेवास्त्विति वाच्यम् । तत्कारणं
 सांख्ययोगाधिगम्यं ज्ञात्वा एवमुच्यते सर्वपाशैरिति
 श्वेताश्वतरादिश्रुतिभ्यः नास्ति सांख्यसमं ज्ञानं ना-
 स्ति योगसमं बलमित्यादिस्मृतिभ्यश्च तत्प्रामाण्यसि-
 द्धेः । यच्च सांख्ययोगशब्दयो हृदिं परित्यज्यान्यार्थताव-
 र्गानं । तदपि न । सांख्यस्य वक्ता कपिलः हिरण्यग-
 र्भो योगस्य वक्ता नान्यः कदा च नेति योगियाज्ञव-
 ल्क्यादेः ।

संख्यां प्रकुर्वते सांख्याः प्रकृतिं च प्रचक्षते ।

तत्त्वानि च चतुर्विंशत्तेन सांख्या इति स्मृताः ॥
इति मोक्षधर्मादेश्च विरोधादिति । अत्रोच्यते
केवलजीवात्मज्ञानादपि मोक्षो भवतीति प्रतिपा-
दयितुं सांख्या अनीश्वरबौद्धमताभ्युपगमवादेन^१ प्रति-
ज्ञातमात्मानात्मविवेकं प्रतिपादयन्ति, ईश्वरव्यवस्था-
पनस्य स्वशास्त्रे ऽनुपयोगात् । श्रुतिभ्यो ब्रह्मविष्णुशि-
वातिरिक्तेश्वरसाधने प्रयामबाहल्यात् । ब्रह्ममीमांस-
यैव तत्साधनस्य कृतत्वाच्च । अभ्युपगमवाद्दश्च वि-
ष्णुपुराणादौ दृष्टः ।

एते भिन्नदशां दैत्या विकल्पाः कथिता मया ।

कृत्वाभ्युपगमं तत्र संचेपः श्रुयतां मम ॥

इत्यादिषु । न पुनरीश्वरमेव परमार्थतो ऽपि सांख्या-
नाङ्गीकुर्वन्ति तत्कारणं सांख्ययोगाधिगम्यमित्यु-
क्तश्रुत्यादिभिस्तदभ्युपगमावगमात् । जगदाहरनीश्व-
मित्यादिना स्मृतिष्वासुरत्वेन निरीश्वरवादस्यात्यन्त-
निन्दितत्वाच्चेति, योगास्त्रीश्वरमभ्युपगम्यापि तस्य
वैषम्यनैर्घृण्यनिरासायासलाघवाय सुभाववादाभ्युप-
गमवादेन प्रकृतिस्वातन्त्र्यमनूद्यैश्वरप्रणिधानात् यो-
गादिकं प्रतिपादयन्ति (*ईश्वरस्य भक्तभूतानुग्रहमा-
त्रप्रयोजनस्वीकारेण^१) अन्यथा प्रकृतिपुरुषयोः स्वत-
एव संयोगे “आदिः स संयोगनिमित्तहेतुरि” त्यादि-

श्रुतिविरोधेन योगाप्रामाण्यानौचित्यादिति दिक् ।
 इदं पुनरिहावधेयं रजस्तमःसंभिन्नतया मलिनं का-
 र्यतत्त्वं परमेश्वरस्य नोपाधिः किं तु केवलं नित्यज्ञाने-
 च्छानन्दादिमत्सदैकरूपं कारणासत्त्वमेव तस्योपाधिः न
 स्थानतो ऽपि परस्योभयलिङ्गमि'त्यागामिसूत्रात् । स-
 ष्टिस्थितिसंहारेष्वधिकारिणस्तु सत्त्वादिकार्योपाधि-
 कास्त्वयो देवा ब्रह्मविष्णुमहेश्वराः महदाख्या अवान्तरे
 श्वरा एव न च 'मत्तः परतरं नान्यत्किंचिदस्ति धन-
 क्षये'त्यादिगीतादिविरोध इति वाच्यम्, तथाविधवा-
 क्यानां व्यक्तपरत्वात् ईश्वरस्य वाव्यक्ततया व्यवहार्य-
 त्वाभावात्, एतेन तेषां परमेश्वरत्वादिकमपि व्यक्ता-
 पेक्षया बोध्यं, नित्यत्वं चाभूतसंप्लवं स्थानममृतत्वं हि
 भाष्यतइतिस्मृतेर्बोध्यम् ।

ब्रह्मादिनां त्रयाणां तु स्वहेतौ प्रकृतौ लयः ।

प्रोच्यते कालयोगेन पुनरेव समुद्भवः ॥

इति मास्यादिभ्यस्तेषामप्युत्पत्तिलयसिद्धेरिति । अथ
 वा "तत् त्रयो देवानां प्रत्यबुध्यत स एव तदभवदि"
 ति श्रुतेर्विष्णुदेवताया औत्पत्तिकब्रह्मात्मभावान्मत्तः
 परतरं नास्तीत्यादिवचनमुपपद्यते तथा च वक्षत्या-
 चार्यः 'शास्त्रदृष्ट्यतूपदेशो वामदेववदिति' (*अत एवा-
 नुगीतायां परं हि ब्रह्मकथितं योगयुक्तेन तन्मयेति-

श्रीकृष्णवचनाद्भगवद्गीतायां परं ब्रह्मैव कार्यब्रह्मणा
श्रीकृष्णो न अहमित्युपदिष्टमितिनिर्णीतम्, अन्येषा-
मपि ज्ञानिनां ब्रह्मभावेऽपि विष्णवावेव मुख्यतो ब्र-
ह्मभावाविर्भावात्, मत्तः परतरं नास्तीतिवचनं युक्तं
नान्यस्य तदुक्तं मोक्षधर्मे तस्य सर्वज्ञानिसुख्यत्वम् ।

अनाद्यं तं परं ब्रह्म न देवा नर्षयो विदुः ।

एकस्तद्देद भगवान्धाता नारायःण प्रभुः ॥

नारायणात्सृष्टिगण^१इत्यादिना, तथा शिवस्यापि म-
त्तःपरं नास्तीति युक्तिर्युक्ता^२) ये हि जीवाः पूर्वपूर्वसर्गेषु
करणवर्गेण सहैव सायुज्यमुक्त्या परमेश्वरतां गताः
ते वासुदेवव्यूहे अन्तर्भवन्ति तत्र च व्यूहे एक एव
वासुदेवो नित्येश्वरः इतरे तदंशाः वासुदेवाः तथा
संकर्षणप्रद्युम्नानिरुद्धाख्यव्यूहरूपिणः विभूतिगणाः
पूर्वसर्गसिद्धाः तएते यथायोग्यं सन्ति महदादिविरा-
डन्तरूपेण ब्रह्मविष्णुरुद्रादिरूपेण चांशावताराः प-
रमेश्वरस्य भवन्ति ।

‘आगच्छन्ति यथाकालं गुरोः संदेशकारिणा’ इति-
मोक्षधर्मात्, तथा च ये हरिहरादयः परमेश्वरकोटय-
स्तेषां मत्तः परतरं नास्तीति तद्वचनमुपपद्यतएव, य-
द्यपि तेषां जगद्ग्रापारवर्जमेवैश्वर्यं तथापि परमेश्व-
रात्मकतया सर्वस्रष्टृत्वसर्वाधारत्वाद्युपदेशो ऽपि तेषु

(१) महाभा० मो० अ० २१० श्लो २१ ।

(२) अथं पा० २ पु० ना० ।

युज्यतइति । तेषां च कार्योपाधित्वम् ।

गुणोभ्यः चोभ्यमाणोभ्यस्त्वयो देवा विजज्ञिरे ।

एका मूर्तिस्त्वयो देवा ब्रह्मविष्णुमहेश्वराः ॥

सात्त्विको राजसश्चैव तामसश्च त्रिधा महान् ।
इति मात्स्यादिभ्य इति । बुद्ध्याख्यं समष्टिर्महतत्त्वं हि
त्रिगुणात्मकमेकमेव सत्त्वादांशभेदेन त्रयाणां देवानां
सूक्ष्मशरीरं भवतीत्येका मूर्तिरुच्यते हरिहरात्मक-
देहवत्, अत एव चैतत् सूक्ष्मशरीराधारभूतं पिण्डा-
ख्यं स्थूलशरीरमप्येषामेकमेवेति त्रयाणामेव विश्व-
रूपत्वमुपपद्यते त्रयश्च देवाश्चेतनरूपा भिन्नाएवेत्यर्थः
अत एव च ।

अन्योन्यमनुरक्तास्ते अन्योन्यमनुजीविताः ।

अन्योन्यं प्रणताश्चैव लीलया परमेश्वराः ।

इतिमात्स्यादिवाक्यमप्युपपन्नं त्रयाणामेकपिण्ड-
तया परस्परसापेक्षत्वात् वातपित्तकफवत्, एतेन त्र-
याणां भेदाभेदादपि व्याख्यातौ वेदितव्याविति । न-
नु कार्योपाधिकत्वे ऽपि योगिकायव्यूहवत्तेषामेश्वर-
लीलावतारत्वमेवास्तु किमर्थं विष्णवादीनां चेतना-
न्तरत्वं कल्प्यते ।

त्रिधा कृत्वात्मनो देहं सो ऽन्तर्यामीश्वरः स्थित

इति स्मृतेरिति चेन्न, कूर्मविष्णुपुराणादिषु पुरुषान्तरेण सह प्रकृतिं संयोज्यैव परमेश्वरस्तदुभयात्मकं देवतात्रयरूपं महान्तं सृजतीत्यवगमात् यथा कौर्मै ।

प्रधानं पुरुषं चैव प्रविश्याशु महेश्वरः ।

क्षोभयामास योगेन परेण परमेश्वरः ॥

प्रधानात् क्षोभ्यमाणाच्च तथा पुंसः पुरातनात् ।

प्रादुरासीन्महद्बीजं प्रधानपुरुषात्मकमिति ॥

न हि विष्णवादिदेवतायाः कृष्णाद्यवतारिषु पुरुषान्तरप्रवेशः श्रूयते फलवान्वा भवति (*अतो विष्णवादिदेवानां न साक्षादौश्वरावतारत्वं किं त्वंशावतारत्वम् अत एव ऋष्यादीन्प्रकृत्य स्मर्यते ।

एते चांशकलाः पुंसः कृष्णास्तु भगवान्स्वयम् ।

इन्द्रमायाकुलं लोकं सृडयन्ति युगेयुगे ॥

इति अत्र कृष्णो विष्णुः स्वयं परमेश्वरस्तस्य पुत्रवत्साक्षाद्दंश इत्यर्थः ऋष्यादीनामंशांशिवचनादिति ? ईश्वरस्य प्रवेशश्च ज्ञानेच्छाप्रयत्नैर्व्यापनं जीवस्य क्षोभश्च गुणद्वारा योगश्च ऐकाग्र्यमिति । अयं च क्षोभः संयोगविशेषद्वारा महतो हेतुः (*तथा ।

गुणोपाधिकभेदेषु विष्वक्तेषु सनातनः ।

संयोज्यात्मानमखिलं जगत्कार्यं करोति यः ॥
 यस्याज्ञया जगत्सर्वं ब्रह्मा सृजति नित्यशः ।
 हरिश्च पालको रूद्रो नाशकः स हि मोक्षदः ॥
 मायाया गुणभेदेन विष्णुं रूद्रं पितामहम् ।
 सृष्ट्वा ऽनुप्राविशच्चैषामन्तर्यामितया परः ॥
 ब्रह्माद्या मुनिशार्दूल पराभेदेन केवलम् ।
 कुर्वन्ति सर्गस्थित्यन्तान् परतत्त्ववदेव हि ॥
 माया कार्यगुणकृत्वा ब्रह्मविष्णुमहेश्वराः ।
 मायोपाधिपराग्रूपा न जीवव्यूहसंस्थिताः^(१) ॥
 अनाद्यं तं परं ब्रह्म न देवा नर्षयो विदुः ।
 एकस्तवेद भगवान्धाता नारायणः प्रभुः ॥
 नारायणादृषिगणास्तथा मुख्याः सुरासुराः ।
 राजर्षयः पवित्राश्च परमं दुःखभेषजमिति ॥
 ब्रह्मविष्णुशिवादीनां यः परः स महेश्वरः ।

इति च नारदीयस्कान्दमोक्षधर्ममात्म्यवाक्येभ्यो
 ऽपि न साक्षादवतारत्वम् । तथा मनुयाज्ञवल्क्ययोरपि
 खं संनिवेशयेत्खिष्वित्यादिना प्रजने च प्रजापतिमित्य-
 न्तेन सर्वशरीरेषु ब्रह्मविष्णुरुद्रपर्यन्तान्देवानुत्क्राते-
 षां विष्णवादिनामप्यन्तर्यामितया पुरुषान्तरमुक्तम् ।

प्रशासितारं सर्वेषामणीयांसमणोरपि ।

रुक्माभं स्वप्रधीगम्यं विद्यात्तं पुरुषं परम् ।

इत्यादिना । तथा मनुनैव
यत्तत्कारणमव्यक्तं नित्यं सदसदात्मकम् ।
तद्विष्टः स पुरुषो लोके ब्रह्मेति गीयते ॥
इत्यनेनाद्यपुरुषस्याव्यक्तब्रह्मकार्यस्यापि लौकि-
कब्रह्मत्वमुक्त्वा तस्यैव नारायणात्वमुक्तम् ।
आपो नारा इति प्रोक्ता आपो वै नरसूनवः ।
ता यदस्यायनं पूर्वं तेन नारायणः स्मृतः^१ ॥

इति अतो नारायणादप्यतिरिक्तः परमेश्वर
इति । नारायणादिशब्दानामुपाधिमात्रपरत्वे च
लक्षणापत्तिरिति । अपि च सूर्यादिसाहचर्येण विभू-
तित्वस्मरणादपि ईश्वरस्य विष्णवादीनां च भेदो
ऽवगम्यते । तथा मात्स्ये ।

पूजयेद्ब्रह्मविष्णवर्करुद्रविष्वात्मकं शिवम् ।
व्रतोपवासनियमैः श्रद्धया च विमत्सरः ॥
ब्रह्मा विष्णुश्च भगवान्मार्तण्डो वृषवाहनः ।
इमा विभूतयः प्रोक्ताश्चराचरसमन्विताः ॥

ब्रह्माद्याश्चतुरो मूलमव्यक्ताधिपतेः स्मृताः^२ ।
इति नन्वेवं कथं गीतादिषु विष्णवादिदेवतैश्वर्यमेवोक्तं
न तु परमेश्वरस्तस्यैश्वर्यं वेति चेत् ।

एवं सततयुक्ता ये भक्तास्त्वां पर्युपासते ।
ये चाप्यक्षरमव्यक्तं तेषां के योगवित्तमाः ॥

(१) महाभा० सो० अ० २४१ श्लो० ३६ ।

[२] मात्स्यपु० अ० ५२ श्लो० १६ । २१ ।

इत्यादिप्रश्नप्रतिवचनाभ्यां विष्णुदेवाङ्गेदेन परमेश्वरकथनात्, 'अनादिमत्परं ब्रह्म न सत्यं नासद्'-
 च्यतइत्यादिना च परमेश्वरस्यैश्वर्यादिकथनादिति ।
 नन्वेवं कथमीश्वरो विष्णुरिति शिवइति चोच्यते
 नान्य इतीति चेत् । विष्णवादीनां स्वाभाविकब्रह्मा-
 त्मभावात् । साक्षादंशत्वान्मुख्यशक्तित्वाच्चेत्यवेहि
 "तत् योयो देवानां प्रत्यबुध्यत स एव तदभव"दि-
 ति श्रुतेः ।

एकः शुद्धो ऽक्षरो नित्यः सर्वव्यापी तथा पुमान् ।
 सो ऽप्यंशः सर्वभूतस्य मैत्रेय परमात्मनः ॥

इति

ब्रह्मविष्णुशिवा ब्रह्मप्रधाना ब्रह्मशक्तयः ।

इति च स्मृतेश्च । त्रयाणामपि च मध्ये विष्णुरेव
 ब्रह्मणो मुख्या शक्तिः ।

सर्वशक्तिमयो विष्णुः स्वरूपं ब्रह्मण परम् ।

स परः सर्वशक्तीनां ब्रह्मणः समनन्तरः ॥

इति पराशरवचनात् (*ननु त्रिषु मध्ये शिव ए-
 वास्य मुख्या शक्तिरित्यपि शैवपुराणेषूच्यतइति चे-
 सत्सत्यं, विवक्षितगुणभेदेन कल्पभेदेन वा तस्य चो-
 पपत्तिः तदुक्तं कौर्मे ।

सात्त्विकेष्वथ कल्पेषु माहात्म्यमधिकं हरेः ।

तामसेषु शिवस्योक्तं राजसेषु प्रजापतेः ।

इति दिक्^(१) विष्णोर्ब्रह्मा ब्रह्मणश्च रुद्रइति, स-

ष्टिक्रमश्च स्थूलदेहरूपेण पृथक्पृथगाविर्भाव ए-
व बोध्यः, पुराणेषु तथा दर्शनादिति, ये तु ई-
श्वरस्यान्तर्याम्यतिरिक्तविधया ऽपि योगिनामिव
लीलाशरीरमिच्छन्ति तेषां मतेः) “न तस्य कार्यं
करणं च विद्वते” “अप्राणो ह्यमना शुभो अक्षरात्य-
रतः परः” इत्यादिश्रुतिविरोधो ‘रूपवदेव हि तत्प्र-
धानत्वादि’त्यागामिसूत्रविरोधश्च कार्यं शरीरं क-
रणं बुध्यादि । बुध्यादिना हि शरीरं प्रेष्यतइति ब्र-
ह्माण्डमधिकृत्य तस्मिन्कार्यं च करणं संसिद्धं पर-
मेष्ठिन इति स्मरणात् (*तथा ।

अशरीरः शरीरेषु सर्वेषु निवसत्यसाविति ॥

देहद्वयस्थितो नित्यः सर्वदेहविवर्जितः ॥

इति च भारतादिष्वीश्वरस्य शरीरद्वयं प्रतिषि-
द्धम्) तस्माद्विष्णवादिदेवानामेव स्थित्यादिलक्षणास्वा-
धिकारपालनार्थं मत्स्यादयो लीलावताराः ते च प-
रब्रह्माणः प्रकृष्टशक्तितया आवेशावतारतया वा पर-
मेश्वरत्वेनोपास्या इति । तथा च श्रुतिः “यन्मनसा
न मनुते येनाहुर्मनो मतं तदेव ब्रह्म त्वं विद्धि नेदं य-
दिदमुपासते । यस्याऽमतं तस्य मतं मतं यस्य न वेद
सः अविज्ञातं विजानतां विज्ञातमविजानतामिति ”
ननु ।

(१) परमेश्वरस्या ऽपि लीलाशरीरस्य छेदभेदादिना दुःखभोगो दुर्निवार इति २
पु० अधि० पा० ।

(२) अयं पाठः २ पुस्तके ना० ।

नाहं प्रकाशः सर्वस्य योगमायासमावृतः ।
मूढो ऽयं नाभिजानाति लोके मामजमव्ययम् ॥

इतिविष्णुदेवतावाक्यात्तस्याप्यमतत्वादिकम-
स्तीति चेत्सत्यं, विष्णुदेवतायामपि महत्तत्त्वह्युपा-
धिनेव सर्वव्यवहारात्तस्य च पराप्रत्यक्षत्वात्तथा ऽपि
यन्मनसा न मनुतइत्यस्य विष्णुदेवतायामसंभवः ॥

मनसैव जगत्सृष्टिं संहारं च करोति यः ।
तस्यारिपक्षचपणे कियानुद्यमविस्तरः ॥

इति विष्णुपुराणादौ विष्णुदेवताया मनो ऽवग-
मादिति । ननु विष्णुदेवतायाः परमेश्वराद्भेदे सति

भूमिरापो ऽनली वायुः खं मनो बुद्धिरेव च ।
अहंकार इतीयं मे भिन्ना प्रकृतिरष्टधा ॥
अपरे यमितस्त्वन्यां प्रकृतिं विद्धि मे पराम् ।
जीवभूतां महाबाहो ययेदं धार्यते जगदिति ॥

विष्णुदेवतावाक्यं नोपपद्येत परब्रह्मणा एव
प्रकृतिपुरुषाधिष्ठातृत्वस्वीकारादिति मैवम् । अत्र
वाक्ये भूमादिरूपविकाराणामेव प्रकृतित्वस्वर-
णात् अत एव जीवशब्दस्य व्यष्टिजीवपरत्वादिति,
(#अथ वा तादृशानि सर्वाण्येव वाक्यानि परब्रह्मा-
त्मताभिप्रायेणोति^२) । नन्वेव परब्रह्मणाः सकाशाद्भेदे

(१) विष्णु पु० अ० १ अ० १२ श्लो ५३ ।

(२) अथ पाठः २ पु० न० ।

सति कथं विष्णुशिवप्रकरणास्थानि सृष्ट्यादिवाक्या-
नि ब्रह्मनिरूपणे साधकतयोपन्यस्यन्ते विचारकैरिति
चेत्तथोरीश्वरकोटितया परमेश्वरेण सह व्यवहार-
साम्यादिति गृहाण (*अत एव ।

तयाणामेकभावानां यो वै भिदामित्यादिस्मृति-
भिस्त्वयाणामेव देवानां स्वाभाविकब्रह्मात्मभावसाम्या-
त्सर्वोपनिषत्स्वत एव ब्रह्मतयोपदिश्यन्ते उपासनार्थ-
मिति^{१)} परब्रह्मणश्च स्वतो नामरूपाद्यभावान्मुख्यवि-
कारयोर्हरिहरयोर्नामरूपाभ्यामेव शास्त्रेषु प्रायशो
व्यपदेशः (*अत एव वैष्णवाः शैवाश्चाविवेकिनो वि-
ष्णवाद्यतिरिक्तं परमेश्वरमविद्वांसो ब्रह्ममीमांसाशास्त्रं
विष्णवादिपरतया व्याचक्षत^{२)} इति मन्तव्यम् । अना-
मरूपत्वं च परब्रह्मणो विष्णुपुराणादावुक्तम् ।

न सन्ति यत्र सर्वेशे नामजात्यादिकल्पनाः ।
सत्तामात्रात्मके ज्ञेये ज्ञानात्मन्यात्मनः परे ।
नामरूपे न यस्यैको योऽस्तित्वेनोपलभ्यते ॥

इत्यादिनेति । आत्मनः परे जीवादतिरिक्त
इत्यर्थः ।

पञ्चसूत्र्यां समासेन पूर्वाचार्यैः प्रवर्त्तितः ।
वेदान्तनगरीमार्गो विज्ञानार्केण दर्शितः ॥

पञ्चसूत्र्यां संक्षेपतः प्रदर्शितः शास्त्रार्थ इतः परं प्रप-

(१) अयं पा० २ पु० ना० ।

(२) अयं पा० २ पु० ना० ।

उच्यते। ईक्षतेर्नाशब्दमितिसूत्रेण ब्रह्मणोऽशब्दस्य प्रधानादेः शास्त्रयोनित्वं वा निराकृतं *ब्रह्मणः परमपुरुषत्वं वा प्रसाधितं तदैक्षत बहुस्यामितीक्षणाश्रुतेः^(१) तत्रेदमाशङ्क्यते, ननु प्रत्यासन्नकार्यकारितामपेक्ष्य कूलं पिपत्तिप्रतीत्यादिप्रयोगवत्तदैक्षतेत्यादिप्रयोगो ऽप्यचेतनएव प्रधानादौ गौणो ऽस्तु तत्तेज ऐक्षत ता आप ऐक्षतेत्यादौ सह पठितवाक्ये गौणत्वस्यावश्यं वाच्यत्वादिति तामिमामाशङ्कामपाकरोति ।

गौणश्चन्नात्मशब्दात् ।

ईक्षणाशब्दो गौण इति चेन्न, आत्मशब्दात् “सदैव सौम्येदमग्र आसीत्तदैक्षत” इत्यादिना प्रकृते सदैचित्तरि जगत्कारणे तत्सत्यं स आत्मेति चेतनवाच्यात्मशब्दस्य प्रयोगात्प्रधानादेश्चाचेतनत्वादित्यर्थः । यच्चोक्तं गौणप्रायपाठ इति तदपि न । तत्तेज ऐक्षत इत्यादौवपि तेजआद्यभिमानिदेवतानामेवेक्षितत्वस्य अभिज्ञानिव्यपदेशित्वतिसूत्रेणैव व्यवस्थापयिष्यमाणत्वात् । मुख्यार्थसंभवे गौणत्वसग्न्याय्यत्वाच्चेति । नन्वात्मशब्दस्यापि नानार्थतया प्रकृते भवत्यूर्वी जलात्सिकेत्यादिवदविभागाधारवाचित्वमेवास्तु तत्राह ।

तन्निष्ठस्य मीक्षोपदेशात् ।

“आचार्यवान् पुरुषो वेद तस्य तावदेव चिरं

यावन्न विमोक्षये ऽथ संपत्स्य"इति वाक्यशेषे सदात्म-
निष्ठस्य मोक्षकथनाच्चेतनवाच्येवायमात्मशब्दः "त-
रति शोकमात्मविदि"त्यादिश्रुत्यन्तरे चेतनरूपात्म-
ज्ञानादेव संसारनिवृत्त्यवगमादित्यर्थः । यच्चोक्तमा-
त्मशब्दो नानार्थ इति । तदपि न । निरूपपदात्मशब्द-
स्याचेतने प्रयोगादर्शनाल्लाघवाच्च ज्ञेयज्ञ आत्मा पु-
रुष इतिकोषादिभ्यश्च चेतनमात्रशक्तत्वात्, अनेका-
र्थत्वस्यान्याय्यत्वात्, अविभागलक्षणगुणेनान्यत्वात्म-
शब्दस्य गौणत्वसंभवात्, अस्ति च श्रुत्यन्तरे ऽपि जग-
त्कारणे निरूपपद आत्मशब्दः "आत्मा वा ब्रह्ममग्र आ-
सीदेकमेवाद्वितीय " मिति तस्मात्तदेकवाक्यतया
ऽपि स आत्मा तत्त्वमसीतिवाक्ये चेतनवाच्येवात्म-
शब्दो न पुनरैतदात्म्यमिदं सर्वमित्यस्य समानार्थकः
तथा सति पौनरुक्त्यापत्तेः अस्मन्मते च ऐतदात्म्य-
मिदं सर्वमित्यनेन भवदुक्तात्मताया एव जगत्कारणे
लब्धत्वान्न पौनरुक्त्यम् । स आत्मेत्यस्य चेतनार्थत्वा-
दिति । ननु प्रधानोपासकस्यापि क्रममुक्तिः श्रूयत-
इति युक्तस्तन्निष्ठस्यमोक्षोपदेश इत्याशङ्क्यायासाह ।

हेयत्वावचनाच्च ।

साक्षान्मोक्षहेतुत्वं परित्यज्य परंपरया मोक्षहे-
तुत्वे तदा तात्पर्यं कल्पेत यदिसच्छब्दवाच्याया देव-
ताया हेयत्वं समुच्चोः कापि श्रुत्योच्येत नत्वेवं अतो
हेयत्वावचनात्साक्षान्मोक्षहेतुज्ञानविषयश्चिदात्मा मु-

१४२ ब्रह्मसूत्रभाष्ये विज्ञानाऽमृताख्ये [सू० ८।६।१०

ख्येचितैवात्र ग्राह्य इत्यर्थः । “तस्य तावेदवचिरं-
थावन्न विमोक्ष्य” इति ज्ञेयान्तरनिरसनमपि क्रम-
मुक्त्यभिपायेणोत्थनुचितं स्यादिति बोध्यम् । नन्वेवं-
मात्मशब्दादिहेतुत्रयेण प्रधानादावचेतने मा भवसु
ईक्षणशब्दो गौणः सर्गादौ त्वत्पद्यमाने जीवविशेषे
तु गौणः सगत् अदृष्टादिद्वारासन्नक्रियाकारित्वगु-
णयोगात्, आत्मशब्दादीनां त्रयाणां सूत्रत्रयोक्ताना-
मुपपत्तेश्चेत्याशङ्क्यापरसूत्रत्रयेणोक्षणशब्दस्य जीवे गौ-
णत्वं निराकरोति ।

स्वाप्ययात् ।

स्वाप्ययश्रवणादपि गौणो नेक्षणशब्दः जी-
वेष्वित्यर्थात्, एतदेव हि सत्कारणमीक्षितं प्रकृत्य
श्रूयते “यत्रैतत्पुरुषः सुपिति नाम सता सोम्य
तदा सम्पन्नो भवति स्वमपीतो भवति तस्मा-
देनं सुपित्तीत्याचक्षत” इति । तत्र पुरुषशब्दोक्तस्य
जीवस्य लयाधारभूतमेव सूत्रशब्दोक्तं वस्तु सदाख्यं
जगत्कारणमवगम्यते तच्च न जीवो भवितुमर्हति
लयस्य भेदतन्त्रत्वेन सुस्निग्धलयासंभवात् अतः स-
दीक्षणश्रुतिर्जीवे ऽपि न गौणीत्यर्थः । नन्वाकाशादी-
नां पराऽप्रतिष्ठताभावेण स्वप्रतिष्ठितत्वव्यवहारवदेव-
जीवानामपि परापत्नीनत्वेनैव^१ स्वाप्ययव्यवहारः श्रौ-
तो ऽस्तीति तत्राह ।

गतिसामान्यात् ।

मुख्य एवात्र स्वाप्ययो भवति कुतो गतिसामान्या-
त् “अथास्य प्रयतो वाङ् मनसि संपद्यते मनः प्राणे
प्राणस्तेजसि तजः परस्यां देवतायामि”त्युत्तरवाक्ये
सह पठितैर्मनआदिभिर्जीवानां गतेरप्ययस्य समान-
त्वौचित्यादित्यर्थः । मनआदीनां हि गतिः स्वभिन्ने-
ष्वेव प्राणादिषु उक्ता तत्सहपाठाच्च । अथास्य प्रयत
इति जीवस्य प्रयाणमपि स्वभिन्नवस्तुन्येवोचितं, तथा
चाकाशदृष्टान्तवदत्र न गौणः स्वाप्ययोऽपि तु मु-
ख्य एव मुख्यसहपाठादित्यर्थः किं च ।

श्रुतत्वाच्च ।

(*अत्रैव प्रकरणे वाक्यशेषे यथा मधु मधुकृतो नि-
स्तिष्ठन्ति नानात्मनां वृक्षाणां रसान्समवहारमेकतां
रसं गमयन्तीत्यादिदृष्टान्तैर्जीवानां मुख्यस्यैव स्वा-
प्ययस्य श्रुतत्वाच्चेत्यर्थः) तथा । श्रुत्यन्तरे मुख्यस्यैव
स्वाप्ययस्य श्रुतत्वादपि मुख्यएवात्रापि स्वाप्ययो
ग्राह्यः । श्रुत्यन्तरं च तद्यथा “ प्रियया स्त्रिया संप-
रिष्वक्तो न बाह्यं किं चन वेद नान्तरमेवमेवायं पु-
रुषः प्राज्ञेनात्मना संपरिष्वक्तो न बाह्यं किं चन
वेद नान्तर ” मिति अत्र हि स्वाभिन्ने प्राज्ञे जीव-
स्याप्ययः शब्दादेव श्रुयतइति । एतदेवाचार्यो
वदिष्यति सुप्रसक्तान्तयोर्भेदेनेति सूत्रइति अथैवं
स्वभिन्ने कथं स्वशब्द इति चेन्न, सर्वजीवानामात्म-

तथा ब्रह्मण एव मुख्यत्वशब्दार्थत्वादिति । ये तु स्वाप्ययादितिसूत्रवयेणापि यथा कथं चित्प्रधानकारणतानिराकरणमेव वर्णयन्ति तेषां जीवानिराकरणान्यूनता सूत्रकारस्यापरिहार्या । कथं वा शरीरादिष्विव प्रधाने ऽपि जीवस्य स्वत्वेन स्वाप्ययहेतुना प्रधाननिराकरणं संभवतीति न विद्मः । यदपि गतिसामान्यादितिसूत्रे सर्ववेदान्तानां चेतनकारणत्वे तात्पर्यस्य समानत्वादित्यर्थं व्याख्याय तेन हेतुना प्रधानकारणत्वं निरस्यतइति वर्णयन्ति तदप्यसारम् । चेतनकारणतावाक्यानां सर्वेषामेव परैरुपचारपरत्वाभ्युपगमेन तथाविधतात्पर्यस्यैवासिद्धेः । एतेन श्रुतत्वाच्चेत्यस्य सूत्रस्यापि साक्षाच्चेतनकारणत्वश्रवणान्न प्रधानं जगत्कारणमित्यर्थो ऽप्यपास्तः । सर्वविदित्यादिश्रुतिष्वपि देशकालादिविशेषव्यवस्थितसर्गहेतुत्वेन सर्वज्ञत्वाद्युपचारस्यैव परैरभ्युपेयत्वादीक्षणश्रुताविवेति न किं चिदेतत् । इदं पुनरिहावधेयम् । आचार्यैरभ्युपगमवादमाश्रित्यैव श्रुतितात्पर्यदार्ढ्यार्थं सूत्रषट्केन गौणत्वमीक्षणस्वाप्ययादीनां निराकृतं, वस्तुतस्तु मुख्यार्थे बाधकाभावेन गौणत्वमेवाप्रसक्तमिति बोध्यम् । यदि वापूर्वार्थकल्पनामात्रमभिया श्रुतिषु गौणौ वृत्तिराश्रीयेत तदा को ऽपि श्रौतोऽपूर्वः पदार्थो न सिद्धोत् सर्वत्रैव लक्षणादिना दृष्टमात्रार्थतासंभवादिति जितं प्रत्यक्षमात्रप्रमाणकैश्वार्वाकैरिति, तस्मादीक्षणस्वाप्ययादिश्रुतिभिरेव प्र-

धानजीवाद्यतिरिक्त ईक्षितेश्वरः सिद्धतीति मन्तव्य-
म् । प्रधानादिव्यावृत्तेरसिद्धौ श्रुत्यन्तरस्याप्रदर्शनात् ।
तस्माद्दौक्षत्यधिकरणेनैव प्रसाधितं ब्रह्मात्मैकरसै-
स्तत्तद्विशेषगुणमात्रैरेवावधारयिष्यत इत्यवधेयम् अ-
न्यथा चानन्दमयाकाशाद्यधिकरणपरंपरास्वभ्यासब्र-
ह्मलिङ्गादिहेतूनां वक्ष्यमाणानामसिद्ध्यापत्तेः । ब्रह्म-
ण एवाऽसिद्धत्वेन तदभ्यासतस्त्रिङ्गादीनामप्यसिद्धे-
रिति शास्त्रयोनित्वादितिसूत्रेणाशेषविशेषतो ब्रह्म शा-
स्त्रात्सिद्धतीत्युक्तं, तत्रैक्षत्यधिकरणे स्वरूपतो ब्रह्म-
धर्मी प्रसाधितः इदानीमुच्चावचास्तद्गता गुणवि-
शेषाः कल्पिता नामरूपकर्मादयः उपासनाद्यर्थं प्र-
तिपाद्या भवन्ति तदर्थं येषु येषु वाक्येषु तत्तद्गुणवद्ब्र-
ह्मपरेष्वापाततो ब्रह्मपरत्वं संदिह्यते, अन्यसाधारणा
धर्मनामादिभेदात्, तानि वेदान्तवाक्यानि परब्रह्म-
त्वेन मीमांस्यानि तत एव तत्तद्वाक्योक्तगुणानां ब्र-
ह्मणि प्रतिपादनसिद्धेरित्येतदर्थमेतत्पादसमाप्तिप-
र्यन्तः परो ग्रन्थ आरभ्यते ।

आनन्दमयो ऽभ्यासात् ।

तैत्तिरीयके “ब्रह्मविदाप्नोति परं” “तदेषाभ्युक्ता”
“सत्यं ज्ञानमनन्तं ब्रह्म” “यो वेद निहितं गुहायां पर-
मे व्योमन्सो ऽश्रुते सर्वाङ्कामान्सह ब्रह्मणा विपश्चिते”
त्यनेनादौ सत्यत्वादिगुहाप्रविष्टत्वात्तद्गुणैर्ब्रह्मोपा-
स्यत्वेन विधायास्यानन्तत्वगुहाप्रवेशौ प्रतिपादयितुं

ब्रह्मणः सकाशादाकाशादिक्रमेणान्नमयविराट्पुरु-
षपर्यन्तां सृष्टिमुक्त्वा पश्चादन्नमयमारभ्यान्तरतः क्र-
मेण सर्वान्तर आनन्दमय आम्नायते “तस्माद्वा एत-
स्याद्विज्ञानमयादन्यो ऽन्तर आत्मा आनन्दमय” इति
तत्र संदिह्यते, किमयमानन्दमयः प्रकृतं ब्रह्मैव, किं
वा हिरण्यगर्भो, ऽथ वा प्रधानादिरिति, तत्र प्रतिभा-
ति हिरण्यगर्भं एवायमानन्दमयः, अन्नमयादिवि-
कारात्मप्राये पाठाद्विकारार्थकमयट्शब्दश्च हिरण्यगर्भं
युक्तः सुखात्मकसत्त्वकार्यत्वात् । ननु ब्रह्मणि पुच्छत्वे-
नैव ब्रह्मणो निर्देशात्प्रकरणापेक्षया शब्दस्य बलव-
त्वाच्च । अथ वा प्रधानमेवास्तु तथा प्राचुर्यार्थकम-
यटः सुखदुःखमोहात्मकैः प्रधाने संभवात्, न तु ब्र-
ह्मणि आत्मनो निर्गुणचिन्मावहृपत्वात्, तथा चा-
नन्दादयः प्रधानस्येति वक्ष्यतीति । तत्रायं सिद्धान्तः
आनन्दमय आत्मा ब्रह्मैव, कुतः अभ्यासात् ब्रह्मण्य-
नन्दमयतायाः पुनःपुनर्वचनात्, “ते ये शतं प्रजाप-
तेरानन्दाः स एको ब्रह्मण आनन्दः” “यतो वाचो नि-
वर्त्तन्ते अप्राप्य मनसा सह आनन्दं ब्रह्मणो विद्वान्न
विभेति कुतश्चनेति” वाक्यशेषे “विज्ञानमानन्दं ब्रह्म ए-
तस्यैवानन्दस्यान्यानि भूतानि मात्रामुपजीवन्ती” त्या-
दिश्रुत्यन्तरेषु चेत्यर्थः । ननु प्रचुरानन्दत्वस्यैवायमभ्या-
सो नानन्दमयत्वस्येति चेन्न । अरण्यमयो ग्राम इत्या-
दाविवात् मयटः प्राचुर्यार्थताया एवोत्तरसूत्रेण वक्ष्य-
माणत्वात्, “नन्वेवं सहपाठादन्नमयादिरपि ब्रह्म स्यात्

आनन्दमयत्ववदन्मयत्वादेरप्यौपाधिकत्वसंभवादि-
ति चेत् । न । अन्नादिष्वेव ब्रह्मदृष्टेः कथनात् न पु-
नर्ब्रह्मण्यन्नादिप्राचुर्यस्येति वैषम्यात् । अथैवमानन्द-
मयस्य ब्रह्मत्वे कथं तदवयवे ब्रह्मशब्दप्रयोगो “ब्रह्म-
पुच्छं प्रतिष्ठे”ति । मैवम् । सोपाधिनिरुपाधिभेदेनाव-
यवविभागकल्पनात् । ननु भवन्मते ऽधिष्ठानरूपस्य ब्र-
ह्मणो ऽनानन्दत्वात्कथमानन्दमयावयवत्वमिति चेत्,
यथा अप्राणस्याप्याकाशस्य प्राणाधारत्वेन काल्प-
निकं प्राणमयपुच्छरूपप्रतिष्ठात्वं तथैवेति गृहाण ।
यथा चानन्दस्य नात्मस्वरूपत्वं न वाऽऽत्मधर्मत्वं त-
थोक्तं पञ्चसूच्यां, वक्ष्यते चा ‘नन्दादयः प्रधानस्य’ ‘पि-
यशिरस्त्वाद्यप्राप्तिरूपचयापचयौ हि भेदे’ इतिसूत्रयो-
रिति ग्रन्थबाहुल्यभिया नेह प्रस्तूयते, तस्माद्ब्रह्मणः स-
त्यसंकल्पत्वादिवत्पूर्णानन्दत्वमप्यौपाधिकमप्युपासा-
र्थमेवात्र भीमांसितं, न पुनश्चैतन्यवदात्मधर्माभिप्राये-
णेति मन्तव्यम् । एतेनानन्दमयवाक्यस्य ब्रह्मपरत्वा-
वधारणेन तद्वाक्यशेषीभूता अपरे ऽपि गुणा “एष ह्ये-
वानन्दयति भीषास्माद्वातः पवते भीषोदेति सूर्य ”
इत्यादिभिरुक्ताः ब्रह्मणि प्रतिपादिता भवन्तीत्याश-
यः । आधुनिकास्तु श्रुतावानन्दमयः कारणोपाधिर्जी-
वो वा भवतु, न तु ब्रह्म, ब्रह्मणः पुच्छत्वेनैव निर्देशात्
आनन्दमयस्य विकारप्राये पाठाच्च । सूत्राणित्वेवं
योजनीयानि आनन्दमयवाक्ये ब्रह्मपुच्छं प्रतिष्ठेत्यत्र
मुख्यमेव ब्रह्म ग्राह्यं, न तु गौणं हिरण्यगर्भादि । कु-

तः अभ्यासात्, असन्नेव स भवत्यसद्ब्रह्मेति वेदवेदिति
निगमनश्लोके ब्रह्मणः केवलस्य पुनरुच्यमानत्वात्,
निरुपपदब्रह्मशब्दस्य परब्रह्मवाचकत्वात् आगामि-
सूत्रेषु च विकारादिशब्दानवयवादिलक्षणाया व्या-
ख्याय यथा कथं चिदर्थः कर्तव्य इत्याहुः । तच्चित्तम् ।
सूत्रे यथाश्रुतार्थत्यागानौचित्यात् (*लिङ्गपुराणादि-
विरोधाच्च, यथा लैङ्गे शिषवाक्यम् ।

अन्नमयो ऽसौ भूतात्मा सो ऽन्नप्रचुरको यतः ।

प्राणमयश्च प्राणात्मा संकल्पात्मा मनोमयः ॥

विज्ञानात्मा जीव एव विज्ञानमय उच्यते ।

य आनन्दमयो ह्यात्मा दयात्मा परमेश्वरः ॥

सो ऽहमेव जगत्सर्वमहं सर्वत्र संस्थितः ।

इति^१) । ननु विकारवाची मयडन्ताऽनन्दमयशब्द
औपाधिकनित्यानन्दं परं ब्रह्म न वक्तुमर्हति, ब्रह्म-
णो ऽकार्यत्वात्, किं तु तत्कार्यभूतं हिरण्यगर्भादिक-
मेवेत्याशङ्क्यापाकरोति ।

विकारशब्दान्नेति चेन्न प्राचुर्यात् ।

अन्तरसमयसाहचर्येणानन्दविकारवाचकान्मयशब्द-
शब्दान्नानन्दमयः परब्रह्मेति चेन्न, प्राचुर्यात्, “स एको
ब्रह्मण आनन्द” इत्यादिवाक्यशेषे प्राचुर्यश्रवणान्न

विकारार्थतेति शेषः । यच्चोक्तं सहपठितस्यान्नरसम-
यस्य विकारत्वम् । अन्नात्पुरुषइति श्रवणादिति तन्न,
अन्नात्पुरुष इतिवचने तर्ह्यन्नविकारत्वमेवायाति, न
त्वन्नरसविकारत्वम्, अन्नरसमय एव च पुरुष आ-
द्यपर्यायप्रोक्तो ऽन्नमय इति, अतो नास्ति विकारप्रा-
यपाठः, प्रत्युत प्राणमयमनोमयादिप्राचुर्यप्रायपा-
ठादन्नरसमयस्यापि तत्प्राचुर्यार्थकतैव निर्णीयते ।
प्राणमयान्तर्गताकाशस्यापि प्राणप्राचुर्यस्यैवानुभव-
सिद्धत्वात्प्राणविकारत्वानुपपत्तेश्च, आनन्दमयस्य च
प्राचुर्यार्थकत्वं श्रुतेरेवादगम्यते । मनुष्यमारभ्येत्तरो-
त्तरस्मिंस्थाने शतगुणानन्दसुक्ता ब्रह्मानन्दस्य नि-
रतिशयत्वप्रतिपादनादिति । इतश्च न विकारार्थे
मयत् ।

तद्धेतुव्यपदेशाच्च ।

आनन्दहेतुत्वं ह्यानन्दमयस्य व्यपदिशतीति वा-
क्यशेषः “एष ह्येवानन्दं याती”ति आनन्दयतीत्यर्थः
स च व्यपदेश एवकारघटितो न विकारत्वे सत्युप-
पद्यते । आनन्दमयानन्दयितुरन्यस्यापि प्रसक्तेः । यद्वा
आनन्दहेतोर्ब्रह्मणो ऽप्यानन्दमयमध्ये (*पुच्छरूपेण
व्यपदेशान्न विकारार्थतेत्यर्थः । तथा प्राणहेतोराका-
शस्य प्राणमयमध्ये पाठात्प्राणमयस्यापि न विकारा-
र्थतेति प्राचुर्यार्थकतैव सर्वत्र याच्या, मनोमयविज्ञा-

१५० ब्रह्मसूत्रभाष्ये विज्ञानामृताख्ये [सू० १४।१५

नमथयोः परिपठितेषु च श्रद्धा यजुरादिषु तद्विकार-
ेषु मनोबुद्धिप्राचुर्यं मनोबुद्ध्योस्तेषु मुख्यकारणत्वा-
द्बोध्यम् । यथा मनःप्रचुरं सुखं, यथा वा तेजः प्रचुरं
रूपमिति । न केवलमभ्यासादेवानन्दमयो ब्रह्म अ-
पि त्वितो ऽपीत्याह ।

मान्त्रवर्णिकमेव च गीयते ।

चोहेतौ “सत्यं ज्ञानमनन्तं ब्रह्मे” त्यादौ मन्त्रात्मके वर्णे
यत्प्रकृतं ब्रह्म तन्मान्त्रवर्णिकं तदेव च गुहाप्रविष्टत्वेन
प्रतिपादयन्त्या ब्राह्मणश्रुत्या आनन्दमयरूपेण गीयते
स्तूयते नत्वितरः मन्त्रब्राह्मणयोर्भिन्नार्थत्वे वाक्यभेदप्रस-
ङ्गात्, एकस्य प्रकारणेऽन्यस्याप्रकृतस्य स्तव्यत्वानौचित्या-
च्चैर्धः । अन्नमयादीनां चतुर्णां चानन्दमयशेषत्वेनैवो-
पयोगः संभवति आनन्दमयस्त्वनन्यशेष इति तस्याब्र-
ह्मत्वे वाक्यभेदो ऽपरिहार्य एव । न चानन्दमयस्य ब्रह्म-
त्वे “तस्यैष एव शरीर आत्मा यः पूर्वस्येति” श्रुतिर्नोप-
पद्येत शरीरस्य जीवस्यानन्दमयात्मत्वानुपपत्तेरिति
वाच्यं, तदर्थज्ञानात्, तस्यां हि श्रुतौ तस्येत्यंशविचा-
रणमेव पूर्वस्येत्यनेन कृतम् । पूर्वपूर्वस्योत्तरोत्तर आत्मे-
ति प्रतिपादयितुम्, तथा च पूर्वस्य विज्ञानमयस्य य आ-
त्मा स एष एवेति श्रुत्यर्थः । तत्र च शरीरशब्द आ-
धाररूपेणैव तत्प्रविष्टत्वेनाप्यात्मा भवतीति बोधयितुं
प्रयुक्तः, न तु शरीरो ऽत्र प्रकारणे जीवः ब्रह्मप्रकर-
णाज्जीवानां चानन्दमयं विहायापरकोषचतुष्टये

ध्वेवान्तर्भावात्, “स स वा एष पुरुषो ऽन्नरसमय इत्यादिना कोषिष्वेव पुरुषत्ववचनादेतमन्नमयमात्मानमुपसंक्रामतीत्यादावात्मत्ववचनाच्च, (*आत्मशब्दस्यावगौणत्वे तु विज्ञानकोशमान्नं जीवस्तु उक्तलिङ्गपुराणादि^१)तिबोध्यम् । इदानीं जीवविशेषस्यानन्दमयश्रुत्यर्थत्वे बाधकमाह ।

नेतरो ऽनुपपत्तेः ।

इतरो हिरण्यगर्भादिहूपो जीव आनन्दमयो न भवति, कुतः, अनुपपत्तेः, “सो ऽकामयत बहुस्यां पूजायेयेति स तपो ऽतप्यत स तपस्तप्त्वा इदं सर्वमसृजत यदिदं किं च तत्सृष्ट्वा तदेवानुप्राविशत् तदनुप्रविश्य सच्च त्यच्चाभवदि”त्यादीनां तदात्मानं स्वयमकुरुतेत्यन्तानां ब्रह्मलिङ्गानां जीवे ऽनुपपत्तेरित्यर्थः । जीवानां हि संकल्पपूर्वकासंकुचितसर्वसृष्टत्वं न सम्भवति । स्वसृष्टौ स्वसंकल्पासम्भवात्, सृष्टेः पूर्वं कारणाद्यभावात्, अत एव स्वकृतेः स्वोत्पत्तिरपि न संभवति । ननु स तपस्तप्त्वेति श्रवणाददृष्टद्वारा प्राग्भवीयसंकल्पकृतिभ्यां सर्वोत्पादकत्वं जीवविशेषस्य संभवतीति चेन्न, तथापि स्वपूर्वापरान् सर्गान्तरान्प्रति स्वस्याकारणत्वेन सर्वसृष्टत्वे संकोचतादवस्थ्यात्संदेहस्थले वैशेषिकोक्ततर्कानुगृहीतमेको देवः सर्वभूतेषु

१५२ ब्रह्मसूत्रभाष्ये विज्ञानाऽऽमृतारथे [सू० १५।१६

गूढ इत्येकनित्येश्वरबोधकश्रुत्यन्तरमनुसृत्यैव पृथक्त-
श्रुत्यर्थावधारणौचित्याच्च, साक्षात्कर्तृपरत्वसंभवे पर-
म्परयाकर्तृपरताया अन्याय्यत्वाच्चेति । या च तपः
श्रुतिः सा सृष्टिध्यानपरा “यः सर्वज्ञः सर्वविद्यस्य ज्ञान
मयं तप” इति श्रुत्यन्तरात्, तवापि मानसं कर्मैवो-
क्तमिति चेन्न, तस्य निर्णयितब्रह्मपृकरणस्थत्वात् ब्रह्म-
णश्च क्लेशकर्मविपाकाशयैरपरामृष्टतया पतञ्जल्यादि-
भिरुक्ततया तन्मूलभूतश्रुत्या सदा कर्माभावावगमात्
“अन्यत्र धर्मादन्यत्राधर्मादन्यत्रास्मात्कृताकृतात् । अ-
न्यत्र भूताच्च भव्याच्च यत्तत्पश्यसि तद्वदे” त्यादिपर-
मेश्वरपृकरणस्थपृत्यक्षश्रुत्या ‘धर्माधर्मविमुक्तं यद्वि-
मुक्तं पुण्यपापयोरि’त्यादिस्मृत्या च स्फुटमीश्वरस्य
सदा कर्मप्रतिषेधाच्च । वस्तुतस्तु ब्रह्मपृकरणे तपः
श्रुतिस्तेजः परा, तेजः सृष्टैव छान्दोग्ये जगत्सर्जनात्,
यस्य ज्ञानमयं तप इत्यत्र तपःशब्देन तेजस एवो-
क्तत्वाच्च । तपसा चीयते ब्रह्म ततो ऽन्नमभिजायत
इति तत्पूर्ववाक्यस्य लोकानुसारित्वौचित्यात्, तेज-
सश्च ज्ञानमयत्वमीश्वरध्यानजत्वादिति ।

भेदव्यपदेशाच्च ।

इतश्च न जीव आनन्दमयः कुतो भेदव्यपदेशात्
एतस्माद्विज्ञानमयादन्योऽन्तर आत्मा आनन्दमय
इत्यनेनेत्यर्थः अयं भावः अन्नमयप्राणमयमनोम-
यविज्ञानमयाश्चत्वारः पुरुषाः स्थूलशरीरप्राणम-

नोबुद्ध्युपाधिका जीवभेदा एव, तत्र स्थूलशरी-
रिणो मनुष्यादयः तेषां स्थूलशरीरं विना भो-
गाद्यभावात्, प्राणादिशरीरिणश्च त्रिविधा देवा
उत्तरोत्तरं श्रेष्ठाः सूक्ष्मशरीरैरेव पूर्वनिरपेक्षैस्तेषां-
भोक्तृत्वात्, श्रुतौ च विज्ञानमयादूर्ध्वं कापि जीवाव-
स्था नास्ति बुद्धिं विना जीवव्यवहाराभावात्, तथा
च श्रुतिः “कतम आत्मेति यो ऽयं विज्ञानमयः प्राणेषु
हृद्यन्तर्ज्योतिः पुरुष” इति या चान्या जीवावस्था
विलयरूपा सा श्रुतिषु नदीसमुद्रवदविभागत ईश्व-
राङ्गिदेन नोच्यते ‘परे ऽव्यये सर्वएकीभवन्ती’त्येव श्रव-
णात्, एवं च सति विज्ञानमयाहुद्भवच्छिन्नजीवाङ्गे-
देनोच्यमान आनन्दमयो न जीवो भवितुमर्हति वि-
ज्ञानमयावस्थाया उपरि जीवानां ब्रह्मण्येकीभावस्यैव
श्रुतिषु कथनात्, तस्माद्विज्ञानमयावस्थजीवस्याऽन्त-
स्थो ऽन्तर्याम्येवानन्दमय इति गम्यते, तद्भेदेन तदन्तर-
त्ववचनादिति, एवमेव समानार्थके श्रुत्यन्तरेऽपि भे-
दव्यपदेशो ऽस्ति “य आत्मनि तिष्ठन्नात्मनोऽन्तर एष त
आत्मा अन्तर्याम्यमृत” इति । केचित्तु “रसो वै सः रसं
ह्येवायं लब्ध्वा आनन्दीभवती”ति वाक्यशेषे रसशब्द-
वाच्यादानन्दमयाल्लभ्यव्याल्लभ्युर्जीवस्य भेदे ऽव्यपदेशा-
दिति सूत्रार्थमाहुः, तन्न । अत्र वाक्ये भेदवाचकशब्दा-
भावात् । आर्थिको भेद इति चेन्न, ‘आत्मलाभः परो
नान्य आत्मा देहादिवर्जित’ इत्यादिस्मृतावभेदे ऽपि
लब्धलभ्यव्यवहारदर्शनादिति । ननु सूत्रकारेण

१५४ ब्रह्मसूत्रभाष्ये विज्ञानाऽऽमृतारख्ये [सू० १७।१८

जीवब्रह्मणोर्भेदः कथमुच्यते “ तत्त्वमसि स एव जीवः
सुखदुःखभोक्तेत्याद्यभेदप्रतिपादकवाक्यशतव्याकोपा-
दिति चेत् । न । भेदप्रतिपादकसूत्रजातबलेनैवास्मा-
भिस्तत्त्वमस्यादीनां ब्रह्मात्मतामात्रे तात्पर्यस्य विस्त-
रेण पञ्चसूत्र्यां, व्यवस्थापितत्वात्, अखण्ड तात्पर्य
स्यच प्रयोजनादिभिः पराकृतत्वात्स एव जीव इत्या-
दिवाक्यानां च जडसाधारण्येनाविभागलक्षणाभेदपर-
त्वस्य तत्रैव व्याख्यातत्वात्, अखण्ड तात्त्विकाभेदस्य मो-
क्षहेतुविवेकाख्यभेदबोधकनेतिनेत्यस्यूलादिश्रुतिशत
विरोधेन ‘विष्णोः स्वरूपात्परतो हि ते ऽन्ये रूपे प्रधानं
पुरुषश्च विप्रे’त्यादिश्रुतिशतविरोधेन चापास्तत्वात् ।
अत एव भेदनिन्दावाक्यानामपि विभागलक्षणाभेदपर-
त्वस्योक्तत्वात्, ग्रन्थ बाहुल्यभिया तु नात्र विपुली क्रि-
यते पुनश्च यथास्थानमेतद्विस्तारयिष्यामः । यत्तु अण्ड-
तात्वादीनामौपाधिकभेदपरत्वेन भेदसूत्राणां व्याख्या-
नं तत्तदा कथं चित्संभाव्येत यदि ‘उभयव्यपदेशात्त्व-
हिकुण्डलवत्’ ‘प्रकाशाश्रयवद्वा तेजस्त्वादि’ त्यादिसू-
त्रैरभेदवाक्यानां भेदाभेदपरत्वः^(१) माचार्योनाचक्षी-
तेति । ननु सा भवतु जीव आनन्दमयः प्रधानादिकं
तु स्यादित्याशङ्क्याह ॥

कामाच्च नानुमानापेक्षा ।

श्रुतिषु संचेपेणोक्तम् । विशेषतो विस्तरतस्था-

(१) अंशाख्यभेदपरत्वमिति २ पु० पा० ।

नुमीयते स्मर्यतइत्यनुमानं प्रधानादिकं तदप्या-
नन्दमयवाञ्छेनापेक्षणीयं, “कुतः कामात्सो ऽकामय-
ते”ति कामनाश्रवणादित्यर्थः । ननु “कामः संकल्पो
विचिकित्से”त्यादिश्रुत्या कामस्य प्राकृतत्वप्रतिपादना
त्, कामश्रुतिः प्रकृतेरानन्दमयत्वसाधिकैवेति चे
न्न, तात्पर्यापरिज्ञानात्, नहि प्रकृतिस्वातन्त्र्यवादी
सकलां सृष्टिं संकल्पपूर्विकां वदति बौद्धसृष्टेरेव सांक-
ल्पिकत्वाभ्युपगमात्, न त्वबुद्धिपूर्वकस्य महदादिरूप-
प्राकृतसर्गस्य अत्र तु महत्तत्त्वस्य विज्ञानाख्यस्यापि
सृष्टिं, संकल्पपूर्विकां श्रुतिर्वदति “सो ऽकामयते”त्या-
दिना “विज्ञानं चाविज्ञानं चे”त्यन्तेन, अतः कामपूर्वक-
विज्ञानादिस्रष्टृत्वेन केवलं प्रधानं नानन्दमयः प्रधाने
नित्यसंकल्पाङ्गीकारे तु सिद्ध एव नित्यः सर्वज्ञ ईश्व-
रः, संकल्पज्ञाननियतत्वात्, तथा च प्रधानाख्यो-
पाधिमानसुख्यश्चेतनविशेष एवानन्दमय उचितः न
तु तदुपसर्जनीभूतं प्रधानं, किं च सर्वजनीनानु-
भवानुसारेण ब्रह्मध्यानायोपदिशति श्रुतिः लो-
के च स्फटिकलौहित्यवदौपाधिको ऽपि कामा-
दिज्ञानसामानाधिकरण्येनैव व्यवह्रियते । विद्य-
या अहं जानामीतिवदहमिच्छाम्यहं सुखीत्यादिव्यव-
हारस्यात्मन्येव सर्वैरभ्युपगमात्, न तु प्रधानादौ ।
विचारादेव तु प्रधानादावित्युच्यते तस्मादानन्दका-
मादेः प्राकृतत्वे ऽपि सो ऽकामयतेतिलोकानुसारि-
वाक्यस्य केवले प्रधाने ऽचेतनत्वादसंभव इति साधू-

१५६ ब्रह्ममूत्रभाष्ये विज्ञानामृताख्ये [सू० १६

क्तम्, अपि च यथा योधिषु वर्तमानौ जयपराजयौ
राजन्यपचर्यते तत्फलभोक्तृतया स्वामित्वात्, तथो-
पाधिस्थाः सर्वे व्यापारास्तदध्यक्षचेतनेषूपचर्यन्ते स्वा-
मित्वात्, न तु विद्वद्भिरप्यन्यत्र व्यपदिश्यन्ते, अ-
नादिवाग्व्यवहारानुसारात्, अतः कामस्योपाधिध-
र्मत्वे ऽपि सो ऽकाममतेतिश्रुतिरचेतने ऽनुपपन्नैवेति ।
इतश्च जीवो वा प्रधानादिर्वा नानन्दमय इत्याह ।

अस्मिन्नस्य च तद्योगं शास्ति ।

किं च अस्मिन्प्रकरणे अस्य इतरशब्दोक्त-
जीवस्य तद्योगं तत्रानन्दमये योगमविभागं वेद्य-
तया श्रुतिः शास्ति उपदिशति “यदा ह्येवैष
एतस्मिन्नदृश्ये अनात्म्ये अनिरुक्ते अनिलयने ऽभयं
प्रतिष्ठां विन्दते ऽथ सो ऽभयं गतो भवति यदा
ह्येवैष एतस्मिन्नुदरमन्तरं कुरुते अथ तस्य भयं
भवति” तत्त्वेवं भयं विदुषो ऽमन्वानस्येति अस्या-
थमर्थः यदा एव जीवएतस्मिन्नानन्दमये ब्रह्मणि अ-
दृश्ये चक्षुराद्यगोचरे ऽनात्म्ये आत्मान्तरशून्ये पर-
मात्मनो जीववदात्मान्तराभावात् अनिरुक्ते विशिष्य
शब्दागोचरे ऽनिलयने जीववल्लयशून्ये सदा प्रबुद्धे भयं
यथा स्यात्तथा प्रतिष्ठामविभागं समुद्रे नद्या इव विन्द-
ते लभते, लाभश्चात्मानुभवरूप उत्तरवाक्यात्, अथ त-
दनुभवानन्तरमेव स विद्वान्संसारभयादुत्तीर्णो भवति
यदा तु एतस्मिन्नुत्तरं अल्पमपि अन्तरं विभागं

कुरुते अहं ततः पृथक् स्वतन्त्रइति मन्यते, अथ तस्य संसारभयं भवति यतस्तदेव ब्रह्मामन्वानस्याचिन्त-
कस्य भयं भयहेतुर्विदुषो विद्वदृष्येति । न च जीवे स्व-
स्यविभागः संभवति तस्य भेदतन्त्रत्वात्, नापि प्र-
धाने ऽन्यत्र वा ऽचेतने अविभागवेदनाज्जीवस्याभय-
मात्यन्तिकं संभवति, अतो न तयोरानन्दमयत्वमिति ।
यथानन्दमयवाक्यस्य ब्रह्मपरत्वावधारणेन परमान-
न्दत्वादयो ऽभ्यर्हितगुणा ब्रह्मणि मौमांसिता, एवं
गुणान्तरावधारणाच्च, श्रुत्यन्तरे ऽपि ब्रह्मपरत्वमवधा-
रयति

अन्तस्तद्वर्मापदेशात् ।

काण्वप्रष्टाध्याये “श्रूयते स वा एव महानज-
आत्मा यो ऽयं विज्ञानमयः प्राणेषु य एषो ऽन्तर्हृदय
आकाशस्तस्मिन् सर्वस्य वशी सर्वस्येशानः सर्वस्याधि-
पतिः स न साधुना कर्मणा भूयान्नो एवासाधुना कनी-
यानित्यादि” । तत्र संशयः, किमयं सिद्धजीवो हिरण्य-
गर्भादिरथ वा परमेश्वर इति, विज्ञानमयशब्दस्य यो-
गरूढिभ्यामात्मसामान्यवाचित्वात् । तत्र प्राप्तं, जीव
एव, जाग्रत्स्वप्नसुषुप्त्यवस्थाभिर्जीवस्य पूर्वं प्रक्रान्तत्वा-
त्, “किं ज्योतिरेवायं पुरुष इत्यादित्यज्योतिरि”त्यादि-
प्रश्नप्रतिवचनपरम्पराभिः तथा मध्ये ऽपि “स वा अयमा-
त्मा ब्रह्म विज्ञानमयो मनोमयश्चक्षुर्मय” इत्यादिना, य-
थाकारी यथाचारौ तथा भवति साधुकारी साधुर्भव-

ति पापकारी पापी भवतीत्यन्तेन जीव एवाभ्यस्यते जीवे चात्र ब्रह्मशब्दो, हिरण्यगर्भभावेन बोध्यः प्राजापत्यं ब्राह्मं वा रूपं तनुत इत्यव्यवधानतः प्रागुक्तत्वात्, शयनमपि च जीवे सुखेनोपपद्यतइति एवं प्राप्ते आह। अन्तरत्र ब्रह्मैव भवितुमर्हति कुतः तद्वर्मापदेशात्सर्ववशित्वशुभाशुभकर्मफलाभागित्वसर्वाधिपतित्वादीनां परमेश्वरधर्माणामत्रोपदेशात्, जीवानां सिद्धानामप्यसिद्धदशायां प्रतिहतेच्छतया पूर्वमुक्तान् प्रत्याधिपत्याद्यभावात्सत्कर्मणैव भूमपदप्राप्तिश्चेति । न च प्रकरणाद्यनुरोधात् सर्ववशित्वादिषु सर्वशब्दस्य संकोचः कर्त्तव्य इति वाच्यम् । ब्रह्मणो ऽपि सन्निहितवान्तरप्रकरणात्, “अथ मर्त्योऽमृतो भवत्यत्र ब्रह्म समञ्जुत” इत्यादिना हि । अथायमशरीरो ऽमृतः प्राणो ब्रह्मैवेति मध्येन । एकधैवानुद्दृष्टव्यमेतदप्रमेयं घ्रुवम् । तमेव धीरो विज्ञाय प्रज्ञां कुर्वीत ब्राह्मण इत्यन्तेनान्तरवाक्ये नोपस्थिते ब्रह्मणि किं तदित्याकाङ्क्षया यथोक्तवाक्यं प्रवर्ततइति । शयनं चोपचरितं ब्रह्मण्यपि सुप्रसिद्धं सर्वभूतगुहाशयइत्यादिवाक्येषु । वस्तुतस्तु अस्मिन्नपि संवादे परब्रह्मैव महाप्रकरणज्ञेयं तत्रैवोपसंहारात्फलप्रदर्शनपूर्वकं ज्ञेयत्वेन विधानाच्च । जीवद्वारा च ब्रह्मणः प्रतिपादनाय जीवस्यादौ विस्तारितत्वात्, प्रकरणित्वं भ्रमादेवावगम्यते, अत एव समस्तावस्थासहिते जीवे प्रतिपादिते ऽपि पुनर्जनकेन पृष्ट अत ऊर्ध्वं विमोक्षायैव ब्रूहीति ततो याज्ञवल्क्ये-

न प्रतिपादिते परब्रह्मणि जनको ऽन्यत्र पप्रच्छेति, या-
 च्छत्रक्यमैत्रेयीसंवादे च जीवब्रह्मसाधारणात्मसामा-
 न्यस्यैव प्रकरणित्वं न तु केवलब्रह्मणः जडविवेकमा-
 त्स्य ज्ञेयत्वेनोक्तत्वादतो न जीववाक्योच्छेद इति बो-
 ध्यम् । एतद्वाक्यस्य ब्रह्मपरत्वावधारणेन “स एष नेति
 नेत्यात्मा अगृह्यो हि गृह्यत” इत्यादिनोक्ता विवे-
 कासङ्गत्वादयो गुणाः ब्रह्मणि प्रतिपादितास्तच्चज्ञा-
 नोपयोगिन इति द्रष्टव्यम् । न केवलं धर्मव्यपदेशादे-
 वात्वान्तस्थो विज्ञानमयो जीवादन्त्यः परमेश्वरः ।
 अपि तु ।

भेदव्यपदेशाच्चान्यः ।

भेदव्यपदेशादपि जीवादन्त्यो ऽत्वान्तस्थ इत्य-
 र्थः भेदव्यपदेशश्च यथा वाक्यशेषे येषां नो ऽय-
 मात्मा आत्मन्येवात्मानं पश्यतीति आधाराधेयभा-
 वस्य भेदतन्त्रत्वात् । न चास्मच्छब्द आत्मशब्दश्चात्मसं-
 घातमात्रपर इति वाच्यम् । सुख्यार्थपरित्यागेन संघा-
 तलक्षणार्था प्रमाणाभावात् । “आत्मनि तिष्ठन्नात्मा-
 नमन्तरोपमयत्येष त आत्मा अन्तर्याम्यमृत” इति-
 श्रुत्यैकवाक्यत्वाच्च । न च तत्राप्युपाधिमात्रलक्ष-
 णा संभवति यः प्राणेषु तिष्ठन् यो मनसि तिष्ठन्
 यः श्चक्षुषि तिष्ठन्नित्यादिपृथग्बचनानर्थक्यप्रसङ्गात् । यः
 सर्वेषु भूतेषु तिष्ठन्नितिवाक्यात्तु सुतरां सर्वभूताख्य-
 जीवात्मस्यत्वं लब्धमेव, तथा “पश्यत्स्वहैव निहितं
 गुहाया”मिति श्रुत्या च तदेकवाक्यतयाप्यात्मशब्दो

नात्र संकोच्यः, तथा प्रकृतिं पुरुषं चैव प्रविश्यात्मेच्छया
हरिरित्यादिस्मृतिशतानुमिततन्मूलश्रुत्येकवाक्यत-
यापि नात्र संकोचो युक्तः । न च तथापि पूर्वपूर्वसर्ग-
सिद्धजीवेष्वेवान्तर्यामितां प्राप्तेषु तदितरजीवानामा-
त्मनिष्ठतयोपास्यत्वेन भेदव्यपदेशोपपत्तिरिति वाच्य-
म् । सिद्धानां प्रतिसर्गमनेकत्वेनैको देवः सर्वभूतेषु
गूढः सर्वव्यापी सर्वभूतान्तरात्मेत्यादिश्रुत्येकवाक्यतया
सर्वभूतस्थस्यैकस्यैवात्मनो ऽत्रात्मनिष्ठत्वेन सर्वजीवैः
सर्वसर्गेषूपपास्यत्वनिर्णयात्कदाचित्प्रकरणवशादेव कु-
त्वचिद्वाक्ये फलविशेषार्थं हिरण्यगर्भादिरूपसिद्धाना-
मुपास्यत्वसंभवादिति । आधुनिकास्त्वस्मिन्नधिकरणे
छान्दोग्यप्रथमप्रपाठकस्य “य एषो ऽन्तरादित्ये हिर-
ण्यमयः पुरुषो दृश्यते हिरण्यरश्मश्रु” रित्यादिवाक्यमप्यु-
दाहरन्ति, स एष सर्वेश्वरः पाप्मभ्य उदित इतिवाक्य-
शेषे च ब्रह्मधर्मीपदेशाद्ब्रह्मपरत्वमस्य वर्णयन्ति ।
तन्न । पाप्मभ्य उदयस्य पापविनाशरूपतया ब्रह्म-
धर्मत्वाभावात्, धर्मान्तरस्य चानुक्तत्वात्, प्रत्युत ते-
नैव लिङ्गेन चन्द्रनक्षत्रादिदेवताप्रकरणपठितया च
देवताविशेषत्वावधारणाच्च । न चादित्यास्यान्तरिति
भेदनिर्देशानुपपत्तिरिति वाच्यम् । आदित्यस्यान्तरपि
आदित्यभिन्नस्य हिरण्यगर्भादेः स्मरणात् ।

ब्रह्मादीनां परं धाम त्रयाणामपि संस्मृतम् ।
वेदमूर्तिधरः पूषा पूजनीयः प्रयत्नतः^(१) ॥

इतिमाख्यादिषु त्रयाणामपि मध्ये हिरण्यशब्दो
हिरण्यगर्भएवात्रोपासत्वेन गम्यते । किं च ।

ध्येयः सदा सवितृमण्डलमध्यवर्ती ।

नारायणः सरसिजासनसंनिविष्टः ।

केयूरवाक्कनककुण्डलवान् किरीटी ।

हारी हिरण्यवपुर्धृतशङ्खचक्रः ॥

इतिरूपयोः श्रुतिस्मृत्योर्नारायणाख्यहिरण्यस्य
सूर्यमण्डले उपासनासिद्धेस्तदेकवाक्यतया हिरण्यशम-
श्रुत्वादिश्रुतेरपि नारायणपरत्वमेव न परमेश्वरपरत्वं
अपि च यस्मिन्वाक्ये रूपं संस्थानादिकं श्रूयते तत्र
तद्रूपिदेवतापरिग्रह एवौत्सर्गिकः असाधारण्यात्, ब्र-
ह्मणश्च स्वतो नीरूपताया 'अरूपवदेव हि तत्प्रधान-
त्वादिति' सूत्रेण वक्ष्यमाणत्वात्, क्वचित्तु प्रकरणा-
दिबलाद्देवादीन् विहाय देवादिरूपैरेवारूपो ऽपीश्वर
उपास्य द्रष्टव्यते, न चात्र तथा बलवत् प्रकरणादिक-
मस्ति अन्यथा च देवतोपासनमात्रोच्छेदापत्तेः, सर्वत्रैव
ब्रह्मोपासासंभवात् लीलाविग्रहो ऽपि च विष्णवादि-
देवतानामेव स्वस्वाधिकारसंपादनार्थं न त्वीश्वरस्य
“अप्राणो ह्यमनाः शुभ्रो अक्षरात्परतः परः न तस्य
कार्यं करणं च विद्यत” इत्यादिश्रुतेः संकोचे प्रमाणा-
भावात् । विष्णवादयस्तद्देवताराश्रावेशावतारा एव
परमेश्वरस्येत्युक्तमीक्षतेर्नाशब्दमित्यत्र तदुक्तं विष्णुपु-
राणे ।

५ देवो ऽन्यशरीराणि समाविश्य जगत्स्थितिम् ।
करोति सर्वभूतानां नाशं चान्ते जगत्पतिः ॥

इतिदिक् । उक्तवाक्यनिर्णयेन सर्ववशित्वाद्यो-
गा मौमांसिताः इदानीमाकाशादिविभूतिरूपि-
ह्यपराणि वाक्यानि तत्तद्वाक्योक्तगुणनिर्णयाय मौ-
ंस्यन्ते पादसमाप्तिं यावत् ।

आकाशस्तस्त्रिज्ञात् ।

कारणचतुर्थाध्याये पठ्यते सुषुप्तं जीवं प्रकृत्य
एतत्सुप्तो ऽभुदा एष विज्ञानमयः पुरुषः क्वैष तदा
त्कुत एतदागादित्यस्य ” प्रत्युत्तरे तदेषां प्राणानां
ज्ञानेन विज्ञानमादाय य एषो ऽन्तर्हृदय आका-
स्तस्त्रिज्ञेत” इत्यादि । तत्राकाशः किं भूताकाशः,
किं वा तद्देवता, किं वा परं ब्रह्मेति, संशयः, उपक्र-
पसंहारयोर्ब्रह्मवाचकब्रह्मात्मादिशब्दवन्मुख्यवाक्ये
नाकाशादिवाचकस्याकाशशब्दस्य श्रवणात्, अन्य-
त्वस्य गौणत्वे नियामकाभावात्, त्रयाणामेव च
पाधारत्वाविशेषाच्च । तत्रायं निर्णयः, आकाशः प्र-
तिः परं ब्रह्म, कुतस्तस्त्रिज्ञात्, त्रिज्ञानि च स यथोक्त-
मे स्तन्तुनोच्चरेद् यथा ऽग्नेः जुष्टा विस्फुलिङ्गा व्युच्च-
न एकमेवास्मादात्मनः सर्वे प्राणाः सर्वे लोकाः सर्वे
ः सर्वाणि भूतानि व्युच्चरन्ति तस्योपनिषत्सत्यस्य
प्रमिति उत्तरवाक्ये वक्ष्यमाणदृष्टान्तनामादौनि स-
तिषु ब्रह्मणि तथा दृष्टान्तदर्शनात्, अचेतनस्य

भूताकाशस्याग्निविस्फुलिङ्गदृष्टान्तानर्हत्वाच्च देव-
तायाश्च सर्वदेवान्तर्गतस्वस्याकारणत्वात्, य एवा-
यमाकाशे पुरुष इति पूर्ववाक्येनाकाशदेवतायाः ब्र-
ह्मत्वप्रतिषेधाच्च । सत्यस्य सत्यमिति च नामपूर्व
वाक्येन ब्रह्मण्येव व्याख्यातं तत्र हि सत्यशब्देन प-
ञ्चभूतानि व्याख्याय तदपेक्षयापि निषेधशेषं ब्रह्म
सत्यमिति श्रुत्यैव स्पष्टमुक्तं तथा ।

चैतन्यापेक्षया प्रोक्तं व्योमादिसकलं जगत् ।

असत्यं सत्यरूपं तु कुम्भकुण्डाद्यपेक्षयेति ॥

स्कान्दे ऽप्युक्तश्रुतिसम्मानार्थके ब्रह्मण एव सत्य-
सत्यत्वलब्धमिति । तस्माच्छब्दसाम्ये ऽपि ब्रह्मलिङ्गा-
ह्नैवाकाशशब्दार्थः आकाशशब्दश्च ब्रह्मणि रूपक-
विधया विभुत्वनिर्लसत्वादिघ्राणलाभाय श्रुत्या प्र-
युक्तो मुख्ये चन्द्र शब्दवत्, अत एव परमे व्योमन्प्र-
तिष्ठितेत्यादिवङ्गेषु श्रुतिष्वकाशरूपेण ब्रह्म निर्दि-
श्यते एतेनागाम्यधिकरणेष्वपि प्राणज्योतिरादि-
शब्दा अपि जीवनत्वप्रकाशाकत्वादिप्रतिपादनाय
रूपकत्वेनैव व्याख्येयाः । नानार्थताया गङ्गायां घोष
इतिवद्ब्रह्मणायाम्नायुक्तत्वादिति । वस्तुतस्तु आका-
शप्राणज्योतिरादयः शब्दाः आकाशादिभावापन्नब्र-
ह्मपरा एवैतेषु ब्रह्मवाक्येषु भवन्ति केवलब्रह्मपरत्वे
सत्याकाशादिलिङ्गानुपपत्तेः तत्र शयनमाकाशल-
ङ्गमस्ति शयनं हि व्यापारोपरमः स च करणवर्गस्य

स्वस्वगोलकपरित्यागेन हृत्पद्मस्यशून्यप्रदेशावस्थाना-
देव भवतीति, वक्ष्यामश्च ब्रह्मपरव्योतिर्वाक्ये उद्योति-
षी भौतिकस्य लिङ्गं तस्यैषा दृष्टिर्यत्रैतस्मिन् शरीरे सं-
स्पर्शेनोष्णमाने विजानातीत्यादि । मनुष्यादिशब्द-
वच्चैवं सति निरूढलक्षणयैव शक्तितुल्यया युक्त आ-
काशादिशब्दस्यापि तेषामात्मनि ब्रह्मणि प्रयोगः ।

लौकिका वैदिकाः शब्दा ये केचित्सन्ति पार्वति ।
नामानि रामचन्द्रस्य सहस्रं तेषु चाधिकम् ॥

इत्यादिस्मृतिरिति । अथमेव च पक्ष आचार्य-
संमत इति जीवमुख्यपाणलिङ्गादित्यादिवक्ष्यमाण-
सूत्राद्गम्यते तेन हि सूत्रेण जीवपाणाहृपाभ्यामेव ब्र-
ह्मापासना सिद्धान्तमेष्यति अस्मिन्नपि पक्षे परमे-
व्यीमन्नित्यादौ हृपकमेव । आधुनिकास्तु अस्मिन्न-
धिकरणे छान्दीग्यप्रथमपाठकस्यवाक्यमिदमुदाहर-
न्ति “अमुष्य लोकस्य का गतिरित्ययं लोक इति अ-
स्य लोकस्य का गतिरित्याकाश इति होवाच सर्वा-
णि हवा इमानि भूतान्याकाशादेव समुत्पद्यन्त”
इति अत्र सर्वभूतकारणात्वं ब्रह्मलिङ्गमित्याहुः, तत्र
प्रकरणेणादिशून्यात्केवललिङ्गात् श्रुतेर्बलवत्त्वात्, न
ह्यत्र वाक्ये अस्मदुदाहृतवाक्यबद्धरक्षणः प्रकरणं
श्रुतिर्वास्ति श्रुतिलिङ्गेत्यादिपूर्वमीमांसासूत्रेण च
शब्दोपेक्षया लिङ्गस्य दुर्बलत्वमवधारितं नाप्यत्र
ब्रह्मलिङ्गमस्ति अस्य लोकस्य का गतिरित्यत्र हि

भूर्लोकस्यजना एवोक्ताः प्रत्युत्तरे भूतानीत्युक्तत्वा-
त्, एवं च सर्वाणि भूतानीत्यादिब्रह्मलिनभङ्गं वति
आकाशसाधारण्यादाकाशादृष्ट्यादिद्वारैषां भूर्लोक-
स्थानां सर्वभूतानां सृष्टिस्थितिसंचारादिति। पूर्ववदे-
वाह ।

अत एव प्राणः

ब्रह्मप्रकरणशब्दवति श्रुत्यन्तरे पूर्वसूत्रोदा-
हृतवाक्यसदृशं वाक्यं श्रूयते “ कौष एतद्वा लोके
पुरुषो शयिष्ट क्वा एतदभूत् कुत एतदा-
गादिति प्रश्ने, यदा सुप्तः स्वप्नं न पश्यत्यथा-
स्मिन्प्राण एवैकधा भवति एतच्चादात्मनः प्राणाः
यथायतनं विप्रतिष्ठन्तइत्यादि । अत्र सर्वं पूर्वसू-
त्रवद्बोध्यम् । अत एवेति जर्णानाभिदृष्टान्तादिह-
पात् ब्रह्मलिङ्गादेवेत्यर्थः । अत्राप्याधुनिकाः छान्दोग्य-
प्रथमप्रपाठकस्यमेव वाक्यान्तरमुदाहरन्ति “सर्वाणि
हवा इमानि भूतानि प्राणमेवाभिसंविशन्तीति । तत्र
दूषणं पूर्वसूत्रवदेव बोध्यम्, अधिकं तु अत्रादित्याभ्यां
सह पाठो ब्रह्मपरत्वे बाधक इति । पूर्ववदेवाह ।

ज्योतिश्चरणाभिधानात् ।

छान्दोग्यतृतीयप्रपाठकइदमाज्ञायते “अथ यदतःपरो
दिवो ज्योतिर्हीयते विश्वतः शृण्वेषु सर्वतः पृष्ठेष्वनु-
त्तमेषु लोकेषु इदं वाव तत् यदिदमन्तः पुरुषे ज्यो-

१६६ ब्रह्मसूत्रभाष्ये विज्ञानाऽमृतारख्ये [सू० २३।२४।२५

ति” रिति अत्र किमादित्यादिज्योतिरुच्यते, किं वा भूतज्योतिर्भावापन्नः पदमात्मेति, संदिह्यते, ज्योतिः-शब्दाद्ब्रह्मणश्च पूर्ववाक्यसन्निहितत्वात्, तत्रायं निर्णयः ज्योतिरिह ब्रह्म, कुतः चरणाभिधानात्, पूर्वस्मिन् वाक्ये चतुष्पाद्ब्रह्म निर्दिष्टम्, “एतावानस्य महिमा ततो ज्यायांश्च पुरुषः पादो ऽस्य विश्वाभूतानि त्रिपादस्यामृतं दिवीति” मन्त्रेण तत्र यत्र चतुष्पाद्ब्रह्मणस्त्रिपादमृतं द्युसंबन्धिनिर्दिष्टं तस्यैव चरणात्रयस्यात्र ज्योतीरूपेणाभिधानात्, द्युसंबन्धप्रत्यभिज्ञाबलेनोचितत्वादि-त्यर्थः आदित्यादिज्योतिस्त्वसन्निहितम् अतः पूर्ववाक्यस्य पुरुषादिशब्दलिङ्गादिबलात् ज्योतिःशब्दो ऽत्र ज्योतिः (*शक्तिः) शबलब्रह्मपरो न केवलब्रह्मपरश्च केवलब्रह्मपरत्वे तस्यैषा दृष्टिर्यत्रैतदस्मिन् शरीरे संस्पर्शेनोष्णमानं विजानाति तस्यैषा श्रुतिर्यत्रैतत्कारणावपि गृह्य नदमिव नदयुरिवाग्नेरिव उवलत उपशृणोति तदेतद्दृष्टं च श्रुतं चेत्युपासीतेति ज्योतिर्लिङ्गानुपपत्तः ।

छन्दो ऽभिधानान्नेति चेन्न तथा चेतो ऽर्पणनिगदात्तथा हि दर्शनम् ।

ननु पूर्वस्मिन्नपि वाक्ये चतुष्पात्त्वेन ब्रह्म न प्रक्रान्तं गायत्रीमेव प्रक्रम्य तामेवभूतष्टथिवीशरी-

रहृदयभेदैर्व्याख्याय सैषा चतुष्पदा गायत्री त-
देतदेवाभ्यनूक्तमेतावानस्य महिमेत्यादिना गायत्र्या-
ख्यछन्दस एवाभिधानादिति चेन्न । तथा चेतो ऽपि
निगदात्, गायत्र्याख्यछन्दोविभूत्या तदनुगते ब्रह्म-
ण्येव चेतःसमाधानस्य कथनात्, हि यस्मात्तथा दर्श-
नश्रुतिर्वर्तते ततो ज्यायांश्च पुरुष इति, केवलगायत्र्यां
पुरुषत्वासंभवादित्यर्थः, गायत्री छन्दसामहमितिस्मृ-
तिरप्येवं दृश्यतइति, किं च ।

भूतादिपादव्यपदेशोपपत्तेश्चैवम् ।

एवं गायत्रीद्वारा ब्रह्मण्येव चित्तसमाधानं भू-
तादिपादकथनोपपत्त्यर्थमपि सन्तव्यमित्यर्थः । न हि
ब्रह्मापरिग्रहे भूतपृथिवीशरीरहृदयानां चतुर्णां पा-
दानां छन्दसि संभवः परिच्छिन्नत्वात् । ननु पूर्ववाक्ये
त्रिपादस्यामृतं दिवीति द्यौराधारत्वेन निर्दिष्टा
इह तु यदतः परो दिवो ज्योतिरिति पञ्चम्या द्यौर-
वधित्वेनेत्युपदेशभेदान्न तत्रोक्तस्यात्र प्रत्यभिज्ञानम-
स्तीति सूत्रावयवेनाशङ्क्य समाधत्ते ।

उपदेशभेदान्नेति चेन्नोभयस्मिन्न- प्यविरोधात् ।

नायं दोषः उभयस्मिन्सप्तम्यन्ते चोपदेशे ऽर्थ-
स्याविरोधादर्थैक्यादित्यर्थः । यथा हि वृक्षाग्रे
श्येनो वृक्षाग्रात्परतः श्येन इत्युभयथैक एव श्येनो

१६८ ब्रह्मसूत्रभाष्ये विज्ञानामृताख्ये [सू० २६।२७।२८

वृक्षाग्र उदीयमान उपदिश्यते सामान्यतो बोधि-
तो ऽपि वृक्षाग्रसंलग्नशयेनान्तरव्यावृत्तये परत इति ।
यथैव दिव्येव सज्ज्योतिरवच्छिन्नं ब्रह्म दिव्यारम्भ-
कज्योतिर्व्यावृत्तये दिवः पर इत्युच्यते । एवं हि स-
मिष्टलिङ्गशरीरभावापन्नं ज्योतिर्विराडाख्यस्थूलश-
रीरस्य द्युशिरसि स्थितं लभ्यतइति, इदं च लिङ्गादे-
हतापन्नं ज्योतिरिति अस्यैव चोपपत्तेरूपमेत्यागामि-
सूत्रात्, श्रुत्यनुसारिणो बोध्यम् । यद्यपि लिङ्गशरीरं स-
प्तदशावयवकं सूक्ष्मपञ्चभूताश्रितमेव तथापि (*ज्यो-
तिःप्राधान्याद्द्वैशेष्यात्तद्वादेतिन्यायेन?) ज्योतिरित्युच्यते
तस्मिन् ज्योतिष्यनुगतश्चान्तर्याम्यत्र ज्योतिःशब्दार्थो
बोध्यः । तदेतत् श्रुत्योक्तं यदतः परो दिवो ज्योति-
र्हीयते इदं वा व तद्यदिदमन्तः पुरुषे ज्योतिरिति
प्रदीपकलिकाकारं हृदिस्थमित्यर्थः अंशांशिनोरभेदा-
दितिभावः । स्थूलदेहमध्ये चान्यतेजो नास्ति जठरा-
दौ चास्यैवाधिक्येन वृत्तिलाभमात्रम् अस्यैव चोष्णा-
संस्पर्शेन जीव देहेषूपलभ्यतइति श्रुत्योक्तत्वात्, अतो
न ब्रह्माण्डाद्बहिः स्थितमावरणरूपं ज्योतिरिह ग्राह्यं
दिवीत्याधारत्वानुपपत्तेश्चेति निर्णयः, पूर्ववदेवाह

प्राणस्तथाऽनुगमात् ।

अत एव प्राण इत्यधिकरणे विरुद्धलिङ्गाभावा-
स्त्रिङ्गेनैव ब्रह्मावधृतम्, इदानीं यत्र विरुद्धनाना-

लिङ्गानि सन्ति तत्र लिङ्गमात्रं न नियामकं अ-
तस्तथाविधं प्राणवाक्यं लिङ्गाविरोधपूर्वकं हेत्वन्त-
रेण ब्रह्मपरतया अत्रावधारणीयमित्यपौनरुक्त्यं
न केवलं लिङ्गादेव प्राणो ब्रह्म अपि तु अनुग-
मादपीति, तथा शब्दार्थः, ज्योतिरधिकरणेन व्यवधानं
च तदधिकरणस्य न्यायस्योत्तरसूत्रे आश्रितत्वादित्य-
नेनानुकर्षार्थमिति मन्तव्यम् । कौषीतकीब्राह्मणोप-
निषदि इन्द्रप्रतर्दनाख्यायिकायां “प्रतर्द्दनमिन्द्र उप-
दिदेश प्राणो ऽस्मि प्रज्ञात्मा तं मामायुरमृतमुपास्वे”
ति । तत्र संशयः प्राणो ऽव इन्द्रो, वायुविशेषो जी-
वः, परमात्मा वेति । चतुर्णामपि लिङ्गदर्शनात्, तत्र तं
मामायुरमृतमुपास्वेति इन्द्रदेवतालिङ्गम्, अथ खलु
प्राण एव प्रज्ञात्मेदं शरीरं परिगृह्योत्थापयतीति
प्राणलिङ्गं, “न वाचं विजिज्ञासीत वक्तारं विद्यादि”ति
जीवलिङ्गम्, एष ह्येव साधु कर्म कारयति यमूर्ध्वं नि-
नीषते स एष प्राण एव प्रज्ञात्मा आनन्दो ऽजरो
ऽमर इति च ब्रह्मलिङ्गमिति, तत्रायं निर्णयः, प्राणो
ऽव ब्रह्म, कुतः, अनुगमात्, ब्रह्मण इन्द्रादिषु त्रिष्वे-
वानुगमात्, सर्वलिङ्गोपपत्तेरिति शेषः, तेषु चानुपप-
त्तेरिति भावः, ब्रह्म हि सर्वरूपं “सर्वं खल्विदं ब्रह्म
तज्जलान् तदनुप्रविश्य सच्च त्यञ्चाभवदि”त्यादिश्रुतेः
अतः सर्वे धर्मा इन्द्रत्वादयस्तत्र संभवन्ति इन्द्रादि-
धर्मास्तु न प्राणादिष्विति अनुगमादिति हेतुमेव
विदुषोति लिभिरुपसूत्रैः ।

१७० ब्रह्मसूत्रभाष्ये विज्ञानाऽमृताख्ये [सू० २६।३०

न वक्तुरात्मोपदेशादिति चेदध्या-
त्म संबन्धभूमा ह्यस्मिन् ।

ननु प्राणो ऽस्मि प्रज्ञात्मेतीन्द्रस्योपदेशुः स्वा-
त्मोपदेशात्प्राणो न ब्रह्म, किन्तु बलादियोगादिन्द्र ए-
वेति चेन्न, हि यस्मादस्मिन्प्रकरणे ऽध्यात्मसंबन्धप्राचु-
र्यमेव वर्तते नाधिदैवसंबन्धप्राचुर्यमिति शेषः, आत्मानं
जीवमधिकृत्य वर्तते यत् तदध्यात्मं प्राणादिकं 'स्व-
भावो ऽध्यात्मसुच्यते' इति स्मृतेः, स्वस्यात्मनः पदार्थ-
जातमिति तस्यैव संबन्धप्राचुर्यं दृश्यते "न वाचं वि-
जिज्ञासीत वक्तारं विद्यादि" त्युपक्रम्य तद्यथा रथस्या-
रेषु नेमिरर्पिता नाभावरार्पिता एवमेवैता भू-
तमात्राः प्रज्ञामात्रास्वर्पिताः प्रज्ञामात्राश्च प्राणेष्व-
र्पिताः स एष प्राण एव प्रज्ञात्मा आनन्दो ऽजरो
ऽमर इत्यादिध्विति, प्रज्ञामात्राः ज्ञानेन्द्रियांशाः अ-
तो ऽत्र सर्वोपकरणसहितो जीवो ऽवश्यं ग्राह्यः, तथा
च नेन्द्रपरिग्रहः संभवति, इन्द्रस्य प्रतिनियताधिका-
रेण सर्वालुगतत्वाभावादिति । यच्च "त्रिशीर्षाणं त्वा-
ष्टमहनमरुन्मुखान् यतीन् शालावृकेभ्यः प्रायच्छन्त
स्य मे तत्र लोमापि न मौयत" इति वाक्यं तदिन्द्रस्य
प्राणत्वे लिङ्गं न भवति ज्ञानस्तुतिपरत्वात्तद्वाक्यस्येति
कथं तर्हि वक्तुरात्मोपदेश उपपद्यतां तत्राह ।

शास्त्रदृष्ट्यातूपदेशो वामदेववत् ।

तं मासुपास्वेत्युपदेशस्तु एष त आत्मा तत्त्वम-
सीत्यादि शास्त्रीयज्ञानादेव मन्तव्यो यथा वामदेवस्ये-
त्यर्थः, यथा हि वामदेवो रुद्रः ऋषिविशेषो वा स्व-
स्यात्मा ब्रह्मेति ज्ञात्वा ब्रह्मण्यात्मभावेनाहं मनुरभ-
वं सूर्यश्चेति शास्त्रीयज्ञानवानभूत् “तद्वैतत्पश्यन् ऋ-
षिर्वामदेवः प्रतिपेदे ऽहं मनुरभवं सूर्यश्चे”त्यादिश्रुतेः
तथैवेन्द्रो ऽपि परमात्मानं स्वस्यात्मानं ज्ञात्वोपदिदेश
मासुपास्वेति न तु देवात्मानं । “स म आत्मेति विद्या-
दिति पारोक्ष्येणैवोपसंहारादिति । प्रतिपादितं च
पञ्चसूच्यां ब्रह्मणो मुख्यमात्मत्वं स्वतः सदा सर्वद्रष्टृ-
त्वात्, जीवानां च कादाचित्कात्यल्पतद्घोनज्ञान-
योग्यतामात्रेण गौणमात्मत्वं ब्रह्मत्ववत् तमेवमन्य
आत्मानं विद्वान् ब्रह्मात्मतो ऽष्टतं नान्यो ऽतो ऽस्ति
दृष्टा ।

ते चैनं नाभिनन्दति पञ्चविंशकमथुत ।

ईश्वरेच्छावशात्सो ऽपि जडात्मा कथ्यते बुधैः ॥
इत्यादिश्रुतिस्मृतिपरम्पराभिः अतो नेह प्रस्तूयते ।

जीवमुख्यप्राणलिङ्गान्नेति चेन्न
उपासात्रैविध्यादाश्रितत्वादिति
तद्योगात् ।

ननु देवतालिङ्गाभावे ऽपि जीवस्य पञ्चवृत्तेः प्र-
धानप्राणस्य चोपदर्शितलिङ्गाभ्यां तावेव प्राणशब्दा-
र्थो युक्तौ न ब्रह्म तल्लिङ्गद्वयानुपपत्तेरिति चेन्न ।

उपासात्रैविध्यात् जीवप्राणब्रह्मधर्मैर्ह्यत्र उपासाया-
स्त्रैविध्यं श्रूयते तथा चात्र जीवादीनामुपास्यत्वे जी-
वोपासनं, प्राणोपासनं, ब्रह्मोपासनं चेति, वाक्यभेदः
स्यादित्यर्थः, ननु ब्रह्मपरत्वे ऽप्युपासात्रैविध्येन वा-
क्यभेदः स्यात्, नेत्याह तद्योगादिति, इह एकस्मि-
न्नेव ब्रह्मणि प्रकारत्रयेणैकस्या एवोपासाया युक्त-
त्वात् उपास्यधर्म्यभेदादित्यर्थः । इदमपि क्व दृष्टं तत्रा-
ह आश्रितत्वादिति, तथा चेतो ऽर्पणनिगदादित्य-
नेन पूर्वाधिकरणो गायत्रीरूपेण पादो ऽस्य विश्वा-
भूतानीत्यादिपुरुषधर्मण चैकस्यैव ब्रह्मण एकस्या
उपासाया आश्रितत्वादित्यर्थः, उपासात्रैविध्यं च जी-
वरूपेण, मुख्यप्राणरूपेण, स न साधुना कर्मणा भूया-
नित्यादिना स्वरूपेण चैकस्या एवोपासायास्त्रिप्रका-
रत्वम् । नीलं सुगन्धिमहदुत्पलमिति वादिति । अत्र
शास्त्रदृष्टेत्याद्युक्तसूत्रे जीवब्रह्मणो एकांशवदख-
ण्डताऽऽचार्य्यसंमता न भवतीत्यवधारणीयम्, अख-
ण्डत्वे हि जीवधर्मो ऽपि ब्रह्मधर्म एवेत्युपासात्रै-
विध्यमेव स्यात्, तथा पूर्वपक्षो ऽपि जीवलिङ्गेन न
स्यात्, यदीन्द्रस्य मासुपास्वेत्युक्तिः शास्त्रदृष्टेत्यादि-
सूत्रे नाखण्डतया समाहिता स्यात् तदा तुल्यन्या-
यतयेतरस्य जीवधर्मस्यापि समाधाने सिद्धे पुनर्जी-
वलिङ्गानुदयादिति ।

इति ब्रह्ममीमांसायां विज्ञानयतिविरचिते विज्ञाना-
मृताख्यत्रयभाष्ये प्रथमाध्यायस्य प्रथमः पादः ।

पूर्वपादे आकाशाधिकरणमारभ्य कानिचिद्विभू-
तिभौ रूपैस्तदनुगतब्रह्मबोधकानि वाक्यान्यवधारि-
तानि ईश्वरविभूतयस्तद्वाक्यानि च विशिष्य सर्वाणि
ब्रह्मणा ऽप्यवधारयितुं न शक्यन्ते तस्य सर्वरूपत्वात्
श्रुतीनां चानन्यात्, तथा च गीता नान्तो ऽस्ति मम
दिव्यानां विभूतीनां परन्तपेति अत इदानीम् ।

अथ वा बहूनैतेन किं ज्ञानेन तवार्जुन ।

विष्टभ्याहमिदं कृत्स्नमेकांशेन स्थितो जगत् ॥

इत्यादिः मृतीरनुसरन् सामान्यतः सर्वैरेवप्र-
कृतिपुरुषतत्कार्यरूपैस्तत्तच्छ्रुतिषु श्रुतिलिङ्गादिभ्यो
ब्रह्मावधारणीयमित्याह ।

सर्वत्र प्रसिद्धोपदेशात् ।

न केवलमाकाशाद्यनुगतमेव ब्रह्माविभागलक्ष-
णाभेदेनाकाशादिरूपमेव मन्तव्यम्, अपि तु सर्वत्रैव
जीवपर्यन्तेष्वनुगतं ब्रह्म सर्वरूपं ज्ञेयं कुतः

प्रसिद्धोपदेशात् ।

“सर्वं रवत्विदं ब्रह्म तज्जलान् तत्सृष्ट्वा तदेवा-
नुप्राविशत्तदनुप्रविश्य सच्च त्यच्चाभवत् रूपंरूपं प्रति-
रूपो बभूव । यः सर्वस्मिंस्तिष्ठन् सर्वस्यान्तरो यस्य
सर्वं शरीरमित्यादिरूपात्मकलस्मृतिप्रसिद्धात्, श्रौ-
तोपदेशादित्यर्थः । एषु च वाक्येषु सामान्यात्मपर-
त्वे प्रधानपरत्वे च यः संशयः स प्रसिद्धशब्देन निरा-

कृतः, एतादृशोपदेशस्य मनुवशिष्टपराशरादिभिः स्व-
शास्त्रेषु परमात्मन्येव कृतत्वात् (*यथा मनौ शरीरे-
ष्वंशभेदेनाधिकारिणो विष्णवादीनुत्कोक्तम् ।

प्रशासितारं सर्वेषामणीयांसमणोरपि ।
हृक्त्वाभं स्वप्नधीगम्यं विद्यात्तं पुरुषं परम् ॥
एतमेके वदन्त्यग्निं मनुमन्ये प्रजापतिम् ।
इन्द्रमेके परे प्राणमपरे ब्रह्म शाश्वतमिति ॥
विष्णुपुराणे च ।
तदेव सर्वमेवैतत् व्यक्ताव्यक्तस्वरूपवत् ।
तथा पुरुषरूपेण कालरूपेण वस्थितम् ॥
प्रधानपुरुषव्यक्तकालानां परमं हि यत् ।
पश्यन्ति सूरयः शूद्रं तद्विष्णोः परमं पदम् ॥

इति^२) ननूक्तेषु श्रुतिस्मृतिवाक्येषु कुत्र
चिदाधाराधेयभावः कुत्र चिच्चाभेद इति कथ
मेषामेकार्थपरतोच्यतइति चेन्न । अविभागलक्षण-
स्यैवाभेदस्योक्ततथा सर्वेषामेकार्थत्वात्, अत एव तद-
नुप्रविश्येत्युक्तवाक्ये प्रवेशादेवाभेदः प्रतिपादितः
अत एव च सूत्राकारेणापि पूर्वं ब्रह्मेत्येवं रूपस्य
श्रुतिगणस्यार्थो ऽविभाग एवेति प्रतिपादयितुं सर्व-
मित्यनुत्का सर्वत्रेति सूत्रितमिति । अत्रानेन पा-
देन सर्वभूतेषु चात्मानमित्येवंविधानां श्रुतीना-

(१) अ० १ अ० २ श्लो० २४ ।

(२) अयं पा० २ पु० ना० ।

मन्तर्यामिपराणां ब्रह्मपरत्वमवधार्यते उतरपादेन च यस्तु सर्वाणि भूतान्यात्मनेवानुपश्यतीत्येवंविधवाक्याना “माधारतापराणा ” मर्थो ऽवधारणीय इति विभागो बोध्यः । एवं च सति “ यस्तु सर्वाणि भूतान्यात्मन्येवा ऽनुपश्यति सर्वभूतेषु चात्मानं ततो न विजुगुप्सते ॥ यस्मिन्सर्वाणि भूतान्यात्मैवाभूद्विजानतः तत्र को मोहः कः शोक एकत्वमनुपश्यत ” इति-सकलवेदान्तस्य सुख्योपापासनाः मौमांसिता भविष्यतीत्याचार्याशयः तथा तत्समन्वयादित्यत्रोक्तः समन्वयश्च सिद्धो भविष्यतीति । सर्वं खल्वित्यादिवाक्येषु न केवलं स्मृत्यादिप्रसिद्धादेवोपदेशाद्ब्रह्म ग्राह्यम्, अपि तु

विवक्षित गुणोपपत्तेश्च ।

सर्वं खल्वित्यादिवाक्येषु विवक्षितास्तात्पर्यविषये गुणाः सत्यसंकल्पत्वादयस्तेषां ब्रह्मण्येवाञ्जस्येनोपपत्तेश्चेत्यर्थः तेष्वेकं वाक्यमुदाह्रियते क्कान्दोग्य-टतीये इदमाम्नायते “ सर्वं खल्विदं ब्रह्म तज्जलानिति शान्त उपासीताथ खलु क्रपेमयः पुरुषः स क्रतुं कुर्वीत मनोमयः प्राणशरीराभाहूपः सत्यसंकल्प आकाशात्मा सर्वकर्मा सर्वकाम एष स आत्मा ऽन्तर्हृदये ऽणीयान् वीहेर्वा यवाद्वा एष स आत्मा ऽन्तर्हृदये ज्यायान् पृथिव्या ज्यायानन्तरिक्षा-देतद्ब्रह्म एतमितः प्रेत्याभिसम्भवितास्मीति यस्य सा-

दद्वा न विचिकित्सास्तीति" अस्यार्थः सर्वं खल्विदं ब्रह्म
तज्जत्वात्तल्लत्वात् तदनत्वात् तज्जीवनाद्य इतिहेतोः
सर्वत्र रागद्वेषशून्यतया शान्तो भूत्वा प्रकरणाद्वाक्यशे-
षे ब्रह्मशब्देन प्रत्यभिज्ञायमानत्वाच्च । तदेव ब्रह्मोपा-
सौत सदा चिन्तयेत् यतोऽयं पुरुषो जीवसमूहः क्रतुम-
यःसंकल्पमय एव । यं यं वापि स्मरन्भावमित्यादिस्मृतेः ।
तत्राधिकारिणमाह, स क्रतुमिति, यस्य पुरुषस्याद्वा
तत्त्वतो ब्रह्मनिश्चयो ऽस्ति तत्तु विचिकित्सा संशयः
स क्रतुं वक्ष्यमाणोपासनं कुर्वीत तत्रोपासनाया आ-
कारमाह मनोमय इत्यादिनेति, प्रेत्येतिवचनाद-
त्वाभिसंभवनं ब्रह्मलोकद्वारा बोध्यम्, तत्र संशयः
किमत्र मनोमयत्वादिना प्रसिद्धो मानसो ब्रह्मा
गौणब्रह्मोपास्यो ऽथ वा परमिति, तत्रायं निर्णयः
यद्यपि मनोमयब्रह्मशब्दावेकैकस्य गौणतयोभयदो-
षपत्तेः, तथापि सत्यसंकल्पत्वात्संकुचितसर्वकर्मत्वा-
दयो गुणा ब्रह्मण्येवोपपद्यन्ते, अतो ऽणारपि विशेषो
अध्यवसायकर इतिन्यायेन गौणमुख्ययोर्मध्ये मुख्ये
संप्रतिपत्तिरितिन्यायेन च परं ब्रह्मैव सर्वं खल्वि-
त्युक्तं तदेव चोपास्यमिति मनोमयत्वादयश्च ध-
र्मो ब्रह्मण्यपि गौणास्तस्य सर्वमयत्वप्रसिद्धेः, स म
आत्मेत्युच्यमानस्य जीवात्मत्वस्योपपादनार्थं तु त्रि-
शिष्य जीवोपकरणमयत्वमुक्तं न तु मनआदीनां
करणात्वादिकमत्र विवक्षितं येन ब्रह्मणि तदनुपप-
त्तिः स्यात्, तदेतत्सूत्रकारैर्विवक्षितशब्देनोक्तमितिबो-

ध्यम्, एवं श्रुत्यन्तरे ऽपि संशयनिर्णयाद्य उन्नेयाः ।

अनुपपत्तेस्तु न शारीरः ।

शारीरो जीवः शरीरपरिच्छिन्नवृत्तिकत्वात्
स नात्रोक्तः यथोक्तं गुणानुपपत्तेरित्यर्थः ।

कर्मकर्तृव्यपदेशाच्च ।

भेदतन्वात्कर्मकर्तृव्यपदेशादपि “ एतमितः प्रे-
त्याभिसंभवितास्मी” त्येवं ह्यपात् शारीरो हिरण्यग-
र्भादिः सकलजीवः श्रुतिस्मृतिषु ब्रह्मोपासकत्वेन प्र-
सिद्धतया नोक्तश्रुत्यर्थ इत्यर्थः । नन्वयं कर्मकर्तृव्यपे-
देशो राहोः शिर इतिवङ्गौणतया व्याख्येय इति-
तत्राह ।

शब्दविशेषात् ।

अभिसम्भवितास्मीत्यादिह्यपात्ततः श्रुतिषु यथायोग्यं श-
ब्दविशेषान्नात्र कर्मकर्तृव्यपदेशो गौणा इत्यर्थः ।
अभिसम्भवनप्रवेशादिकं हि लयहृषं श्रुतिषु भेदेनैव
प्रयुज्यते यथाजीवस्यावरोहे वायुर्भूत्वा धूमो भवतीति
नदीनां च समुद्रप्रवेशे ताः समुद्रात्समुद्रमेवापियन्ति
स समुद्र एव भवतीति भवनं चाविभाग इति प्रागे-
वोक्तमिति ।

स्मृतेश्च ।

स्मृतिभिर्भजनीयभक्तादिह्यपैर्भेदसिद्ध्या “सर्वं खल्वि

१७८ ब्रह्मसूत्रभाष्ये विज्ञानाऽऽद्ये[सू० ३।४।५।७

त्या"दिश्रुतौ कर्मकर्तृत्वव्यपदेशो न गौण इत्यर्थः सा
स्मृतिः ।

वङ्गनां जन्मनामन्ते ज्ञानवान्मां प्रपद्यते ।
वासुदेवः सर्वमिति स महात्मा सुदुर्लभः ॥
उत्तमः पुरुषस्त्वन्यः परमात्मेत्युदाहृतः ।
यो लोकत्रयमाविश्य विभर्त्यव्यय ईश्वरः ॥
इन्द्रियाणि मनो बुद्धिः सत्त्वं तेजो बलं धृतिः ।
वासुदेव आत्मकान्याहः ज्ञेयं ज्ञेयज्ञ एव च ॥
ईश्वरः सर्वभूतानां हृद्देशे ऽर्जुन तिष्ठति ।
तमेव शरणं गच्छ सर्वभावेन भारत ॥

इत्यादिरिति । प्रसिद्धोपदेशादितिहेतोरसिद्धिमा-
शङ्क्य समाधत्ते ।

**अर्भकौकस्त्वात्तद्व्यपदेशाच्च नेति
चेन्न निचाय्यत्वादेवं व्योमवच्च ।**

अर्भकमल्पसोको नीडं स्थानं यस्य तस्यभावस्त-
त्त्वं तस्मादल्पायतनत्वादिति यावत्, तथा तद्व्यपदेशात्
अर्भकव्यपदेशाच्च, न ब्रह्मपरत्वमुपदर्शितवाङ्मानां भव-
ति "एष स आत्मा अन्तर्हृदय" इति परिच्छिन्नायतनत्व-
कथनात्, अणीयान् ब्रीहर्वेत्यादिनाचाल्पत्वश्रुतेरिति चे-
न्न, एवं निचाय्यत्वात् एवं द्रष्टव्यत्ववचनादित्यर्थः, अ-
न्तकरणावच्छेदेनैव हि परमेश्वरो जीवानामात्मतया
ऽभिव्यज्यत इति ननु । वास्तवमल्पत्वमेव कथं न

स्यादित्याशङ्क्याह, व्योमवच्चेति, ज्यायान्पृथिव्या इत्यादिना व्योमवद्यापकं च यतः श्रूयतइति शेषः, अनेन च दृष्टान्तेन घटाकाशवन्मनश्चाद्यवच्छिन्नतया अणीयस्त्वव्यपदेशः श्रुत्युक्ताणीयस्त्वदृष्टिश्चोपपादितेति द्रष्टव्यम् ।

संभोगप्राप्तिरिति चेन्न वैशेष्यात् ।

नन्वेवमेकस्मिन्नेव हृदयमनःप्राणादावात्मद्वयाभ्युपगमे जीवसुखादिना परमात्मनि संभोगः प्रसक्तः स्त्रीपुरुषयोरन्योन्यसंमिश्रणे तुल्यभोगहृदयस्य संभोगस्य दर्शनादिति चेन्न, वैशेष्यात्, ज्ञान्यज्ञादिहृदयेणोभयोर्विशेषवत्वात्, तथा च जीवाद्ब्रह्मणि स्वरूपभेदात् जीवोपाधितो ब्रह्मोपाध्युत्कर्षाच्च न भोगसङ्कर इत्यर्थः दृष्टं चैतत् यथा अश्वभोगेनाश्वारूढस्य राज्ञो न भोग इति, स्त्रीपुरुषयोश्चोपाधिभेदे ऽप्युपाध्योरेकजातीयतया भोगसाध्यमिति, ये पुनरखण्डतां जीवब्रह्मणोराहुस्तेषामयं दोषो ऽपरिहार्य एव आत्मैक्ये सति चक्षुराद्यवान्तरोपाधिजन्यभोगस्य तद्यापकोपाधिमनोद्वारेण यथा जीवे संभवः तथा मनोरूपावान्तरजीवोपाधिजन्यभोगस्यापि तद्यापकोपाधिद्वारेणोश्वरे युक्तत्वात्, व्याप्यव्यापकभावापन्ननानामनोभिरेकात्मनि विविधभोगानां कायव्यूहस्थले दृष्टत्वाच्च । यदि च जीवरूपेण ब्रह्मणो ऽपि दुःखभोगादिकमभ्युपगम्यते 'स एव जीवः सुखदुःखभोक्ते'तिवाक्यात्तदा न लि-

प्यते लोकदुःखेन बाह्यः” “एकस्तयोः खादति पिप्पला-
 न्नमन्यो निरन्तो ऽपि बलेन भूयात्” इत्यादिश्रुतिस्मृ-
 त्योः जीवभोगस्य प्रतिषेधो ब्रह्मणि विरुद्ध्येत स एव
 जीवः सुखदुःखभोक्तृत्यादिवाक्यं च ब्रह्मैवेदं विश्व-
 मित्यादिवाक्यवदेवाविभागक्षणाभेदपरमिति प्रपञ्च-
 तं पञ्चसूत्र्यां, यदपि जीवब्रह्मशब्दयोरुपाधिविशिष्टे
 एव शक्तिर्वाच्या तथा चोपाधिभेदाद्भ भोगसङ्कर इति
 तन्मतं तदपि प्रागेव निराकृतं, विशिष्टास्यानतिरिक्त-
 त्वे सङ्करतादवस्थ्यात्, अतिरिक्तत्वे च भवदभिमता-
 खण्डत्वानुपपत्तेः, लक्षणां विना ऽप्यस्य उक्ताभेदेना-
 भेदवाक्योपपत्तौ लक्षणया अन्याय्यत्वात्, तटस्थज्ञा-
 नापत्या ऽहं कर्त्तव्यविद्यानिवृत्त्यसंभवाच्च, जीवे ब्रह्म-
 णि चोभयत्रैवाध्यारोपापवादयोरविवेकहृपयोर्वैय-
 धिकरण्यापत्तेश्चेति, यदपि तैरुच्यते जीवे ऽपि भोगः
 कल्पित इति । तदपि न, स्वप्तिविश्वितसुखदुःखसा-
 क्षात्काररूपत्वात्तस्येति दिक् । अस्मिन्मूत्रे समुपसर्ग-
 प्रदानाद्ब्रह्मणि स्वान्तन्मध्येण नित्यानन्दभोगो ऽस्तीति
 गम्यतइति स्मरणीयम् । इदानीं भोगप्रसङ्गेनेश्वरस्या-
 तृत्वगुणमवधारयति ।

अत्ता चराचरग्रहणात् ।

कठवल्यां श्रूयते “य इमं मध्वदं वेद आत्मानं
 जीवमन्तिकात् ईशानं भूतभव्यस्य ततो न विजुगु-
 प्सत” इति । तत्राग्निर्वा, जीवो वा, परमात्मा वा, अत्त-

त्वेनोक्त इति संशयः, तयाणामेवाग्निजीवपरमात्म-
नामस्यामुपनिषदि पूर्वमुपवर्णिततया प्रकरणस्य तु-
ल्यत्वादिति । तत्र पूर्वपक्षः, जीव एवात्र भोक्ता
मध्वितिविशेषवचनात् । इश्वरो हि मिष्टामिष्टं ज-
गदेव स्वात्मन्युपसंहरतीति तत्परत्वे विशेषवचना-
नौचित्यात्, अत एव नाग्निरपि तस्यापि मिष्टाविचा-
रात्, तस्मात् जीवमन्तिकादिति जीवशब्दाच्च, जीव
एवावात्ता युक्त इति । तत्रायं सिद्धान्तः, अत्ताव पर-
मात्मैव, कुतः, चराचरग्रहणात्, इयं पृथिवी सर्वेषां
भूतानां मध्वित्यादिका एव चतुर्थाध्यायीयमधुवि-
द्यानुसारेणात्र मधुशब्देन समस्तचराचरग्रहणात्, किं
च ईशानं भूतभव्यस्येत्यनेनात्तुरीशितव्यतया समस्त-
चराचरग्रहणमपि परमात्मनो अन्यत्रासंकुचितसर्वै-
श्वर्याभावादत्रोपपद्यते अतः सकलभूतभव्यचराच-
रेश्वरत्वेनोक्तोत्ता परमेश्वर एव भवति ।

प्रकरणाच्च ।

“न जायते म्रियते वा विपश्चिदि”त्यादिना सन्नि-
धानेन ब्रह्मण एव प्रकृतत्वात्, अग्निजीवयोश्च व्य-
वहितावान्तरप्रकरणस्यत्वादित्यर्थः, जीवशब्दश्च जी-
वरूपेणोपासनार्थमित्युक्तं जीवमुख्यप्राणलिङ्गादिति-
सूत्रइति । नन्वयं भोगो ऽपि जीवरूपेणैवास्तु किं
पृथग्भोगान्तरकल्पनयेति तत्राह ।

गुहां प्रविष्टावात्मानौ हि तद्दर्श- नात् ।

इतश्च परमेश्वरो ऽत्ता भवति हि यस्मात् गुहां प्रविष्टावात्मानौ जीवेश्वरौ द्वावेवात्तारौ तद्दर्शनात् “ऋन्तं पिबन्तौ सुकृतस्य लोके गुहां प्रविष्टौ परमे पराङ्घ्रौ । छायातपौ ब्रह्मविदो वदन्ति पञ्चाग्नयो ये च त्रिणाचिकेता” इति पूर्ववाक्ये द्वयोरेव जीवेश्वरयोर्भोक्तृत्वश्रवणादित्यर्थः, पुण्यस्य लोके विराडाख्यपुरे पराङ्घ्रौ परमर्द्धिमति या गुहा भुवर्लोकख्यं हृदयगह्वरं तस्यां ज्योतिर्मण्डलरूपलिङ्गशरीरोपाधिना प्रविष्टौ ऋतं सत्यं कामजातं पिबन्तौ भुञ्जानौ समष्टिजीवेश्वरौ ब्रह्मविदग्नित्रिणाचिकेतसः छायातपसदृशौ वदन्ति सहस्र्यतिगतिनियमादिभ्य इति श्रुत्यर्थः, तस्मात् द्वयोरेव पृथक् पृथक् भोक्तृत्वं सिद्धं तथा गौतायामपि जीवस्य भोक्तृत्वसुक्तम् ।

भोक्तारं यज्ञतपसां सर्वलोकमहेश्वरम् ।

उपद्रष्टानुमन्ता च भर्ता भोक्ता महेश्वरः ॥

परमात्मेति चाप्युक्तो देहे ऽस्मिन् पुरुषः परः ॥

इत्यादिना । शान्तिपर्वादौ च ॥

वीन् लोकान् व्याप्य भूतात्मा भुङ्क्ते विश्वभुगव्ययः ।

इत्यादिना । तथा युक्तेरपि ईश्वरस्य भोगः सिद्धति ईश्वरस्य नित्य आनन्दः श्रुत्यादिभिरानन्दमथाधिकरणे पञ्चसूच्यां च प्रसाधितः, तथा ईश्वरो-

पाधिः सत्त्वरूपतया ऽप्यानन्दवत्त्वं स्वत्त्वस्य सुखस्वभावत्वात्, स चानन्दो ऽवश्यमीश्वरचेतने भासते तस्य सर्वज्ञत्वात्, उपाधिसुखादीनामज्ञातसत्त्वाददर्शनाच्च, तथा चोपाधिदृष्टिद्वारतां विना स्वप्रतिबिम्बितसुखानुभवो ब्रह्मणो ऽभ्युपगतः स एव च भोग इति । किं चानन्दाभोक्तृत्वे सतीश्वरस्य नित्यानन्दत्वेन स्तुतिर्नोपपद्यते अभोग्यानन्दस्य लोके ऽनुपादेयत्वात्, “अनमन्नन्यो ऽभिचाकशीत्याद्याः” भोगप्रतिषेधकश्रुतिस्मृतयस्तु (*जीवदर्शनं प्रत्ययाविशेषाख्यं मुख्यभोगमेवापाकुर्वन्ति!) किं वा न लिप्यते लोकदुःखेन बाह्य इतिश्रुत्यैकवाक्यतया जीवसुखदुःखेनेश्वरे साङ्कर्यमेव प्रतिषेधन्ति, तथा च यथा राज्ञः सेवकापराधिनौ सुखदुःखे भोजयतस्तद्विलक्षणं सुखमात्रस्य भोगान्तरं तत्समकालीनं दृश्यते, तथैव परमेश्वरस्यापि भोगान्तरभङ्गुपेयमिति । नचैवं ‘क्लेशकर्मविपाकाशयैरपरामृष्ट’ इति पातञ्जलसूत्रे विष्वान्तर्गतभोगस्य निराकरणं विरुध्येतेति वाच्यम् । वक्ष्यमाणभोगत्रयमध्ये भोगद्वयप्रतिषेधस्यैव व्यासभाष्यव्याख्यानतस्तदर्थत्वात्, तथा हि क्लेशादिव्याख्योत्तरं भाष्यं विपाकजात्यायुर्भोगाः ते च मनसि वर्तमानाः पुरुषे व्यपदिश्यन्ते । स हि तत्फलस्य भोक्तेतियोच्चनेन भोगेनापरामृष्टः स

ईश्वर इति, अत्र च द्विविधो भोगो ऽवगम्यते एको
 विपाकान्तर्गतो मनो निष्ठः स चान्नपानस्रक्चन्दना
 दिमूच्छांशैः सुखाद्यात्मकस्य मनसः पोषणं शब्दा-
 द्याकारवृत्तिश्च, अन्नमशितं तेषां विधीयते तस्य यो-
 गिष्ठस्तन्मनो भवतीत्यादिश्रुतेः, भुजपालनाभ्यवहार-
 योरित्यनुशासनाच्च, एतेन देहप्राणयोरपि भोग उदा-
 हृतश्रुतिशेषादेव बोध्यः, उक्तश्रुतौ च मनः शब्दो मनः
 प्रधानलिङ्गशरीरवचनस्तेन चक्षुरादीनामपि संग्रहः
 द्वितीयश्च भोगो यथोक्तभोगजन्ययोर्मनोनिष्ठयोः सुख-
 दुःखयोः पुरुषे अविवेकरूपसत्त्वपुरुषयोरत्यन्तासंकी-
 र्णयोः प्रत्ययाविशेषो भोग इति सुखभोगप्रतिपाद-
 कयोगसूत्रात्तृतीयस्तु सुखादीनां साक्षादनुभवमात्र-
 रूपसांख्यशास्त्रसिद्धौ गौणो भोग इति सांख्यसूत्रात्त-
 वाद्यो भोगः सर्वेषामेव पुरुषाणां नास्ति अविकारि-
 त्वात्सङ्गत्वाच्च । द्वितीयश्च भोगो ऽस्ति बुद्धेः जी-
 वानां च । बुद्धिपुरुषनिष्ठयोः सुखादितदनुभवयोर-
 विविक्तधर्मिकयोरेव भोगत्वात्, तृतीयस्तु जीवब्रह्म-
 णोरेव उपाधिगतसुखादीनां साक्षित्वादिति, अत-
 स्तृतीय ईश्वरस्य भोगो न क्लेशादिसूत्रे निषिद्ध इति
 ईश्वरभोगस्य च नित्यसुखगोचरतया नित्यतया
 च न तत्र कर्माद्यपेक्षा । ननु कथं तर्हि काम-
 व्यूहमीश्वरः पिबतीत्युक्तं तद्भोगस्य कामाप्युक्तत्वा-
 दिति चेन्न, नित्यस्याप्यैश्वर्यमुखस्य जीवानां काम-
 भोजनेनाभिव्यज्यमानतया शब्दादिकामसुखमीशोभ-

ङ्कइत्युपचारात् । न त्वीश्वरो जीववत्कामजन्यं सुखं
भुङ्कइति दिक् । अपरे तु ब्रह्मणि भोगमनिच्छन्तो अन्तं
पिबन्ताविति श्रुतौ पिबन् पाययंश्च द्वावात्मानौ कृत्वि-
णो गच्छन्तीति वल्लक्षणया प्रयुक्तावित्याहुः । तन्न, लक्षणा-
नौचित्यात्, 'भोगमात्रसाम्यलिङ्गाच्चेति' चतुर्थ्याध्याय-
सूत्रे स्मृतिमूलश्रुत्योक्तयुक्त्या च भोगसिद्धेश्च (*"पिब-
न्ते नामविषयमसंख्याताः कुमारकाः एषस्तुपिबते दे-
व स्वच्छन्देनात्मकाम्ययेति" श्रुत्योः साक्षादेव ब्रह्म-
णो ऽपि भोगकथनाच्च ।

अव्यक्तस्येन रूपेण वैश्वानरसुखेन च ।

सर्वं प्रत्युपभोगाय जायते परमात्मनः ॥

कर्माणीश्वरतुष्ट्यर्थं कुर्यान्नैष्कर्म्यमाप्नुयात् ।

इतियाज्ञवल्क्यवाक्यादिभिरपि परमेश्वरस्य भो-
गसिद्धेश्च । अव्यक्तस्वरूपं कारणोपाधिशबलं वैश्वान-
रश्च समष्टिजीवो व्यष्टिसमष्ट्यभेदात्तु जीवान्तराणा-
मपि संग्रहः, १) किं "च सुषुप्तस्थानएकीभूतः प्रज्ञानघन-
एवानन्दमयो ऽत्यानन्दभुक् चेतोमुखः प्राज्ञ" इति
माण्डूक्यादौ स्पष्टमेव प्राज्ञस्येश्वरस्य भोगः श्रूयते, न
चात्र प्राज्ञशब्देन जीव एवोक्तः सुषुप्तस्थान इति सु-
षुप्तावस्थाकथनादिति वाच्यम् । अंशावस्थानामंशिन्यु-
पपत्तेर्लक्षणानौचित्यात्, श्रुतिषु जीवानां सुषुप्तावस्था-
या प्राज्ञे विलीनत्वादेव प्राज्ञत्ववचनात्, भिद्येते ना-

मरूपे समुद्र इत्येवं प्रोच्यतइति श्रौतदृष्टान्तात् । प्रा-
 ज्ञशब्दस्य ज्ञाननिरूढस्य प्रकृष्टाऽज्ञत्वम् तथा साक्षा-
 त्सुषुप्तावस्था तु जीववाचकत्वव्यवस्थापनं तु मोहमू-
 लकत्वाद् उपेक्षणीयं हृदेर्योग्यपहारित्वात्, सुषुप्ताव-
 स्थायामेवायं पुरुषः “प्राज्ञेनात्मना संपरिष्वक्तो न बा-
 ह्यं किं च न वेद नान्तरमि”तिश्रुत्या स्त्रीपुरुषदृष्टा-
 न्तेन प्राज्ञजीवयोर्भेदस्यापि कथनाच्चेति । माण्डूक्या-
 दौ च तुरीयाख्यात्यन्तलयावस्थापर्यन्तमवस्थाचतुष्टयं
 परमात्मन्यं शांश्यभेदेनोपासनार्थमुक्तम् । पुरुषसूक्ता-
 दिषु चतुष्पात्त्वेन परमेश्वरस्यैवोपासनादर्शनात् अत
 ‘ईश्वरप्रणिधानाद्वा’तस्य वाचकः प्रणवः “तज्जपस्तद-
 र्थभावनमि”ति योगसूत्रपुरुषसूक्तैकवाक्यतया माण्डू-
 क्यादावपि परमात्मपरत्वमवधार्यते तेन तेषु जीव-
 परत्वभ्रमाऽवस्थाश्रवणमात्रेण न कार्यं इतिप्रसङ्गा-
 न्माण्डूक्यादेर्जीवपरत्वं निराकृतमिति द्रष्टव्यम् । न-
 नु ऋतं पिबन्तावित्यत्रात्मशब्दाप्रयोगाद्बुद्धिजीवावेवार्थी
 स्यातां, तथा हि पैङ्गिरहस्यब्राह्मणे “वा सुपर्णा सयु-
 जा सखाया समानं वृक्षं परिषस्वजाते । तयोरन्यः पि-
 प्यलं खादित्यनश्नन्नन्यो आभिचाकशीती”ति रूपा त-
 दीयाऋग्व्याख्या तथा तयोरन्यः पिप्यलं खादतीति
 सत्त्वं अनश्नन्नन्यो ऽभिपश्यति ज्ञः तदेतत्सत्त्वं येन
 स्वप्नं पश्यति अथ यो ऽयं शागीर उपद्रष्टा स क्षेत्रज्ञः
 तावेतौ सत्त्वक्षेत्रज्ञाविति तत्र सत्त्वाख्यायाः बुद्धेर्भौ-
 गो रूपादिविषयगतसुखदुःखाभ्यवहरणं ताभ्यां पुष्टि

यथा दुग्धमाधुर्यादीनां शर्करामाधुर्यादिभिः पुष्टिः
स एव चाविकारे सुखादिशून्ये च पुरुषे प्रतिप्रिध्यते न
तु बुद्धिगतसुखदुःखयोः प्रतिबिम्बगतमभ्यवहरणं भो-
गविशेष इति बोध्यम् । तथा च पैङ्गिरहस्यैकवाक्यतया
ऋतं पिबन्तावित्यत्रापि सत्त्वक्षेत्रज्ञावेव विवेकार्थम-
र्थावास्तामित्याशङ्क्याह ।

विशेषणाच्च ।

यदुक्तं तत्र विशेषणात् पिबन्ताविति विशेषव-
चनादित्यर्थः, तत्र ह्येकस्य भोक्तृत्वमन्यस्याभोक्तृत्वमु-
क्तम् अत्र च द्वयोरेव भोक्तृत्वमिति कथमेकवाच्यता-
स्यादिति । चकारश्च चराचरग्रहणादिति हेत्वपेक्षया
सूत्रद्वयपर्यवसिते द्वितीयहेतौ गुहां प्रविष्टावात्मानौ
हीत्यत्र योजनीयः, किं च ऋतं पिबन्तावित्यस्या-
व्यदधानेनैवोत्तरवाक्ये जीवब्रह्मणी एव विशिष्य श्रू-
येते यः सेतुरीजानानामक्षरं ब्रह्म तत्परमिति प-
रमात्मेन्द्रियमनोयुक्तं भोक्तेत्याहुर्मनोषिण इति च
जीव इति ईजानानां यतमानानामतस्तावेव
पिबन्ताविति पूर्ववाक्ये ग्राह्यौ, अत एव च पै-
ङ्गिरहस्यसमानापि वा सुपर्णा सयुजेत्यादि सुगड-
कश्रुतिर्न सत्त्वक्षेत्रज्ञपरा सुगडके ऽप्यव्यवहितोत्त-
रवाक्ये जीवेश्वरयोरेव प्रतिपादनात् "त्समाने वृक्षे पु-
रुषो निमग्नो ऽनीशया शोचति सुह्यमानः जुष्टं
यदा पश्यत्यन्यमीशमस्य महिमानमि"ति वीतशो-

१८८ ब्रह्मसूत्रभाष्ये विज्ञानाऽमृताख्ये [सू० १२।१३

क इत्यनेन। तस्मात्पैङ्गिरहस्यविवेकपरतया सांख्यानां
मूलकाठकमुण्डके ब्रह्ममीमांसकानां मूलमिति वि-
वेक्तव्यम् । न पुररेकवाक्यता ऽत्र कार्य्येति । इदा-
नीं ब्रह्मण आत्मान्तरशून्यत्वाशनाद्यतीतत्वादिगुणा-
नवधारयितुं तदा वेदकवाक्यमपि ब्रह्मपरत्वेनावधा-
रयति ।

अन्तर उपपत्तेः ।

काण्वपञ्चमाध्याये “यदेव साक्षादपरोक्षाद्
ब्रह्म य आत्मा सर्वान्तरस्तं मे व्याचक्ष्वे”ति प्रश्नस्य
प्रत्युत्तरम् “एष त आत्मा सर्वान्तरो यो ऽशनापिपासे
शोकं मोहं जरां मृत्युमत्येति”साक्षादपरोक्षादिति वि-
शेषणयोरगौणमलाक्षणिकं चेत्यर्थः, तत्र संशयः, कि-
मयं सर्वान्तरः पूर्ववाक्योक्तसर्वान्तरो जीव एव, वाक्य-
द्वयस्य रूपसाम्यात्, उत्तरवाक्ये विवेकपरत्वेन वाश-
नाद्यतीतत्वोपपत्तेरत एवापौनरुक्त्यसम्भवाच्च, किं च
परमात्मनी अशनाद्यतीतत्वस्य सर्वथोपपत्तेरिति, त-
त्रायं निर्णयः, अन्तरो ऽत्र परमात्मैव उपपत्तेः, न हि य-
देवेत्यवधारणं जीवेषूपपद्यते परमात्मापेक्षया जीवा-
नामप्यमुख्यब्रह्मत्वात्, “य आत्मनि तिष्ठन्नात्मनोऽन्त-
र” इत्यादिश्रुत्यन्तरेषु जीवानामन्तरात्मान्तरसिद्धेश्च,
अत एव जीवपरे पूर्ववाक्ये यदित्येवास्ति न तु यदेवेति
तत्र च प्राणेन प्राणितीत्यादिजीवलिङ्गमप्यस्ति ब्रह्म-
णि तु यदेवेत्युपपद्यते ब्रह्मणो ऽन्तरात्मान्तरस्यासिद्धेः

“न चास्य कश्चिज्जनिता न वा धिय” इति श्रुतेऽप्येति ।

स्थानादिव्यपदेशाच्च ।

इतो ऽप्यत्र वाक्ये ऽन्तरः परमात्मैव स्थानादिव्यपदेशात्स्थानमाधारः व्यपदेशौचित्यात् इत्यर्थः पूर्ववाक्ये हि आधाराणां घ्राणेन्द्रियादीनां नाद्यन्तानां तत्पूर्ववाक्योपस्थितानामन्तरस्यतया एक आत्मा प्रोक्तः “एष त आत्मा सर्वान्तर” इत्यादिना सर्वशब्दस्य बुद्धिस्थवाचित्वात्तद्नन्तरं वान्यो ऽप्यात्मा सर्वान्तर उच्यते, अतः पूर्वोपस्थिततयात्र तस्याप्यात्मनो ऽयमन्तर इति गम्यते । पूर्ववाक्यादेवाधारक्रमेण व्यपदेशौचित्यादिति ।

सुखविशिष्टाभिधानादेव च ।

सुखेषु विशिष्टमुत्तमं सुखं विशिष्टं तथा च यो ऽशनापिपासे शोकं मोहं जरामृत्युमत्येतौत्यनेन दुःखनिष्ठबिह्वपपारिभाषिकस्योत्तमसुखस्याभावात्, इत्यर्थः अत्राशनाद्यतीतत्वस्य परमेश्वरगुणस्य प्रशंसार्थं सुखशब्दः सूत्रे गौणः प्रयुक्त इति मन्तव्यम् ।

श्रुतोपनिषत्कगत्यभिधानाच्च ।

श्रुता उनिषदः सामग्र्येण यैस्ते श्रुतोपनिषत्का स्तेषां या गतिः प्रव्रज्या संन्यास इति यावत्, तस्या ऽत्र वाक्यशेषे ऽभिधानाच्च परमात्मैव ग्राह्यो न जीव इत्यर्थः, तच्च प्रव्रज्यावाक्यं एतं चैवमात्मानं विदित्वा

१६० ब्रह्मसूत्रभाष्ये विज्ञानाऽमृताख्ये [सू० १४।१५।१६।१७

ब्राह्मणा पुत्रैषणायाश्च वित्तैषणायाश्च लोकैषणाया
अथ भिक्षाचर्यं चरन्ति तस्माद्ब्राह्मणः पाण्डित्यं नि-
र्विद्य बाल्येन तिष्ठासेदित्यादि न ह्यत्र विवक्षितं पारि-
व्राज्यं जीवमात्रज्ञानाद्भवति (*श्रुतसर्वोपनिषत्कस्यवे-
दान्तपारगस्यैवात्र ब्राह्मणशब्दार्थत्वात्, अन्यथा^१) औप-
निषदपरब्रह्माज्ञाने पाण्डित्यनिर्वेदासम्भवात्, पाण्डि-
त्यस्यासमाप्तेः तथा स ब्राह्मणः केन स्यात् येन स्यात्ते-
नेदृश एवेति यथोक्तप्रव्रज्यायां निरतिशयत्ववचनं नो-
पपद्येत औपनिषदपुरुषस्यैवाज्ञानेनेतादृशादधिकब्रा-
ह्मणापत्तेरिति भावः (*अस्याः श्रुतेश्चार्थः स ब्राह्मणः
केनाचारेण वर्तेतेति प्रश्नः । उत्तरं येनेति येन केन
तेन प्रकारेण वर्तेत सर्वथापि ईदृश एव अधिको वा
न्यूनो वा न केनापि प्रकारेण भवतीति^२) तस्मात्पूर्वी
त्तरसम्वाद्योर्द्वौ सर्वान्तरावात्मानौ जीवेश्वराधारा-
राधेयभावेनैवालोक्तौ न पुनरेक एवात्मा पौनरुक्त्याप-
त्तेः, उतरवाक्यस्य विवेकपरत्वेन तु सर्वान्तरत्वस्य
संकोचापत्तेः, पूर्ववाक्योक्तजीवत्यागादिति बोध्यम् ।
नन्वेवमन्तरस्याप्यन्तरात्मान्तरकल्पने तस्याप्यन्तरा-
त्मान्तरं प्रसज्येतेत्याशङ्कामपाकरोति ।

अनवस्थितेरसंभवाच्च नेतरः ।

(*अनवस्थापत्त्यैवे^३) श्वरस्यान्तरन्य आत्मा न सि-
ध्यति । येदेवेत्यवधारणासंभवाच्चेत्यर्थः श्रुतिबला-

(१) अयं पाठः २ पु० ना० ।

(२) अयं पा० २ पु० ना० ।

(३) येदेवेति वाक्योक्तस्य इति २ पु० पा० ।

त्वीश्वरः कल्पते यदि ह्यनवस्थाभयात्प्रामाणिको न
सेत्स्यति तदा देहेन्द्रियाणामन्तरो जीवो ऽपि प्रथम-
वाक्यान्न सिद्धो तेति भावः, अथवैवं व्याख्येयं, ननु प्रा-
णादीनान्मन्तरस्य जीवस्यान्तरो ऽन्यः सिद्धति वो
अत्रार्थो भवतु तत्राह अनवस्थितेरित्यादिसूत्रं कस्या-
पि सिद्धजीवस्य स्वातिरिक्ताखिलजीवानामन्तरव-
स्थानासम्भवात्, यदेवेत्यवधारणासम्भवाच्चेत्यर्थः । स-
र्वान्तरत्वश्रुत्या सर्वान्तर्यामित्वं लब्धमिति सर्वान्त-
र्यामित्वादिगुणानवधारयितुं वाक्यविशेषं ब्रह्मपर-
त्वेनावधारयति ।

अन्तर्याम्यधिदैवादिषु तद्धर्मव्यप- देशात् ।

काण्वमाध्यंदिनयोः पञ्चमे अध्याये “यः पृथिव्यां
अन्तरो ऽयं पृथिवी न वेद यस्य पृथिवी शरीरः यः
पृथिवीमन्तरोपमथत्येष त आत्मा अन्तर्याम्यमृत”
इत्यादि श्रूयते, तत्र संशयः, किमत्रान्तर्यामी प्रधा-
नादिः, किं वा हिरण्यगर्भादिः, कश्चित्सिद्धजीवः, किं
वा परमात्मेति, तत्रायं निर्णयः, परमात्मैवात्रान्तर्यामी
अधिदैवाधिभूताध्यात्मसु निर्दिष्टः, देवं विराजमधि-
कृत्य वर्तते यद्वस्तु पृथिव्याद्यधिष्ठातृचेतनपर्यन्तं त-
दधिदैवं स्यात्परजङ्गमादिहृषं भूतमधिकृत्य वर्तते
यद्वस्तु चेतनपर्यन्तं तदधिभूतम् आत्मानमुपासकम-
धिकृत्य वर्तते यच्चक्षुरादिजीवान्तं तदध्यात्ममित्यर्थः

१६२ ब्रह्मसूत्रभाष्ये विज्ञानाऽऽमृतारख्ये [सू. १६।२०

कुतः, एतत् तत्राह तद्धर्मव्यपदेशादिति परमात्मनो
ये धर्माः यं पृथिव्यादीन् वेद एष त आत्मा अमृतः
अदृष्टो द्रष्टेत्यादिह्युपास्तेषां व्यपदेशादित्यर्थः, किं
च अत्रान्तः शब्दो राजादीनां च व्यावर्तनाय
श्रुत्युक्तः ते हि राजदेवादयो नियम्यस्य शरी-
रचित्तादीन्द्रियं नियमयन्त एव चेतनं नियमयन्ति
परमेश्वरस्तु सर्गादिकाले शुद्धं चेतनजातमेव प्र-
कृतिं संयोगाय प्रेरयति अतो नियम्यस्योपाधि-
प्रेरणं विनैव स्वेच्छया प्रेरणामन्तर्यामित्वं परमेश्व-
रस्यासाधारणं धर्मान्तरमप्यस्मिन्वाक्ये व्यपदिष्टमि-
ति मन्तव्यं, देवानां च यत्किंचित्प्रकृतिपुरुषप्रेरकत्व-
स्वीकारो ऽपि न सर्वान्तर्यामित्वमिति ।

न च स्मार्त्तमतद्धर्माभिलापात् ।

स्मृतिषु स्पष्टं प्रपञ्चितमिति, स्मार्त्तं प्रधा-
नादिजडवर्गः तदत्र नान्तर्यामी येतद्धर्मा न भवन्ति
यमनद्रष्टृत्वादयस्तेषामत्राभिलापादित्यर्थः, शारीर-
स्तर्ह्यन्तर्यामी भवतु अदृष्टादिद्वारा नियन्तृत्वसंभवात्
यं पृथिवी न वेदेत्यादिवाक्यानां विविक्तस्वरूपदर्शन-
परत्वेनोपपत्तेरित्यत्राह ।

**शारीरश्चोभये ऽपि हि भेदेनैव नम-
धीयते ।**

नेत्यनुवर्त्तते शारीरो जीवो ऽपि नान्तर्यामित्वे-

नोक्तः हि यस्मात्समानप्रकरणा उभये कारणा मा-
ध्यंदिनाच्च जीवाङ्गेदेनैनमन्तर्यामिणं पठन्ति “ यो
विज्ञाने तिष्ठन्त्य” “आत्मनि तिष्ठन्ति”ति अत्र ह्यपौ-
नरुक्त्या चान्तरशब्दो भिन्नवाचीति अन्तर्यामिवा-
क्यमीश्वरसाधने तस्यात्मत्वे च बलवत्प्रमाणमिति
मन्तव्यम्, इयं चान्तर्याम्यवस्था न प्रवेशादिनाम्नी
यद्यपि ब्रह्मणो ऽधिष्ठानावस्थावदेव नित्या, ई-
श्वरप्रेरणां विना प्रलये साम्यरूपगुणपरिणामानु-
पपत्तेः, ‘तथा पि प्रधानं पुरुषं चैव प्रविश्ये’त्यादिवा-
क्येषु प्रवेशकार्यस्य सृष्ट्यादिकारणीभूतस्य चोभस्यानि-
त्यतयैवान्तर्यामित्वमपि कादाचित्कं क्वचित् व्यव-
ह्रियते ततोऽतिरिक्तत्वेन चावस्थान्तरं विश्वाधार-
तामात्रं गुणत्रयापेक्षया तुरीयमिति नित्यमिति चो-
च्यतइति बोध्यम्, अदृश्यत्वादिगुणानन्तर्यामिणो
ऽवधारयितुं वाक्यान्तरं तत्रातिपादकं ब्रह्मपरत्वेना-
वधारयति ।

अदृश्यत्वादिगुणको धर्मोक्तेः ।

मुण्डके श्रूयते “अथ परा यया तदक्षरमधिगम्यते
यत्तदद्रेश्यमग्राह्यमगोत्रमवर्णमचक्षुः श्रोत्रं तदपाणि-
पादं नित्यं विभुं सर्वगतं सुसूक्ष्मं तदव्ययं यद्भूतयोनिं
परिपश्यन्ति धीरा” इति अत्रापि प्रधानशारीरपर-
मात्मसु संशये, अयं निर्णायः, अदृश्यत्वादिगुणको ऽवा-
न्तर्याम्येव, कुतः “यः सर्वज्ञः सर्वविदि”त्यादिना ऽव्य-

१६४ ब्रह्मसूत्रभाष्ये विज्ञानामृताख्ये [सू० २१।२२

वधानेन परमात्मधर्मवचनादित्यर्थः, अथ वा “अपाणि-
पादो जवनी गृहीता पश्यत्यचक्षुः स शृणोत्यकर्णः
स वेत्ति विश्वं न च तस्य वेत्ता तमाहुरग्यं पुरुषं
महान्तमि”ति श्रुत्यन्तरे परमेश्वरधर्मत्वेन सिद्धा-
नामपाणिपादत्वाद्दौनामत्र प्रत्यभिज्ञायमानत्वा-
दित्यर्थः ।

विशेषणभेदव्यपदेशाभ्यां च नेतरौ ।

चशब्दः पूर्वोक्तसर्वज्ञत्वादिहेतुं समुच्चिनोति इ-
तरो जीवः प्रधानादिश्च नावाद्दृश्यत्वादिगुणाकः कुतो
विशेषणाद्भेदव्यपदेशाच्चोत्तरवाक्येनेति शेषः, तत्र “दि-
व्यो ह्यमुक्तः पुरुषः स बाह्याभ्यन्तरो ह्यतः अप्राणो
ह्यमनाः शुभ्रो ऽक्षरात्परतः पर” इत्युत्तरवाक्ये ऽम-
नस्त्वान्तं विशेषणं जीवप्रधानादिभ्यां व्यावर्तकम् अ-
क्षरात्परतः पर इति च प्रधानादेर्जीवाच्च भेदव्यपदेशः
अस्यार्थः अक्षरं प्रधानं तस्मात्परतो जीवादपि यः
पर उत्तमस्तत्प्रेरकत्वात्स दिव्यः पुरुष इति । न चा-
स्यैव पुरुषस्य पूर्वमक्षरत्वमुक्तमतस्तस्यैवाक्षरात्परतः
परत्वं कथं स्यादिति वाच्यं, त्रयाणामेवाक्षरत्वात्
परिणामिनित्यरूपाक्षरापेक्षया कूटस्थनित्यस्याक्षर-
स्य जीवस्य परमत्वं तदपेक्षयापि लयशून्याक्षर-
स्य ब्रह्मणः परमत्वमुक्तमिति दूरात्सुदूरे तदि-
हान्तिकेव पश्यत्वैव निहितं गुहायामिति च
वाक्यशेषे जीवाद्भेदव्यपदेशः पश्यत्सु जीवेष्वित्यर्थः

तथा “तयोरन्यः पिप्पलं स्वाद्वत्ति जुष्टं यदा पश्यत्य-
न्यमौशमि”त्यागामिवाक्यान्तरेष्वपि जीवाद्देद्व्यपदेशो
ऽस्ति । जीवस्यादृश्यत्वगुणकत्वाभावे हेत्वन्तरमाह ।

रूपोपन्यासाच्च ।

“एतस्माज्जायते प्राणो मनः सर्वेन्द्रियाणि च” ।

खं वायुर्ज्योतिरापः पृथिवी विश्वस्य धारिणी “अग्नि-
र्मूर्धा चक्षुषी चन्द्रसूर्यौ दिशः श्रोत्रे वाग्विष्टताञ्च-
वेदाः वायुः प्राणो हृदयं विश्वमस्य पद्भ्यां पृथिवी
ह्येष सर्वभूतान्तरात्मे” त्युत्तरवाक्ये समष्टिजीवस्य
विराजो रूपोपन्यासादपि जीवो नादृश्यत्वादिगुणकः
उक्तरूपस्य दृश्यमानत्वादित्यर्थः, न चेदं रूपं परमात्म-
न एव निर्दिष्टं कथं न भवतीति वाच्यम्, अदृश्यत्वप्र-
करणात्परमात्मकार्यमध्ये पाठाच्च, आद्यन्तयोः प-
रमात्मकार्याणामेव वचनात् । उत्तराधिकरणविषय-
प्रभृतिवाक्येषु च प्रकरणवशात्परमात्मन ईदृशरूप-
कथनं परमात्मनो ऽन्तर्यामिविधया शक्तिशक्तिमदभे-
देन कारणविधया कार्यकारणभेदेन वोपासनार्थमेव
न तु साक्षात्तया च वक्ष्यति सुबकारः ‘अरूपवदेव
हि तत्प्रधानत्वादिति’ आधुनिकास्तु इदं रूपं प्रकर-
णान एवाभ्युपगम्यानेन रूपोपन्यासेन परमात्मन ए-
वादृश्यत्वादिगुणकत्वं साधयन्ति, तन्न अस्य रूपस्य
विराज्जीवसाधारण्येन ब्रह्मलिङ्गत्वासम्भवादिति ।
इदानीमात्मयागरूपमत्यभ्यर्हितं ब्रह्मोपासनाविशेष-

१६६ ब्रह्मसूत्रभाष्ये विज्ञानाऽमृताख्ये [सू० २३।२४

मवधारयितुं वैश्वानराख्यविभूतिपरं वाक्यमवधारयति वैश्वानराधिकरणेन । ननु सर्वत्र प्रसिद्धोपदेशादिति विभूतिसामान्याधिकरणात्प्रागाकाशादिविभूत्यधिकरणवर्गमध्यएवेदमधिकरणं युक्तमिति सत्यं, तथापि जैमिन्यादिभिर्वैश्वानरस्य विभूतित्वमनभ्युपगम्य साक्षाद्ब्रह्मत्वाभ्युपगमादस्याधिकरणस्य प्रादान्ते निपातो मन्तव्यः ।

वैश्वानरः साधारणशब्दविशेषात् ।

छान्दोग्यपञ्चमे प्रपाठके “को न आत्मा किं ब्रह्मेति आत्मानमेवेमं वैश्वानरं सम्प्रत्यध्येषितमेव नो ब्रूहीति” चोपक्रम्य तत्रतिवचने शिष्यैरुपास्यमानतां दुलोकसूर्यवाय्वाकाशवारिपृथिवीनां सुतेजस्त्वादिगुणान्वैश्वानरमूर्द्धत्वादिकं चोपदिश्य दुलोकादीनामेकैकस्थोपासनं च क्षयिफलतया विनिन्द्य समग्रोपा-
नायाः फलं उपासनाप्रकारं चाह ता इहोवाचै खलु यथं पृथगिवेममात्मानं वैश्वानरं विद्वांसो ऽत्र मन्य “यस्त्वेतमेवं प्रादेशमात्रमभिविमानमात्मानं वैश्वानरमुपास्ते स सर्वेषु लोकेषु सर्वेषु भूतेषु सर्वेष्व्वात्मस्वन्नम-
त्ति तस्य हवा एतस्यात्मनो वैश्वानरस्य मूर्द्धैव सुतेजाश्चक्षुर्विश्वरूपः प्राणः पृथग्वर्त्माऽऽत्मा सन्देहो बह्वलो बस्तिरेव रयिः पृथिव्येव पादावुर एव वेदिलो-
मानि बर्हिर्हृदयं गार्हपत्यो मनो ऽन्वाहार्यं पचन आस्यमाहवनीयस्तदाङ्गतां प्रथममागच्छेत्तदोमीयं

स यां प्रथमाज्जतिं जुहुयात्तां जुहुयात्प्राणाय स्वाहे-
त्यादिना । पृथगिवेति द्युलोकादिषट्कसङ्घातहृपमे-
कमेवात्मानं पृथगिवान्योन्यं भिन्नमिव विद्वांसो मूढा
ययमर्थात्स्वल्पमेवात्र मन्येत्यर्थः यस्त्वेतमिति ए-
वं वक्ष्यमाणप्रकारेण यः प्रादेशमात्रं प्रदीपकलिका-
कारं हृदिस्थं लिङ्गशरीरात्मकं स्वात्मानमेवांशांश्य-
भेदेन अधिष्ठेयाधिष्ठात्रभेदेन वा वैश्वानरमभिविमा-
नपूर्णमुपास्ते स देहपातानन्तरं वैश्वानरतां प्राप्य स-
र्वभोक्ता भवति । उपासनाप्रकारमाह तस्य हवेत्यादि-
ना सुतेजआदयः पूर्वोक्ताद्युलोकादयः षट् सुतेजा-
द्युलोकः विश्वरूपः सूर्यः पृथग्वर्त्मा वायुः स एव वै-
श्वानरस्यात्मा प्राणः बहुल आकाशः स एव संदेहो
देहमध्यं नाभिः रयिर्जलं तदेव बस्तिर्नाभेरधोदेशः हृ-
दयादिकं वाग्निरूपं हृदयाद्यवच्छिन्नाग्निरूपमिति
अत्र संशयः, किमयं वैश्वानरो जाठराग्निरुताग्निसा-
मान्यं, किं वा तद्देवता, अथ वा जीव, आहोस्वित्पर-
मात्मेति । तत्रायं निर्णयः परमात्मैवात्र वैश्वानरश-
ब्दोक्तः, कुतः साधारणशब्दविशेषात्, सर्ववेदान्तसाधा-
रणात् आत्मब्रह्मादिरूपाच्छब्दविशेषात् जीवदेवता-
दिव्यावृत्तशब्दादित्यर्थः, “को न आत्मा किं ब्रह्मे” त्वेवं-
रूपैर्हि शब्दैः परमात्मैव जीवनामान्यत्वेन सर्ववेदा-
न्तेषु श्रूयते “एष त आत्मा एष म आत्मे”त्यादिष्विति
न च रूपोपदेशो देवादीनां लिङ्गतया ऽत्र गमको भ-
वति केवललिङ्गापेक्षया श्रुतेर्बलवत्त्वात्, ब्रह्मशब्दश्च

१६८ ब्रह्मसूत्रभाष्ये विज्ञानाऽऽमृतास्ये [सू० २५।२६

परमात्मन्येव मुख्यः परं जैमिनिर्मुख्यत्वादिति । श-
ब्दं प्रमाणमुक्त्वा तदनुग्राहकं स्मृतिसूत्रकमनुमानं
प्रमाणमाह ।

स्मर्यमाणमनुमानं स्यादिति ।

यस्याग्निरास्यं द्यौर्मूर्धा खं नाभिश्चरणी क्षितिः
सूर्यश्चक्षुर्हिंसः श्रोत्रे तस्मै लोकात्मने नम इत्यादि-
परमेश्वरप्रकरणस्यवाक्यैः स्मर्यमाणं रूपं श्रुतावप्य-
वगम्यमानं रूपिणः परमेश्वरत्वे ऽनुमानं लिङ्गं भव-
तीत्यर्थः इतिशब्दो हेत्वर्थकः ।

शब्दादिभ्यो ऽन्तःप्रतिष्ठानाच्च नेति
चेन्न तथा दृष्ट्युपदेशादसंभवात्
पुरुषमपि चैनमधीयते ।

ननु वैश्वानरो न परमात्मा भवितुं युक्तः, कुतः
शब्दादिभ्यः वैश्वानरशब्दात्प्रादेशपरिमितत्वाच्चक्षरा-
द्यवयवत्वात् गार्हपत्याद्यग्नित्रयरूपत्वाच्च तथाऽन्तः
प्रतिष्ठानाच्च, उत्तर एव वेदिरित्यादिना ऽत्र श्रुत्यन्तरे
च पुरुषे ऽन्तः प्रतिष्ठितं वेत्यादिना शरीरान्तः स्थित-
त्वावगमाच्चेति चेन्न, तथा दृष्ट्युपदेशात् जीवाग्न्या-
द्यपरित्यागेन जीवाग्न्यादिरूपिपरमात्मदृष्ट्युपदेशात्
मनोमयः प्राणशरीरो भारूप इत्यादिष्विवेत्यर्थः । अ-
संभवादिति अन्यथा ब्रह्मशब्दवैश्वानरशब्दयोरुभयो-

रसंभवात्, प्रादेशमावत्वाभिविमानत्वयोरीश्वरे ऽसं-
भवादित्यर्थः, न केवलमेतच्छाखोक्तधर्माणामेव प्रसि-
द्धवैश्वानरे ऽसंभवः अपि तु शाखान्तरोक्तस्य पुरुषत्व-
स्यापीत्याह पुरुषमपीत्यादिना, अपि च एके वाजास-
नेयिन एनं वैश्वानरं पुरुषं चेतनं पठन्ति यथा “स ए-
षो ऽग्निवैश्वानरो यत्पुरुषः स यो हैतमेवमग्निं वैश्वा-
नरं पुरुषविधं पुरुषे ऽन्तःप्रतिष्ठितं वेदेति” परमेश्व-
रस्य तु पुरुषोत्तमत्वं सुप्रसिद्धमिति अत्र पुरुषविधं
जीवविधमित्यर्थः पुरुषविधमपि चैनमधीयतइति सू-
त्रपाठे त्वयमर्थः । नन्वसंभवादग्निर्मा भवतु वैश्वानरः
जाठरोपाधिना जीवस्तु स्यात्तत्राह पुरुषविधमित्यादि
जीवस्तु पुरुष एव न पुरुषविधः तस्यैव मुख्यपुरुषत्वा-
दिति ।

अत एव न देवताभूतं च ।

अत एव अथायोग्यं सूत्रयोक्तहेतुसमूहादेवा-
ग्निदेवतातेजोभूतं च नात्र वैश्वानर इत्यर्थः, पूर्व-
सूत्रे जीवानिराकरणपक्षे चात्र चशब्दो ऽनुक्तजीव-
समुच्चयार्थो बोध्यः अत्रेदमवधेयम् । उर एव वे-
दिरिति मूर्ध्नि च सुतेजा इति मनो ऽन्वाहार्य्यपचन
इति श्रवणात्, जीवं वैश्वानरं ध्यायेदिति योगि-
याज्ञवल्क्यादिवचनाच्च तथा ।

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधमिति ॥

गीतादिभ्यश्च न केवलं जाठराग्निर्न वा केवल-
जीवो नापि केवला देवता नापि लिङ्गदेहमात्रं यत्र
परमेश्वरोपासने ऽवच्छेदकं किं तु लिङ्गशरीरप्राण-
जीवदेवतावर्गैः संहतं यत्समस्तदेहव्यापकं लिङ्गदेहा-
श्रयहूपं तेजः प्राधान्यात्तेजः पञ्चभूतात्मकं सूक्ष्म-
शरीरं तदेवास्यामुपासायां परमात्मनो विशेषण-
मिति मनुपराशरव्यासादिभिस्तथोपदेशान्मतव्यम् ।
तस्यैव तेजसो जाठरादिषु न्यूनाधिकभावेन वृत्ति-
लाभः हृदि च प्रादेशमात्रं प्रदोषकलिकाकारेण
चेतनतया ऽभिव्यक्तिरित्यादयो ऽनन्ता विशेषा उपा-
सावाक्येभ्यो ऽवगन्तव्याः बहिःश्वेदं तेजः समष्टिज्यो-
तिर्मण्डलरूपेण सर्वदेवमयं विराजो हृदयाकाशे भु-
वर्लोकाख्ये तिष्ठति व्यष्टिशरीरान्तर्हृदि च तस्यैवांशः
स्फुलिङ्ग इव तिष्ठति अंशांशभावेन चानयोरभेदः
तत्कालचक्रं निहितं गुहायामित्यादिमोक्षधर्मादिभ्यः
इतिसंक्षेपः तथा चोक्तम् ।

अन्तः पुरुषरूपेण कालरूपेण यो बहिः ।

समत्वेच्छेषसत्त्वानां भगवानात्ममाययेति ॥

ज्योतिश्चरणाभिधानादित्यधिकरणेन चास्याधि-
करणस्य न पौनरुक्त्यं गुणभेदनिहृणार्थं श्रुतिभेदयो-
र्मीर्मांसितत्वादिति ।

साक्षादप्यविरोधं जैमिनिः

पूर्वमग्निप्रधानजीवादिमयसूक्ष्मसङ्घातहृषी पर-
मेश्वरो ऽत्र वैश्वानरशब्दार्थं इत्युक्तं जैमिनिस्त्वाचा-
र्यः साक्षादेव यथोक्तोपाधिं विनैव केवलपरमेश्वरे
ऽपि शब्दाद्यविरोधं अन्तः प्रतिष्ठानाविरोधं च मन्यते
वक्ष्ये हेतुभिरित्यर्थः । जैमिन्युक्ते ऽविरोधे मुनित्र-
योक्तं हेतुत्रयमाह सूत्रत्रयेण ।

अभिव्यक्तेरित्याश्रमरथ्यः ।

कार्यैः कारणमभिव्यज्यते लिङ्गरूपेण तथा च
वैश्वानराख्यमुख्यकार्येण परमात्मनो ऽभिव्यक्त्या
तस्य नामगुणादीनां परमात्मन्यविरोध इत्याश्रमरथ्य
आचार्यो मन्यते ज्योतिः कार्ययोरौषण्यशब्दयोदर्श-
नश्रवणाभ्यां सूक्ष्मस्य शरीरज्योतिषो दर्शनश्रवणगु-
णयोः श्रुतौ प्रतिपादनात्, “तदेतदृष्टं श्रुतं चेत्युपा-
सीते”त्यत्रेत्यर्थः ।

अनुस्मृतेर्बादरिः ।

वैश्वानरे परमेश्वरस्यानुचिन्तनीयत्वेन वैश्वान-
रधर्माः परमेश्वरस्योपलक्षका इत्यतो न विरोध
इति बादरिराचार्यो मन्यतइत्यर्थः ।

संपत्तेरिति जैमिनिस्तथा हि दर्श-
यति ।

२०२ ब्रह्मसूत्रभाष्ये विज्ञानाऽऽहताख्ये [सू० २१।३०।३१।३२

संपत्तेरविरोध इति स्वयं जैमिनिराचार्यो
मन्यते हि यस्मात्तथा दर्शयति श्रुत्यन्तरमित्यर्थः यथा
समानप्रकरणं वाजसनेयिब्राह्मणं द्युप्रभृतीन्ष्टयिवीप-
र्यन्तान् त्रैलोक्यात्मनो वैश्वानरस्यावयवान् सर्वदेवा-
नध्यात्मं मूर्द्धप्रभृतिचिबुकान्तेषु देहावयवेषु संपाद-
यत्प्रादेशसंपत्तिं वैश्वानरस्य दर्शयति “प्रादेशमात्रमिव
हवै देवाः सुविदिता अभिसंपन्नास्तथा नु व एनान्
वक्ष्यामि यथा प्रादेशमात्रमेवाभिसम्पादयिष्यामीति
सहोवाच मूर्द्धानमुपदिशन्नुवाच एष वा अतिष्ठा वैश्वान-
नर इति चक्षुषी उपदिशन्नुवाच एष वैश्वानर इति
नासिके उपदिशन्नुवाच एष वै पृथग्वर्त्मात्मा वै-
श्वानर इति मुख्यमाकाशमुपदिशन्नुवाच बहुलो
वैश्वानर इति चिबुकमुपदिशन्नुवाच एष वै प्रति-
ष्ठा वैश्वानर इति” मुख्यं मुखे भवं चिबुकमित्यध-
रफलकमुच्यते तथा च प्रादेशपरिमितस्थाने संपा-
दनेनेश्वरस्य प्रादेशमात्रान्तस्थत्वादिकमविरुद्धमिति
ननु तथा ऽपि जैमिनिमते वैश्वानरस्य प्रादेशमात्र-
त्वादिकमुपपन्नं न परमेश्वरस्येति तत्राह ।

आमनन्ति चैनमस्मिन् ।

“यो देवो ऽग्नौ यो ऽसु यो विश्वं भुवनमाविवेशे-
ति” श्वेताश्वतराद्याः शाखिन एव प्रकरणिनं परमा-
त्मानमस्मिन् वैश्वानरे स्थितमामनन्ति च तथा च वै-
श्वानराख्याग्निनिष्ठतया वैश्वानरशब्दादयः परमा-
त्मनीति भावः, दृष्टं च मानुषादिशरीरस्थतया जीवेषु

मानुषशब्दादिकं श्रुतिस्मृत्योरिति । अत एव मनौ
एनमेके वदन्यग्निं मनुमन्ये प्रजापतिम् ।

इन्द्रमेके परे प्राणमपरे ब्रह्म शाश्वतमित्युक्तम् ।
व्यासमताच्चास्य जैमिनिमतस्यायं विशेषो उपास्यकु-
क्षावग्नेः प्रवेश इति ।

इति ब्रह्ममीमांसायां विज्ञानयतिहृते विज्ञानामृ-
ताख्यऋजुभाष्ये प्रथमाध्यायस्य द्वितीयः पादः ।

आकाशाधिकरणमारभ्य पादद्वयेन सर्वान्तर्या-
मिणो ब्रह्मणः सर्वरूपत्वाख्यं सर्वाधिष्ठातृत्वमुपास-
नार्थमवधारितं तथा ऽत्तृत्वान्तर्यामित्वादि कमपि इदा-
नी तृतीयपादेन ब्रह्मणः सर्वाधारत्वमवधारयति “ए-
वं हि यत्परं ब्रह्म सर्वात्मा सर्वस्यायतनं महत् । सू-
क्ष्मात्सूक्ष्मतरं नित्यं तत्त्वमेव तद्दि”त्येवंविधवाक्य-
शतोक्तो ब्रह्मज्ञानप्रकारः प्रतिपादितः स्यादिति ।

दुभ्वाद्यायतनं स्वशब्दात् ।

मुण्डके श्रूयते “यस्मिन्धौः पृथिवी चान्तरिक्षमो-
तन्मनः सह प्राणैश्च सर्वैः तमेवैकं जानथ आत्मानम-
न्यावाचो विमुञ्चथामृतस्यैष सेतुरिति” । अत्रायतनं
किं प्रधानं, किं वा जीव, उत परमात्मा वेति, संशये
ऽयं निर्णायः ब्रह्मैवात्र दुभ्वाद्यायतनं द्यौश्च भूश्च दुभु-
वौ तदादीनां सर्वेषामायतनं कुतः स्वशब्दात् ब्रह्म-
णो ऽसाधारणात् शब्दात् “स्वस्ति वः पाराय तमसः
परस्तादिरजं ब्रह्म निष्कलं तच्छुभ्रं ज्योतिषां ज्योतिः

२०४ ब्रह्मसूत्रभाष्ये विज्ञानाऽमृताख्ये [सू० १।२

सर्वद्वैतत्परमं ब्रह्म धाम परात्परं पुरुषमुपैति दिव्य-
मित्यादिवाक्यशेषेष्वित्यर्थः । नन्वियं मुण्डकश्रुतिरदृ-
श्यत्वाधिकरणे ब्रह्मपरत्वेनावधारिता तत्कथमियं
श्रुतिरस्याधिकरणस्य विषय इति चेन्न । महावाक्या-
र्थनिर्णये ऽपि सर्वाधारत्वबोधकावान्तरवाक्ये संश-
यसंभवादिति हेत्वन्तरमाह ।

मुक्तोपसृप्य व्यपदेशात् ।

गताः कलाः पञ्चदश प्रतिष्ठा देवाश्च सर्वे प्रति-
देवतासु । कर्माणि विज्ञानमयश्च आत्मा परे ऽव्यये
सर्वेकीभवन्तीति वाक्यशेषे मुक्तैरात्मभिरुपगम्यत्वव-
चनाच्चेत्यर्थः । न हि मुक्तैरुपगम्यत्वं प्रधानस्य सम्भवति
प्रधानप्राप्तावपि पुनरावृत्तिस्मरणात्, नापि जीवस्य
गम्यगन्तृभावस्य भेदतन्त्रत्वादित्यर्थः, उदाहृतश्रुतेर-
यमर्थः विदुषो मोक्षकाले सर्वएते परे ब्रह्मण्येकी-
भवन्त्यत्यन्तमविभागं गच्छन्ति के तद्व्याकाङ्क्षाया-
माह पञ्चदश जीवस्य कलाः शक्तिरूपा अंशाः दशेन्द्रि-
यतन्मात्ररूपाः स्वकारणानिगताः सत्यस्तद्वारा आ-
न्त्यन्तिकप्रलये ब्रह्मण्येकीभवन्ति तथा देवाश्चक्षुरा-
द्यवच्छिन्नाः सूर्याद्यंशाः प्रतिदेवतासु स्वस्वांशिषु
सूर्यादिषु गताः सन्तस्तद्वारा प्रलये ब्रह्मण्येकीभ-
वन्ति तथा विज्ञानमयो बुद्धवच्छिन्न आत्मा जीवो
ऽपि कर्माणि गतः सन्कर्मतन्त्रः सन् कर्मद्वारा ब्र-
ह्मण्येकीभवति ब्रह्मणि कर्मैकीभावात्, जीव एकी-

भवतीति यावत्, कर्मनिमित्तकाविर्भावतिरोभावा-
भ्यामेव च जीवस्य कर्माश्रयत्वं श्रुत्यन्तरेषक्तं य-
था “यत्रास्य पुरुषस्य मृतस्याग्निं वागप्येती”त्याद्य-
नन्तरं क्वायं तदा पुरुषो भवतीति पृश्ने सति गुरु-
शिष्यौ रहस्यममुमर्थमान्त्रयांचक्राते तं च श्रुतिराह
“तौ ह यदूचतुः कर्म हवै तदूचतुरिति” । अत्र च
सूत्रे चकारो वक्ष्यमाणसूत्रादनुषञ्जनैयः पूर्वसूत्रे
हेत्वन्तरस्योक्तत्वादितिबोध्यम् ।

नानमानमतच्छब्दात् ।

अनुमानं तु न द्युभ्वाद्यायतनम् अत्रोक्तं कुत
अतच्छब्दात्प्रधानवाचकशब्दाभावादस्मिन्प्रकरणद्व-
त्यर्थः ।

प्राणभृच्च ।

जीवो ऽपि न तथा अतच्छब्दात् जीवनिर्णायक-
शब्दाभावादित्यर्थः ।

भेदव्यपदेशात् ।

भेदव्यपदेशादपि न प्रधानजीवौ द्युभ्वाद्यायतनं
तमसः परस्तादिति तमःशब्दोक्तादचेतनात्प्रधानाज्ञे-
दव्यपदेशः जुष्टं यदा पश्यत्यन्यमीशमिति पश्यत्स्वि-
हैव निहितं गुहायामिति च पश्यद्भ्यो जीवेभ्यो भेद-
व्यपदेश इत्यर्थः ।

प्रकरणात् ।

२०६ ब्रह्मसूत्रभाष्ये विज्ञानामृताख्ये [सू० ३।४।५।६।७।८

ब्रह्मविद्यां सर्वविद्याप्रतिष्ठामित्यादिवाक्योपक्रम-
मादिभ्यो ब्रह्मण एव प्रकरणावधारणाच्चेत्यर्थः ।

स्थित्यदनाभ्यां च ।

स्थितिश्चादनं च स्थित्यदने ताभ्यामपि प्रधानजी-
वौ न दुग्धाद्यायतनमित्यर्थः, तत्र “स वै एतत्परमं
ब्रह्म धाम यत्र विश्वं निहितं भाति शुभ्रमित्यादिः” प्र-
धानप्राणभृतीरुभयोरेव दुग्धाद्यायतने स्थितिव्यप-
देशः ।

प्रधानं पुरुषश्चैव लीयते परमात्मनीति ।

विष्णुपुराणादिषु पुंप्रकृत्योरुभयोरपि परमात्म-
नि स्थितिस्मरणेन तदेकवाक्यतां परित्यज्य विश्वशब्द-
स्य केवलकार्यपरत्वेन संकोचानर्हत्वात्, “तयोरन्यः
पिप्पलं खादतीति च जीवमात्रस्यादनव्यपदेशः, तथा
च स्थितिश्रवणात्, पुंप्रकृत्योः प्रतिषेधः स्वस्मिन्मुख्य-
स्थित्यसंभवात् अदनश्रवणाच्च केवलजीवस्य प्रतिषेधः
दुग्धाद्यायतनस्यानश्नन्नन्यो ऽभिचाकशीतीत्यनेन
प्रकृतादनप्रतिषेधादिति भावः ।

भूभा संप्रसादादध्युपदेशात् ।

छान्दोग्यसप्तमे पपाठके । “एष तु वा अतिव-
दति यः सत्येनातिवदतीति” सत्येनातिवदनं प्रस्तूय
तत्कारणपरं परा विज्ञानादिमुखान्ता तत्त्वतो ज्ञेये-
त्युक्तम्, तत्र सुखतत्त्वनिर्हपणे श्रूयते “सुखं भगवो वि-

जिज्ञासस्वइति यो वै भूमा तत्सुखं नाल्पे सुखमस्ति
भूमैव सुखं भूमात्वे च विजिज्ञासितव्य इति भूमानं
भगवो विजिज्ञासस्व” इति “यत्र नान्यत्पश्यति ना-
न्यत्कृणोति नान्यद्विजानाति स भूमा” अथ “यत्रा-
न्यत्पश्यत्यन्यत्कृणोत्यन्यद्विजानाति तदल्पं यो वै
भूमा तदमृतं अथ यदल्पं तन्मर्त्यं स भगवः
कस्मिन् प्रतिष्ठित इति खे महिम्नि यदि वा
न महिम्नीत्यादि तस्मै ऋदितकषायाय तमसः
पारं दर्शयति भगवन् सनत्कुमार ” इत्यन्तम्, अत्र
यो वै भूमा तत्सुखमिति कार्यकारणाभेदादुक्तं ना-
ल्पे सुखमस्तीत्युत्तरवाक्ये भेदावगमात्, तथा वा-
ल्पप्राप्त्या सुखं न भवति किं तु भूमः प्राप्त्यैव सु-
खं भवति “एष ह्येवानन्दयातीति” श्रुतेः, अतो भूमैव
जिज्ञास्य इत्यर्थः, सुखं चेदं जीवन्मुक्तस्य संतोषाख्यधौ-
वृत्तिविशेष एव, दुःखाभावो वा, यदा वै सुखं लभते
अथ करोतीति पूर्ववाक्यात् तत्र च लाभः फलत्वेन
निश्चयः तस्यैवोपायकृतिकारणत्वादिति, तथा च भूम-
प्राप्तिजमेव प्रकृतं सुखं अल्पप्राप्तेः क्षयित्वसातिशय-
त्वादिना दुःखहेतुत्वादिति युक्तं, भूमो लक्षणमाह य-
त्रेत्यादिना यत्रेति विषयसप्तम्याः पञ्चम्यर्थे पर्यव-
सानाद्यतो ऽन्यत्र पश्यति स भूमैत्यर्थः, स एवाधस्तादि-
त्यादिना स एवेदं सर्वमित्यन्तेनोत्तरवाक्येन भूम-
प्रतिपादनादिति, अत्रायं संशयः, किमयं भूमा जीवः,
परमेश्वरो वा ‘बहोर्लोपो भू च बहोरिति’ सूत्रेण व्यु-

त्यादितस्य भावकृतेमनिच्प्रत्ययान्ततया बहुत्वार्थकस्य भूमशब्दस्य जीवेऽपि संभवाज्जीवस्य परमब्रह्मत्वात् भूमशब्दस्य च भाववाचकस्य धर्मधर्म्यभेदेन जीवब्रह्मणोः प्रयोगोऽपि समानः अथ वा सुखरूपतावचनात् सत्त्वप्रधाना प्रकृतिरेवास्तु भूमशब्दार्थः, सुषुप्त्यादौ हि प्रकृतौ लीनो जन्तुर्नान्यत्प्रशयतीति, अथ वा अलौकिकः सुखविशेष एव भूमा, यथाश्रुतशब्दानुरोधादिति, तत्रादौ सुखप्रधानपरत्वं निरस्यन् ब्रह्मपरत्वमवधारयति, भूमात्र ब्रह्मैव, न सुखं, नापि प्रधानं कुतः संप्रसादादध्युपदेशात् संप्रसादात्सत्त्ववृत्तिरूपात्सुखादधिकस्यात्मनश्चेतनस्योपदेशादुत्तरवाक्येन आत्मैवाधस्तादित्यादिना न हि केवलसुखस्यात्मत्वमुपपद्यत इत्यर्थः एतेन प्रधानमपि निरस्तम् । तमसः-पारमितिवाक्यशेषे भूमि तमआख्यप्रकृतेः पारत्वीपदेशाच्चेति, तस्मात् सुखश्रवणेऽपि न सुखं नापि प्रधानं ग्राह्यमिति भावः, इदानीं जीवपरत्वमपाकरोति ।

धर्मोपपत्तेश्च ।

“स भगवः कस्मिन्प्रतिष्ठित इति स्वे महिम्नि यदि वा न महिम्नीत्यादिनोक्तः स्वप्रतिष्ठितत्वादयोऽपि धर्माः ब्रह्मण्येवाञ्जस्येनोपपद्यन्ते न जीवादौ “सति संपदा न विदुः सति संपद्यामह” इत्यादिश्रुत्यन्तरेषु ।

(*प्रधानं पुरुषश्चैव सर्वभूतात्मभूतया ।

विष्णुशक्त्या महावृद्धे वृत्तौ संश्रयधर्मिणौ ॥

इत्यादिस्मृत्यैकवाक्यतया^२) जीवादीनां परप्रति-
ष्ठितत्वाद्यवगमात्, अतो धर्मोपपत्तेरपि ब्रह्मैव भूमे-
त्यर्थः । अन्ये तु अनेनाधिकरणेन प्राणस्यैव भूमत्वं
निरस्यते संप्रसादात्पूर्ववाक्योक्तात् प्राणादधिकस्यो-
पदेशादित्यर्थ इत्याहुः । तन्न । प्राणस्य सुखरूपता-
या एवासम्भवेन संशयासंभवात् अस्मिन्प्रकरणे प्रा-
णाधिक्योपदेशाभावाच्च । संप्रसादशब्दो हि श्रुतौ
जीवे सुषुप्त्याख्यतदवस्थायां च दृश्यते य एष संप्र-
सादो ऽस्माच्छरीरात्सुत्थायेत्यत्र स वा एष एत-
स्मिन्संप्रसाद इत्यत्र च तत्र जीवे संप्रसादस्योपाधि-
कतया धर्मधर्म्यभेदेनौपचारिकः प्रयोगः सुषुप्ताव-
स्थायां च प्रतिक्षणं सत्त्ववृद्ध्या संप्रसीदति चित्तम-
स्यामितिव्युत्पत्त्या संप्रसादशब्दप्रयोगः प्रसाद-
प्राप्त्योः पर्यायतया च सुखएव संप्रसादशब्दो मुख्यः
सत्त्वे तु प्रसादरूपिणि सकलस्मृतिषु प्रसिद्ध एव
संप्रसादशब्द इति । प्राणे च संप्रसादशब्दो न कापि
प्रयुज्यमानो दृश्यतइत्यनुचितं संप्रसादशब्दस्य प्रा-
णार्थत्वोपवर्णनम् ।

अक्षरमम्बरान्तधृतेः ।

बृहदारण्यकपञ्चमाध्याये श्रूयते “कस्मिन्नु खत्वा-

(१) विष्णुपु० अं० २ अ० ७ श्लो० २७ ।

(२) अयं पाठः २ पुस्तके ना० ।

२१० ब्रह्मसूत्रभाष्ये विज्ञानाऽमृताख्ये [सू० १० ११

काश ओतश्च प्रोतश्चेति सहोवाच “एतद्वै तदक्षरं गार्गि ब्राह्मणा अभिवदन्यस्थूलमनसिव”त्यादि । तत्र प्रधानब्रह्मजीवाः संदिग्धाः त्रयाणामेवाक्षरात्परतः परः एतदेवाक्षरं ब्रह्म ।

क्षरः सर्वाणि भूतानि कूटस्थो ऽक्षर उच्यते ।

उत्तमः पुरुषस्त्वन्यः परमात्मेत्युदाहृतः ॥

इत्यादिश्रुतिस्मृतिष्वक्षरशब्दप्रयोगात् योगाच्च स्थूलादिगुणानां च प्रधानादिषु तुल्यत्वादिति । प्रणवे तु शङ्का नास्ति तत्र द्रव्यधर्माणां स्थूलत्वादीनामप्रसक्त्या तत्प्रतिषेधानौचित्यात् वर्णासामान्यवाचिनो अक्षरशब्दस्य प्रणवरूपविशेष्यवाचितायाः ॐ मित्यादिविशेषणं विना काप्यदर्शनाच्चेति, तत्रायं निर्णयः, अक्षरमत्र ब्रह्मैव कुतः अस्वरान्तधृतेः आकाशान्तधारणात् सर्वाधारत्वेनावधृतमाकाशं प्रकृत्य हि कस्मिन्नु खल्वाकाशे ओतश्च प्रोतश्चेति प्रश्ने उदाहृतवाक्यं प्रवृत्तं तच्चाकाशान्तविश्वधारणं परमात्मनो ऽन्यत्र न संभवतीत्यर्थः ननु प्रधानस्याप्याकाशान्तजगद्वारकत्वमस्ति अखिलकार्यधारत्वादित्याशङ्क्याह ।

सा च प्रशासनात् ।

सा च धृतिः प्रशासनपूर्विकैव श्रूयते “एतस्य वाक्षरस्य प्रशासने गार्गि सूर्याचन्द्रमसौ विधृतौ तिष्ठत”

इति वाक्यशेषादित्यर्थः, अचेतनस्य च प्रधानस्य प्रशासनं मुख्यं न सम्भवति प्रशासनं हि नियोग इच्छा-विशेषस्त्वमिदं कुर्वित्यादिहूप इति, ननु वेदान्तसिद्धान्ते इच्छादयो ऽप्यचेतनधर्मा एव भवतु वा सर्गाद्युत्पन्नो जीवविशेष एवाक्षरस्तस्य सूर्यादिनियोक्तृत्वस्य श्रवणादित्याशङ्क्याह ।

अन्यभावव्यावृत्तेश्च ।

परमात्मनो ये ऽन्ये भावाः पदार्थाः पुंप्रकृत्यादयः तेभ्यः सर्वेभ्य एव व्यावृत्तेः व्यावृत्तिश्रवणाच्चेत्यर्थः यथा “एतद्वै तदक्षरं गार्ग्यस्यूलमनाएवङ्गस्वमदीर्घमलोहितमस्नेहमच्छायमतमो ऽवाय्वनाकाशमसङ्गमरसभगन्धमचक्षुष्कमगोत्रमवागमनोऽतेजस्कमप्राणममुखममायमनन्तरमवाह्यं न तदश्नाति किं चन न तदश्नाति कश्चनेति” प्रक्रम्य “तद्वा एदक्षरं गार्ग्यदृष्टं द्रष्टित्याद्यनन्तरं नाग्यदतो ऽस्ति द्रष्टित्यादि उपसंक्रियते अत्रात्म इत्यादिना प्रधानादिभ्यो जडेभ्यः कारणकार्यरूपेभ्यो ऽक्षरस्य व्यावृत्तिः श्रूयते अनशनेन जीवव्यावृत्तिरिति । न चेश्वरो ऽप्यत्तौत्युक्तं तत्कथं न तदश्नाति किं चनेत्युपपद्यतामिति चेत् न, “न लिप्यते लोकदुःखिन बाह्य” इति श्रुत्यन्तरैकवाक्यतया जीवतुल्यस्य अभिमानगर्भमुख्यभोगस्यैवात्रापि प्रतिषेधत्वादिति । नन्विदं व्यावृत्तिर्जीवे ऽपि विवेकत उपपद्यतइति । मैवं, विविक्तात्मन्येव भोगात्, अचक्षुष्कत्वादीनां जीवे

२१२ ब्रह्मसूत्रभाष्ये विज्ञानामृताख्ये [सू० १२।१३

ऽसंभवाच्च, अत्र हि बहुव्रीहिसमासेन चक्षुरादिमनो-
न्तकरणशून्यत्वमेवावगम्यते न तु तद्भिन्नत्वम्, अस-
ङ्गशब्दसाहचर्यात् कप्रत्ययवैयर्थ्याच्च, तच्च करणशू-
न्यत्वं विविक्तजीवानामपि नास्ति करणकृतोपका-
रस्य सुखदुःखप्रतिबिम्बस्याश्रयतया तत्त्वामित्वात्
अतएव पातञ्जले बुद्ध्यात्मनोर्भोग्यभोक्तृभावयोग्यता
लक्षणस्य स्वस्वामिभावहृपसंबन्धस्यानादित्वमेवाभ्यु-
पगम्यतइति पुरुषे सुखादिप्रतिबिम्बस्य तुच्छत्वानि-
त्यत्वाभ्यामेव च भोगः कल्पित इत्युच्यते न पुन
स्तथाविधो ऽपि बुद्धिकृत उपकारः पुरुषे नास्तीत्या-
शयेनेति नान्यदतो ऽस्ति द्रष्टित्यनेन च सुतरां जी-
वान्तसर्वभावव्यावृत्तिरिति बोध्यम् ।

ईक्षतिकर्मव्यपदेशात्सः ।

प्रश्नोपनिषदि पञ्चमप्रश्ने “एतद्वै सत्यकाम परमपरं
च ब्रह्म यदोकारस्तस्माद्विद्वानेतेनैवायतनेनैकतरम-
न्वेतीति प्रक्रम्य यः पुनरेतं त्रिमात्रेणोमित्येतेनैवा-
क्षरेण परं पुरुषमभिधायीतेति श्रूयते अत्र संशयः
किमत्राभिध्येयं परं ब्रह्म, उतापरं हिरण्यगर्भाख्यमि-
ति उभयोरेवात्र प्रक्रान्तत्वात्, (*वक्ष्यमाणस्य ब्रह्म-
लोकगतिरूपफलस्य कार्यब्रह्मोपासनायामेवौचित्या-
त्, १) हिरण्यगर्भस्यापीतरकार्योपेक्षया परत्वसंभवा-
च्चेति । तत्रायं निर्णयः अस्मिन्नपि वाक्ये स परमा-

त्मैव ग्राह्यः ईक्षतिकर्तव्यपदेशादित्यर्थः वाक्यशेषे हि
 “स एतस्माज्जीवघनात्परात्परं पुरिशयं पुरुषमीक्षत”
 इतीक्षणकर्मतया प्रकृतस्याभिध्येयस्य व्यपदेशो दृश्यते
 अभिधानस्य समानविषयकसाक्षात्कारफलकत्वौचि-
 त्यात् तच्चेक्षतिकर्म हिरण्यगर्भो न संभवति तस्य
 समस्तजीवमयतया जीवघनत्वेन ततः परादावर-
 णवर्गात् परत्वानुपपत्तेः । नन्वेवं परब्रह्माभिधानप-
 रत्वे कथं तेजसि संपन्नः स सामभिहन्नीयते ब्रह्म-
 लोकमिति वाक्यशेषोक्तं ब्रह्मलोकफलमुपपद्येतेति
 कषायसत्त्वे क्रमसुक्तिफलसंभवादित्येवं के चनेदम-
 धिकरणं व्याचक्षते । तन्न । अस्याधिकरणस्योक्तवा-
 क्यविषयत्वानौचित्यात्, तथा हि उदाहृतवाक्यस्यां
 विमात्रप्रणवेनोक्तामुपासनामुत्तरस्मिन् षष्ठे प्रश्ने वाक्यं
 तिस्रो मात्राव्युत्थित्यः प्रयुक्ता इत्यनेन विनिन्द्य तुरी-
 याख्यस्य मात्रस्य परब्रह्मण उपासनां तत्रैव प्रश्ने
 वक्ष्यति नातः परमस्तीति प्रशंसापूर्वकमतो ऽवधा-
 र्यते पञ्चमप्रश्नो परब्रह्मोपासनां न विदधातीति
 किं च यदभिधायति तत्साक्षात्करोतीति सामान्यत
 एव प्राप्ततया तद्वचनं व्यर्थमतः पञ्चमप्रश्ने कार्यब्र-
 ह्मोपासनायाः परब्रह्मदर्शनमेव फलमुक्तं तस्मात्
 षष्ठप्रश्नवाक्यमेवास्याधिकरणस्य विषयः षष्ठप्रश्नस्यैव
 सशब्दस्य सूत्रे प्रत्यभिज्ञायमानत्वाच्च तद्यथा ष-
 ष्ठप्रश्नः श्रूयते “इहैवान्तः शरीरे स पुरुषो यस्मिन्नेताः
 षोडशकलाः प्रभवन्तीति” तत्र संशयः, किमयं पुरुषो

२१४ ब्रह्मसूत्रभाष्ये विज्ञानाऽमृताख्ये [सू० १४ ।

जीवः, किं वा परमात्मैति, तत्रायं निर्णयः, सशब्देनो-
क्तः पुरुषः परमात्मैव, कुतः ईक्षतिकर्मव्यपदेशात्
स ईक्षांचक्रइतिवाक्यशेषे सशब्देन परामृष्टस्य यथो-
क्तपुरुषस्य ईक्षणाख्यकर्मकथनादीक्षणाकर्मणां वा प्रा-
णादीनां कथनादित्यर्थः न हीदं प्राणादिषोडशक-
लासृष्ट्यर्थं तेषामीक्षणां जीवस्य सम्भवति ईक्षायाः
करणादीनां तदानीमभावात् षोडशकलाश्च प्राणः
श्रद्धापञ्चभूतेद्रियमनो ऽन्नवीर्यतपोमन्त्रकर्मलोकना-
मानीति तत्रैवोक्ताः अस्मिंश्च व्याख्यानैः सशब्दो ऽपि
सफल इति बोध्यम् ।

दहर उत्तरेभ्यः ।

कान्दोग्याष्टमप्रपाठके श्रूयते “यदिदमस्मिन् ब्र-
ह्मपुरे दहरं पुण्डरीकं वेश्म दहरो ऽस्मिन्नन्तराकाश-
स्तस्मिन्यदन्तस्तदन्वेष्टव्यं तद्वाव विजिज्ञासितव्यमिति
(*तं चेद् ब्रुयुर्यदिदमस्मिन् ब्रह्मपुरे दहरं पुण्डरीकं वे-
श्म दहरो ऽस्मिन्नन्तराकाशः किं तदव विद्यते यदन्वे-
ष्टव्यं यद्वाव विजिज्ञासितव्यमिति स ब्रूयात् यावान्वा
अयमाकाशस्तावानेषो ऽन्तर्हृदय आकाश उभे अ-
स्मिन्द्यावापृथिवी अन्तरेव समाहिते उभावग्निश्च
वायुश्च सूर्याचन्द्रमसा उभौ विद्युन्नक्षत्राणि यच्चास्ये-
हास्ति यच्च नास्ति सर्वं तदव समाहितमिति?) तव
संशयः, यो ऽयं ब्रह्मपुरे शरीरे ऽन्तर्दहरे स्वल्पे हृदय-

पुण्डरीकरूपे वेश्मनि स्वल्पः आकाशः स किं भूता-
 काशादिकृत परमात्मेति, तत्रायं निर्णयः दहराकाशः
 परमात्मैव, कृतः उत्तरेभ्यः उत्तरवाक्येभ्यः) इत्यनेनैवा-
 काशवाक्यानां विचारितत्वात् पौनरुक्त्यं तद्विप्रकर्षा-
 नौचित्यं चाभ्याधिकरणस्येति वाच्यम्, तत्र भूताका-
 शाख्यविभूतिरूपेण ब्रह्मावधृतम्, अत्र चाकाशाप्रवेशेन
 विश्वाधारतया च ब्रह्मावधार्यमित्यपौनरुक्त्यात्, आ-
 काशशब्दश्चात्र ब्रह्मणि रूपकमात्रमन्यथा यावा-
 न्वा ऽयमाकाशस्तावानेषो ऽन्तर्हृदय आकाश इति
 भेदतन्त्रस्य दृष्टान्तत्वस्यानुपपत्तेरिति अत एव सूत्रे
 दहर इत्येवोक्तं न त्वाकाश इति एतेन विप्रकर्षी
 ऽप्युचितः पूर्वपादद्वये ब्रह्म सर्वान्तर्यामितया सर्वरू-
 पत्वेन विचारितम्, अस्मिंश्च पादे सर्वाधिष्ठानत्वेनेति
 विशेषेण विप्रकर्षस्यापेक्षणात् अत्र यद्यपि दहरस्यस्यै-
 वान्वेष्यत्वमुक्तं न तु दहरस्य तथा ऽपि तद्यत् इहा-
 त्मानमननुविद्य ब्रजनत्येतांश्च सत्यान्कामानिति
 वाक्यशेषे द्वयोरेव ज्ञेयत्वावगमादात्मन एव विशेष्य-
 तयोपास्यत्वमुपासाद्वये गौरवादिति। उत्तरेभ्य इ-
 त्युक्तं विदुषोति ।

**गतिशब्दाभ्यां तथा हि दृष्टं लि-
 ङ्गं च ।**

(१) इत्यर्थः उत्तरवाक्यानि च उत्तरसूत्राभ्यां स्वयं वक्ष्यति न चाकाशस्तस्मिन्नादिति
 २ पु० पा० ।

२१६ ब्रह्मसूत्रभाष्ये विज्ञानामृताख्ये [सू० १५।१६

गतेः शब्दाच्चेति पूर्वदृष्टार्थः “इमाः सर्वाः प्रजा अहर-
हर्गच्छन्त्य एतं ब्रह्मलोकं न विन्दन्त्यन्ततेन हि प्रत्यु-
ठा इति गतिवाक्यं ब्रह्मलोकमिति च ब्रह्मणः शब्दः
ब्रह्मैव लोको ब्रह्मलोक इत्यर्थात्, आभ्यां गतिशब्दा-
भ्यां परमात्मैव दहराकाशो न भूताकाशादिरिति
ननु गतिवाक्यं ब्रह्मलोकशब्दहृदयावच्छिन्ने भूताकाशे
ऽप्युपपद्यत इत्यत आह तथा हि दृष्टं लिङ्गं चेति श्रुत्य-
न्तरे हि “सता सोम्य तदा संपन्नो भवती” त्यादौ ब्रह्म-
ण्येव गमनं दृष्टं न विन्दन्तीत्यादि च ब्रह्मण एव लिङ्गं
हृदयस्थभूताकाशस्य सर्वैवेद्यत्वादित्यर्थः, ननु ब्रह्मलो-
कशब्दस्य सत्यलोकस्यैव वाचकतया हिरण्यगर्भ एवा-
त्र ग्रहणयोग्य इति चेन्न, अहरहर्गमनादिलिङ्गैर्ब्रह्मण
एवात्र ब्रह्मलोकशब्दार्थत्वात्, लोकशब्देन स्थानवा-
चिना कर्मधारयसमासादिति ।

धृतेश्च महिम्नो ऽस्यास्मिन्नुपलब्धेः ।

धृतेश्च हेतोः परमेश्वर एव दहरः “अथ य आ-
त्मा स सेतुर्विधृतिरेषां लोकानामसंभेदायै” त्युत्तर-
वाक्यादित्यर्थः, ननु जीवस्याप्यदृष्टद्वारा धरकत्वम-
स्त्येवेत्याशङ्कयामाह महिम्न इत्यादि अस्य धार-
णरूपमहिम्नः प्रभावस्य अस्मिन् ब्रह्मण्येव श्रुत्यन्तरे
उपलब्धेः “एतस्य वा अक्षरस्य प्रशासने गार्गी सूर्या
चन्द्रमसौ विधृतौ तिष्ठत” इति नन्वेवमपि समस्तदेव-

तामयः सिद्धो विराट्जीव एव तथा ऽस्तुतस्यापि हृ-
दयस्थत्वादिभ्य इत्याशङ्कयामाह ।

प्रसिद्धेश्च ।

स्मृत्यादिषु प्रसिद्धेरपि हृदयपुण्डरीके ब्रह्मैवो-
पास्यतया ग्राह्यं यथा स्मृतिः ।

ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्नाहूठानि मायया ॥

तमेव शरणं गच्छ सर्वभावेन भारतेत्याद्येति ।

इतरपरामर्षात्स इति चेन्ना संभवात् ।

ननु वाक्यशेषे “अथ य एष संप्रसादो ऽस्माच्छरी-
रात्सुत्याय परं ज्योतिरुपसंपद्य स्वेन रूपेणाभिनि-
ष्यद्यते एष आत्मेति होवाचे”त्यत्र संप्रसादाख्यस्येत-
रस्य जीवस्य परामर्षो दृश्यते य एष इत्यनेन त-
स्मात्स एव पूर्वं दहरशब्दार्थ इति चेन्न, असंभवात् । एष
आत्मा अपहतपाप्मा विजरो विमृत्युर्विशोकः स-
त्यसंकल्प इत्यादीनां पूर्ववाक्योक्तगुणानामाञ्जुस्येन
हिरण्यगर्भादिष्वसंभवादित्यर्थः ।

उतराच्चेदाविर्भूतस्वरूपस्तु ।

ननु स यदि पितृलोककामो भवति संकल्पादे-

२१८ ब्रह्मसूत्रभाष्ये विज्ञानामृताख्ये [सू० १७।१८।१९।२०।२१

वास्य पितरः समुतिष्ठन्तीत्याद्युत्तरवाक्यात् जीवे ऽपि सत्यसंकल्पत्वापहतपाप्मत्वादयः संभवन्तीति चेन्न । यत उतरवाक्ये आविर्भूतस्वरूपः स्वेन रूपेणाभिनिष्पन्नो जीव एवोक्तः अतो न सत्यसंकल्पत्वादिकं जीवे संभवति स्वरूपानाविर्भावदशायां संकल्पादिविघातादित्यर्थः परामर्षमुपपादयति ।

अन्यार्थश्च परामर्षः ।

जीवपरामर्षस्तु परमात्मप्रतिपादनार्थो न तु जीवस्यैव प्रतिपादनार्थ इत्यर्थः तथा चायं य एषेत्यादिश्रुतेरर्थः यः संप्रसादः धर्मधर्मिणोरभेदात्संप्रसन्नः पूर्वोक्तो विद्वान् एष परं ज्योतिः परं ब्रह्मोपसंपद्य स्वेनासंसारिरूपेण निष्पन्नो भवति एष परं ज्योतिः स्वरूप आत्मेति यद्भि यच्च गत्वा वैकारिकं रूपभेदं जहाति तत्तस्यात्मा भवति स्यावरजङ्गमानामिव पृथिवीति श्रुतेराशयः । एतेन माण्डूक्यादिश्रुत्यन्तरे ऽपि परमात्मप्रकरणे जीवपरामर्षः परमात्मप्रतिपादनार्थ एव न पुनरखण्डताप्रतिपादनार्थ इत्याचार्यैरुक्तप्रार्यं वेदितव्यम् । ये च जीवब्रह्मणोरखण्डतामभ्युपगच्छन्ति तेषामन्यार्थत्ववचनमयुक्तं स्यादिति मन्तव्यम् ।

अल्पश्रुतेरिति चेत्तदुक्तम् ।

स इत्यनुवर्तते दहरइत्यनेनाल्पत्वश्रवणात् स जीव एव दहर इति चेत् तदुक्तं तत्रोक्तं निचायत्वा-

देवं व्योमवच्चेत्यनेन सूत्रावधवेनेत्यर्थः (*अन्तर्यामि-
विद्यया ह्यल्पतयैव हृदये परमात्मा व्यज्यत इति^१) ।

अनुकृतेस्तस्य च ।

तस्मै जीवस्यानुकरणाच्च परमात्मम्यल्पश्रुतिरु-
पपद्यते जीवे लिङ्गानुकरणादिवेत्यर्थः दहरस्यांगु-
ष्ठपरिमितलिङ्गशरीरपरिच्छिन्नजीवानुकारौ हि त-
दधिष्ठाता परमात्मापि भवति तदन्तर्यामित्वात्तु
अनुकारित्वं च मुखप्रतिबिम्बमुखयोरिव शक्तिश-
क्तिमतोर्जीवब्रह्मणोः समानव्यापारकत्वं तथा च श-
क्तिरल्पत्वं शक्तिमत्युपचर्यत इति भावः, न केवल-
मत्रैव परमात्मा अल्परूपः श्रूयते किं तु स्मृत्यादा-
वपीत्याह ।

अपि च स्मर्यते ।

परमात्माल्प इति स्मर्यते ऽपि भगवद्गीतादौ कविं
पुराणमनुशासितारमणोरणीयांसमनुस्मरेद् इत्या-
दिनेत्यर्थः ।

शब्दादेव प्रमितः ।

किं बहुधा परमात्मा ऽल्प इति शब्दादेव श्रुत्य-
तरादेव प्रमितः स्पष्टमवगतः (*अथ वा परमात्मा
शब्दादेव प्रकर्षेण मितो ऽत्यल्पः^२) अणोरणीयान् म-

(१) अयं पाठः २ पु० ना० ।

(२) अयं पाठः २ पु० ना० ।

२२० ब्रह्मसूत्रभाष्ये विज्ञानाऽमृताख्ये [सू० २२।२।३।४।२।६

हतो महीयानित्यादिनेत्यर्थः तस्मादल्पश्रुतिर्न पर-
मात्मत्वबाधिकेति सिद्धम्, केचित्तु अनुकृतेरित्यादि-
सूत्रैरधिकरणान्तरं तमेव भान्तमनुभाति सर्वमिति
विषयवाक्यं पददर्शयन्तः कल्पयन्ति तत्तु अधिकरणा-
न्तरेषु सर्वत्र^१ दृष्टस्य प्रथमान्तविशेष्यपदस्यात्वादर्शना-
दुपेक्षितमस्माभिः, इदमिदानीं चिन्त्यते यदिदं हृद-
यस्ये पुण्डरीकाकारमांसपिण्डे अन्तर्दहाराख्यब्रह्मोपा-
सनं विहितं श्रुत्या स वा एष आत्मा हृदीत्यन्तया
तत्र किं मनुष्याणामेवाधिकार उत देवादीनाम-
पीति । नन्वयं विद्याधिकारिविचारः सर्ववेदान्तप्रत्ययं
चोदनाद्यविशेषादित्यादिविद्यापाद एवोचित इति
सत्यं तथापि हार्दोपासाप्रसङ्गेनात्वाधिकारिविचार
इति मन्तव्यम्, तत्रादौ जैमिनिमतमाह ।

हृदयपेक्षया तु मनुष्याधिकारत्वात्

हृदि तु यदुक्तमुपासनां तन्मनुष्यानधिकारिणो-
पेक्ष्यैव बोध्यं कुतः मनुष्याधिकारत्वादुदयस्य हृद-
यपुण्डरीकं हि मनुष्यानधिकृत्य लक्ष्यैवास्ति न
तु स्थूलशरीरशून्यान्देवादीनित्यर्थः, यद्यप्यत्र सूत्रे
उपासनशब्दो नास्ति नाप्युपासना पूर्वं प्रकान्ता त-
थापि मध्वादिष्वसंभवादनधिकारं जैमिनिरित्यागा-
मिसूत्रस्वरसाल्लभ्यते स्वमत माह ।

तदुपर्यपि बादरायणः संभवात् ।

शब्दः शङ्काभिनिवृत्त्यर्थः तत्रधानसमुद्रविलीनसैधव-
वत्सूक्ष्ममहत्वात्, अपत्यत्वाद्युपपत्तये तथौचित्या-
दित्यर्थः, तथा च विलीनावस्थसैधवेन समुद्रस्यैव सा-
न्यावस्थारूपेण प्रधानादिनापि ब्रह्मणो न द्वैतं किं
त्वैक्यमेव समुद्रसैधवयोरिवेति भावः, व्युत्पादितं चेदं
विस्तरतस्तत्तु समन्वयादित्यधिकरणे विस्तारयिष्यते
च तदन्यत्वाधिकरण इति, ननु प्रलयाद्वैतानुरोधेन
प्रधानाप्रलाप एव कथं न क्रियते मुख्याद्वैतपरिग्रह-
स्यैवौचित्यादित्याशङ्कायामाह ।

तदधीनत्वादर्थवत् ।

सृष्ट्यादीनां प्रधानाधीनत्वात् प्रधानमर्थवत्
प्रयोजनवदित्यर्थः । न हि शक्तिं विना केवलादेक-
स्मादसङ्गचिन्मात्राद्ब्रह्मणो ऽविकारिणो वैचित्वासं-
ख्यविश्वनिर्माणं कादाचित्कं संभवति अतः प्रकृति-
पुरुषादिहृपा ब्रह्मशक्तिरिष्टेति । अत एव विष्णुपुराणे

निर्गुणस्याप्रमेथस्य शुद्धस्याप्यमलात्मनः ।

कथं सर्गादिकर्तृत्वं ब्रह्मणो ह्युपपद्यते ।

इत्याशङ्कायां प्रत्युत्तरम् ॥

शक्तयःसर्वभावानामचिन्त्यज्ञानगोचराः ।

यतो ऽतो ब्रह्मणस्तास्तु सर्गाद्या भावशक्तयः^१ ॥

इति अस्यार्थः । यतः सर्वभावानां शक्तयः सर्व-
पदार्थेषु प्रकृतिपुरुषादिषु स्वस्वकार्यजननसामर्थ्यानि

(१) विष्णु पु० अ० २ अ० ३ श्लो० २ । १ ।

अचिन्त्यानि योगिप्रत्यक्षाणि च यथायोग्यं तिष्ठन्ति अ-
तस्ताः पूर्वोक्ताः सर्गाद्याः ब्रह्मणो भावशक्तयः ब्रह्मो-
पकरणभूताखिलपदार्थानां सामर्थ्यानि न तु केवल-
ब्रह्मण इति, ननु ब्रह्माद्वैतवाक्यानामात्रस्येनोप-
पत्त्यर्थं भवतु प्रपञ्चो विवर्तस्याविद्यानिमित्तताभ्युपग-
मेनाविद्यया द्वैतहानितादवस्थ्यात् न चाविद्यापि प्र-
लये नासीत्किं तु केवलादेव ब्रह्मणो विवर्त इत्येवाभ्यु-
पगन्तव्यमिति वाच्यम्, एवं चेन्मुक्तस्यापि पुनर्विवर्त-
रूपसंसारप्रसङ्गात् चिन्मात्रस्य ब्रह्मणो नित्यत्वात् अथ
बन्धमोक्षादिकमपि कल्पितमेव परमार्थतस्तदपि ना-
स्तीत्येवश्रुतिमहावाक्यार्थो यथा कथंचिद्यदि व्यवस्था-
प्यते तदा बन्धमोक्षादिकं किमपि नास्तीति वेदान्तै-
रुच्यत इत्यापातज्ञानादेव मोक्षार्थं ब्रह्मसाक्षात्कारा-
याज्ञानां श्रवणादिकं याज्ञवल्क्यादीनां विद्वत्संन्या-
सादिकं च न स्यात् फलनिश्चयाभावात् बहुवित्तव्य-
यायामसाध्ये हि कर्मणि फलनिश्चयादेव लोकानां
प्रवृत्तिरुत्पद्यते, न च भवन्मते महति संन्यासादिक-
र्मणि मोक्षाख्यफलनिश्चयः संभवति मोक्षावधारणं
मोक्षशास्त्राद्वेदान्तादेव भवति नेतरस्मात् स च वे-
दान्तो न मोक्षादिपरो भवतोच्यते मोक्षाद्यभावपर-
त्वाभ्युपगमादिति ननु प्रलये ऽप्यविद्यां व्यावहारि-
कीमभ्युपगम्यतथा व्यावहारिको बन्धमोक्षादिरभ्यु-
पेयो न च तेन प्रारमार्थिकाद्वैतक्षतिरिति चेत्प्रधा-
नेऽपीदं तुल्यं प्रधाने ऽर्थाक्रियाकारित्वरूपव्यावहारि-

कसत्त्वस्यैवास्माकमिष्टत्वात्, ननु नित्यस्य प्रधानस्य कथमपारमार्थिकत्वं स्यात् उच्यते अपारमार्थिकत्वं यद्यनित्यत्वं, यदि वा स्वतः सिद्धत्वाभावो, यदि वा सदभिव्यक्त्यभावो, यदि वा सर्वकालेष्वभावो, यदि वा ऽन्यत् तत्सर्वं प्रधानतत्कार्ययोर्नित्यानित्ययोः समानं प्रधानस्य परिणामिनित्यत्वे ऽपि घटस्य नित्यत्वाभावात् स्वतः सिद्धत्वाभावादीनां च सर्वाचेतनसाधारणत्वात् प्रधानादीनां रूपान्तरेण मध्ये ऽपि रूपान्तरैरतीतानागतैः सदैवाभावाच्च, न चात्यन्तविनाशित्वमेव व्यावहारिकसत्त्वमिति वाच्यम्, अत्यन्तविशेषणवैयर्थ्यात् पञ्चसूत्र्यां प्रदर्शितवाक्यैः परिणामित्वस्यैव व्यावहारिकसत्तात्वेन लक्षितत्वाच्चेति व्यावहारिकसत्त्वाभ्युपगमेन शशशृङ्गादिवदत्यन्तासत्त्वं चानित्येष्वपि भवता त्यक्तमिति यथा च प्रधाननित्यत्वे ऽपि ब्रह्मचिन्मात्राद्वैतं तथा व्याख्यातं तत्तु समन्वयादित्यत्रेति त्यज्यतां सकलश्रुतिस्मृत्यनुसारिषु प्रधानवादिषु प्रहेषेण सूत्राणां कष्टव्याख्यानं त्यज्यतां च प्रधानचेतनपतिगुणेशः क्षरं प्रधानममृताक्षरं हरः क्षरात्मा नावीशते देव एकः मायां तु प्रकृतिं विद्यान्मायिनं तु महेश्वरमित्यादिश्रुतिषु कार्यकारणकर्तृत्वे हेतुः प्रकृतिरुच्यत इत्यादिसकलस्मृतिषु च प्रधानप्रकृत्यादिशब्देषु रुच्यर्थं चेहोपलक्षणादिभिः शिष्यव्यामोहनमिति दिक्, श्रुतीनां शरीरवच्छक्तिविधया अजास्रष्टृत्वपरत्वे हेत्वन्तरमाह ।

ज्ञेयत्वावचनाच्च ।

च शब्दो दर्शयति चेत्युक्तहेतुसमुच्चयार्थः अस्मिन्प्रकरणे प्रधानं ज्ञेयत्वेनोपास्यत्वेन च प्रोक्तं न चाकार्याज्ञेयानुपास्यस्य प्रतिपादनं श्रुतिषु स्वपरं । वति 'आम्नायस्य क्रियार्थत्वादानर्थक्यमतदर्धानमिति' न्यायात् किं त्वन्यशेषमेव तद्भूतार्थानां क्रियेन समाम्नाय इति न्यायात् तथा च ज्ञेयत्वेनोक्तपरमात्मनो जगत्कारणत्वेन प्रकृतस्य तदुपपत्तये धानं कारणत्वंशरीरवच्छक्तिविधयैवोच्यते न स्वात्तन्त्र्येणेत्यवधार्यत इत्यर्थः । ननु एतत् ज्ञेयं नित्यमेवात्मसंस्थं नातः परं वेदितव्यं हि किं चित् । भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्ममेतत् इत्यनेनास्मिन्प्रकरणे प्रधानस्य भोग्यशब्दवाच्यस्य ज्ञेयत्वं श्रुतिर्वदतीत्याशङ्क्य समाधत्ते ।

वदतीति चेन्न प्राज्ञो हि प्रकरणात्

यदुक्तं तत्र प्राज्ञ ईश्वर एव ह्यत्र ज्ञेयतयोपदिश्य तं तत्त्वैतच्छब्देन भोक्तादित्यं परामृष्य तस्य ज्ञेयत्वमुच्यते कुतः प्रकरणाद्ब्रह्मणः प्रकरणित्वेन तस्यैवैतच्छब्देन परामर्षस्य युक्तत्वादित्यर्थः । भोक्तादित्यं तु मत्वेत्यनेनैवान्वेति भोक्तेत्यस्य विभक्तिव्यत्ययेन भोक्तारमित्यर्थः प्रेरिता देवतावर्गः ।

त्रयाणामपि चैवमुपन्यासः प्रश्नश्च ।

किं चैवं सति ब्रह्मवत्त्वशाणां भोक्तृभोग्यप्रेरक-
देवानामपि वा श्योपक्रमे प्रश्नः प्रतिवचनाख्य उपन्यास-
श्च प्रसज्येयातां न त्वेवं दृश्यते “किं कारणां ब्रह्म कुतः
स्मज्जाता” इत्यादिना केवलब्रह्मण एव प्रश्नदर्शनात्
यः कारणानि निखिलानि तानि कालात्मयुक्तान्य-
धितिष्ठत्येक इत्यादिना केवलब्रह्मण एवोपन्यासद-
र्शनाच्चेत्यर्थः, यच्च ‘ते ध्यानयोगानुगता अपश्यन्देवा-
त्मशक्तिं स्वगुणैर्निगूढामि’तिपूर्वार्द्धश्लोकेनादौ शक्ति-
दर्शनमुक्तं तच्छक्तिमतोऽधिष्ठातृत्वदर्शनोपयोगितयेति
मन्तव्यं स्वतन्त्रज्ञेयत्वे शक्तित्ववचनानुपपत्तेरिति ।
दृष्टान्ताच्च प्रधानं न स्वतन्त्रं किं तु शरीररूपकवि-
न्यस्तमेवेत्याह ।

महद्वच्च ।

यथा महत्तत्त्वमन्तःकरणाविशेषः आत्मनः चे-
ष्टाश्रयलक्षणशरीरमेव सच्चक्षुरादिभिः संयुज्य स्वका-
र्यजनने क्षमं भवति न स्वतन्त्रमिति सर्वैरभ्युपगम्यते
तथैव प्रधानमप्यचेतनत्वाविशेषादुचितमित्यर्थः, ननु
महत्तत्त्वे किं प्रमाणमिति चेत् उच्यते ।

इन्द्रियेभ्यः पराह्यर्था ह्यर्थेभ्यश्च परं मनः ।

मनसस्तु परा बुद्धिर्बुद्धेरात्मा महान्परः ।

महतः परमव्यक्तमव्यक्तात्पुरुषः परः ॥

इत्याद्याः श्रुतयः स्मृत्यनुमितेश्च । न चात्र वाक्ये

२४६ ब्रह्मसूत्रभाष्ये विज्ञानाऽमृताख्ये [सू० ७८

आत्मशब्दश्रवणवन्महच्छब्दो जीवार्थक एवास्त्विति वाच्यम्, अचेतनस्यात्मपरत्वानुपपत्तेः पुरुषशब्देनैवात्मनो ऽग्रे निर्देक्ष्यमाणात्वाच्च तथा अचेतनवर्गमध्ये पाठेन महतो ऽप्यचेतनत्वौचित्यात् घटस्यात्मा पिण्ड इतिवत्कारणो ऽप्यात्मशब्दोपपत्तेः महच्छब्दस्य स्मृतिषु महत्तत्त्वे ह्युच्यते स्मृतिषु व्यवहारस्यापि श्रुतिमूलकतया तासु स्वतन्त्रसङ्केतकल्पनाया वाधकं विना ऽन्यायत्वाच्च अस्यां च श्रुताववान्तरभेदेन बुद्धिमहतोर्भेद उक्तो महच्छब्दस्य चित्तवाचितयेति न स्वस्य स्वपरत्वानुपपत्तिः तथा चोक्तं यदाहुर्वासुदेवाख्यं चित्तं तन्महदात्मकमिति प्रायशश्च स्मृतिषु चित्तबुद्धौ एकीकृत्य बुद्धिशब्देन महत्तत्त्वमुच्यते, ननु “अस्य महतो भूतस्य निश्वासितमेतदि”त्यादिवहुश्रुतिषु महच्छब्द आत्मन्यप्युच्यते इति चेत् सत्यं महत्तत्त्वोपाधिर्नैव चात्मन्यपि मानुषादिशब्दवन्महच्छब्दप्रयोगस्यौचित्यात् आत्मनः स्वतो विशुद्धचिन्मात्रत्वेना विशिष्टतया महत्त्वाल्पत्वादिविभागायोगादिति । परशेषतया प्रधानकारणतोप्रतिपादने श्रौतदृष्टान्तमाह ।

चमसवदविशेषात् ।

यथा “ऽर्वाग्बिलश्चमस उर्ध्वं बुध्न” इत्यस्मिन्मन्त्रे चमसो यागशरीरत्वेनैव प्रतिपादितो न स्वातन्त्र्येण तथा

प्रधानमपि जगत्कारणब्रह्मशरीरत्वेनैवात्र प्रतिपा-
दितं न स्वातन्त्र्येण कुतः अविशेषात् परप्रकरणे
स्वातन्त्र्येण प्रतिपादनस्यानर्थकत्वाविशेषादित्यर्थः
औपनिषदमेव दृष्टान्तान्तरमाह ।

ज्योतिरूपक्रमात्तु तथा ह्यधीयते एके ।

तुशब्दः पुनरर्थे ज्योतिरूपक्रमात्तेज आद्या ते-
जोवन्नरूपा शक्तिः पुनस्तथाचेतनशरीरविधयैव सृष्टौ
हेतुः हि यस्मात् एके कौथुमा अधीयते “तत्तेज
ऐक्षत बहुस्यां प्रजायेय तदपो ऽसृजते”त्यादि अवे-
क्षितचेतनस्य शरीरविधयैव तेज आदीनां स्रष्टृत्वं
पठ्यते इत्यर्थः अतस्तद्दृष्टान्तेनाजास्रष्टृत्वमपि चे-
तनब्रह्मशरीरविधयैव ग्राह्यमिति, न चाजाख्यप्र-
धानाभिमानिदेवताशरीरविधयाजायाः सकलस्रष्टृ-
त्वं संभवति/देवानां बुद्ध्यापाधिकतया बुद्धिपूर्वकमह-
त्तत्त्वस्रष्टावकारणात्वादिति। आधुनिकास्तु आनुमानि-
कभयेकेषामित्यारभ्य सर्वाणि सूत्राणि सांख्ययो-
गसिद्धानां प्रधानमहदादिपदार्थानां स्वरूपप्रतिषे-
धपरतया यथो कथं चिद्याचक्षते तत्तु श्रुतिस्मृ-
तिन्यायादिविरोधादुपेक्षणीयं समुत्तुभिः यच्च ते-
षामजाशब्दस्य भूतत्रयपरतया व्याख्यानं तदपि
ह्ययम् अशक्यः सो ऽन्यथा द्रष्टुं ज्ञायमानः कुमा-

२४८ ब्रह्मसूत्रभाष्ये विज्ञानामृताख्ये [सू०६ १०।११

रकाः विकारजननीमायामष्टरूपामजां ध्रुवामि-
तिचुलिकोपनिषदादौ प्रधान एवाजात्ववचनात्
मायां तु प्रकृतिं विद्यादित्याद्यव्यवहितवाक्यशेषतो
देवात्मशक्तिं स्वगुणैर्निगूढामिति वाक्योपक्रमतश्चा-
जामेकामित्यादिवाक्ये ऽप्यजाशब्दस्य मूलकारण-
वाचित्वावधारणाच्च तथानादिसृष्ट्युपपादकतया
अजाशब्दे यौगिकार्थस्यापि प्रकृते विवक्षितत्वाच्चे-
ति । ननु कथमुच्यते ऽनादिरीश्वरशक्तिरजावाक्ये
निर्दिष्टेति तस्याः लोहितशुक्लशृण्णरूपत्वासंभवात्
प्रकृतौ रूपाद्यभावादित्याशङ्कामपाकरोति ।

कल्पनोपदेशाच्च मध्वादिवदविरोधः।

चशब्दः पुनरर्थे रूपादिवचनाविरोधः पुनरत्र म-
ध्वादिविद्वयायामिव कल्पनयोपदेशादित्यर्थः यथा हि
आदित्यस्यामधुनो ऽपि मधुत्वं वाचश्चाधेनोरपि धे-
नुत्वं भोग्यप्रदत्वादिगुणलाभार्थं रूपाकल्पनयोपदिश्यते
श्रुतिभिः असौ वा आदित्यो देवमधु वाचं धेनुमुपासी-
तेत्यादिभिः तथैव प्रधानशब्दवाच्यानां सत्त्वादिगु-
णानां नीरूपाणामपि लोहितादिरूपाणि रागप्रका-
शावरणरूपतालाभार्थं रूपाकल्पनयोपदिष्टानीति वि-
रोधान्तरं प्रतिषेधति ।

**न संख्योपसंग्रहादपि नानाभावा-
दतिरेकाच्च ।**

विरोध इति च्छेदेनानुवर्तते अथ वा पूर्वसूत्रे
निषेधार्थकपृथक्पदमेव वा शब्दः तथा च अजा-
वाक्ये एकत्वसंख्याग्रहणादयो विरोधः प्रसज्यते सोऽपि
नेत्यर्थः अत्र हेतुस्त्वतिविस्तरभयात्पृथक्सूत्रैर्वक्ष्यते
नन्वजामेकामित्येकत्वस्य कुतो विरोधः प्रसक्त इति
तत्राह नानाभावादिति काण्वादिशाखान्तरे“यस्मिन्
पञ्च पञ्चजना आकाशश्च प्रतिष्ठितः तमेवमन्य आ-
त्मानं विद्वान् ब्रह्मासृतोऽसृतमित्या”दिना ब्रह्मशक्ते-
र्नानात्वावगमादित्यर्थः, अत्र हि पञ्च पञ्चजना इत्या-
दिना शक्तिविशेषाणां प्रलयकालानीनामेव ग्रहणं
वाच्यं कार्यशक्तिपरत्वे तासामनन्तत्वेन पञ्चपञ्चे-
त्याकाशश्चेति विशेषवचनासामञ्जस्यात्तत्कथमुच्यते
एकामजां बह्वीः प्रजाः सृजमानामिति । ननु
सांख्योक्तिं पञ्चविंशतितत्त्वपरतया अत्र वाक्ये मुख्य-
कार्यमादायावान्तरभेदेनैकस्या एवाजायाश्चतुर्विंश-
तिसंख्योपपादनीयेति शङ्कायां दूषणान्तरमाह अति-
रेकाच्चेति पञ्चविंशत्यतिरिक्तस्याकाशस्य शक्तिमध्ये
पाठाच्चेत्यर्थः । पूर्वसूत्रेण प्रतिज्ञाते विरोधाभावे हे-
तुमाह ।

प्राणादयो वाक्यशेषात् ।

यद्यप्यत्र सूत्रे हेतुतावाचकः शब्दो नास्ति त-
थापि वासस्ते मलिनं राजकुलं भागा इत्यादाविव

२५० ब्रह्मसूत्रभाष्ये विज्ञानाऽमृताख्ये [म० १२/१३

हेतुता लभ्यते तृतीयसूत्रपर्यालोचनयेति बोध्यम् ।
तथा चायं सूत्रार्थः यस्मिन् पञ्च पञ्चजना इत्युदा-
हृतवाक्ये प्राणादयः पञ्चैव पुरुषभेदेन व्यक्तिभेदात्
पञ्चपञ्चेति विप्सयोक्ताः ते च कार्यभूता एव शक्तय
इति । तथा च तेषां नानात्वेऽपि न मूलशक्तेरजाया
एकत्वं विरुध्यत इति तृतीयसूत्रेण वक्ष्यति । हेतु-
माह वाक्यशेषादिति । “प्राणस्य प्राणमुत चक्षुषश्च
क्षुषत श्रोत्रस्य श्रोत्रमन्नस्यान्नं मनसो ये मनो विदुरि”
ति अव्यवहितवाक्यशेषात्ततोक्ताः षष्ठ्यन्तप्राणादिश-
ब्दार्था एव प्राणादयः पञ्च प्रतिपुरुषव्यक्तिभेदेन वीप्सया
पूर्ववाक्यप्रयुक्ता इत्यर्थः, अत्र वाक्ये प्राणस्य प्राणमि-
त्यादिवचनात्पूर्ववाक्ये ऽपि शक्तिमति ब्रह्मणि प्रति-
ष्ठितत्वं प्राणादेर्लभ्यते शेषस्य प्राणादिशब्दपञ्चकस्य
प्रेरकस्य प्रेरकतामात्रार्थकत्वात् केनेषितोपनिषदि
केनेषितं पतति प्रेषितं मन अत्यादिप्रश्नस्यात्रैव श्रोत्र-
स्य श्रोत्रं मनसो मनोयदित्यादिप्रत्युत्तरदर्शनात्प्राणः
कम्पनादित्यादिगतसूत्रेभ्यश्चेति । ननु भवत्येवं मा-
ध्यंदिनशाखायां काखे तु चतुर्णामेव प्राणचक्षुःश्रो-
त्रमनसां च वाक्यशेषे पाठात् पञ्चत्वानुपपत्तिरित्या-
शङ्क्य काखेऽपि ज्योतिषां पञ्चत्वमुपपादयति ।

ज्योतिषैकेषामसत्यन्ने ।

एकेषां काखानामन्ने ऽसति ज्योतिषा पञ्चसं-

व्या पूरणीया “तद्देवा ज्योतिषां ज्योतिरि”ति पूर्वसु-
 क्तत्वादित्यर्थः, माध्यंदिने तु पञ्चसंख्यायाः प्राणादिवा-
 क्येनैव पूरणादत्र ज्योतिर्वाक्यस्य सत्वसाम्ये ऽपि तदाऽऽ-
 काङ्क्षेति भावः एतेन यस्मिन् पञ्च पञ्चजना इति वा-
 क्यस्य कार्यशक्तिपरतया प्रधानातिरिक्तस्याकाशस्य श-
 क्तिमध्यपाठे ऽपि न प्रधानमात्रस्य मूलशक्तेरेकत्ववि-
 रोध इत्यप्युक्तप्रायं वेदितव्यम् । ननु तथापि एकशब्द-
 स्याद्वितीयार्थकतया प्रधानमात्रशक्तित्वविरोध एव
 विष्णुपुराणादिषु जीवकालयोरपि शक्तित्वावगमादि
 ति तत्राह ।

कारणत्वेन चाकाशादिषु यथा व्यपदिष्टोक्तेः ।

आकाशादिषु संकल्पकार्येषु कारणत्वेन मूलप्र-
 कृतित्वेनैव हेतुना यथा व्यपदिष्टस्याजामेकार्मिति-
 वाक्यस्य प्रयोगादित्यर्थः, सृजमानाया उपादानकार-
 रणस्यैवाजाया एकत्वमुक्तं जीवकालौ च नाकाशा-
 द्युपादानमतो नोपादानशक्तेरेकत्वविरोध इति भा-
 वः । ननु तथापि अजाख्यप्रकृतेः सत्त्वादिगुणत्वयहृप-
 तयैकत्वसंख्याविरोध इति चेन्न, एकस्मिन्नीश्वरस्य
 सत्त्वे अपरेषां गुणानां प्रलयेनैकत्वोपपत्तेः तदुक्तं
 मोक्षधर्मे तदैका प्रकृतिर्भवेदिति अथ वा सर्गभेदेन
 पुरुषभेदेन च भेदाभाव एवाजायाः एकत्वमिह वि-

२५२ ब्रह्मसूत्रभाष्ये विज्ञानामृताख्ये [सू० १४।१५।२०

वक्षितमजाश्रुतिस्वरसात् “इन्द्रो मायाभिः पुरुषप ई-
यत” इति श्रुत्यविरोधाय चेति ब्रह्मणो ऽद्वितीया मूल-
प्रकृतिरजाशक्तिरिति प्रसाधितम्, इदानीं यदुक्तं य-
स्मिन् पञ्च पञ्चजना इतिवाक्यस्य कार्य्यपरत्वे पञ्च-
श्रेत्याकाश इति च विशेषवचनप्रयुक्तमितरेषां
ब्रह्मादिरूपकार्याणां ब्रह्मशक्तित्वात् ब्रह्मप्रतिष्ठि-
त्वाच्चेति तत्त्वमाधीयते ।

समाकर्षात् ।

सुख्याभ्यां प्राणादिपञ्चकाकाशाभ्यामितरका-
र्याणामप्युपलक्षणातया समाकर्षात् ग्रहणादुक्तार्थो-
पपत्तिरित्यर्थः कथं समाकर्षणं तत्राह ।

जगद्वाचित्वात् ।

षष्ठ्यन्तानां वाक्यशेषस्यप्राणादिशब्दानामुपल-
क्षकतया जगद्वाचित्वात् समस्तकार्यवाचित्वादित्यर्थः
एतेन परमात्मनःकार्य्यशक्तयो ऽपि मीमांसीता
इति मन्तव्यम् ।

जीवमुख्यप्राणलिङ्गान्नेति चेत्त द्वाख्यातम् ।

ननु यदुक्तमजावाक्ये ब्रह्मशक्तिविधया प्रधानप्र-
तिपादनं यच्चोक्तं प्राणस्य प्राण इति वाक्यं ब्रह्मश-
क्तितया प्राणादिप्रतिपादनं तदुभयमपि न कुतो जी-
वमुख्यप्राणलिङ्गात् । अयमर्थः भवेदेवं यद्यजाप्राण-

वाक्ययोर्ब्रह्मप्रकरणस्थत्वं सिद्धोत् तदेव तु न अजा-
वाक्यवति श्वेताश्वतरे जीवलिङ्गं हि दृश्यते रुद्र यत्ते
दक्षिणं मुखं तेन मां पाहि नित्यमित्यादिवाक्यशेषेषु
नन्वेवंविधवाक्येभ्य एव रुद्रः परमेश्वर एव भव-
त्विति चेन्न, ईश्वरवादिभिः श्रुत्यन्तरेभ्यः स्मृतिभ्यश्च
ब्रह्मादिदेवतात्रयादतिरिक्ततयैश्वराभ्युपगमात् एवं
प्राणवाक्यस्याप्यव्यवधानेनादौ प्राणलिङ्गं दृश्यते "त-
द्देवा ज्योतिषां ज्योतिरायुर्हीपासते ऽस्मत्तमि"त्यादिना
प्राणस्य चायुष्टं श्रुत्यन्तरे दृष्टं प्राणो हि भूताना-
मायुस्तस्मात्सर्वायुषमुच्यत इति । तस्मादजाख्या प्र-
कृतिः सर्गाद्युत्पन्नस्य महापुरुषस्यैव शक्तिः न परमे-
श्वरस्य तस्याश्च कर्मवशादेवाद्या प्रवृत्तिर्नाधिष्ठाता-
रमपेक्षते अतः स्वतन्त्रैव प्रकृतिः सृष्ट्यादिकारणं
एवं प्राणादयो ऽपि मुख्यप्राणस्यैव शक्तिरिति, न च
प्राणस्य प्राणत्वं कथं मुख्यप्राणे स्यादिति वाच्यम्, प्रा-
णस्येत्यर्थः संभवात् प्राणशब्दस्य प्राणवाचकतायाः
श्रुत्यन्तरे दृष्टत्वादिति तदित्यं पूर्वपक्षे सिद्धान्तमाह
इति चेत् तद्याख्यातमिति । तल्लिङ्गद्वयं ब्रह्मण्यपि
व्याख्यातमुपपादितं प्रथमपादे उपासात्रैविध्यादाश्रि-
तत्वादिह तद्योगादिति सूत्रार्द्धेनेत्यर्थः अयं भावः
श्वेताश्वतरे परमात्मैव महाप्रकरणी ऽयो ब्रह्माणं
विदधाति पूर्वं यो वै वेदांश्च प्रहिणोति तस्मै । क्षरं
प्रधानममृताक्षरं हरः क्षरात्मा नावीशते देव एक इ-
त्यादिवाक्येभ्यो ब्रह्मरुद्राद्यतिरिक्तस्तस्मात्तदन्तर्यामि-

२५४ ब्रह्मसूत्रभाष्ये विज्ञानाऽमृताख्ये [सू० १८
 णा एव प्रकरणित्वात् अतो अजाप्रकरणो यज्जीलि-
 ङ्गमस्ति तत्प्रकरणानुरोधेन शक्तिशक्तिमदभेदेनोपा-
 सनार्थं ब्रह्मण्येव बोध्यमनेन जीवेनाऽनुप्रविश्येति
 श्रुत्या ब्रह्मणो जीवरूपित्वसिद्धेः स एव जीवः सुख-
 दुःखभोक्तृत्यादिषु स्फुटं तथा वचनाच्च अन्यथा हि
 प्रकृतहान्यप्रकृतप्राकृत्ये प्रसज्येयातामिति एवं प्राण-
 वाक्ये ऽपि यन्मुख्यप्राणलिङ्गमस्ति तदपि प्रकरणानु-
 रोधेन प्राणशक्तिद्वारा ब्रह्मण्येव बोध्यम् ।

नृप सूक्तान्यसूक्तानि यान्यत्रान्यत्र वा क्वचित् ।

सन्ति वै वस्तुजातानि तानि सर्वाणि तद्वपुः ॥

इत्यादिवावयेषु ब्रह्मणः प्राणादिरूपित्वसि-
 द्धेरिति ॥ अस्मिन्सूत्रे पूर्वपक्षनिराकरणमुख्येनैव
 जीवस्यापि ब्रह्मशक्तित्वमुक्तमतो न शक्तिमीमासा
 न्यूनतेति ।

अन्यार्थं तु जैमिनिः प्रश्नव्याख्या-
 नाभ्यामपि चैवमेके ।

जैमिनिस्त्वाचार्य उपासनार्थं न मन्यते किं तु
 परममूर्त्तत्वेन स्वतो दुष्प्रतिपाद्यतया (*क्रमेण ब्र-
 ह्मस्वरूपप्रतिपादनार्थं शाखाचन्द्रन्यायतो^१) जीवमु-
 ख्यप्राणादिशक्तिरूपेणादौ सर्वान्तर्यामिब्रह्मप्रतिपाद-
 यितुं ब्रह्मप्रकरणेषु जीवमुख्यप्राणादिकमिति प्रतिपा-

दात इति मन्यते कुतः प्रश्नप्रतिवचनाभ्यां प्रश्नप्रत्युत्तराभ्यां ब्रह्मणः प्रकरणित्वादित्यर्थः अपिचेत्यादि अपि च एके शाखिनः काण्वादयः एवं अन्यार्थमेवातिस्पष्टं जीवादिकं ब्रह्मप्रकरणे पठन्ति (*यथा काण्वे चतुर्थे सहोवाचाजातशत्रुर्यत्रैष एतत्सुप्तोऽभूद्य एष विज्ञानमयस्तदैषां प्राणानां विज्ञानेन विज्ञानसादायित्यादिना जीवतदवस्थादिपठनं तत्त्वापाधारब्रह्मप्रतिपादनार्थमिति^१) (*स एष इह प्रविष्ट आनखाग्रेभ्यस्तं न पश्यत्यकृत्स्नो हि स इति द्वे वाव ब्रह्मणो रूपे मूर्तं चामूर्तं च अथात आदेशो नेतिनेतीति^२) । अपि चैवमेक इत्यत्र हेतुमाह ।

वाक्यान्वयात् ।

विधिनिषेधरूपपूर्वापरवाक्यैकवाक्यतया काण्वादिसन्न्यार्थत्वावधारणमित्यर्थः । (*शब्दाभावाच्च नोपासापरत्वमितिभावः^३) ।

प्रतिज्ञासिद्धेर्लिङ्गमित्याश्रयः ।

आश्रयस्वरूपाचार्यो यथोक्तं लिङ्गद्वयं जीवप्राणयोरिव ब्रह्मणोऽपि साधारण्यमेव मन्यते कुतः प्रतिज्ञया ब्रह्मणि लिङ्गद्वयस्य सिद्धत्वात् अजावाक्यस्यादौ तावत् य एको वर्णा बहुधा शक्तियोगाद्-

(१) अयंपा० २ पु० ना० ।

(२) अयंपा० २ पु० ना० ।

(३) अयंपा० २ पु० ना० ।

२५६ ब्रह्मसूत्रभाष्ये विज्ञानामृतताख्ये [सू. १६।२०।२१

र्णाननेकान्निहितान्नो दधाति विचैति चान्ते विश्वमा-
दौ स देवः स नो बुद्ध्या शुभया संयुनक्तु । तदेवाग्नि-
स्तदादित्यस्तदुचन्द्रमाः । तदेव शुक्रन्दू ब्रह्म तदाप-
स्तत्रजापतिरिति प्रतिज्ञया कार्यकारणाभेदेन सर्वे
जीवादिधर्माः पञ्चमुखत्वादयो ऽपि ब्रह्मणि सिद्धाः
प्राणवाक्यस्य च शेषे "मनसैवानुद्रष्टव्यं नेह नानास्ति
किं चन मृत्योः स मृत्युमाप्नोति य इह नानेव प-
श्यती"ति प्रतिज्ञया सर्वस्यात्मनि कारणे च ब्रह्मणि
सर्वे प्राणादिधर्माः परमायुष्टादयो ऽपि सिद्धा इत्यर्थः
व्यासमताच्चास्य मतस्यायं विशेषो यद्यासाचार्यैः
शक्तिशक्तिभेदोपासनापरत्वेन लिङ्गद्वयमुपपादितं
ब्रह्मणि आशमरथ्याचार्यैः (*स्तूपासनां विनापि) कार्य-
कारणाभेदेन कार्यधर्म इति लिङ्गद्वयमुपपादितमिति ।

उत्क्रमिष्यत एवंभावादित्यौ- डुलोमिः ।

श्रीडुलामिस्त्वाचार्यी मन्यते परमात्मन्यपि जी-
वमुख्यप्राणयोर्लिङ्गमुपपद्यते उत्क्रमणारम्भकाले जी-
वप्राणयोरेवं भावात् परमात्मभावात् यथा मैथुन-
काले स्त्रीपुंसोरेकीभाव इत्यर्थः, तथा च मरणकाले
परमात्माविभागादन्यदापि तदभेदव्यवहारेण जीव-
प्राणधर्मौ ब्रह्मण्युच्येते लोके तथा व्यवहारादिति भावः

“अथास्य पुरुषस्य प्रयतो वाङ् मनसि संपद्यते मनः प्राणे प्राणस्तेजसि तेजः परस्यां देवतायामि”त्यादि-श्रुतयश्च जीवप्राणयोर्ब्रह्मणि संपत्त्याख्यमैक्यं बोधयन्ति ।

अवस्थितेरिति काशकृत्स्नः ।

काशकृत्स्नस्वाचार्यो मन्यते प्रलयकाले जीवादीनां सर्वेषामेव ब्रह्मण्यवस्थितेर्विलयादत्यन्तमेकीभावेनान्यदापि तदभेदस्यैव पारमार्थिकत्वं (*जीवब्रह्मविभागस्य नैमित्तिकत्वेन स्वाभाविकाविभागापेक्षया वाचारम्भणमात्रत्वात्) अतो यथोक्तलिङ्गद्वयं ब्रह्मण्युपपद्यत इति औडुलोमिमताञ्चास्यायं विशेषो यदौडुलोमिना स्त्रीपुरुषयोरिव मियुनीभावहृषं मरणप्रारम्भकालीनमैक्यमादाय लिङ्गद्वयमुपपादितं काशकृत्स्नेन च नदीसमुद्रयोरिवैकतरस्यात्यन्तविलयतः प्रलयकालीनमैक्यमादाय लिङ्गद्वयमुपपादितमिति यथा च सुषुप्तिमरणप्रारम्भयोरीषत् ज्ञानं प्रलयव्यावृत्तं तिष्ठति जीवानामीश्वरे संसृष्टानां तथा वक्ष्यामो जीवावस्थाप्रकरणे श्रुतीचात्र भवतः “विषु धामसु यद्भोग्यमि”ति “हृदयस्याग्रं प्रद्योतते तेनैव निष्क्रामती”ति च तस्माद्युक्त उभयोर्मतभेद इति । एते च मतभेदाः सर्व एवाविरुद्धाः श्रुतिमिहाश्च भवन्ति प्रकृतपूर्वपक्ष-

(१) अर्थं पा० २ पु० ना० ।

२५८ ब्रह्मसूत्रभाष्ये विज्ञानामृतारण्ये [सू० २२।२३

समाधानाय केवलं सुनिभिः पृथक्पृथगुपन्यस्ता
इति बोध्यम् । इदमिदानीं विचार्यते यदिदमानुमा-
निकं प्रधानमीश्वर(*शक्तिविधया^१)विश्वस्रष्टृप्रोक्तं कि
मेतदेव राज्ञी मन्त्रिवज्जीवस्यान्तःकरणवच्च परमा-
त्मनः संकल्पाद्याधारभूता स्वभावाख्या प्रकृतिरन्तरङ्ग-
शक्तिः अथवेदं शरीरस्थानीया बहिः शक्तिरेव ए-
तदधिष्ठानार्थं शक्त्यतरमस्तीश्वरस्य किं वाशक्त्यन्तर-
नैरपेक्षेणैव नैयायिकानामिव स्वत एवेश्वरो प्रधानपु-
रुषादिकमधितिष्ठतीति^२)तत्राद्यं पक्षं सिद्धान्तयति ।

प्रकृतिश्च प्रतिज्ञादृष्टान्तानुपरोधात् ।

मायां तु प्रकृतिं विद्यान्मायिनन्तु महेश्वरम् ।

अस्यावधवभूतैस्तु व्याप्तं सर्वमिदं जगदिति ॥

प्रतिज्ञायास्तन्तुनाम इव तन्तुभिः प्रधानजैः स्वभावतः
देव एकः समावृणोति स नो दधातु ब्रह्माव्ययमिति
दृष्टान्तस्य च वाक्यशेषस्थथोरनुपरोधार्यमाञ्जस्येनापप-
त्यर्थमित्यर्थः प्रकृतित ईश्वरोपाधेरत्यन्तभेदे तथेश्वरस्य
निरुपाधित्वे च हि तयोः पौडा स्यादिति विष्णुपु-
रान्यादौ त्वपरिणामित्वरूपवैधर्ज्येश्वरोपाधिः प्र-
धानादतिरिक्त एवोक्तः अत्र तु समानतन्त्रपातञ्ज-
लसिद्धान्तत्वादानन्दादयः प्रधानस्येत्यागामिसूत्राच्च
ईश्वरोपाधेः प्रधाने प्रवेश एव सूत्रकाराभिप्रेतो जड-

(१) अयं पा० २ पु० ना० तन्नेर्णतिप पु० पा० ।

(२) ईश्वरोऽनुपाधिभूतं प्रधानमधितिष्ठतीति २ पु० पा० ।

त्वसाधर्म्येणेत्यवगम्यत इति यद्यपि स्वभावस्तु प्रव-
 र्तते कार्यकारणकर्तृत्वे हेतुः प्रकृतिरुच्यत इत्यादि-
 प्रयोगात् प्रकृतिशब्दस्य स्वभावकारणोभयवाचित्वं
 तथाप्यत्र प्रकृतिः स्वभाव एव बोध्यः 'आनुमानिक-
 मप्येकेषामि'त्यादिना सूत्रेणैव परमात्मशेषतया जग-
 त्कारणत्वस्य प्रधाने सिद्धत्वेन (*पुनस्तत्प्रतिपादनवै-
 यर्थ्यात्^१) तथा आकाशस्तुल्लिङ्गादित्यादिसूत्रवदिदं सूत्रं
 न प्रकृत्याख्यशक्तिरूपेण ब्रह्ममौमांसकमपि भवति सर्वत्र
 प्रसिद्धोपदेशादिति सामान्यसूत्रेणैव गतार्थत्वात्
 (*तथा सति पूर्वपादत्रय एवैतदधिकरणौचिन्याच्चे-
 ति^२) । तथा साक्षाद्ब्रह्मणो जगत्प्रकृतित्वमपि नास्य
 सूत्रस्यार्थः अस्मिन्पादे शक्तेरेव प्रकृतत्वात् 'जन्माद्यस्य
 यतः' 'तत्तु समन्वयात्' 'तदधीनत्वादर्थवत्' इत्यादि-
 सूत्रैरेवाधिष्ठानकारणत्वस्य ब्रह्मणि लब्धत्वाच्च ॥
 स्वतः प्रकृतित्वस्य तु निर्विकारश्रुतिस्मृतिविरुद्धत्वात्
 ननु विकाराणां विवर्तत्वे नायं दोषः परिहर्तव्य इति
 चेन्न (*यत आत्मकृतेः परिणामादित्यागामिसूत्रा-
 देवात्रापि दर्शने औपधिकपरिणाम एव सिद्धान्तः
 विवर्तप्रतिज्ञायां सूत्राभावाच्च किं च^३) विकाराभ्युपग-
 मदशायामेव प्रकृतेरेवविकारित्वं नात्मन इति स-
 कलश्रुतिस्मृतिष्ववगम्यत इति तथा च गौता ।

(१) अयं पा० २ पु० ना० ।

(२) अयं पा० २ पु० ना० ।

(३) अयं पा० २ पु० ना० ।

२६० ब्रह्मसूत्रभाष्ये विज्ञानामृताख्ये [सू० २४

न कर्तृत्वं न कर्माणि लोकस्य सृजति प्रभुः ।
न कर्मफलसंयोगं स्वभावस्तु प्रवर्तते ॥

इति स्वीयो भावः पदार्थ उपाधिरित्यर्थः, (*उपा-
ध्युपाधिमतोश्चानादिः स्वस्वामिभाव इति यदिचात्र
सूत्रे ब्रह्मणः साक्षात्प्रकृतित्वमेवार्थं दृश्यते तर्ह्यत्र प्र-
कृतित्वमधिष्ठानकारणत्वं यदि वा मूलविकारित्व-
मेवात्र प्रकृतित्वं तर्हि आकाशादिरूपं तावद्ब्रह्मणः
प्रकृतिरूपत्वमेवात्रार्थो ऽस्तु शक्तिशक्तिभेदात् तदुक्तं
विष्णुपुराणादिषु स एव मूलप्रकृतिर्व्यक्तहृषी जगच्च
स इत्यादिभिरिति दिक्?) ईश्वरस्य उपाधिरूपा प्र-
कृतिरस्तीत्यत्र हेत्वन्तरमाह ।

अभिध्योपदेशाच्च ।

अभिध्या संकल्पः तदुपदेशादपि परमात्मनः
स्वभावः सिद्धयति ईश्वरस्य निरुपाधित्वे ब्रह्म-
स्वामित्वादि संकल्पोपदेशानुपपत्तेरित्यर्थः आह च त-
न्मात्रमित्यादिसूत्रेषु ब्रह्मणश्चिन्मात्रस्वरूपताया वक्ष्य-
माणत्वादिति भावः । ननु यदिदमानुमानिकं प्र-
धानमीश्वरोपाधिरपीत्युच्यते किमिदं जीवस्येव वि-
कारभावापन्नं शुद्धमत्त्वाख्यं सदीश्वरस्योपाधिर्भवति^२
किं वा साक्षादेवेति संशये निर्णयमाह ।

(१) अयं पा० २ पु० ना० ।

(२) ब्रह्मणश्चिन्मात्रस्य रूपतायावक्ष्यमाणत्वादिति १ पु० पा० ।

[३] यथा पातञ्जलामासिति २ पु० पा० ।

साक्षाच्चोभयान्नात् ।

तदनुमानिकं न केवलं प्रकृतिः अपि तु साक्षा-
दपि विकारभावानापन्नमेव नित्यशुद्धसत्त्वांशेन ई-
श्वरस्य प्रकृतिर्भवति कुत उभयान्नात् उत्तरसूत्रेण
वक्ष्यमाणयोरुभयोः कारणकार्यभावापन्नयोः कृति-
परिणामयोस्तत्रान्नात्वादित्यर्थः । उभयान्नात्मेवाह ।

आत्मकृतेः परिणामात् ।

“तदात्मानं स्वयमकुरुते”ति श्रुत्या स्वकृतित एवेश्व-
रस्य सर्वपरिणामावगमादित्यर्थः तथा चेश्वरस्य कार्यो-
पाधित्वे तत्कृतितः समस्तपरिणामी नोपपद्येत स्वो-
पाधेः पूर्वं स्वकृतभावेन उपाधिहूपपरिणामस्य स्व-
कृतिजन्यत्वासंभवात् । अत ईश्वरोपाधिर्नित्य एवेति
तस्यैवानुमानिकस्यापरं विशेषमाह ।

योनिश्च हि गीयते ।

तदानुमानिकमीश्वरस्य योनिरपि जीवाख्य-
गर्भाधानस्थानमपि अंशभेदेन भवति हि यस्मात्
तथा गीयते “यो योनिं योनिमधितिष्ठत्येक” इत्या-
दिश्रुतिभिः ।

ममयोनिर्महद्ब्रह्म तस्मिन् गर्भं दधाम्यहम् ।

संभवः सर्वभूतानां ततो भवति भारत ॥

२६२ ब्रह्मसूत्रभाष्ये विज्ञानाम्बताख्ये [सू० २५२६२७२८

द्वयादिस्मृतिभिश्चेत्यर्थः । (*अजाप्रकरणास्थत्वात्
योनियोनिमितिर्वीप्सा अंशभेदेन बहुत्वमभिप्रेत्येति
बोध्यम् महद्ब्रह्मेति महतो ब्रह्मेत्यर्थस्तत्कारणत्वात्?)
तदयं सिद्धान्तः प्रकृतिर्नित्यशुद्धकेवलसत्त्वांशेन नित्य-
ज्ञानेच्छादिमतीश्वरोपाधिः सैव च प्रकृतिर्मलि-
नसत्त्वविशेषरूपैरंशान्तरैरजस्तमःसंभिन्नैः पुरुषसं-
योगेन महत्त्वरूपतः परिणता सती जीवो य उ-
पाधिर्भवति “कार्योपाधिरयं जीवः कारणोपाधिरी-
श्वर” इति श्रुतेः (*ततो ऽपि निकृष्टैरंशान्तरैः सर्वम-
न्यधिकारजातमुत्पादयतीति^३) विभाग इति ।

एतेन सर्वे व्याख्याता व्याख्याताः ।

एतेन प्रधानप्राणादीनां ब्रह्मशक्तित्वप्रतिपादने-
नान्ये ऽप्यानुमानिकाः कालादृष्टादयो ब्रह्मशक्तितया
व्याख्याता वेदितव्याः न तु स्वतन्त्रं किमप्यन्यदस्ति अ-
तो न तत्कारणताप्रतिपादकश्रुतिभिरपि ब्रह्मका-
रणतावाक्यानां विरोध इत्यर्थः, तत्र कालादिकार-
णवर्गेश्वरशक्तिताप्रतिपादकश्रुतिर्यथा श्वेताश्वतरे
“कालः स्वभावो नियतिर्यदृच्छा भूतानि योनिः पुरु-
ष” इति चिन्त्यमिति कालादीनि प्रकृत्य^२ “यः कारणानि
निखिलानि तानि कालात्मयुक्तान्यधितिष्ठत्येक”

(१) अयं पा० २ पु० ना० ।

[२] सत्त्वादिगुणावच्छेदेनेति २ पु० पा० ।

(३) अयं पा० २ पु० मा० ।

इति कालात्मयुक्तानि कालादीन्यात्मान्तानीत्यर्थः तेषां चाधिष्ठेयत्ववचनाच्छक्तित्वं सिद्धं प्रलये च भूतादीनां परमा सूक्ष्मावस्था सत्त्वादिशब्दवाच्येति मन्तव्यं तथा “तेनेशितं कर्मविवर्त्तते ह पृथ्व्याप्यतेजो ऽनिलखानि नित्यम् । एतस्यैवाणिस्म एतावान् न्यग्रोधस्तिष्ठति रथात् रथयोगान्पथः सृजत” इत्यादि श्रुतयो ऽपि कर्माणुजीवादिकारणातायामुदाहार्यशक्तित्वेन समाधेयाः विवर्त्तते विकरोतीत्यर्थः । अथ वेदं सूत्रमेवं व्याख्येयमेतेन पादचतुष्टयकृतब्रह्मवाक्यव्याख्यानेनान्ये ऽपि सर्वे वेदान्ता व्याख्याता वेदितव्या एभिरेव तर्कैस्तेषामपि निर्णेतुं शक्यत्वादित्यर्थः व्याख्याता इत्यस्य द्विः पाठो ऽध्यायसमाप्तिसूचनार्थः ।

जगज्जन्मादिहेतुत्वे द्वाराणीश्वरशक्तयः ।

आक्षेपोद्धारमुखतः पादे ऽत्र प्रतिपादिताः ॥

इति श्रीविज्ञानयतिविरचिते विज्ञानमृताख्य-

बृहज्जुभाष्ये प्रथमाध्यायस्य चतुर्थः पादः ।

समाप्तश्चाध्यायः ।



२६४ ब्रह्मसूत्रभाष्ये विज्ञानाऽस्मृताख्ये [सू० १

प्रथमाध्यायस्य चतुर्थपादेन ब्रह्मकारणतायां
श्रुतिविरोधः परिहृतस्मन्मुखेन सृष्ट्याद्युपयोगिन्यो
ब्रह्मशक्तयश्च विचारिताः इदानीं तत्र स्मृतिविरोधः
परिह्रियते ।

**स्मृत्यनवकाशदोषप्रसङ्ग इति चे-
न्नान्यस्मृत्यनवकाशदोषप्रसङ्गात् ।**

नन्वीश्वरकारणतायाः श्रुत्यर्थत्वे सति ।

आसीदिदं तमोभूतमप्रज्ञातमलक्षणम् ।

अप्रतर्क्यमविज्ञेयं प्रसुप्तमिव सर्वतः ॥

इत्यादिमन्वादिस्मृतीनां ईश्वरप्रतिषेधेन्यास्त-
र्कसंबलितायाः स्वतन्त्रप्रधानकारणतावादिन्याश्च
कपिलस्मृतेरप्रामाण्यं प्रसज्येत न च श्रुतिविरोधेन
स्मृतेरप्रामाण्यमेवास्तु श्रुतिस्मृतिविरोधे तु श्रुतिरेव
बलीयसीति न्यायादिति वाच्यं (*“यन्मनुरवदत्तत्सर्वं
भेषज”मिति श्रुत्या मनुविरोधस्यान्याय्यत्वात्^१) ।

सांख्यं योगं पाञ्चरात्रं वेदाः पाशुपतं तथा ।

अतिमात्राण्येतानिहेतुभिर्नविरोधयेत् ॥

इत्यादिभ्यो योगियाज्ञवल्क्यादिवाक्येभ्यः सां-
ख्यविरोधस्यापि वेदेष्वन्याय्यत्वाच्च आधुनिकैरल्प-
प्रज्ञै कपिलादिस्मृत्यनुसारेणैवातिगहनवेदानां मी-
मांस्यत्वौचित्याच्च । तथाचीकं भारते ।

इतिहासपुराणाभ्यां वेदं समुपबृंहयेत् ।

विभेत्यल्पश्रुताद्भेदो मामयं प्रहरिष्यतीति ॥

तस्मादतिप्रामाणिकमनुसांख्यस्मृतिविरोधेन ई-
क्षतेर्नाशब्दमित्यादितर्काणामाभासीकृतत्वाद्भेदान्ता-
नामीश्वरकारणतापरत्वं नावधारयितुं शक्यत
इति तमिमं पूर्वपक्षं गूढाभिसंधिः प्रतिबन्दिमुखेन
समाधत्ते नान्यस्मृत्यनवकाशदोषप्रसङ्गादिति ।
यदुक्तं तन्न, कपिलमन्वादिस्मृतेरीश्वरप्रतिषेधपराया
अनुरोधे सेश्वरायाः पातञ्जलपाराशरादिस्मृतेर्निर-
वकाशत्वप्रसङ्गादित्यर्थः, तथा च तुल्यबलस्मृत्य-
न्तरविरोधेन कुण्ठिततयो कपिलस्मृत्या वैयासिक-
स्तर्कगणो नाभासीकर्त्तुं शक्यते प्रत्युत स्मृत्यन्तरानु-
ग्रहेण श्रौतत्वेन व्यासोक्ततर्काणामेव बलवत्वम्, अतो
यथोक्ततर्कैरीश्वरपरत्वेनावधारिता श्रुतिः स्मृतिं बा-
धिष्यति इति भावः । ब्रह्मसूत्रपदैश्चैव हेतुमद्विर्विनि-
श्चितैरिति भगवद्वाक्यास्तु कपिलस्मृतिवद्व्यथोक्ततर्कग-
णोऽप्यतिप्रामाणिक एवेत्यपि मन्तव्यम् । इतश्चेश्वर-
प्रतिषेधांशे कपिलस्मृते (*मूलानामनुपलब्धेः अप्र-
त्यक्षत्वात्) दुर्बलत्वमित्याह ।

इतरेषां चानुपलब्धेः ।

सेश्वरादितरेषां चेश्वरनिषेधकानां शास्त्रिणां

२६६ ब्रह्मसूत्रभाष्ये विज्ञानाऽमृताख्ये [सू० २

कपिलस्मृतिमूलानामनुपलब्धेः अप्रत्यक्षत्वादित्यर्थः
तथा च प्रत्यक्षश्रुत्यनुग्रहेण पराशरादिस्मृतौनां ब्र-
ह्ममीमांसातर्काणां च कपिलस्मृतेरंशतो विषयाप-
हारयोग्यतास्तीति भावः, नन्वेवं कपिलस्मृतेः किम-
प्रामाण्यमेव तथा चोदाहृतवाक्यविरोधः, न, सावका-
शत्वात् पश्चान्निराकर्तव्यकुमीमांसकानामौश्वरप्रति-
षेधस्याभ्युपगमवादेन कपिलस्मृत्युपपत्तेः ईश्वरप्र-
तिषेधकृतज्ञी अपि पारश्या एव तुष्यतु दुर्जन इतिन्या-
येन प्रौढ्या सांख्यैरनद्यन्त इति किमर्थं पुनः कुमताभ्यु-
पगमवादः सांख्ये कृतः उच्यते यदि कश्चित् कुमी-
मांसक आपाततो वेदान्तानां कार्यब्रह्मपरत्वदर्शना-
न्नित्यं ब्रह्म नाभ्युपगच्छति नाभ्युपगच्छति च ब्रह्म-
विद्यायाः कार्यब्रह्मलोकातिरिक्तं फलं तदा तस्ये-
श्वरमनभ्युपगच्छतो ऽपि कपिलोक्तविवेकख्यातेरेव
मोक्षो भवतीति प्रतिपादयितुमिति, मनौ तु "आसी-
दिदं तमोभूतमप्रज्ञातमित्यादिवाक्येनेदंशब्दोक्तस्य
जगतः स्वाप्रज्ञातत्वादिकमेवोच्यते न तु ईश्वराख्य-
स्तदज्ञातापि निषिध्यते यतो द्वादशाध्याये ब्रह्मवि-
ष्णुहरादीन्प्रकृत्य प्रशासितारसर्वेषामणीयांसमणो-
रपि इत्यादिना नित्येश्वरः प्रोक्त इति, नन्वेवं सां-
ख्यज्ञानमात्रस्यापि मोक्षे हेतुत्वे "तमेव विदित्वा ऽति-
मृत्युमेती"त्यादिश्रुतिविरोधः स्यादिति चेन्न, तथावि-
धवाक्यानां प्रकृष्टसाधनपरत्वात् अन्यथा "ईश्वरप्र-
शिधानाद्दे"त्यादिना पतञ्जल्याहुक्तविकल्पस्यानु-

पपत्तेरिति । इदं च पूर्वसूत्रस्यादाद्यप्रसङ्गशब्दा-
ल्लभ्यते सांख्यस्मृतेर्यथोक्तावकाशाभावे हि पूर्वपक्षे प्र-
सङ्गशब्दो व्यर्थः स्याद्यदि चाभ्युपगमवादेन वौद्धादि-
मतानुवादपरता कपिलस्य नोच्येत तदा ।

पञ्चविंशो ऽभिमन्येत नान्यो ऽस्ति परतो मम ।
अन्योन्यत्रान्तरात्मा ऽस्ति यः सर्वमनुपश्यति ॥
षड्विंशो ऽहमिति प्राज्ञो गृह्यमाणो ऽजरामरः ।
केवलेन बलेनैव समतां यात्यसंशयम् ॥
षड्विंशेन प्रबुद्धेन बध्यमानो ऽप्यबुद्धिमान् ।
एतन्नानात्वमित्युक्तं सांख्यश्रुतिनिदर्शनात् ॥
चेतनेन समेतस्य पञ्चविंशतिकस्य ह ।
एकत्वं वै भवत्यस्य यदा बुद्ध्या न बुध्यते ॥

इति मोक्षधर्मे^(१)सांख्यानां नित्येश्वरोपदेशो नो-
पपद्यते नोपपद्येत च ।

एवं षड्विंशकं प्राहुः शरीरमिह मानवाः ।
सांख्यसंख्यात्मकत्वाच्च कपिलादिभिरुच्यते ॥

इतिमात्स्यादिषु^(२)कपिलस्यापि षड्विंशान्तर्गतेश्व-
राभ्युपगमवचनमिति (*एतेन परमार्थवादाभ्युपगम-
वादाभ्यां सेश्वरनिरीश्वरविभागप्रसिद्धिः सांख्यानां
व्याख्याता अथ वा कापिलैकदेशस्य अप्रामाण्यमस्तु
अत एव कौर्मै ।

(१) अ० ३१८ श्लो ७३ ।

[२] अ० ४ श्लो २८ ।

यं न पश्यन्ति योगीद्रा सांख्या अपिमहेश्वरम् ।

अनादिनिधनं ब्रह्म सततं शरणं ब्रजेति ब्र-
ह्मणो नारायणोपदिष्टमस्ति नन्वेतावता विवक्षि-
तेष्वंशातरेष्वपि सांख्याप्रामाण्यमिति^(१) आधुनिकास्तु
पूर्वसूत्रेण प्रधानांशे ऽपि सांख्यस्याप्रामाण्यं व्यवस्था-
प्यानेन सूत्रेण महदादीनामपि श्रुतिष्वनुपलब्धा
महदाद्यंशे ऽपि सांख्याप्रामाण्यं व्याचक्षते तच्च प्र-
धानस्य श्रुतिस्मृत्यन्तरन्यायसिद्धतायाः स्थानेस्थाने
प्रदर्शितत्वात् तथा महत्तत्त्वे ऽपि महद्वचेतिसूत्रे
श्रुतेः प्रदर्शितत्वात्, किं च प्रधानादिचतुर्विंशतित-
त्त्वान्येव श्रुतिभिर्ब्रह्मसूत्रैश्चोक्तानीति गीतायां स्मर्यते ।

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैश्चैव हेतुमद्भिर्विनिश्चितैः ॥

महाभूतान्यहंकारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥

इच्छाद्वेषः सुखं दुःखं संघातश्चेतना धृतिः ।

एतद्यौत्रं समासेन सविकारमुदाहृतमिति ॥

अतो ब्रह्मसूत्रे प्रधानादिनिराकरणमपसिद्धान्त-
त्वाद्दूषेक्षणीयं सूत्रपदैः सूत्रात्मकैरधिक इत्यर्थः इ-
दानीं चतुर्विंशतितत्त्वेष्वेव यथायोग्यं श्रुतयः प्रदर्श्यन्ते
प्रज्ञोपनिषदि च सुषुप्त्यवस्थां प्रकृत्य “एवं हवै तत्सर्व-
परे आत्मनि संप्रतिष्ठते पृथिवी च पृथिवीमात्रा चा

पश्चापोमात्रा च तेजश्च तेजोमात्रा च वायुश्च-
वायुमात्राचाकाशश्चाकाशमात्राचित्यनन्तरं विषयैः
सह दृशेन्द्रियाण्युत्काङ्क्ष मनश्च मन्तव्यं च
बुद्धिश्च बोद्धव्यं चाहंकारश्चाहं कर्तव्यं च चित्तं च
चेतयितव्यं च प्राणश्च विधारयितव्यं चेति । अत्र
प्रकृतिं विहाय त्रयोविंशतितत्वानि सांख्यसिद्धान्त्यु-
क्तानि महत्त्वस्यैव च बुद्धिचित्तरूपेण विभागो बोध्यः
अस्माच्च वाक्यादवान्तरविभागे वेदान्तिनामप्यन्तःक-
रणचतुष्टयमेव बोद्धव्यं ॥ गर्भोपनिषदि च अष्टौ प्रकृ-
तयः षोडश विकाराः शरीर इत्यनेन चतुर्विंशति-
तत्वानि शरीरे सन्तीत्युक्तं । मैत्रेयोपनिषदि च प्रकृ-
तेर्गुणत्रयं तद्वैषम्यात्सृष्टिः पुरुषाणां चिन्मात्रत्वं चोक्तं
यथा “तमो वा इदमेकमासत तत्परेस्यात् तत्परेणो-
रितं विषमत्वं प्रयात्येतद्वै रजसो रूपं तद्रजः खल्वीरितं
विषमत्वं प्रयात्येतद्वै सत्वस्य रूपं तत्सत्त्वमेवेरितं
रसः संप्राप्तवत् तन्सांशो ऽयं यश्चेतामात्रः प्रतिपुरुषं
क्षेत्रज्ञः संकल्पाध्यवसाय लिङ्गः प्रजापतिस्तस्य प्रो-
क्ताः अग्न्यास्तनवो ब्रह्म रुद्रो विष्णुरिति अथ योह
खलु वास्य राजसो अंशो ऽसौ वाव समीपं ब्रह्मा-
ऽथ योह खलु वास्य तमोः ऽशो ऽसौ वाव सयो ऽयं
रुद्रः अथ योह खलु वास्य सात्विकोः ऽशो ऽसौ वा
व सयो ऽयं विष्णुः स वा एष एकस्त्रिधाभूतो अ-
ष्टधा एकादशधा द्वादशधा ऽपरिमितधा वोद्भूतः
उद्भूतत्वाद्भूतेषु चरति प्रविष्टः स भूतानामधिपतिर्ब-

२७० ब्रह्मसूत्रभाष्ये विज्ञानामृताख्ये [सू० २

भूव 'इत्यमावात्मा ऽन्तर्बहिश्चान्तर्बहिश्चेति' चूलिको-
पनिषदि च सांख्योक्तानां तत्वानां संख्या वेदान्तोक्ता
द्वैताविरोधेनैवोक्ता यथा विकारजननी मायामष्टद्व-
पामजां ध्रुवामित्यादिना प्रकृतिं परमात्मानं च प्रकृत्य-

ध्यायते ध्यासिता तेन तन्यते प्रेरिता पुनः ।

सूयते पुरुषार्थं च तेनैवाधिष्ठितां पुरा ॥

गौरनादवती सा तु जनित्री भूतभाविनी ।

असिता ऽसितरक्ता च सर्वकामदुषा विभोः ।

पिबन्ते नामविषयमसंख्याताः कुमारकाः ॥

एकस्तु पिबते देवः स्वच्छन्देन वशानुगः ।

ध्यानक्रियाभ्यां भगवान्भुङ्क्ते ऽसौ प्रथमं प्रभुः ॥

सर्वसाधारणी दोग्ध्री सृज्यमाना सुपञ्चभिः ।

पश्यन्त्यस्यां महात्मानं यद्वर्णं पिप्पलाशनम् ॥

उदासीनं ध्रुवं हंसं ज्ञातकाध्वर्यवो हि ये ।

इत्याद्यनन्तरमाह ।

तं षड्विंशकमित्येके सप्तविंशं तथा परे ।

पुरुषं निर्गुणं सांख्यमथर्वाणः शिरो विदुः ॥

चतुर्विंशतिसंख्याकमव्यक्तं व्यक्तदर्शनम् ।

अद्वैतं द्वैतमित्येतत्त्रिधा तं पञ्चधा तथा ॥

ब्रह्माद्यं स्थावरान्तं च पश्यन्तो ज्ञानवक्षुषः ।

तमेकमेव पश्यन्ति परिशुद्धं विभुं द्विजाः ॥

यस्मिन्मूर्धमिदं प्रोतं ब्रह्म स्थावरजङ्गमम् ।

यस्मिन्नेव लयं याति बुद्धदाः सागरे पथेत्यादि ॥

अत्र ईश्वरोपाधिजीवोपाधितो भेदविवक्षया वा का-

लमादाय वा सप्तविंशत्वं बोध्यं तदेवं सांख्योक्तार्थानां सर्वश्रुतिषु परिदृश्यमानानामदर्शनमज्ञाननिबन्धनमेवेति प्रतीमः, ।

एतेन योगः प्रत्युक्तः ।

एतेनान्यस्मृत्यनवकाशदोषप्रसङ्गेन मूलभूतशाखासुपलब्ध्या च योगः पातञ्जलशास्त्रं (*प्रपञ्चस्येश्वराऽकारणकत्वमात्रांशे श्रुतिविरुद्धे^१) प्रकृतिस्वातन्त्र्यमात्रांशे प्रयुक्तः प्रत्याख्यात इत्यर्थः। निमित्तमप्रयोजकं प्रकृतीनां वरणभेदस्तु ततः क्षेत्रिकवदिति योगमूत्रेण हि परमेश्वरस्यापि प्रकृतिप्रवृत्तौ प्रतिबन्धनिवर्तकत्वमात्रं प्रोक्तं च श्रुतिविरुद्धं “तम एवेदमग्र आसीत्तत्परेणोरितं विषमत्वं प्रयाती”त्युक्तश्रुत्यादिषु परमेश्वरस्य प्रकृतिप्रेरकत्वसिद्धेः वैषम्यनैर्घृण्यादिकं त्वग्रे सूत्रकार एव निराकरिष्यतीति (*योगा हीश्वरस्य जगन्निमित्तत्वं प्रकृतित्वेनाभ्युपगच्छन्ति ईश्वरोपाधिः सत्त्वविशेषस्य पूर्वसर्गीयतत्संकल्पवशात् सर्गादौ स्वतन्त्रप्रकृतित उत्पत्त्यङ्गीकारात् प्रकृतेरीश्वरोपाधितायास्तैरप्यनङ्गीकारात् तदिदं वेदान्तविरुद्धं “न तस्य कार्यं करणं च विश्रुते” “स्वाभाविकी ज्ञानबलक्रिया च”त्यादिश्रुतिभिरीश्वरस्य ज्ञानाद्युत्पत्त्यर्थं करणनिरपेक्षस्य प्राकृति-

(१) अयं पा० १ पु० ना० ।

(१) अयं पा० २ पु० ना० ।

कनित्यज्ञानाद्यवगमात् अतएव तदौपाधिकस्य ज-
गदुपादानत्वस्य निषेधो ऽपि तथेति अत्राप्यभ्युपगमवा-
देन योगाप्रामाण्यप्रसङ्गः परिहर्तव्यः अयं योगानां
भावः यदि कश्चिन्मन्येत कुमीमांसकः प्रकृतेः परि-
णामस्वाभाव्येन ज्ञानेच्छादीनां करणजन्यत्वनिय-
मेन च नित्यानि ज्ञानेच्छादीनि न सम्भवन्ति "तमसै-
वेदमावृतमासीद्"त्यादिश्रुतिविरुद्धं च ज्ञानादिनित्य-
त्वमिति तदपि भवत्वनित्यज्ञानादिमानेवेष्वरो नि-
त्यः, भवतु च पुरुषार्थप्रयुक्तैव कर्मनिमित्तसर्गादौ प-
रमेश्वरोपाधिसत्त्वरूपेण प्रकृतेः परिणतिः ततश्च
प्रकृतेरेवोपादानत्वं नेश्वरस्य तथापि अस्मदभिप्रे-
तेऽविकारख्यातीश्वरप्रणिधाने सम्भवत एव प्रत्युत
विवेकी ऽनुकूलमेव तन्मतमिति तन्मतमालम्ब्यवा-
स्माभिर्योगो युक्तः प्रतिपादयितुमिति इदं त्ववधेयं
वेदान्ते ऽपि शुद्धचिन्मात्रस्य ब्रह्मणः परिणामित्वाभा-
वाद्ब्रह्मोपाधेरिव जगदुपादानत्वं योगे तु ईश्वरोपाधेः
कार्यं तथा न निमित्तत्वं न वोपादानत्वमिति विशेषः

सन्निधानाद्यथाकाशकालाद्याः साधनं तरोः ।

तथैवापरिणामेन विश्वस्य भगवान् हरिः ।

इत्यादिवाक्यानि च केवलचिन्मात्रब्रह्मविषय-
कानि स्वतः परिणामप्रतिषेधकान्येवेति बोध्यम्
ईश्वरोपाधेरपि च प्रकृतेरस्माभिः स्वतो ऽपरिणा-
मित्वं अच्चादिगुणत्वद्वारा विपरिणामश्चाभ्युपग-

म्यते अन्यथा नित्यज्ञानेच्छाद्यसंभवात्^१) इदानीं
सांख्ययोगयोरभ्युपगमवादस्य मूलभूतं कुमीमांस-
कानामीश्वरं तदुपादानतायां च बाधकं वेदान्तेषु
कुतर्कजातमपाकरोति पादसमाप्तिं यावत् ।

न विलक्षणत्वादस्य तथात्वं च शब्दात् ।

ननु न सांख्ययोगयोः प्रत्याख्यानं संभवति चेत-
नकारणत्वस्य तर्कविरुद्धत्वात् कुतः विलक्षणत्वादस्य
अस्य जगतो ऽचेतनस्य चेतनब्रह्मविलक्षणत्वादित्यर्थः
सजातीयं ह्युपादानं दृष्टं लोके घटादीनां चेच्छास्त्र-
त्यादिरूपाश्चेतनधर्मा बाधिता अतो बाधितमर्थं वेदो
ऽपि न बोधयतीतिन्यायेन वेदान्तानां ब्रह्मोपादा-
नतायां तात्पर्यं न संभवतीत्याशयः विलक्षणत्वे श्रु-
तिमपि प्रमाणमाह तथात्वं च शब्दादिति “विज्ञानं
चाविज्ञानं”चेत्यादिश्रुत्या कियतां सृज्यानां चेतन
विलक्षणत्वं सिद्धतीत्यर्थः । ननु सर्वेषामेव सृज्यानां
चेतनत्वमपि श्रुयते “मृदब्रवीत् आपो ऽब्रुवन् तत्तेज
ऐक्षत ते ह प्राणा वाच मूचुस्त्वन्न उद्गाथेये”त्यादिना
तथा च न विलक्षणमित्याशङ्क्याह ।

अभिमानिव्यपदेशस्तु विशेषा- नुगतिभ्याम् ।

यथोक्तश्रुतिषु मृदाद्यभिमानिनीनां देवतानामेव

२७४ ब्रह्मसूत्रभाष्ये विज्ञानामृताख्ये [सू० ४.५।६।७

चेतनानां वदनादिव्यपदेशो न मृदानीनां कुतः विशेषानुगतिभ्यां विज्ञानं चेत्यादिना विकारेषु चेतना-
चेतनरूपविशेषश्रवणात् तथा अग्निर्वाग्भूत्वा मुखं
प्राविशदित्यादिना भूतेन्द्रियादौ देवताचेतनानाम-
नुगतेः प्रवेशस्य श्रवणाच्च वाग्भूत्वेति भवनं च प्रवेशे-
नाविभागः “तदनुप्रविश्य सच्च त्यच्चा भवदि” ति श्रुत्य-
नुसारात्स च प्रवेशो न भेदं विना संभवतीति भावः ।
सूत्रद्वयेन पर्यवसिते पूर्वपक्षे सिद्धान्तमाह ।

दृश्यते तु ।

तु शब्दः पूर्वपक्षव्यवच्छेदार्थः कारणविलक्षणमपि
ार्थं दृश्यते यथा चेतनाज्जीवादचेतना श्मश्रुष्वा-
नादयः चेतनाच्चोर्णनाभादेर्जडास्तन्त्वादयः पदार्था
इति न च तत्रापि प्राणोर्णनाभदेहोपाधिकमेवोपा-
दानत्वं चेतनस्येति वाच्यम्, अस्माभिरप्यौपाधिक्या एव
ब्रह्मोपादानतायाः प्रसाध्यत्वेन तावताप्यसदभीष्ट-
सिद्धेः । नन्वेवं कार्यस्य कारणविलक्षणत्वाभ्युपगमे
सत्यसन्नभावो ऽपि सतो जगतः कारणं सम्भवतीति
कथं कथमसतः सज्जायेतेत्यादिश्रुत्युक्ता सम्भवानुप-
पत्तिरित्याशङ्कं समाधत्ते ।

असदिति चेन्न प्रतिषेधमात्रत्वात् ।

असत्कारणं स्यादिति चेन्न, असतः प्रतिषेधमा-
त्रत्वात् अभावमात्रत्वात् अभावाद्भावोत्पत्तिर्हि न

क्वापि दृष्टा चेतनाच्चाचेतनोत्पत्तिर्दृश्यत इत्युक्तमतो
नासतः कारणत्वं कल्पनाहमिति । पूर्वपक्षौ पुनः
प्रत्यवतिष्ठते ।

अपीतौ तद्वत्प्रसङ्गादसमञ्जसम् ।

ननु एवं सति सत्कारणमप्यसमञ्जसं यथा ह्य-
भावाद्भावीत्यत्तिर्न सम्भवति तथा सतः सदुत्पत्तिरपि
कुतः अपीतौ प्रलये ऽपि तद्वत्प्रसङ्गात् कारणसत्त्वे
कारणावत् कार्याणां वर्तमानत्वप्रसङ्गात्कारणसत्त्वे
कार्यविलम्बासम्भवादित्यर्थः दृष्टान्ताभावसाम्याच्चेति
भावः । सिद्धान्तमाह ।

न तु दृष्टान्तभावात् ।

यदुक्तं तत्तु न कुतः दृष्टान्तभावात्सतः सदुत्पत्तौ
सदृष्टादेर्दृष्टान्तस्य सत्त्वादित्यर्थः । उक्तं च प्रसङ्गप्रति-
बन्दिमुखेन समाधत्ते ।

स्वपक्षदोषाच्च ।

असत्कारणतावादिमते ऽप्यसतः कारणत्वेन
कार्यस्याप्ययकाले सत्वप्रसङ्गाच्च नोक्तप्रसङ्गो ऽस्मा-
सूझाव्य इत्यर्थः । तथा च सहासदा कारणं सह
कार्यन्तरमवश्यमपेक्षत इत्युभाभ्यामभ्युपेयम् अतो
नापीतौ कार्यप्रसङ्ग इति भावः । न चैवमपि क्षि-
त्यादिकमकर्तृकं शरीराजन्यत्वादित्यादीश्वरप्रतिषे-
धकस्तर्को ऽस्तीत्याशङ्कयामाह ।

(१) अर्थक्रियाकारित्वस्यैव सत्त्वादित्यर्थं इत्यधिकं पुस्तकान्तरे ।

तर्काप्रतिष्ठानादप्यन्यथानुमेय- मितिचेदेवमप्यनिर्माक्षप्रसङ्गः ।

किं च तर्काप्रतिष्ठानादपि केवलतर्केण विलक्षणवा-
दिना वेदान्तार्थो ऽन्यथयितुं न शक्यते केवलतर्का-
णामप्रतिष्ठितत्वात् निर्मूलत्वेन श्रुत्यपेक्षया दुर्बलत्वात्
ननु तर्कबलेन वेदान्ततात्पर्यमेवान्यथानुमेयमितिचे-
न्न, एवंसति यथाश्रुतशब्दमर्थ्यादां परित्यज्य स्वतन्त्रत-
र्कबलेनार्थान्तरकल्पने सत्यनिर्माक्ष एव स्यादित्यर्थः
तर्काणामानन्त्येनार्थनिर्णयसंभवाच्छ्रुत्यर्थानुष्ठानासं-
भवेन कस्यापि सुक्तिर्न स्यादिति (*जैमिनिमतं प्रवि-
ष्टेच्चाधुनोपलभ्यमानेषु दुर्मीमांसकेषूपन्यस्तं बाधकं
नास्तिकेष्वप्यतिदिशति^१) ।

एतेन शिष्टापरिग्रहा अपि व्याख्याताः।

(*शिष्टैर्न परिगृह्यन्त इति शिष्टापरिग्रहाः^२) ए-
तेन दुर्मीमांसकानां तर्काप्रतिष्ठादोषेण शिष्टापरि-
ग्रहा वौद्धादयो ऽपि स्वस्वमतव्यवस्थापनेषु व्याख्याता
प्रत्याख्याता वेदितव्या इत्यर्थः । ननु मा भवतु स्व-
तन्त्रतर्केण वेदान्तानां ब्रह्मकारणतापरत्वे विरोधो
दुर्बलत्वात् वेदान्तानुसारितर्केण तु विरोधः स्यादे-
वेति तद्वाविधतर्कविरोधमपि परिहरति ।

(१) अयं पा० २ पु० ना० ।

(२) अयं पा० २ पु० ना० ।

भोक्त्रापत्तेरविभागश्चेत्स्याल्लोकवत् ।

(*ननु परमेश्वरस्य जगत्कारणश्रुत्यर्थत्वे बहुस्यां प्रजायेय रूपंरूपं प्रतिरूपो बभूव स एव इह प्रविष्ट आनखाग्रेभ्य इत्यादिश्रुतिभिर्जगत्कारणस्यैव जीव-भावश्चरणेन^१) २ सुखदुःखभोक्तृजीवरूपतापत्त्या जीवेष्वरयोर्भोगविभागस्तयोरन्यः पिप्पलं खाद्वच्य-नन्नन्नयो ऽभिचाकशीतौत्यादिश्रुत्युक्तो नोपपद्येतेति चेत् लोकवत्स्यात् लोकवदयं विभागः स्यादित्यर्थः यथा लोके पितृप्रकृतिके पुत्रे पित्वात्मत्वे सत्यपि गर्भवासादिभोगः पुत्रस्यैव न पितुरित्येवं विभाग उपपद्यते तथैव परमेश्वरजीवयोरपि स्यादिति एवं समुद्रमत्स्यपृथिव्यौषध्यादयो ऽपि दृष्टान्ता बोध्याः तर्हि किमस्मदादिवदेवेश्वरस्य स्रष्टृत्वं न, स्रष्टाववा-न्तरविशेषादीश्वरो हि स्वांशस्वशरीरांशतुल्यौ जी-वतदुपाधौ स्वान्तर्गतौ धर्मादिसहितौ साक्षादेव पश्यन्परतन्त्रः स्वलीलया संयोगविशेषं ब्रह्मादीना-मपि दुर्विभाव्यं कुर्वत् कुम्भकार इव घटमस्माभिरिव च मुद्राविशेषं जीवान्निर्मिमीते इतरे तु ब्रह्माद्या अस्वतन्त्रा ईश्वरदत्तकामादिप्रेरिता दास्यन्त्ववत्ता-नधिष्ठाय तस्मिन्नेव सृजति सति स्वतन्त्राः सृजन्ती-

(१) अयं पा० २ पु० ना० ।

(२) ननु प्रकृतेः कार्याकारता वेदान्तेष्वप्यनुमता तथाच ब्रह्मणी जगत्प्रकृतले तस्यैव जीवान् प्रति कारणत्वेन अयं पा० १ पु० दृश्यते ।

२७८ ब्रह्मसूत्रभाष्ये विज्ञानाऽमृताख्ये [सू० १३

ति मूढैर्लक्ष्यन्त इति महान् विशेष इति (*अत्राभि-
मानपूर्वकसुखादिसाक्षात्काररूपो यो मुख्यभोगः पा-
तञ्जलोक्तः स ईश्वरे प्रसञ्चितः सुखमात्रानुभवस्ये-
श्वरे प्रसाधितत्वादिति यत्तु ।

एभिर्भूतानि भूतात्मा महाभूतैर्महाभुजः ।

ससर्जोच्चावचानाद्यः स्वप्नात्मात्मप्रसिद्धये ॥

एवं सृष्टानि भूतानि प्रविष्टः पञ्चधातुभिः ।

एकधा दशधा ऽऽत्मानं विभजन्तु स ते गुणान् ।

गुणैर्गुणान्संभुजान् आत्मप्रद्योतितैर्विभुः ॥

मन्यमान इदं सृष्टमात्मानमिह सज्जते ।

कर्माणि कर्मभिः कुर्वन्स निमित्तानि देहभृत् ॥

तत्तत्कर्मफलं गृह्णन्भ्रमतीह सुखेतरम् ।

इत्येवं विधवाक्यैर्जगदीश्वरस्यैव दुःखभोगादि-

कमुक्तं तत अंशरूपेणैव न साक्षादिति मात्रा अंशः

एकं दश चेन्द्रियाणि गुणान्विषयान् गुणैरिन्द्रियैरित्य-
र्थः(१) ननु न दृष्टान्तसाम्यं लोके हि पितर्यविभक्ता

एव पुत्रजीवाः सन्ति कर्मादिवशात्तु पितृतो ऽभिव्य-

क्तमात्रा भवन्ति न पुनः पितैव साक्षात्पुत्रो भवति

“आत्मा वै जायते पुत्र” इत्यादिवाक्यानि तु लोक-

व्यवहारानुसाराण्यभिव्यक्तिमात्रपराणि ईश्वरसृष्टौ तु

नैवं वक्तुं शक्यते प्रलये ब्रह्मातिरिक्ताभावस्य श्रुति-

सिद्धत्वादितित्याशङ्कां दृष्टान्तसाम्योपपादनेनापा-
करोति ।

तदनन्यत्वमारम्भणशब्दादिभ्यः ।

तस्य भोक्तुः (*सोपकरणस्य^१) प्रकृतब्रह्मानन्यत्व
कारणे ब्रह्मणि नदीनां समुद्र इवाविभाग इति यावत्
स एव मन्तव्यो न तु भोक्तुरत्यन्तं ब्रह्मत्वं प्रलयादाव
भावो वा कुत एतदवगम्यते आरम्भणशब्दादिभ्यः आ-
रम्भणश्रुत्यादिभ्य इत्यर्थः आरम्भणश्रुतिस्तावत् तं
विद्याकर्मणौ समन्वारभेते पूर्वप्रज्ञातइति अस्यां श्रुतौ
पूर्वसिर्गायविद्याकर्मप्रज्ञानां जीवारम्भकत्वश्रवणात्
प्रलये ऽपि ब्रह्मभेदेन जीवस्य सत्त्वं सिद्धति ब्रह्मणः
कर्माद्यसंभवात् प्रलये जीवविनाशे न तं पूर्वप्रज्ञा स-
मन्वारभत इत्यस्यानुपपत्तिः तच्च प्रलये जीवावस्थानं
ब्रह्माविभागेनैव संभवति स्वतन्त्रावस्थाने “सदेवसोम्ये-
दमग्र आसीदि” त्याद्यैतश्रुतीनामादिशब्दगृहीताना-
मनुपपत्तेरिति अतो न दृष्टान्तदार्ष्टान्तिकयोर्वैषम्य-
मिति भावः आदिशब्दग्राह्याश्च श्रुत्यादयः तत्र श्रुतय-
स्ताव “तसदेव सोम्येदमग्र आसीदेकमवाद्वितीयं सति
संपद्य न विदुः सति संपद्यामह इति त इह व्याघ्रो
वा सिंहो वा वृक्षो वा यद्यद्भवन्ति तदाभवन्ति-
न्ती” त्याद्याः शतशः स्मृतयश्च ।

(१) अयं पा० २ पु० ना० परग्लब्र अनन्यत्वमिति पा० १ पु० ।

क्षितितलपरमाणवोऽनिलान्ते ।
 पुनरपि यान्ति यथैकतां धरित्र्या ॥
 सुरपशुमनुजादयस्तथाऽन्ते ।
 गुणकलुषेण सनातनेन तेन ॥

इत्याद्याः युक्तयश्च कृतहान्यकृताभ्यागमाद्या
 इति एतैः प्रमाणैः कारणे ब्रह्मणि जीवानामविभा-
 गेनावस्थानं सिद्धति ततश्च सर्गकाले जीवा पितुरिव
 पुत्राः विभक्ता भवन्ति यथाग्नेः क्षुद्रा विस्फुलिङ्गा
 व्यञ्चरन्ति एवमेवास्मादात्मनः सर्वे एवात्मानो व्यञ्चर-
 न्तीत्यादिश्रुतेः “आत्मा वै जायते पुत्र” इत्यादिश्रुति-
 वदेवेति साधूक्तं लोकवदिति यथा च प्रलये सूक्ष्म-
 रूपेण ब्रह्मचिन्मात्रे विलीय जीवादीनामवस्थाने ऽपि
 नाद्वैतहानिस्तथोक्तं समन्वयसूत्रे आधुनिकास्तु इदं
 सूत्रमेवं व्याचक्षते लोकवदिति पूर्वसूत्रे यत्समाधानं
 कृतं तदापाततः परमार्थसमाधानं त्वनेन सूत्रेण क्रि-
 यते अस्य च सूत्रस्यायमर्थः ईश्वरस्य भोक्तृत्वं य-
 ज्जीवतापत्या प्रसञ्जितं तत्र यतस्तदनन्यत्वं ब्रह्मणो
 ऽनन्यत्वं सदैवाद्वितीयत्वं द्वितीये सत्येव भोग्यभोगा-
 दिकं संभवति न त्वाकाशवदखण्डचिन्मात्रे सजाती-
 यत्रिजातीयस्वगतभेदशून्ये जीवेश्वरादिभाव शून्य
 इति अनन्यत्वे प्रमाणमाह आरम्भणशब्दादिभ्य इति
 “वाचारम्भणं विकारो नामधेयं मृत्तिकेत्येव सत्यं नेह
 नानास्ति किञ्चने”त्यादिश्रुतिभ्यो ब्रह्मातिरिक्तानां भो-

गादीनामभावसिद्धेरिति तन्न, (*तथा हि प्रपञ्चस्या-
त्यन्तमभावे यत् प्रमाणमारम्भणशब्दादिकं तत् सन्न वा
आद्ये बाधो अन्त्ये हेत्वसिद्धिः तस्मात्सदसत्वविकल्प-
पराहतैरारम्भणशब्दादिभिः प्रमाणैः प्रपञ्चस्यात्यन्त-
मभावो न सूत्रकारेणानुन्मत्तेन साधयितुं युज्यते य-
दि प्रपञ्चस्य व्यावहारिकसत्तां स्वीकृत्य ब्रह्मणि स-
मानसत्तया द्वैताभावः सूत्रार्थो वर्णयते तदापसिद्धा-
न्तोऽस्माकमपि लयशून्यत्वरूपसत्ताया प्रलये ब्रह्मण्येव
सत्त्वात् किं तु प्रकृतसूत्रस्यार्थः सोऽपि न घटते
तदनन्यत्वे हेत्वन्तरतया^१) भावे चोपलब्धेः

सत्त्वाच्चावरस्येत्यादिभिरव्यवहितमूत्रैः प्रलये
सर्वकार्याणां सूक्ष्मरूपेण सत्वस्यैव प्रतिपाद्यत्वात्
वाचारम्भणादिवाक्यैरपि विकारमात्रस्यैव मिथ्या-
त्वलाभाच्च न तु सूक्ष्मस्य प्रकृतिपुरुषादेर्ब्रह्मशक्तेर-
पीति । किं च भवद्विरपि प्रलये अविद्याभ्युपगमे न
विजातीयभेदोऽभ्युपगत एव आचार्यैश्च कर्मानादि-
त्वं वक्ष्यते तत्कथम् (*सदेव सौम्येत्यादिवाक्यैर्ब्रह्माति-
रिक्तस्य प्रतिषेधः इति^१) अतोऽनन्यत्वशब्दस्याविभाग
एवार्थो न तु ब्रह्मातिरिक्तस्यात्यन्तमभाव इति अपि च
भोगस्य मिथ्यात्वेऽपि मिथ्याभोगस्यैव जीवे प्रतीय-
मानस्य व्यवहारदशायामेवेश्वरे हा सुपर्णावाक्येन
प्रतिषेधः क्रियते प्रलयरूपपरमार्थपरत्वे जीवस्यापि

(१) अयं पाठः २ पु० ना० ।

(१) अयं पा० २ पु० ना० ।

भोगाभावेन जीवो भुङ्क्ते परमेश्वरो न भुङ्क्ते इतिवच-
नासामञ्जस्यात् न च मिथ्याजीवस्य मिथ्याभोगो न तु
पारमार्थिकस्येति विभागः श्रुत्यर्थः स्यादिति वाच्यम्,
जीवस्य मिथ्यात्वे भोक्तादानुपपत्तेः, अतो विकारमि-
थ्यात्वेनापि भोगाभोगविभागवाक्यं नोपपादयितुं
शक्यत इति । किं चास्य सूत्रस्य प्रपञ्चमिथ्यात्वपरत्वे
वाचारम्भणशब्दादिभ्य इत्येवाचार्यैः स्पष्टो हेतुरुच्येत
न त्वारम्भणशब्दादिभ्य इति । अस्मदुपदर्शितवाक्यस्यै-
वारम्भणवाक्यत्वावगमान्न हि वाचेत्युपयुक्तांशं विहा-
यानुपयुक्तस्य विपर्ययार्थप्रत्यायकस्य केवलस्यार-
म्भणशब्दस्य प्रयोगो युज्यत इति हेत्वन्तरपरत्वे
चास्य सूत्रस्य समुच्चयबोधकचकारशब्दाद्यभावेन न्यून-
तापि स्यादिति रज्जुसर्पव्यावृत्तमस्माभिरपि विका-
रभावस्यानृतत्वमिष्यत एव अतो न वाचारम्भणवा-
क्यानुपपत्तिः । तर्हि किं विकारमिथ्यात्वमाचार्यैर्न सू-
त्रितमेव कथं न सूत्रितम् असद्व्यपदेशादिति चेन्न, धर्मा-
न्तरेण वाक्यशेषादित्यागामिसूत्रेण स्पष्टं वक्ष्यमाण-
त्वात् तथापि ब्रह्माद्वैतस्यासूत्रात्सूत्रकारस्य न्यून-
ता स्यादिति चेन्न, तथान्यप्रतिषेधात् सर्वाभेदादन्यत्रैव
इत्यादिसूत्रैः सूत्रणीयत्वात् (*अनेनापि सूत्रेण प्रलया-
द्वैतस्योक्तत्वाच्चेति^१) "यच्चोक्तं जेह नानास्ति किं चन
एकधैवानुद्रष्टव्यमेतदप्रमेयं ध्रुवं नान्यदतो ऽस्ति दृष्टि-
त्येवंविधवाक्यशतेभ्यः कारणमपि सूक्ष्मं ब्रह्मातिरिक्तं

नास्तीति तत्र ओमिति ब्रूमः (*लयशून्यत्वरूपपार-
मार्थिकसत्ताया ब्रह्मभिन्नेष्वभावात्^१) । शक्तिशक्ति-
मदभेदस्य नित्यत्वाच्च । प्रलये च तथाविधवाक्यैर्विभा-
गाख्यविकारिभावमिथ्यात्वबोधकश्रुतिस्मृत्येकवाक्य-
तया ऽविभागलक्षणाद्वैतमात्रस्य प्रतिपादनात् ।

(*एकैवाहं जगत्यत्र द्वितीया का ममापरा ।

पश्यैता दुष्ट मथ्येव विशक्त्यो मद्भिभूतयः ॥

ततः समस्ता स्ता देव्यो ब्रह्माणी प्रमुखा लयम् ।

तस्या देव्यास्तनौ जग्मुरेकैवासीत्तदास्विकेति ॥

स्मृतिवत्^२) तथा च स्पष्टाश्रुतिर्न तु तद्वितीय-

मस्ति ततोऽन्यद्विभक्तमिति सूत्रं च अविभागो वच-
नादिति अन्यच्च न्यायादिकं पञ्चसूत्र्यां स्थानेस्थाने
प्रदर्शितमस्माभिः^३ । द्रष्टृत्वरूपफलोपधानस्य जीवेष्व-
नित्यतया वाचारम्भणमात्रत्वेन नान्यदतो ऽस्ति द्र-
ष्टृत्यादिवाक्यं जीवब्रह्माणीः स्वरूपभेदे ऽप्युपपन्नमि-
त्याद्यपि प्रागेव प्रपञ्चितं बाहुल्यभयात्तु नेह पुनः
प्रपञ्च्यत इति । एतेन ।

जगन्मोहात्मकं प्राहुरव्यक्तं व्यक्तदर्शनम् ।

एकत्वं दर्शनं चास्य नानात्वं चाप्यदर्शनम् ॥

[१] अयं पा० २ पु० ना० ।

[२] अयं पा० २ पु० ना० ।

[३] दृष्टं चेतादशमद्वैतं ततः समस्तास्तादेव्यो ब्रह्माणी प्रमुखालयम् । तस्या देव्या-
स्तनौ जग्मुरेकैवासीत्तदास्विकेत्यादौ अयं पा० १ पु० ना० ।

२८४ ब्रह्मसूत्रभाष्ये विज्ञानाद्युक्त्याख्ये [सू० १५।१६

तत्र निस्तत्वयोस्त्येतत्पृथगेव निदर्शनमित्यादी
न्यपि वाक्यानि व्याख्यातानि इतश्च लोकवदेव ब्र-
ह्माविभक्तं सज्जीवजातं प्रलये तिष्ठति ।

भावे चोपलब्धेः ।

भावः सत्ता उपलब्धिरभिव्यक्तिः सत एव हि
कारणव्यापारादभिव्यक्तिर्भवति यथा पाषाणान्तर्ग-
तप्रतिमायाः नासतः शशशृङ्गादेरदर्शनात् प्रागस-
त्त्वाविशेषेण तन्तुम्यो ऽपि घटोत्पादप्रसङ्गाच्चेत्यर्थः
अथ कारणगता कार्यविशेषजनिका शक्तिः कल्प-
नीयेति चेत्तर्हि शक्तिरूपनाममात्रभेदेन सूक्ष्मकार्यं
सिद्धमेवेति अत एव श्रुतिः कथमसतः सज्जायेत स्मृ-
तिश्च नासतो विद्यते भावो नाभावो विद्यते सत इत्या-
दिरित्यर्थः “सदेवसोम्येदमग्र आसीदि”ति । न केवलं
(*कर्माद्युपकरणैः) सह जीवा एव प्रलये तिष्ठन्ति
अपि तु कार्यजातं सर्वमेवेत्याह ।

सत्त्वाच्चावरस्य ।

अवरस्य चेतनाचेतनरूपकार्यजातस्य “सदेवसो-
म्येदमग्र आसीत् अत्र वाव किल सत्सोम्य न निभा-
लयसेऽत्रैव किल तद्देदं तर्ह्यव्याकृतमासीत्तमसै-
वेदमावृतमासीदि”त्यादिश्रुतिभिः प्रलये सत्त्वसिद्धेरि-
त्यर्थः न चेदमासीदित्यस्य एतदधिष्ठानकारणमे-
तदभिन्नं वासीदित्यर्थ इति वाच्यम्, लक्षणाया अ-

न्याय्यत्वात् कार्यकारणाभेदस्याविभागमात्ररूपत्वा-
च्च, अन्यस्य वक्तुमशक्यत्वात् । यत्तु पूर्वसूत्रे निराकृता
आधुनिका आहुः एताभ्यां सूत्राभ्यामुच्यमाना प्रलये
कार्यसत्तामात्ररूपा न तु कारणे सूक्ष्मतया ऽवस्था-
नमिति तदसत्, तथा सति एताभ्यां सूत्राभ्यां कार-
णसत्तामात्रस्य सिद्धापत्त्या तदन्यत्वस्यासिद्धापत्तेः,
“तम एवेदमग्र आसीत्ततमः परे स्यादि” त्यादिश्रुतिषु ।

प्रकृतौ संस्थितं व्यक्तमतो ऽन्यत् प्रलये तु यत् ।

तस्मात् प्राकृतसंज्ञो भमुच्यते प्रेति सस्वर ॥

इत्यादि स्मृतिषु च प्रलये ऽपि कार्यकारणयोरा-
धाराधेयभावेन स्वरूपभेदसिद्धेश्च, तथा च देह-
लीनसूक्ष्मपटवत्कार्याणामव्यक्तावस्थारूपेणावस्थानं
सिद्धमिति ।

**असद्वापदेशान्नेति चेन्न धर्मान्तरे-
ण वाक्यशेषात् ।**

ननु प्रलये कार्याणाम सत्त्वं कुतः असद्वापदेशात्
“असद्वा इदमग्र आसीत्ततो वै सदजायते” ति चेन्न, ध-
र्मान्तरेण व्यक्तावस्थाया असद्वापदेशात्, न स्वरूपतः कु-
तः वाक्यशेषात् तत्सदामीत्तदात्मानं स्वयमकुरुतेत्यादि-
रूपादित्यर्थः । (* तथा च योगभाष्ये व्यासवाक्यं तदे-
तत्रैलोक्यव्यक्तेरपैति अपेतमप्यस्ति विनाशप्रतिषेधादि-
ति^१) इतश्च व्यक्ताख्यविकाररूपेणैव कार्याणामसत्त्वम्

युक्तेः शब्दान्तराच्च ।

अवरं कार्यं विकाररूपेणैवास्त् कुतः “न यत्पुरस्तान्न च तत्परस्तान्मध्ये च तत्र व्यपदेशमात्मि”त्यादि शास्त्रस्य साहचर्यादियुक्तेः शब्दान्तराच्च “वाचारम्भणं विकारो नामधेयं मृत्तिकेत्येव सत्यं” । गुणानां परमं रूपं न दृष्टिपथं मृष्यते यत्तु दृष्टिपथं प्राप्य तन्मायेव सुतुच्छकमित्यादिरूपादित्यर्थः, (*विकारजातं हि मध्ये पूर्वपूर्वरूपैरेव प्रतिक्षणमसदिति शास्त्रन्यायाभ्यां सिद्धमती मध्यसाहचर्येण मध्यदृष्टेः तेन चादावपि व्यक्तत्वात्त्यरूपभेदेनैवासदित्यनुमीयते घटो ऽतीतो घटोऽनागतो घटो वर्तमान इत्यवस्थात्रयानुपमप्रत्ययान्यथानुपपत्तियुक्तेश्च तथा शब्दान्तराच्च तद्देदं तर्ह्यव्याकृतमासीदित्यादिरूपात् व्याकृतरूपेणैव कार्यमसदित्यर्थः^(१) । इदं च सूत्रं सत्त्वे हेतुतथापि योजनीयं यथायुक्तेः ।

असदकरणादुपादानग्रहणात्सर्वसंभवाभावात् ।
 शक्तस्य शक्यकरणात् कारणाभावाच्च सत्कार्यम् ॥
 इति सांख्योक्तयुक्तेः “तमो वा इदमेकमास तत्परे स्यात् तत्परेणोरितं विषमत्वं प्रयाति” ।
 आसीदिदं तमोभूतमप्रज्ञातमलक्षणम् ।

अप्रतर्क्यमविज्ञेयं प्रसुप्तमिव सर्वतः ॥

इत्यादिश्रुतिस्मृतिरूपशब्दान्तरान्चावरस्य सत्त्वं सिद्धमित्यर्थः । ननु कारणावस्थायामपि चेत् कार्य-
मस्ति तदोपलभ्येत तत्राह ।

पटवच्च ।

तच्च कार्याणां सत्वमसत्त्वं वा पटदृष्टान्ते-
नापि मन्तव्यं यथा सूक्ष्मतरः पटो जले विली-
याव्यक्तद्वेषेण तिष्ठन्नोपलभ्यते ऽसन्निति च व्यवहृ-
यते तथैवानागताद्यवस्थायां सकलकार्याणीत्यर्थः

यथा च प्राणादि ।

यथा वा प्राणेन्द्रियादिः शरीरविगमे लो-
कान्तरं गच्छन्नपि स्वव्यञ्जकस्थूलशरीराभावा-
न्नोपलभ्यते तथैव कार्याणीत्यर्थः, नन्वेवं कार्यं
चेत्सदा तिष्ठति तदा कारणव्यापारेणाभिव्यक्तिः
क्रियत इति कथमुपपद्यताम् अभिव्यक्तरपि कार्य-
तथा नित्यत्वादिति चेन्न, सर्वकार्याणां सदसत्त्वा-
भ्युपगमात् तथा च व्यक्तावस्थाख्याभिव्यक्तिरप्यसन्त्यु-
त्पद्यते । न चैतावता सत्कार्यवादहानिः सूक्ष्माव-
स्थाय एव असत्तारूपत्वात् अभावानभ्युपगमादिति
तदेतदुक्तं पातञ्जलभाष्ये व्यासपादैः एकान्तानभ्युपग-
मात् तदेतत्त्रैलोक्यं व्यक्तेरपैति अपेतमप्यस्ति विनाश-
प्रतिषेधादिति कापिलसूत्रे चोक्तं सदसद्बाधाबाधाभ्या-

२८८ ब्रह्मसूत्रभाष्ये विज्ञानाऽमृताख्ये [सू० ११।२०।२१
 मिति ध्वंसप्रागभावौ च कार्यस्य सूक्ष्मावस्थे एवेति
 अथैवमभिव्यक्तेरप्यभिव्यक्तिकल्पनेऽनवस्थेति चेत् न सां-
 ख्यसूत्रेण बीजाङ्कुरवदस्या अनवस्थाया अदोषत्ववचनात्
 अन्यथा धर्मस्य धर्मस्तस्यापि धर्म इत्याद्यनवस्थाभिर्द्धर्म-
 धर्मिभावो ऽपि न सिध्येत्, अथ वा अभिव्यक्तिः प्राग-
 सत्येवोत्पद्यत इत्यभ्युपेयं न च तावता सत्कार्यसि-
 द्धान्तक्षतिः सत एवाभिव्यक्तिरित्येव नियमात् अभि-
 व्यक्तेश्चाभिव्यक्त्यनभ्युपगमात् अनवस्थापत्तेः तथा च
 सांख्यसूत्रान्तरम् उत्पत्तिवद्वा ऽदोष इति । न चैवं
 घटादिरेव प्रागसन्नत्पद्यताम् असदुत्पादस्याभिव्यक्ता-
 वावग्यक्त्वादिति वाच्यम्, प्रागसत्त्वाविशेषेण शशशृ-
 ङ्गादेरप्युत्पत्तिप्रसङ्गात् । उपादानव्यवस्थाद्यनुपपत्तेश्च ।
 तदनुपपत्तिद्वयपरिहाराय च भावरूपा घटादेरनाग-
 तावस्थैव लाघवात् कल्प्यते अपूर्वप्रागभावकल्पने
 गौरवात् । अभावस्य क्वाप्यसिद्धत्वात् । एवं च सति
 घटादेरनागतावस्थैवाभिव्यक्तिः प्रागभावस्थलाभिषि-
 क्ता तस्या उत्पत्तावतिप्रसङ्गनिरासिको संभवति अतो
 ऽभिव्यक्तेः प्रागसत्ता न कल्प्येति सर्वसमञ्जसं तद्वैवं
 तर्ह्यव्याकृतमासीदित्यादिश्रुतितो ऽप्यनभिव्यक्ततयै-
 व प्रपञ्चसत्ता प्राक्सिद्धेति । तदेवं भोगाभोगविभागे
 सम्यगुपपादिते पुनस्तर्कान्तरेण विरोधं शङ्कते ।

इतरव्यपदेशाद्विताकरणादिदो-
 षप्रसक्तिः ।

ननु वेदान्तानां ब्रह्मकारणतापरत्वं न युक्तं यतः
 स्वहिताकरणं स्वाहितकरणं च दोषो ब्रह्मणि जग-
 त्कारणत्वे प्रसज्यते कुतः इतरव्यपदेशात् ब्रह्मणा-
 इतरजीवरूपताव्यपदेशात् “अनेन जीवेनात्मना ऽनु-
 प्रविश्य नामरूपे व्याकरवाणि त्वं स्त्री त्वं पुमानसि
 स एव इह प्रविष्ट अयमात्मा ब्रह्मे”त्यादिश्रुतिभ्यः
 तथा च ब्रह्मणो निरवद्यं निरञ्जनमित्यादिवेदा-
 न्तसिद्धनिर्दोषत्वहानिः स्यादित्यर्थः, ननु पूर्वपूर्वत्व-
 धिकरणे भेदव्यपदेशाच्चाग्य इत्यादिसूत्रपरम्प-
 राभिर्लोकवदित्यन्ताभिर्जीवब्रह्मणोर्भेदः प्रतिपादि-
 तः तत्कथं पुनरितरव्यपदेश उच्यत इति चेन्न, प-
 रप्रसञ्जितदोषानुवादमात्रत्वादस्य सूत्रस्य परेषां च
 भेदसिद्धेः प्रागस्याः शङ्कायाः संभवादिति समाधत्ते ।

अधिकं तु भेदनिर्देशात् ।

तुशब्दः परोक्तेतरताव्यवच्छेदार्थः ब्रह्म नेतरः
 किं तु इतरस्माज्जीवादधिकं कुतः तयोरन्योन्यं
 भेदश्रुतेः “तयोरन्यः पिप्पलं स्वाहृत्यनश्नन्नन्यो ऽभि-
 चाकशी”तीत्यादिवाक्यशतेष्वित्यर्थः, औपाधिकभेद-
 वादिमते त्वौपाधिकमात्रभेदेनेदं सूत्रं सर्वथैवानुपपन्नम्
 उपाधिभेदे ऽप्यात्मन एकत्वात् सर्वज्ञस्य स्वहिताक-
 रणदोषतादवस्थ्यात्, न च वक्तव्यं परमार्थत आत्म-
 नो हिताहितादिकं नास्त्येव स्वस्वदुःखादीनामन्तः

२६० ब्रह्मसूत्रभाष्ये विज्ञानाद्युक्त्या [सू० २२

करणाधर्मत्वात् विकारत्वेनानृतत्वाच्च अतो न स्वहि-
ताकरणादि दोष इति । उपाधिनिष्ठयोरेव व्याव-
हारिकयोः सुखदुःखयोर्भोग्यत्वेन जीवहिताहितयो-
रीश्वरे प्रसञ्जनसंभवात्, किं चैवं सति स्वहिताद्य-
भावादित्येव वक्तुं युज्यते किमित्यर्थान्तरमुच्यते
अनेनसूत्रेण औपाधिके भेदो ऽस्तीति, औपाधिकभे-
दस्य प्रकृतदोषपरिहारानुपयोगित्वात् (*अपि चास्तु
जीवोपाधीनामेव हितादिकं न तु जीवानां तथापि
स्वोपाधेर्हिताकरणमपि दोषः प्रसज्यत एव अ-
योपाधिविशिष्ट उपाधिगतप्रतिबिम्बो वा जीवास्थो
नादिमानुत उभावपि ईश्वराद्भिन्नावेवेति चेन्न,
।ब्दभेदेन चेतनबहुत्वस्यैवापत्तेरिति^१) किं च प-
रार्थदशायां भवद्भिरीश्वरस्य सृष्टृत्वमपि नाभ्युपग-
म्यते तत्कथं परमार्थमवलम्ब्येश्वरसृष्टृत्वोपपादनपर-
मिदं सूत्रमुपपाद्यतामित्यास्तां मृतमारणनिर्वधो ऽस्मा-
कमिति दिक् । अभेदव्यपदेशवाक्यानि च पञ्चसूत्र्या-
मस्माभिर्याख्यातानि आचार्यैस्त्वविभागो वचनादंशो
नानाव्यपदेशात् आत्मेतिहूपयन्ति ग्राहयन्ति चेत्या-
दिसूत्रैर्याख्यास्यन्ते अनेनजीवेनेति वाक्यं च ना-
भेदबोधकं शरीर आत्मा प्राज्ञेनात्मना अन्वाहूढ
इत्यादिश्रुत्येकवाक्यतया अश्वस्येव जीवचेतनस्य
ब्रह्मप्रवेशकरणातामात्रप्रतिपादकत्वादिति । ननु
भेदवाक्यमेवाभेदवाक्येन बाधितं युक्तम् आत्मैक्ये ला-

घवादित्याशङ्क्य ब्रह्मणो जीवत्वे ऽनुपपत्तिमप्याह ।

अश्मादिवच्च तदनुपपत्तिः ।

यथा हि ब्रह्मणः पाषणादिरूपत्वं नोपपद्यते जडाजडत्वादिवैधर्म्यात् एवं जीवरूपत्वमपि नोपपद्यते सर्वज्ञत्वाज्ञत्वसंसारसंसारदिवैधर्म्यादित्यर्थः अवच्छेदभेदादिकल्पनया यथा कथं चिद्विरोधभङ्गनाभासस्तु अश्मादिरूपत्वे ऽपि समानः (*अथ वा अयमर्थः अर्थप्रकाशनाभावरूपं जडत्वं प्रलयसुषुप्त्यादौ जीवेष्वपि अश्मादिवदस्ति “न वाह्यं किं च न वेद नान्तरमि”त्यादिसुषुप्त्यादिप्रकरणस्थश्रुतिस्मृतिभ्यः ब्रह्म तु सदा सर्वावभासकमतो ऽश्मादितुल्ये जडे जीवे तद्विलक्षणब्रह्मत्वानुपपत्तिरिति^१) तथा च यथा ब्रह्मैवेदं विश्वमित्यादिवाक्यसत्वे ऽपि ब्रह्मणो विश्वैकदेशाश्मादिरूपता^२ नेष्यते तथाविधवाक्यजातं च कार्यकारणाविभागादिरूपेणाभेदेनोपपाद्यते तथैव एकपदोपात्तचेतनब्रह्मणो विश्वैकदेशान्तरजीवरूपतापि नेष्टव्या तथाविधवाक्यजातं च जीवांशे ऽपि पितापुत्रादिवत्कार्यकारणाविभागादिरूपेणाभेदेनोपपादनीयमन्यथा अर्द्धजातीयन्यायप्रसङ्गात्, एवं च सति तदेकवाक्यतया अन्ये ऽपीतरव्यपदेशा उपपादनीया इति भावः । इदानीं वेदान्तानां ब्रह्मकार-

(१) अयं पा० २ पु० ना० ।

(२) जडरूपता नेष्यत इति २ पु० पा० ।

३६२ ब्रह्मसूत्रभाष्ये विज्ञानाऽमृताख्ये [सू० २३।२।४।२५
 णतापरत्वे तर्काप्रतिष्ठानदोषेण निराकृतानपि लौ-
 किकान् बाधकतर्कान् पुनः स्थूणानिरवननन्याये-
 नापाकरोति पादसमाप्तिं यावत् ।

उपसंहारदर्शनान्नेति चेन्न क्षीरवद्धि ।

ननु ब्रह्मकारणत्वं न सम्भवति लोके उपसंहा-
 रदर्शनात् कुलालादीनां हि घटादिनिर्माणे स्वबा-
 ह्यानेकसाधनानां मृद्गण्डादीनामुपसंहारो ग्रहणं दृ-
 श्यते ब्रह्मणस्त्वद्वितीयतया स्वबाह्यकारणान्तरोप-
 संहारो न सम्भवतीति कथं तस्य कारणत्वं स्यादिति
 चेन्न, क्षीरवद्धि हि यस्मात् क्षीरवदेवाद्वितीयं ब्रह्म
 बाह्यसाधननिरपेक्षमतःसाधनोपसंहारेणैव कारणं
 भवतीत्यर्थः यथानुगतजलतेजोवाय्वाकाशाश्लेषां सं-
 योगविशेषांश्च स्वकार्यार्थं क्षीरेणोपसंक्रियन्ते यथा
 वा तैर्न क्षीरस्य द्वैतं तथा स्वानुगतपुंप्रकृतिगुणादिव
 ब्रह्मणा ऽप्युपसंक्रियन्ते तथैव च तैर्ब्रह्मणोन द्वैतं बाह्या-
 भावस्यैवाद्वितीयशब्दार्थत्वादिति सजातीयं चेतनमपि
 दृष्टान्तमाह ।

देवादिवदपि लोके ।

यथा देवाश्चतुर्मुखादयः अद्वितीया एव स्वाङ्ग-
 षादिभ्यो दक्षादिहृपेण परिणमन्ते तथैव ब्रह्मेत्यर्थः
 अपि लोक इति लोके ऽप्यूर्णनाभादयो ऽद्वितीया एव
 बाह्यनैरपेक्षे करणतन्वादिहृपेण परिणमन्त इत्यर्थः

अपिशब्दः समुच्चयार्थः सर्वपञ्चाद्योजनीयः देवादिवच्च लोके चेति पर्यवसितोर्थः । ननु निरवयवस्य न क्षी-
रादिवत्परिणामः संभवतीति शङ्कते ।

कृत्स्नप्रसक्तिर्निरवयवशब्दकोपो वा ।

ननु ब्रह्म चेत् परिणामे तदा तत् किं अंश-
भेदानवच्छिन्नं उताशावच्छिन्नं परिणामते आद्ये ए-
कस्मिन्नेव कार्य्यं कृत्स्नतः परिणामप्रसक्त्या समका-
लीनानन्तकार्यानुपपत्तिः अग्नये त्वंशाङ्गिकारात् “नि-
ष्कलं निष्क्रियं शान्तिमि”त्यादिश्रुतेर्व्याकोप इत्यर्थः ।
समाधत्ते ।

श्रुतेस्तु शब्दमूलत्वात् ।

तुशब्दः पूर्वपक्षव्यवच्छेदार्थः श्रुतिसत्त्वाद्यं त-
र्कविरोधो न दोषाय तर्कप्रतिष्ठानस्योक्तत्वात्कुतः
पुनः श्रुतौ तर्कविरोधो न भवतीति तत्राह शब्दमू-
लत्वादिति वेदानां सर्वप्रमाणमूर्ध्वन्यत्वादित्यर्थः । यु-
क्तिविरोधमपि व्यभिचारेण परिहरति ।

आत्मनि चैवं विचित्राश्च हि ।

यस्मान्निरवयवे जीवे ऽप्येवं स्वप्नावस्थायां वि-
चित्राः परिणामाः रथान् रथयोगान् पथः सृजत इ-
त्यादिश्रुत्युक्ता अनुभूयन्त इत्यर्थः तत्र यथा अंशभेदं
विना ऽपि न कृत्स्नप्रसक्तिरनेककार्याणामेकदा द-
र्शनात्तथैव ब्रह्मण्यपि स्यादिति भावः ।

स्वप्नदोषाच्च ।

किं चायं कृत्स्नप्रसक्त्यादिदोषः प्रधानादिकार-
णतावादिपक्षे ऽपि समानः प्रधानाभावादीनां निर-
वयवत्वादित्यर्थः । ननु श्रुत्यर्थत्वे ऽप्यस्यार्थस्य युक्तिविरु-
द्धत्वान्मननानुपपत्तिः स्वप्ने चात्मनि विचित्रवासना-
परिच्छिन्नमनोहृषैरवच्छेदभेदैरेव परिणामिनित्य-
त्रिगुणात्मकप्रधानस्याभावादेशानन्तव्यक्तिकतया प-
रिणामानन्त्यं घटत इत्याशङ्कायां मूलसिद्धान्तमाह ।

सर्वोपेता च तद्दर्शनात् ।

वस्तुतो निरवयवत्वे ऽप्यंशभेदसमवान्न कृत्स्न-
प्रसक्तिः यतः परा देवता सर्वशक्त्युपेता अतस्त्वेव प्र-
कृतिपुरुषादौः शक्तिभिरवच्छिन्ना भागाः परदेवताया
अंशा आकाशपरमात्वादीनामिव गुहादिगादिभि-
रिति । श्रुत्या चारम्भकावयवा एव प्रतिषिद्ध्यन्ते न
पुनः शक्तिरूपा अयंशाः, ब्रह्मणः सर्वशक्तिमत्त्वे प्रमा-
णमाह तद्दर्शनादिति । ते ध्यानयोगानुगता अपश्य-
न्देवात्मशक्तिं स्वगुणैर्निगूढां प्रधानचेत्वज्ञपतिर्गुणेशः
य कारणानि निखिलानि तानि कालात्मयुक्तान्यधिति-
ष्ठत्येव इत्यादिना सर्वशक्तिमत्त्वश्रवणादित्यर्थः, तथा ।

विष्णुशक्तिः परा प्रोक्ता चेन्नज्ञाख्या तथा परा ।

अविद्या कर्मसंज्ञान्या तृतीया शक्तिरिष्यते ॥

स ईश्वरो व्यष्टिसमष्टिरूपोऽव्यक्तस्वरूपः प्रकटस्वरूपः

सर्वेश्वरः सर्वविशेषवेत्ता समस्तशक्तिः परमेश्वरात्मा

इत्यादिस्मरणाच्चेत्यपिबोधम् । ननु संभवतु ब्रह्मणः सर्वशक्तित्वाद्दंशभेदेन विविधकार्योपादानत्वं तथापि तासां करणत्वाभावाद्ब्रह्मणो जगत्कर्तृत्वं न सम्भवति करणत्वमेव कथं न स्यादिति चेत् “न-
तस्य कार्यं करणं च विद्यत” इत्यादिश्रुतिभिः क-
रणप्रतिषेधात्त्वाभाविको ज्ञानबलक्रियेत्यनेन ज्ञाने-
च्छाक्ततीनां नित्यत्वश्रवणाच्चेति गृहाण, न चैवं म-
नसैव जगत्सृष्टिं संहारं च करोति य इति विष्णु-
पुराणादिवाक्येषु करणप्रतिपादनानुपपत्तिरिति वा-
च्यम्, तथाविधवाक्यानां विष्णवादिदेवतापरत्वेन
ब्रह्मपरत्वाभावात् मनसः करणत्वाविवक्षणाद्वा जी-
वमनोहारेश्वरस्रष्टृत्वादिमात्रपरत्वादिति एवं च स-
तौश्वरस्य कथं स्रष्टृत्वं स्यात् कर्तृत्वस्य लोके क-
रणव्याप्यत्वावधारणादित्याशङ्क्यापाकरोति ।

विकरणत्वान्नेति चेत्तदुक्तम् ।

करणशून्यत्वोन्न ब्रह्म जगत्कर्त्विति चेत् तत्र
उक्तं श्रुतेस्तु शब्दमूलत्वादिति तथा चोक्ता व्याप्तिर-
प्रयोजिका कर्त्तुः करणवत्वनियमे जन्यकृतिमत्त्वं चा-
लोपाधिः कृत्युत्पत्तावेव करणस्य कारणत्वेनापेक्षणात्
न तु नित्यकृतिमत्त्वे ऽपि कृत्यादिनित्यत्वप्रतिपाद-
नायैव ब्रह्मणः कार्यकरणप्रतिषेधादिति भावः ।
पुनः शङ्कते ।

न प्रयोजनवत्वात् ।

ब्रह्म न स्रष्टु लोके स्रष्टुः प्रयोजनवत्प्रदर्शनात्
ब्रह्मणश्च पूर्णकामत्वात्प्रयोजनं नास्तीत्यर्थः समाधत्ते ।

लोकवत्तु लीलाकैवल्यम् ।

यथा लोकानामानन्दविशेषजन्येषु क्रीडाविहा-
रेष्वनपेक्ष्यैव प्रयोजनं केवललीलाहृपा चेष्टा भवति
चेष्टावैजात्याच्चेष्टसाधनताज्ञानस्यानन्दविशेषस्य च
चेष्टाकारणत्वे व्यभिचाराभावात् तथैव परमेश्वर-
व्यापारस्यापि लीलाकैवल्यं लीलामात्रत्वमित्यर्थः
तथा च विष्णुपुराणम् ।

व्यक्तं विष्णुस्तथा ऽव्यक्तं पुरुषः काल एव च ।

क्रीडतो बालकस्यैव चेष्टा तस्य निशामय^(१) ॥

लीला क्रीडा व्यापारविशेष आनन्दविशेषजन्यः
श्वासप्रश्वासवदायासदुःखाद्यहेतुरिति । यदि च लौ-
किकक्रीडादावपि सूक्ष्मं किं चित्फलं कल्प्यते तथा-
पीश्वरस्य व्यापारे न प्रयोजनापेक्षा चेष्टायां चरम-
कारणस्य कृतेर्नित्यत्वात् चेष्टात्वं च कृतिसाक्षाज्ज-
न्यक्रियात्वमतश्चेश्वरस्येन्द्रियाश्रयस्वरूपमेव शरीरं
नास्ति न तु चेष्टाश्रयरूपमपि ।

नृपमूर्त्तान्यमूर्त्तानि यान्यत्रान्यत्र या क्वचित् ।

सन्ति वै वस्तुजोतानि तानि सर्वाणि तद्गुणः ॥

इत्यादिवाक्यशतेभ्य इतिस्मर्तव्यं । पातञ्जलभाष्ये च व्यासदेवैर्भूतानुग्रह एवेश्वरस्य प्रयोजनमुक्तं । सुखदुःखाभावयोरिव विशुद्धत्वसत्वानां भक्तानुग्रहस्यापि स्वतः पुरुषार्थत्वे फलवत्त्वेन कल्पनीयमिति तद्दर्शयः । नन्वेवमपीश्वरस्य स्रष्टृत्वे रागद्वेषाद्यापत्तिरित्याशङ्क्यं समाधत्ते ।

वैषम्यनैर्घृण्येन सापेक्षत्वात्तथा हि दर्शयति ।

नापीश्वरस्य सुखिदुःखिस्रष्टृत्वेन वैषम्यनैष्का-
रुण्ये प्रसज्येते कुतः सापेक्षत्वाद्दर्माधर्मरूपसहकारि
सापेक्षत्वात् तथा हि दर्शयति श्रुतिः “पुण्यो वै पुण्येन
भवति पापः पापेन”ति ननु एष ह्येव साधु कर्म का-
रयतौत्यादिश्रुतेरिष्टानिष्टहेतुकर्मकारयितृत्वेन वैष-
म्यनैर्घृण्यतादवस्थ्यमिति चेन्न, तत्रापि कर्मान्तरस्य-
निमित्तत्वात् बीजाङ्कुरवदनाद्यनवस्थायाः प्रकृते
प्रामाणिकत्वेनादोषत्वात्, नन्वेवमीश्वरस्य कर्मसा-
पेक्षत्वे स्वातन्त्र्यहानिरिति चेन्न, स्वकार्यतया
स्वशक्तितया च कर्मणः स्वातन्त्र्याविघातकत्वात्स्व-
तन्त्रस्यापि राज्ञः सेवापराधापेक्षया फलदातृत्वदर्श-
नाच्च । स्वकर्मणा तमभ्यर्च्य सिद्धिं विन्दति मानव इ-
त्यादिवाक्येभ्यः कर्मणामीश्वरसेवादिरूपतायासिद्धेः, न-
म्बीश्वरस्य प्रवृत्तिर्नित्येत्युक्तं तत्र कथं कर्मापेक्षेति

२६८ ब्रह्मसूत्रभाष्ये विज्ञानाऽमृताख्ये [सू० ३४।३५
 चेन्न, नित्यया प्रवृत्त्या फले जनयितव्ये सहकारित्वेनैव
 कर्मापेक्षाया उक्तत्वात् न त्वात्मलाभ इति । वस्तुतस्तु
 सापेक्षत्वशब्देनात्रोपासाकर्मसापेक्षता प्रोक्ता सा च
 भक्तवशतैव परमकहणामयीति न वैषम्यादिशङ्केति ।
 तथाहि ईश्वरः साक्षाद्विरण्यगर्भमेव तत्कामानुहूपं
 भक्तवशतास्वाभोव्यात्सृजति ।

(*जगतामुपकाराय न सा कर्मनिमित्तजा ।

चेष्टा तस्याप्रमेयस्य व्यापिन्यव्याहृतात्मिकेति ॥

विष्णुपुण्यादिभ्यः^(१) हिरण्यगर्भस्य चास्मदादेरिव
 दुःखादिकं नास्त्येव ऐश्वर्य्यं नान्तरीयकदुःखलेशस्तु
 पूर्वभवे स्वयं स्वीकृतः अन्यांस्तु दुःखिनो जीवान् हि-
 रण्यगर्भ एव साक्षात्स्वभोगाथ सृजति ईश्वरस्तु भ-
 क्तियन्त्रितः संस्तत्रानुग्रहमात्रं करोति ।

समो ऽहं सर्वभूतेषु न मे द्वेष्यो ऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥

इत्यादिऽमृतिम्यः अतो वैषम्यनैर्घृण्यादिकं हि-
 रण्यगर्भस्येव न परमेश्वरस्यापि भक्तवशतानुगुण
 एवेश्वरस्य द्वेष इति सर्वसमञ्जसम् ।

न कर्माविभागादिति चेन्नानादित्वात्

नन्वीश्वरस्य कर्मसापेक्षत्वं न संभवति यतः
 सर्गादौ कर्मैव नास्ति कुतो ऽविभागात् “सदेव-
 सोम्येदमग्र आसीदेकमेवाद्वितीयमित्यादिना ब्र-

ह्यणि कर्मादीनामविभागस्य प्रलयस्य श्रवणादिति चेन्न, अनादित्वात् अविभागश्रवणादनादित्वस्यैव सिद्धेः नाभावस्येत्यर्थः यदि सूक्ष्मरूपेण यत्र तिष्ठति तदत्र तत्राविभक्तमेकतापन्नं लीनमित्युच्यते यथा समुद्रे सैधवखण्डः न तु अभावरूपतां प्राप्तः प्राकेन दुग्धप्रक्षिप्तजलक्षये सति दुग्धजलयोरविभागव्यवहारस्य लोकेषु दर्शनात् लीङ्श्लेषण इत्यनुशासनाच्च तथाचाविभागलयादिशब्दव्युत्पत्त्यैव प्रलये ऽपि सूक्ष्मं कर्मादिकमस्तीत्यवधार्यत इति अनादित्वं चात्र स्वसजातीयानधिकरणकालवृत्तिप्रोगभावाप्रतियोगित्वं बोध्यं तच्च कर्मप्रकृत्यादिसाधारणं घटादिभ्यश्च व्यावृत्तं घटजातीयानधिकरणे प्रलये घटप्राग्भाववृत्तेरिति । किं च ।

उपपद्यते चाप्युपलभ्यते च ।

कर्मादीनामनादित्वं युक्त्या ऽप्युपपद्यते अन्यथा कृतहान्यकृताभ्यागमादिप्रसङ्गेनानिर्माद्यापत्तेः तथा उपलभ्यते च श्रुतिस्मृतिभ्यः “तं विद्याकर्मणी समन्वारभेते पूर्वप्रज्ञा च तमसा गूढमग्र इत्यादिभ्य इत्यर्थः ।

सर्वधर्मापपत्तेश्च ।

यथा वैषम्यनैर्घृण्यनिराकरणार्थमीश्वरापेक्षणीयं कर्म प्रलये उपपादितम् एवमन्येषामपि विद्याविद्या-

३०० ब्रह्मसूत्रभाष्ये विज्ञानामृताख्ये [सू० ३६।३७

भोगवासनादीनां जीवधर्माणामौश्वरेणापेक्षणीया-
नां प्रलये संभवाच्च न वैषम्यनैर्घृणये इत्यर्थः । इति-
श्रीब्रह्ममीमांसायां विज्ञानयतिविरचिते विज्ञाना-
मृताख्यञ्जुभाष्ये द्वितीयाध्यायस्य प्रथमः पादः ।

पूर्वपादेन ब्रह्मकारणतायां तर्कविरोधः परिहृतः
द्वेदानीमनीश्वराणां स्वतन्त्रप्रधानाण्वादिकारण-
वादिनां बौद्धप्रभेदानां मतानि ब्रह्मकारणतापरिप-
न्थितया अत्र पादे निराक्रियन्ते ते च तर्कमात्रेण प्र-
त्यक्षतिष्ठमानास्तर्कमात्रेणैव प्रत्याख्येयाः जगदाहुर-
नीश्वरमित्यादिवाक्यैरनीश्वरवादस्य नास्तिकपक्षत-
या तन्न श्रुतिविरोधस्य प्रदर्शयितुमशक्यत्वादिति सां-
ख्यादयस्त्वास्तिकाः नात्र प्रतिवादिनः तैर्बौद्धगता-
भ्युपगमत्वादत एव स्वस्वप्रतिज्ञातानां वेदान्तार्थैक-
देशानां प्रतिपादनादिति मन्तव्यम् । तथा पादान्ते
केवलतर्कैरीश्वरसाधनं च निरसनीयमचिन्त्याः खलु
ये भावा न तांस्तर्केण योजयेदित्यादिवाक्यप्रतिषिद्ध-
त्वात् अशक्यत्वं विपर्यासशङ्का चात्रप्रतिषेधे बीज-
मिति तत्रादौ प्रधानस्वातन्त्र्यं स्वभाववादिबौद्धानां
दूषयति ।

रचनानुपपत्तेश्च नानुमानम् ।

अत्र शब्दस्त्वर्थे पराभिमतप्रधानस्य स्वतन्त्रजग-
त्कारणस्यानुमानं तु न संभवति कुतः रचनानुपपत्तेः

प्रतिनियतदेशकालसंस्थानादिव्यवस्थितं विश्वनिर्मा-
णं रचना तस्याः केवलादचेतनादनुपपत्तिरित्यर्थः । स-
तादूर्णनाभदेहात्तन्तुत्पत्तेरदर्शनादिति भावः ।

प्रवृत्तेश्च ।

प्रवृत्तेः रचनानुकूलस्य प्रधानव्यापारस्याप्यनु-
पपत्तेः लोके चेतनाधिष्ठानादेव प्रयत्नरूपादचेतनश-
रीरादेः क्रियोत्पत्तिदर्शनादित्यर्थः ।

पयो ऽम्बुवच्चेत्तत्रापि ।

ननु यथा पयः क्षीरं स्वयमेव प्रतिनियतावस्थे दधि
रचयति ब्रह्मविद्वृद्धं च स्वयमेव स्रवति यथा च
अम्बु प्रतिनियतावस्थं करकादिकं रचयति निम्नदेशं
च स्वयमेव गच्छति एवं प्रधानमपि स्यादिति चेत्
तत्रापिश्वराङ्गीकारं विना रचनाप्रवृत्त्योरनुपपत्तिरेव
तथा च प्रक्षसमत्वान्न तयोर्दृष्टान्ततेत्यर्थः इदानीं
ब्रह्मकारणत्वे परैरुक्तानि दूषणानि उपसंहारदर्शना-
न्नेत्यादीनि परेषां मते एव भवन्ति बलवत्तरश्रुतिप्रा-
माण्यानभ्युपगमेन लौकिकतर्काविरोधादेव स्वतन्त्रस्य
तर्कस्य स्वविषयसाधकत्वासम्भवादित्याह सूत्रैः ।

व्यतिरेकानवस्थितेषु चानपेक्षत्वात् ।

तवापि प्रधानव्यतिरेकेण कारणान्तरस्यानवस्थि-
तेरनभ्युपगमाच्च अनेक कारणानपेक्षतया प्रधा-
नस्य कारणत्वानुपपत्तिः लोके बाह्यानेककारणोपसं-

३०२ ब्रह्मसूत्रभाष्ये विज्ञानामृताख्ये [सू० १।२ श।४।५।६
 हारेणैव मृदादीनां घटादिकारणत्वोपलम्भादित्यर्थः
 ननु क्षीरवदिति भवदुक्तदृष्टान्तसत्त्वाद्भिष दोष इति
 चेन्न, तर्हि अस्मिन्मृदादौपत्यासानौचित्यात्, क्षीरे-
 णापि बाह्यादृष्टादिसहकार्यप्रसंहाराच्च । ननु चेतने
 ष्वेव सहकार्यपेक्षा स्वतो ऽविकारित्वात् न त्वचेत-
 नकारणेष्वप्ययं नियमः गोभिरुपभुक्तानां तृणादीनां
 स्वयमेव दुग्धादिरूपेण परिणामसंभवात् विकारि-
 स्वाभाव्यात् एवं क्षीरादीनामपीत्याशङ्कामपाकरोति ।

अन्यत्राभावाच्च न तृणादिवत् ।

यदुक्तं तृणादिवत्त्यादिति तत्र दृष्टान्तासिद्धेः
 कुतः अन्यत्राभावात् घेनूदरादिभ्यो ऽन्यत्र बलीवर्दाद्यु-
 दरे तृणादीनां दुग्धादिकारणत्वाभावादित्यर्थः, तथा
 च तृणादिष्वपि घेनूदरस्याग्न्यादिरूपबाह्याननाक-
 रणापेक्षेति दृष्टान्तासिद्धिः, नन्वस्माभिः प्रधानस्य बा-
 ह्याः सहकारिशक्तिभेदा अनेका ऽभ्युपगन्तव्या इति
 न व्यतिरेकानवस्थितिस्तत्राह ।

अभ्युपगमे ऽप्यर्थाभावात् ।

प्रधानव्यतिरिक्तकारणाभ्युपगमे ऽपि प्रधानका-
 रणातया न संभवति कुतः अर्थाभावात् *भवद्भिरस्मा-
 सूपन्यस्ता^{१)}त्ययोजनाभावात् अचेतनस्य स्वप्रयोजना-
 संभवादित्यर्थः ।

पुरुषाश्मवच्चेत्तथापि ।

पुरुषाणां भोक्तृणामस्मादिवहनादौ यथोष्ट्रादेः परार्थैव प्रवृत्तिर्भवति तथैव पुरुषार्थे प्रधानस्यापि प्रवृत्तिः स्यादिति चेत्तथापि प्रकृतेः प्रवृत्तिरनुपपन्ना दृष्टान्ते परार्थतावत् स्वार्थताया अपि दर्शनात् अवहनननिमित्तकताडनादिजन्यदुःखनिवृत्तरेवोष्ट्राद्यर्थत्वाद्द्वित्यर्थः । (*यदि च नद्यादीनामिव केवलपरार्थैव प्रवृत्तिरिष्यते तदाऽस्मासु प्रवृत्त्यनुपपत्त्युपन्यासो नोचित इतिभावः?) किं च ।

अङ्गित्वानुपपत्तेश्च ।

सत्त्वादिगुणत्रयमभ्युपगम्यापि तेषामङ्गाङ्गीभाव- एव महदादिहूपविकारे कारणां वक्तव्यं तच्चाङ्गा- गित्वं यदि स्वत एव भवेत् सर्वदा सर्वकार्यप्रसङ्गः परतश्चेत् सिद्धस्तर्हि तत्कर्त्ता परमेश्वर इति अतो ऽङ्गित्वानुपपत्त्यापि स्वतन्त्र प्रधानवादी न संभवती- त्यर्थः । ननु परतःपक्षे कालविशेष एव परो वक्तव्य इत्याशङ्क्याह ।

अन्यथानुमितौ च क्षणशक्तिवियोगात्

अन्यथानुमितौ कालविशेषादिभ्य एवाङ्गित्वा- दिकं भवतीत्यनुमितावपि क्षणशक्तिरूपसहकारिकार-

३०४ ब्रह्मसूत्रभाष्ये विज्ञानामृताख्ये [सू० ७।८ ६।१०

णाभावात्प्रधानकारणात्वमसंभवीत्यर्थः। क्षुण्णशक्तिज्ञानि-
च्छाकृत्यादिः एतेषां हि कार्यभावे कारणात्वेन क्लृ-
प्तानां वियोगे केवलस्योपादानस्य कार्यकारित्वं त-
र्कविरुद्धमेवेति भावः।

विप्रतिषेधाच्चासमञ्जसम् ।

(*असन्नेव स भवत्यसद्ब्रह्मेति वेद चेत्। अस्ति ब्र-
ह्मेति चेद्वेद सन्तमेनं ततो विदुरित्यादिश्रुतिभिर्निरी-
श्वरवादस्य निन्दितत्वादपि स्वतन्त्रप्रधानवादो ऽस-
मञ्जस इत्यर्थः यद्वा स यस्तान्पुरुषान्निरुह्य प्रत्युच्चा-
त्यक्रामत्तत्त्वौपनिषदं पुरुषं पृच्छामि तं चेन्मे न वि-
वक्ष्यसि मूर्धा ते विपतिष्यतीति तदिह न मेने शा-
कल्यस्तस्य ह मूर्धा विपपातेति श्रुत्या परमेश्वरप्रति-
षेधाद्देतोरसमञ्जसमनर्थ उक्त इत्यर्थः एवमेव^(१)) जगदा-
ङ्गरनीश्वरमपरस्परसंभूतं किमन्यत्कामहैतुकमिति
गौतादिवाक्यैश्चासुरत्यादिना निरीश्वरस्वभाववादस्य
प्रतिषिद्धत्वात् त्याज्यत्ववचनादपि तन्मतमसमञ्जस-
मनुत्तममिति। कार्यकारणयोर्वैलक्षण्यादपौष्टं म-
तमसमञ्जसमिति दोषो ऽपि समान इति दृष्टान्तेनाह

महद्दीर्घवद्वा ह्रस्वपरिमण्डलाभ्याम् ।

वाशब्दो ऽत्राप्यर्थे परिमण्डलः सर्वतो मण्डला-
कारः परमोणुः अयमर्थः यथा ऋत्वादल्पपरिमाण-

द्व्यणुकादेर्महतां त्र्यणुकादीनामुत्पत्तिर्बौद्धप्रभेदानां स्वतन्त्राणुकारणवादिनामसमञ्जसा यथा वा परि- मण्डलात्परमाणोस्तदपेक्षया दीर्घस्य द्व्यणुकस्योत्प- त्तिस्तेषामसमञ्जसा कारणगुणविपरीतस्य कार्यगु- णस्य तर्कविरुद्धत्वात् तथैव स्वतन्त्रप्रधानवादिना- मपि वादो ऽसमञ्जसो व्यक्ताव्यक्तपरिच्छिन्नापरिच्छि- न्नत्ववैधर्म्यात्कार्यकारणयोरित्यर्थः यथा च कार्यका- रणयोर्जडब्रह्मणोर्विरुद्धगुणकतया ब्रह्मपरिणामस्त- र्कविरुद्ध इति चेन्नास्माक्रमपि ब्रह्मोपादानतायां त- र्कविरोधो न दूषणमिति श्रुतेस्तु शब्दमूलत्वादित्य- चोक्तं परेषां तु केवलतर्केण प्रत्यवतिष्ठमाणानां तर्क- विरोधः स्यादेव दूषणमिति तथैव श्रुतिप्रामाण्यम- भ्युपगच्छतो न्यायवैशेषिकयोः सांख्ये च यथोक्तकार्य- कारणभाववादिमत्वे ऽपि नोक्तदूषणावकाशः “एतस्य वै सोभ्येषो ऽणिस्त एतावान्यग्रोधस्तिष्ठति” (*यस्तन्तु- नाभ इवतन्तुभिःप्रधानजैरित्यादिश्रुत्यनुसारित्वादिति मन्तव्यम्, अणूनां च सत्त्वादिशब्दैः शास्त्रे प्रसिद्धानां प्रकृतिरूपेणेश्वरशक्तिविधयैव कारणत्वमिति न न्या- यवैशेषिकयोर्वेदान्तविरोधाशङ्केति अनेन सूत्रेण दृ- ष्टान्तमुद्रया स्वतन्त्राणुवादे ऽपि बौद्धानां वैलक्षण्य- दोषः समान इत्युक्तम् । दृष्टान्तविधयोत्थापितं स्वत- न्त्राणुकारणतावादं तर्कान्तरविरोधेनापि प्रतिषेधति ।

उभयथापि न कर्मात्स्तदभावः ।

उभयथापि प्रयत्नादभिघातादेश्च सर्गादौ परमाणूनां कर्म न संभवति ईश्वरानङ्गीकारेण प्रयत्नाभावात् अनवस्थातश्चाभिघाताद्यसंभवात् अतस्तदभावः (*स्वतन्त्रपरिमण्डलाभावः^१) परमाणु स्वातन्त्र्याभाव इत्यर्थः । आधुनिकास्तु पूर्वसूत्रेण वेदान्तिनां स्वपक्षस्थापनमिदं च सूत्रमारभ्य सूत्रजातैर्न्यायवैशेषिकमतनिराकरणमिति वर्णयन्ति *सूत्रद्वयं चेत्थं व्याचक्षते यथाङ्गस्वपरिमण्डलाभ्यां स्वविलक्षणयोर्महदौर्घयोक्त्यतिः परैरिष्यते तथैव ब्रह्मचिन्मात्वादपि स्वविलक्षणजगदुत्पत्तिरस्त्वित्यादिसूत्रार्थः प्रयत्नादभिघाताच्च लोकसिद्धकारणद्वयात् परमाणूनामाद्यं कर्म न संभवति प्रयत्नहेतुमनःसंयोगाद्यभावात् अनवस्थया चाभिघातासंभवात् अतस्तदभावो अणुकारणत्वाभाव इति द्वितीयसूत्रार्थ इति तदमत्, समवायिकारणवैलक्ष्ये ऽपि कार्याणां तद्वैजात्यासिद्धेः न्यायवैशेषिकयोर्नित्यप्रयत्नाङ्गीकाराच्च^२) तद्वेयम्, सूत्रकारेणाणुवादिनं प्रत्युच्यमानानां दोषाणां वेदान्तिमते ऽपि तुल्यत्वाच्च, अथ श्रुतिस्मृतिसिद्धत्वाद्ब्रह्मकारणतायां तर्कविरोधो न दूषणमितिचेत् एतस्यैवाणिम्न एतावान्यग्रोधस्तिष्ठति कालस्वभावो निय-

(१) अर्थं पा० १ पु० ना० ।

(२) अर्थं पा० १ पु० ना० ।

तिर्यदृच्छा भूतानि योनिः पुरुष इति यः कारणा-
नि निखिलानि कालात्मयुक्तान्यधितिष्ठत्येकः अणो-
र्मात्राविनाशिन्यो दशार्द्धानान्तु याः स्मृता । ताभिः
सार्द्धमिदं सर्वं संभवत्वनुपवंशं इत्यादिश्रुतिस्मृतिभ्यां
शक्तिविधया अणुकारणताया अपि सिद्धत्वेन तन्म-
ते ऽपि तर्के विरोधस्यादूषणत्वादितिसमानम् विना-
शिन्यो ऽनाशिन्यः दशार्द्धानां यवभूतानां ताभिर्हेतु-
भिः सार्द्धं सहिताभिरिदं सर्वं ब्रह्माण्डादिकं क्रमेण
भवतीत्यर्थः किं च स्वपक्षः पूर्वपाद एव व्यवस्थापित
अतो दृश्यते त्वितिहेतुना पौनरुक्त्यापत्तिः तथा वा
शब्दार्थानुपपत्तिः परपक्षनिराकरणमध्ये स्वपक्षव्यव-
स्थापनासामञ्जस्यं चेति । अत्रैव मते कारणेष्वणुषु
कार्यस्य समवायो ऽभ्युपगम्यते न वेति विकल्प्य द्वि-
तीयं पक्षं समुदाय उभयहेतुके पीत्यादिसूत्रैर्निराक-
रिष्यति आद्यपक्षस्त्वादौ निराक्रियते ।

**समवायाभ्युपगमाच्च साम्यादन-
वस्थितेः ।**

इतश्च तदभावो यदि कार्याणामणुषु समवायो
ऽभ्युपगम्यते तदा नैयायिकवैशेषिकेषु भवद्भिरुपन्य-
स्तया समवायपरम्परया ऽनवस्था तस्यां भवत्वपि-
साम्यापत्तेरित्यर्थः । किं च ।

नित्यमेव च भावात् ।

३०८ ब्रह्मसूत्रभाष्ये विज्ञानामृताख्ये [सू० १३।१४।१५।१६।१७

अणूनां नित्यमेव सत्त्वाच्च तत्त्वातन्त्र्यासंभवः सर्वदा सृष्टिप्रसङ्गादित्यर्थः । ननु स्वमते न समवायो ऽस्ति न वेति चेत्काकदन्तान्वेषणावत् एतदन्वेषणो प्रयोजनाभावः अस्तु वा सांख्यानसारेण स्वरूपसबन्ध एवात्र समवायस्यलाभिर्प्रकृतः समवाये तस्यावश्यकत्वादिति अणुनित्यत्वमप्ययुक्तमित्याह ।

रूपादिमत्त्वाच्च विपर्ययो दर्शनात् ।

परमाणूनां रूपरसादिमत्त्वेन हेतुना घटादिव-
न्नित्यत्वविपर्ययो युक्तः लोके तथा व्याप्तिदर्शनादित्यर्थः
तथा च कारणानित्यत्वे कार्यस्य प्रवाहरूपेणाना-
दित्वं नोचितमिति अस्माकं श्रुतिबलात्परमाणूनां
रूपादिशून्यत्वेन न ह्यथोक्तानुमानं संभवतीति भावः
ननु रूपादिमत्वमेव परमाणूनां न स्वीकार्यं तत्राह ।

उभयथा च दोषात् ।

रूपादिमत्त्वे यथोक्तदोषान्नीरूपादित्वे च कार्य-
स्यापि नीरूपादिताप्रसङ्गात्कार्यगतरूपादिनियाम-
कतयैव परैः परमाणुषु रूपाद्यनुमानादित्यर्थः ।

अपरिग्रहाच्चात्यन्तमनपेक्षा ।

स्वतन्त्रस्वभाववादो ऽभ्युपगमवादत्वात्सांख्यैः स्व-
शास्त्रेषु यथा कथंचिदपेक्षणीयः अणुस्वातन्त्र्यं च
कुत्रा यास्तिकशास्त्रेषु न परिगृह्यत इत्यतस्तत्रात्यन्त-
मेवानपेक्षा मन्तव्या मोक्षादावित्यर्थः अतो यथा क-

अचिक्त्तर्कविरोध परिहारे ऽपि शिष्टापरिग्रहात्तन्म-
मुपेक्षणीयमेवेति । नन्वेवं मास्तु समवायो मास्तु च
परमाणुनित्यत्वं क्षणिकवादस्तु स्यात्पुञ्जात्पुञ्जोत्प-
त्तयैव धारावाहिकरूपेण सृष्टिनित्यत्वसम्भवादिति
तत्राह ।

समुदाय उभयहेतुके ऽपितदप्राप्तिः ।

एवमेके बौद्धा मन्यन्ते नास्त्यवयवी नाप्यात्मा
स्थिरः किं तु पुञ्जात्मके समुदाये बाह्याभ्यन्तरमेदेना-
नात्मात्मविभागो ऽवयवित्वैकत्वादिभ्रमश्च भवति स
च पुञ्जात्मकः समुदायो नेश्वरहेतुकः किं तु उभयहे-
तुकः तत्र चतुर्विधाणुहेतुको बाह्यो घटादिः रूपविज्ञा-
नवेदनासंज्ञासंस्कारहेतुकश्च पञ्चस्कन्धाख्य आन्तर
आत्माख्य इति, रूपं करचरणादिमत्संस्थानं विज्ञानं
ज्ञानमेव वेदना दुःखं संज्ञा देवदत्तादि संस्कारो वा-
सना एतेषां राशिरेवात्मेति तेषां सिद्धान्तः तत्रेदं
दूषणमुच्यते उभयहेतुकसमुदायमते ऽपि तदप्राप्तिः
तस्य परस्परमेलनरूपसमुदायस्याप्राप्तिरसिद्धिः मे-
लनकर्तृचेतनानङ्गीकारात् लोके चेतनस्यैव तत्त्वा-
दिमेलकत्वदर्शनादित्यर्थः ।

इतरेतरप्रत्ययत्वादिति चेन्नी
त्पत्तिमात्रनिमित्तत्वात् ।

प्रत्ययः कारणं नन्वगवादीनां संयोगाख्यः समु-

३१० ब्रह्मसूत्रभाष्ये विज्ञानामृताख्ये [सू० १८।१६, २०।२१

दायो ऽन्योन्यकारणकत्वोदन्योन्यसाहाय्यादेव भवि-
ष्यतीति चेन्न, उत्पत्तिमात्रनिमित्तत्वात् उपादानता-
मात्रे ऽण्वादीनां प्रयोजकत्वात्, नतु कर्तृत्वे ऽपि ते
षामचेतनत्वेन कर्तृत्वासम्भवात् कर्त्ता च कार्यमात्रे
कारणमित्यर्थः । न वा ऽण्वादीनां समुदायीभाव
द्वपपुञ्जतायामपि हेतुत्वं सम्भवतीत्याह ।

उत्तरोत्पादे च पूर्वनिरोधात् ।

कार्यसह भूतमेवोपादानकारणं पटादौ दृश्यते
न च क्षणिकवादिनां तत्सम्भवति उत्तरस्य कार्यस्य
समुदायीभावादेरुत्पत्तिकाले पूर्वस्य कारणस्य समु-
दाय्यादेर्विनाशादित्यर्थः । अथैवमसत्यत्युपादाने का-
र्योत्पत्तिरस्तु नानुपमृद्य प्रादुर्भावादिति तत्राह ।

असति प्रतिज्ञोपरोधो यौगप- द्यमन्यथा ।

असत्येव हेतौ फलोत्पत्त्यङ्गीकारे सति उभयहे-
तुकत्वप्रतिज्ञाया उपरोधो बाधः अन्यथा यदि सत्येव
कारणैकौत्पत्तिरुच्यते तदा क्षणिकवादिनां कार-
णकार्ययौगपद्यमेव स्यात् न पूर्वोपरोधं तथा च
कार्यकारणव्यवस्था नोपपद्येत नियामकाभावादि-
त्यर्थः, ननु उपादानस्यापि पूर्वसत्त्वैवाभ्युपगन्तव्येति
सहभावाभावे ऽपि न क्षतिरिति चेन्न, निमित्तकार-

णोपादानयोरविशेषापत्तेरिति । असत्कारणपक्षे दू-
षणान्तरमाह ।

प्रतिसंख्याऽप्रतिसंख्याननिरोधाप्रा- प्तिरविच्छेदात् ।

कारणसत्त्वे ऽपि कार्योत्पत्त्यङ्गीकारे भवद्भ्यु-
पगतयोः प्रतिसंख्याऽप्रतिसंख्याननिरोधयोरप्राप्तिरसि-
द्धिः स्यात्कुत अविच्छेदात् असतः कारणात्कार्या-
पत्त्या सदैव कार्योत्पादेन कार्यपरम्पराया विच्छे-
दासंभवादित्यर्थः एवं हि तेषामभ्युपगमः वक्ष्यमाण-
त्वयादन्यत्सर्वं बुद्धिबोध्यं क्षणिकं च त्रयं च प्रतिसं-
ख्याननिरोधो अप्रतिसंख्याननिरोधः आकाशं चेति ए-
तत्त्वयमपि वस्तुभावमात्रं निरुपाख्यं तत्र प्रतिसं-
ख्याननिरोधो बुद्धिपूर्वकः आत्यन्तिकः प्रलयः स च
विदुषां तद्विपरीतश्चाप्रतिसंख्याननिरोधः प्राकृतप्रल-
यादिः स चाविदुषां आकाशस्त्वावरणाभावमात्र-
मिति तत्र कार्योणामविच्छेदे सति निरोध द्वयं नो-
पपद्यतेति । नन्वेवंयथोक्तनिरोधावपि नाङ्गीकार्या-
वस्माभिरिति तवाह ।

उभयथाच दोषात् ।

निरोधद्वयानङ्गीकारे च मरणभयाद्द्विगान्
शिष्यान् प्रति भवतां मोक्षार्थकोपदेशस्य वैयर्थ्यदो-
षापत्तेः मरणमोक्षरूपयोर्यथोक्तनिरोधयोरनङ्गीका-

३१२ ब्रह्मसूत्रभाष्ये विज्ञानाद्युक्त्या [सू० २२।२।३।४।५।६।७।
रात्तदङ्गीकारे चासंभवस्योक्तत्वात् इति । किं च ।

आकाशे चाविशेषात् ।

न केवलं निरोधयोरेवासिद्धिरपि त्वाकाशे ऽप्य-
सिद्धिः स्यात् कुतः अविशेषात् कार्याविच्छेदरूपस्य
हेतोरविशेषादित्यर्थः आकस्मिककार्यैः सर्वदा स-
र्वत्रावस्थाप्रसङ्गादिति भावः । इतश्च नासद्रूपे कारणे
कार्यमुत्पद्यते ।

अनुस्मृतेश्च ।

कार्यकारणयोरुभयोरपि प्रत्यभिज्ञावलेन स्थि-
रतया ऽप्यसति कारणे कार्यस्यासिद्धिः अत्यन्तोच्छेदे
स एवायमिति प्रत्ययासंभवादित्यर्थः अस्माभिश्च प्र-
लयमोक्षादीनामभावरूपत्वं नाभ्युपगम्यते नाशः का-
रणलय इत्यादिसंख्यसत्त्वादिभिः कारणरूपेणावस्था-
नस्यैव नाशशब्दार्थत्ववचनादिति ।

नासतो ऽदृष्टत्वात् ।

इतश्च अत्यन्ताभावरूपादसतः कार्योत्पत्तिर्न
संभवति शशशृङ्गादिभ्यः कार्यादर्शनादित्यर्थः ।

उदासीनामपि चैवं सिद्धिः ।

किं च एवं सत्यभावाद्भावोत्पत्तौ कृष्यादिकर्म
कुर्वतामपि तत्फलसिद्धिः स्यात् अभावस्य सर्वत्र स-

वशा सुलभत्वादित्यर्थः । यदपि बौद्धैः सर्वमेवास-
दुच्यते तदपि नेत्याह ।

नाभाव उपलब्धेः ।

अभावमात्रमत्यन्ततुच्छं जगन्न भवति उपलब्धेः
भावत्वे शशशृङ्गादिवदनुपलब्धिप्रसङ्गादित्यर्थः (*भू-
मस्थले चास्मन्मते प्रकारतत्सबन्धौ मनःपरिणामभू-
तावनिर्वचनीयतया नाभावरूपौ ननु भवन्मते कथं
घटाभावस्योपलब्धिरिति चेन्न, अस्माभिरधिकरणाद्य-
तिरिक्तस्याभावस्यैवानङ्गीकाराद्देशेषिकादिभिस्तु प्र-
तियोग्यधिकरणरूपसदुपरागेणैवाभावस्य ज्ञानमिष्य-
ते न केवलस्य बौद्धानां तु प्रतियोग्यादीनामप्यभाव-
रूपत्वात् नाभ उपलब्धिर्घटते केवलाभावप्रतीतेरद-
र्शनादिति भावः^(१)) यदिचोपलब्ध्यर्थक्रियाकारित्वादि-
सत्त्वे ऽप्यसत्त्वमुच्यते तदा परिभाषामात्रत्वेन तादृश-
मसत्त्वं भवतु शशशृङ्गादिवैलक्षण्यस्यैवास्माभिरिष्ट-
त्वात्तावतैवैश्वर्य्यधर्माधर्मीपासनावन्धमोक्षादिव्यव-
स्थोपपत्तेरिति । अनुस्मृतेऽेत्यादिना क्षणिकशून्य-
वादौ निरस्येदानीं विज्ञानवादं निरस्यति ब्रह्मसा-
धककार्यकारणभावोपपत्तये ।

वैधर्म्याच्च न स्वप्नादिवत् ।

सर्वं कार्य्यं कारणं च स्वप्नवद्विज्ञानमात्रं न भवति

(१) अयं पा० २ पु० ना० ।

३१४ ब्रह्मसूत्रभाष्ये विज्ञानाऽऽमृताख्ये [सू० २८।२६

कुतः वैधर्म्यात् अर्थक्रियाकारित्वाबाधितत्वादित्यु-
क्तवैधर्म्यादित्यर्थः न च स्वप्ने ऽप्यर्थक्रियास्तीति वा-
च्यं, तस्या जागरे बाधात्, न च प्रञ्चस्यापि श्रुत्या
बाधो ऽस्तिवति वाच्यं, श्रुतौ प्रञ्चस्यात्यन्ततुच्छत्वा-
प्रतिपादनस्योक्तत्वात् तत्तुममन्वयादित्यादिसूत्रेषु
कार्यकारणभावादिप्रतिपादकश्रुतिविरोधात् श्रव-
णोत्तरं मननादीनां विधयत्वासम्भवाच्च न हि तुच्छ-
तां प्रतिपाद्य तत्र विधिरुचित इति अधिकं तत्रत-
त्रोक्तं लौकिकप्रमाणेन सहाविरोधसंभवे श्रुत्या
तद्बाधतानीचित्याच्चेति एतेन वेदान्तेषु प्रपञ्चस्या-
त्यन्ततुच्छत्ववादोऽप्रामाणिक इति मन्तव्यम् आ-
चार्यैः स्वप्नतुल्यतायाः प्रतिषेधात्, ननु तर्कमा-
त्रावष्टम्भेणोत्तिष्ठतामेव मतं तर्केण निराक्रियते न
पुनरत्र शास्त्रार्थो ऽवधार्यते तथा सति प्रधा-
नाख्यादीनामपि पूर्वसूत्रैर्निषेधापत्तेरिति चेन्न, ध-
र्माधर्मेश्वरादिव्यवस्थाविरोधिनां बौद्धमतानां निः-
शेषोन्मूलनस्याभिप्रेतत्वात्प्रधानाख्यादीनां च स्व-
रूपतः सूत्रकारेण वक्तव्यतया शिष्टपरिगृहीततया
धर्माधर्मेश्वरादिव्यवस्थोपयोगितया च स्वातन्त्र्या-
निरासमात्राभिप्रायावधारणात् (*धाता यथा पू-
र्वमकल्पयत् कविर्मनीषी परिभू स्वयंभूर्यथातथ्यतो
ऽर्थान व्यदधात्शाश्वतीभ्यः समाभ्य इत्यादिश्रुतिभिः
प्रपञ्चस्य स्वप्नव्यावृत्तयार्थसिद्धेः) यत्र शास्त्रेषु

विकाराणां स्वप्रदृष्टान्तप्रदर्शनं तद्वैराग्यार्थक्षणभङ्गुरत्वादिपरं न पुनर्बाह्यविषयामावपरम् अन्यथा ।

तस्मादसदभिधानं यथा स्वप्नमनोरथम् ।

हि त्वामपि समाधत्स्व मनो मङ्गावभावितः ॥

इत्यादिवाक्येषु प्रपञ्चस्य स्वप्नतुल्यत्वज्ञानोत्तरं परमेश्वरे मनः समाधानस्य विधानानुपपत्तेः समाधानस्यापि स्वप्नवदवस्तुत्वावगमादिति बोध्यम् । यदपि तेषां मतं विना ऽप्यर्थभेदं ज्ञानवैचित्र्यं वासनावैचित्र्यादेव भवतीति तदपि नेत्याह ।

न भावो ऽनुपलब्धिः ।

भावो वासना सापि न संभवति उपलब्धिं विनेत्यर्थः न च पूर्वपूर्वोपलब्धा उत्तरोत्तरवासनेति अनादिरेव प्रवाहो ऽस्त्विति वाच्यम्, अप्रामाणिकाऽनवस्थाप्रसङ्गात्कर्माद्यनवस्था तु बीजाङ्कुरवत् श्रुत्यादिप्रमाणासिद्धैवेति भावः ।

क्षणिकत्वाच्च ।

किं च सर्ववस्तूनां क्षणिकत्वाद्वासनानामाश्रयो ऽपि भवदुक्तो न संभवति वासनाश्रयत्वेन कल्पितानामालयविज्ञानानां प्रवृत्तिविज्ञानवदेव क्षणिकत्वेन वासनाकाले तेषामसत्त्वादित्यर्थः । (*न चास्माकं केवलतार्किकाणां नियामकाभावाद्भवद्दूषितातिरिक्तं प्रक्रियान्तरं रचयिष्यामस्तत्राह ।

सर्वथा ऽनुपपत्तेश्च ।

किं च यथायथा वैनाशिकसमयः परीच्यते तथा तथा सिकताकूपवद्विदीर्यत एव अतः सर्वथा ऽनुपपत्तेर्वैनाशिकमतमसमञ्जमित्यर्थः सा च परीक्षा-परम्परा न्यायदर्शनादिष्वनुसन्धेया अत्र तु श्रवणशः-स्ते तर्कवाङ्मत्यानौचित्येन दिङ्मात्रं प्रदर्शितमि-ति भावः ।

नैकस्मिन्नसंभवात् ।

अपरे तु वेदवाद्या दिग्म्वरा एकस्मिन्नेव पदार्थे भावाभावौ मन्यन्ते तन्मतं निराक्रियते वेदान्तोक्तस्य सत्कार्यवादस्य ब्रह्मकारणतोपयोगिनः सिद्धयर्थं । तत्रैवं ते कल्पयन्ति सामान्यतः सदसतौ द्वावेव पदार्थौ आकाशादयो धर्मिणः एकत्वादयश्च धर्मा अनयोरेव विशेषाः तत्र सर्वेष्वेव पदार्थेषु सप्तभङ्गी-न्यायेन सदसत्त्वमनिर्वचनीयत्वं चास्ति तद्यथा सर्व वस्त्वव्यवस्थितमेव स्यादस्ति स्यान्नास्ति स्यादवक्तव्य स्यान्नास्ति वा वक्तव्यः स्यादस्ति वा नास्ति वा स्याद-स्ति वा वक्तव्यः स्यान्नास्ति वा वक्तव्यः स्यादस्ति च नास्तिचावक्तव्यश्चेति सर्वत्रैव स्याच्छब्दो भवतीत्यर्थकं तथा च अस्तीति भवतीत्यादिरर्थ इति । अत्रेदमु-च्यते न एकस्मिन् वस्तुनि यथोक्तभावाभावादिहूपत्व-मपि कुतः असम्भवात्प्रकारभेदं विना विहृदयोरैकदा

सहावस्थानसंस्थानासंभवात्प्रकारभेदाभ्युपगमे वाच्य-
न्मतप्रवेशेन सर्वैव व्यवस्थास्ति कथमव्यवस्थितं जग-
दभ्युपगम्यते भवद्भिरित्यर्थः ।

एवं चाऽऽत्माकात्स्न्यम् ।

यथा चैकत्र सदसत्त्वादिकमसम्भवति एवमेव दि-
गम्बराणामात्मकात्स्न्यमात्मपरिच्छिन्नत्वमप्यसम्भ-
वीत्यर्थः ते हि मन्यन्ते संसारदशायां परिच्छिन्न
आत्मा मोक्षावस्थायां विभुर्भवतीति तदेतद्विरोधा-
दसम्भवतीति । ननु विभुत्वाविभुत्वयोः कालभेदाद-
विरोधः स्यादित्याशङ्कामपाकरोति ।

**न च पर्यायादप्यविरोधो विकार-
रादिभ्यः ।**

न च पर्यायात्क्रमात्कालभेदे वाप्यविरोधः सं-
भवी कुतः, विकारादिभ्यः आत्मनो विकारित्वसावय-
वत्वादिभिर्मोक्षस्यानित्यत्वप्रसङ्गादित्यर्थः ।

**अन्त्यावस्थितेश्चोभयनित्यत्वाद-
विशेषः ।**

यदि चान्यस्य मोक्षावस्थपरिमाणस्यावस्थितिर-
विनाशो भवद्भिः स्वसिद्धान्तमात्राभिनिवेशेनेष्यते
तदा उभयोरेव वादिप्रतिवादिनोरावयोरानित्य-
त्वविभुत्वसिद्धेरुद्देश्यांशे मताविशेषः किमर्थं पुनः सं-

३१८ ब्रह्मसूत्रभाष्ये विज्ञानावृत्ताख्ये [सू० २४।३५।३६।३७।३८।३९।४०

सारदशायां परिच्छिन्नत्वमुच्यते लाघवान्नित्यस्यैकपरिमाणस्य विभुत्वस्यैव कल्पनार्हत्वासम्भवादिति । तदेव मनोश्वरवादिनस्कारिका निराकृताः । इदानीं केलिनानुमानेनेश्वरसाधनमपाकरोति ब्रह्मण्युक्तस्य शास्त्रयोनित्वस्य सिद्ध्यर्थं तथा तर्कशास्त्रतो ब्रह्ममौमांसाया गतार्थत्वशङ्कामपनेतुं च ।

पत्युरसामञ्जस्यात् ।

नानुमानमित्याद्यसूत्रादनुवर्तते तथा चासामञ्जस्याद्वैषम्यनैर्घृण्यापत्तेर्न पत्युरीश्वरस्यानुमानं संभवतीत्यर्थः सांख्याद्युक्तेन विरोध्यनुमानेन सत्प्रतिपक्षितत्वादिति भावः ।

संबन्धानुपपत्तेश्च ।

संबन्धो व्याप्तिः कार्यत्वसकर्तृकत्वयोरनुकूलतर्काभावेन श्रुतिप्रवृत्तेः प्राग्व्याप्तिग्रहानुपपत्तेश्च नानुमानस्वातन्त्र्यमित्यर्थः ।

अधिष्ठानानुपपत्तेश्च ।

करणं विना कर्तृत्वासंभवाच्चेत्यर्थः । ब्रह्म करणवदेवैष्टव्यमित्याशङ्कयामाह ।

करणवच्चेन्न भोगादिभ्यः ।

ननु परमेश्वरस्यापि पातञ्जले विशुद्धसत्त्वाख्यं करणं स्वीकार्यं वेदान्ते ऽपि च ब्रह्मणः करणं श्रूयते

“चन्द्रमा मनसो जातश्चक्षोःमूर्योऽजायते”त्यादिभ्यः
 अतस्तर्कतो ऽपि करणवदेवास्तु इति चेन्न, ब्रह्म करण-
 वन्न भवति कुतः, भोगादिप्रसङ्गात् जीववत्सुखदुःखादि-
 भोगस्य रागद्वेषादेश्च प्रसङ्गादित्यर्थः करणानां त्रिगु-
 णात्मकत्वेन दुःखादिस्वाभाव्यादित्याशयः अस्माकं
 तु केवलप्रकृतिसत्वस्यैवैश्वरोपाधित्वाङ्गौकारादौश्व-
 रस्य दुःखाद्यभावः नित्यानन्दस्तु श्रुतिप्रामाण्यादि-
 च्छादिवत्केवलप्रकृतेर्धर्म इत्युक्तं प्राक् प्रकृतेश्च क-
 र्त्तृत्वमेव न करणत्वम् आत्मनो ऽकर्त्तृत्वेन कर्त्तृन्तरा-
 संभवाज्जीवकोटाविच्छादिवत्कर्त्तृत्वमपि बुद्धेरिव क-
 रणत्वं तु मनआदौनामिति ज्ञाने तु बुद्धेः करणत्वं
 न तु मनआदौनामिति ज्ञाने तु बुद्धेः करणत्वं विष-
 यसमर्पकत्वेनेति वक्ष्यामः । न तस्य कार्य्यं करणं
 च विद्यते कार्य्योपाधिरयं जीवः कारणोपाधिरौश्वर
 इतिश्रुतिविरोधात्तु चन्द्रमा मनसो जात इत्यादिश्रु-
 तीनां हिरण्यगर्भरूपेण ब्रह्मोपासनायां तात्पर्यं पा-
 तञ्जले च सत्त्वस्य वाभ्युपगमवाद (*उपाधितामात्व-
 वाद^१) इतिभावः ।

अन्तवत्वमसर्वज्ञता वा ।

किं च करणाधीनज्ञानादिकत्वे सतीश्वरस्य
 जीववदेवान्तवत्वं विनाशित्वं प्राकृतप्रलये विलय

३२० ब्रह्मसूत्रभाष्ये विज्ञानाद्येताव्ये [सू. ४१।४२।४३।४४।४५
 इति यावत् तथा ऽसर्वज्ञत्वं च स्या (*त्करणजन्यतया
 ज्ञानेच्छाकृतीनाम् नित्यत्वप्रसङ्गात् क्रियायाः का-
 रणविशेषो हि करणमिति^१) तथा च नित्यो नित्यानां
 चेतनश्चेतनानां नैवाह स्तस्य न निशा नित्यस्य परमा-
 त्मनः उपचारातथाप्येतत्तस्येशस्य द्विजोच्यत इत्यादि
 श्रुतिस्मृतयः यः सर्वज्ञः सर्वविदित्यादिश्रुतयश्च पी-
 षोरन्नित्यर्थः वाशब्दो ऽत्र समुच्चये । इतश्च ब्रह्मणः
 कारणं नास्ति ।

उत्पत्त्यसंभवात् ।

ब्रह्मणः करणानां कर्तृभावेनोत्पत्त्यसंभवादित्यर्थः ।
 ननु स्वयमेव परं ब्रह्म स्वरूपकरणनिर्मातृ स्यादि-
 त्याशङ्कामपाकरोति ।

न च कर्तुः करणम् ।

न हि कर्तुः सकाशात्स्वकरणमुत्पत्तुमर्हतीत्यर्थः ।
 करणोत्पत्तेः प्राकरणाख्यसहकार्यभावेन कर्तृत्वासं-
 भवादित्यर्थः ।

विज्ञानादिभावे वा तदप्रतिषेधः ।

वाशब्दश्चार्थे यदि च विज्ञानादिर्भाविज्ञानेच्छाकृत्या-
 दिनित्यत्व एव सति सृष्ट्यादावौश्वरस्य कारणं मन-
 आदिकमुच्यते तैरेव ब्रह्मणा विष्वनिर्माणात्तदा
 तादृशकरणस्य प्रतिषेधो न क्रियते मनआदीनामी-

शज्ञानादौ करणत्वस्यैवास्माभिरनभ्युपगमादित्यर्थः ।

विप्रतिषेधाच्च ।

“न तस्य कार्यं करणं च विद्यत” इत्यादिश्रुति-
भिर्ब्रह्मणः करणप्रतिषेधाच्च ब्रह्म न करणवदित्यर्थः
इति ब्रह्ममौमांसायां विज्ञानयतिविरचिते विज्ञा-
नामृताख्यब्रह्मभाष्ये द्वितीयाध्ययस्य द्वितीयः पादः

यथोक्तब्रह्मणि स्मृतिन्याययोर्विरोधः प्रथमपा-
देन परिहृतः । द्वितीयपादेन च निरीश्वरा^१नास्तिक-
वादा निराकृताः । तथा केवलानुमानिक ईश्वरवा-
दश्चान्ताधिकरणो निराकृतः । इदानीं जन्माद्यस्य यत
इति यद्ब्रह्मणः आकाशादिसकलप्रपञ्चजन्मादिका-
रणत्वं लक्षणमुखिनोक्तं सामान्यतश्च परीक्षितं तद-
तिविशेषतः परीक्षणीयं तत्प्रसङ्गेनैव जीवस्य गौण्यु-
त्पत्तिप्रतिपादनाय ब्रह्ममुख्यशक्तेर्जीवस्य नित्यत्वांश-
त्वचिन्मात्रस्वरूपत्वादिकं विस्तारतो विचोरणीयं य-
त्तदर्थं तृतीयः पादः आरभ्यते ।

न वियदश्रुतेः ।

ननु जन्माद्यस्य यत इति यत्प्रतिज्ञातं तन्नोपप-
द्यते कुतः, वियदश्रुतेः वियति अश्रुते अर्थाज्जन्मा-
दीनामित्यर्थः छान्दोग्ये तेजआदीनामिवाकाशस्य हि
जन्मादि न श्रूयत इति भावः । अत्र सिद्धान्त माह ।

अस्ति तु ।

३२२ ब्रह्मसूत्रभाष्ये विज्ञानामृताख्ये [सू० १।२।३।४

यद्यपि छान्दोग्ये नास्ति तथापि तैत्तिरीयकादिषु श्रुतिरस्ति विप्रज्जन्मादिवोधिनौ “एतस्मादात्मन आकाशः संभूत” इत्यादिरित्यर्थः तदेकवाक्यतया च छान्दोग्यीयसृष्टावपि वियत्सृष्टिः पूरणीया (*अथ वा जगत्कारणतया ब्रह्मप्रतिपादनस्यैव श्रुतिष्वभिप्रेततया सृष्टौ तात्पर्याभावेन तन्न्यूनतायामपि न क्षतिरिति भावः^{१)} । पुनः पूर्वपक्षौ सूत्रचतुष्टयेन स्वाभिप्रायं प्रकटयति ।

गौण्यसंभवात् ।

सत्यं श्रुतिरस्ति तथापि सा गौणी कुतो ऽसंभवात्, निरवयवस्य नभसः प्रकृतिपुरुषवदेव समवाय्य-समवायिकारणयोरसंभवात् अत एव वियतो विनाशश्रुतिरपि गौणीत्यर्थः प्रकृतिपुरुषयोरिवाकाशे ऽप्यभिव्यक्तिरेव कार्यगुण इति बोधः न तु युक्तिप्रावल्यादस्यैव सूत्रस्य सिद्धान्तत्वं कथं नेष्यत इति चेन्न, एतेन मातरिषुवा व्याख्यात इत्यागाम्यतिदेशसूत्रानुपपत्तेः वायुत्पत्तेरगौणत्वादिति । ननु श्रुतिबलाद्युक्ति-बोधनीया तत्राह ।

शब्दाच्च ।

“वायुश्चान्तरिक्षं चैतदमृतं आकाशवत्सर्वगतश्च नित्य” इत्यादिश्रुतेश्चाकाशजन्मादिश्रुतिर्गौणीत्यर्थः तथा

(२) अयं पा० १ पु० ना० ।

निरंशत्वाद्भिभुत्वाच्च तथा नश्वरभावतः ।
 ब्रह्म व्योम्नोर्न भेदो ऽस्ति चैतन्यं ब्रह्मणो ऽधिकम् ॥
 इत्यादिस्मृतेश्चेति । नन्वेवं “एतस्मादात्मन आ-
 काशःसंभूतःआकाशाद्वायुरि”त्यादितैतिरीयकश्रुता-
 वेकस्यैव संभवशब्दस्य वाख्यादिषु मुख्यत्वे वियति
 च गौणत्वे युगपद् वृत्तिद्वयविरोधः स्यादित्याशङ्क्य
 समाधत्ते ।

स्याच्चैकस्य ब्रह्मशब्दवत् ।

यथैकस्मिन्नेव वाक्ये एकस्यैव ब्रह्मशब्दस्य तपो
 ऽन्नहिरण्यगर्भादिषु गौणत्वं परमात्मनि च मुख्यत्वं
 तथैव संभवादिशब्दस्यापि स्यादित्यर्थः, ननु ब्रह्मशब्दे
 व्यक्तिभेदान्न युगपत् वृत्तिद्वयविरोध इति चेत् संभवश-
 ब्दस्यापि वाख्यादिष्वनुषङ्गेन व्यक्तिभेदः समान इति
 भावः । ननु आकाशस्य नित्यत्वे “सदेव सोऽस्येदमग्र-
 आसीदेकमेवाद्वितीयमि”त्यादिप्रतिज्ञाया एकविज्ञा-
 नेन सर्वविज्ञानप्रतिज्ञायाश्च संकोचः स्यादाकाशेन
 द्वैतप्रसङ्गादित्याशङ्कं समाधत्ते ।

प्रतिज्ञाहानिरव्यतिरेकाच्छब्देभ्यः ।

यथोक्तप्रतिज्ञयोर्हानिर्नास्ति कुतः शब्देभ्यो
 ऽव्यतिरेकावगमात् अव्यतिरेकस्यानतिरेकस्यैवावि-
 भागाख्यस्य श्रुतिभ्यो ऽवगमात् न तु प्रलये गग-
 नादीनामभावस्येत्यर्थः, तथा सतीदंशब्दवैयर्थ्यात्स-

दसतोः केनापि प्रकारेणाभेदानुपपत्त्यैकविज्ञानेन सर्वविज्ञानप्रतिज्ञायाः सुतरामनुपपत्तेश्च इतो ऽपि उक्तप्रतिज्ञे भवद्भिरप्यविभागलक्षणाद्वैतपरे एवाभ्युपगन्तव्ये न पुनरखण्डाद्वैतपरे यथा मधुमधुकृतो निस्तिष्ठन्ति नानात्ययानां वृक्षाणां रसान् समवहारमेकतां रसं गमयन्ति ते यथा तत्र न विवेकं लभन्त इत्यादिदृष्टान्तप्रदर्शनैनाविभागलक्षणाद्वैत एव श्रुतेस्तात्पर्यावधारणात् तथा "ऽस्य पुरुषस्य प्रयतोऽवाङ्मनसि संपद्यत" इत्यादिश्रुतावपि संमिश्रणवाचकात्संपत्तिशब्दात् अविभागस्यैवावगमात् एवं न तु तद्वितीयमस्ति ततो ऽन्यद्विभक्तमित्यादिश्रुतयो ऽप्यविभागलक्षणाव्यतिरेके प्रमाणानि, अत एव सूत्रकारो वक्ष्यत्यविभागो वचनादिति, तथा सांख्यशास्त्रे ऽप्यविभागावेव प्रलयसर्गकालयोर्विश्वस्योक्तौ यथा कारणकार्यविभागादविभागाद्वैश्वरुह्यस्येति (*अन्यथा चाविद्याद्रष्टादीनां प्रलये सत्ताभ्युपगमो ऽपि भवतां नोपपद्येत तैरेवाखण्डताप्रच्यवादिति^१) एवं च सत्याकाशस्य नित्यत्वे पि प्रकृतिपुरुषयोरिव ब्रह्मण्यविभागेनैवेकत्वप्रतिज्ञा (*तथा दुग्धज्ञानेन दुग्धघटनिःक्षिप्तजलविन्दुज्ञानवत् ब्रह्मज्ञानेन ब्रह्मप्रलीनसर्वपदार्थज्ञानं चोपपद्यतइति^२) (*तथैकविज्ञानेन सर्वविज्ञानप्रतिज्ञा चोपपन्ना करणे कार्यस्याविभागेन दुग्धज्ञाना-

(१) अर्थ पा० १ पु० ना० ।

(२) अर्थ पा० १ पु० ना० ।

तदनुगतजलज्ञानवत् ब्रह्मज्ञानेन सर्वविज्ञानाद्विभ-
क्ताकार्यावस्था तु न ब्रह्मज्ञानेन ज्ञातुं शक्यत इत्या-
शयादेकविज्ञानेन सर्वविज्ञानोपपन्नमिति श्रुत्या विकार-
स्यासत्यत्वमुक्तं सत्यं वास्तवं नित्यमिति पर्यायः
अविभागलक्षणाभेदस्यैव चानादितया अविनाशित-
या च वास्तवस्य त्वविभागस्य चाल्पकालस्थायितया
मध्ये वाचारम्भणमात्रत्वं यदेव हि यदपेक्षया स्थिरं
भवति तदपेक्षया सत्यं भवति यथा देहाद्यपेक्षया
प्राणाः “प्राणा वै सत्यमि”ति श्रुतेः, तथा चाविभाग
एव सत्य इति एकविज्ञानेन सर्वविज्ञानप्रतिज्ञोपपन्ने-
ति । अनेनैव पूर्वपक्षसूत्रेण सर्वाः प्रलयाद्वैतश्रुतयो व्या-
ख्याता वेदितव्या इति^१) इदानीं चतुःसूत्र्युक्ते पूर्वपक्षे
सिद्धान्तमाह ।

यावद्विकारं तु विभागो लोकावत्

यदुक्तमाकाशस्योत्पत्तिरसंभवात् गौणीति तत्त-
दा स्याद्यदि प्रकृतिगुणात्मकस्य सूक्ष्माकाशस्योत्पत्तिः
श्रुत्योच्येत पार्थिवदिपरमाणोरिव निरवयवत्वेन प-
रमसूक्ष्माकाशस्य कार्यत्वासंभवात् नत्वेवं किं तु
यावद्विकारं विकारपर्यन्तमेव वियदादीनां विभागः
सृष्टिः श्रुतिषूच्यते न तु ब्रह्म प्रलीनपरमसूक्ष्मपर्यन्त-
मपि तेषां ब्रह्मण्यन्तर्भूततया ब्रह्मरूपेणैव कथनात्सो-

कवल्लोकव्यवहारानुसारेणेत्यर्थः यथा लोके दार्वादौ पूर्वस्थितादेव सूक्ष्माग्न्यादेर्निर्मम्यनादिना ऽभिव्यज्यमानानां विकाराणामेवोत्पत्तिर्व्यवक्रियते तथैव प्रकृत्येकदेशात्सूक्ष्माकाशादभिव्यक्तस्य शब्दादिक्षमस्य कार्य्याकाशस्यैवोत्पत्तिः श्रुतिषु व्यवक्रियते न तु सूक्ष्माकाशस्य दारुगतसूक्ष्माग्नेरिवेति । ननु सावयवत्वेनाग्निसूक्ष्मत्तुमर्हति न त्वाकाशं निरवयवत्वेनावयवसंयोगाख्यकारणाभावादिति चेन्न (*अहंकारस्य तदनुगतसूक्ष्माकाशस्य चावयवत्वात् सजातीयस्यैवारम्भकत्वमिति चेन्न^१) नियामकाभावाद्देहादीनां पाञ्चभौतिकत्वाच्च (*केवलविजातीयस्यैवारम्भकत्वानभ्युपगमात् केवलजलादिभ्यो घटाद्यनुत्पत्तेरिति एतेनाकाशात्तदनुगतवाय्वंशाच्च वा जलादिभ्यो घटाद्युत्पत्तिरित्येवं क्रमेण पञ्चभूतोत्पत्तिरवगन्तव्येति^२) ननु तथा ऽपि पूर्वावस्थितस्यैवाकाशस्य (*स्वकार्यजननाय प्रतिबन्धनिवृत्तिः सहकारिसंपत्तिर्वा कल्प्यतां^३) (*सहकारिमात्रत्वमेव शब्दाद्युत्पादने कल्प्यतामिति^४) आकाशान्तरकल्पने गौरवादितिमैवं ।

शब्दस्पर्शविहीनं च रूपादिभिरसंयुतं ।

विगुणन्तज्जगद्योनिरनादिप्रभावप्ययम् ॥

(१) अयं पा० २ पु० ना० ।

(२) अं० पा० १ पु० ना० ।

(३) अयं पा० २ पु० ना० ।

(४) अयं पा० १ पु० ना० ।

इत्यादिवाक्यैर्न्यायवैशेषिकाद्यभ्युपगतेभ्यः शब्दा-
दिलिङ्गकत्वेन व्यक्ताख्येभ्यः आकाशादिभूतेभ्यो
ऽतिरेकेणाप्यव्यक्ताख्यानामणूनामाकास्यश्च सिद्धेः ।
अपि चैवं सति अवयविमात्रोच्छेदप्रसङ्गः अव-
यवानामेव जलशाहरणादिकार्यजननाय स्वसं-
योगविशेषस्यैव सहकारित्वकल्पनौचित्यात् अव-
यविकल्पने गौरवात्, अथैकत्वस्थूलत्वादिप्रत्ययानु-
रोधेनावयवी पृथक् सिद्धतीति चैत्समानमाकाशे
ऽपि (*घटाकाशगुहाकाशादीनां नानात्वोत्पत्तिप्रल-
यानां प्रत्यक्षप्रत्ययस्य पितृवैरित्वाभावात् तथा
श्रुतिस्मृतिभ्यो ऽपि^१) आकाशं प्रतिमर्गसुत्पादविना-
शशालितया नानात्वेनाऽवगम्यते तथा प्रकृतिगुणा-
पेक्षया स्थूलत्वेन चेति प्रामाण्यं च प्रत्यक्षशब्दयोरुभ-
योरेव समानमास्तिकानां प्रत्यक्षविरोधस्तु कारणव्यु-
त्पादनेन निराकृत इति तस्मात्पृथिव्या इवाकाश-
स्यापि कारणसत्त्वेन प्रमाणसत्त्वेन वावयविरूपेणोत्प-
त्तिः समानेति । नन्वेवमात्मनो ऽपि यावद्विकारं का-
कार्यत्वं स्यादिति चेन्न, आत्मनोविकारित्वप्रतिषेधात्
आत्मचैतन्यस्यानित्यत्वात्, प्रकृतेः कार्यत्वं तूत्तरसूत्रे-
ण निराकरिष्यति तदेवं पृथिव्यादिवदेवाकाशो ऽपि
नित्यानित्योभयरूप इति सिद्धं न्यायवैशेषिकाभ्यां
चालिङ्गमव्यक्तं नाभ्युपगम्यते नित्येष्वेवाण्वादिषु ग-
न्धादिलिङ्गाभ्युपगमात् व्यक्तानां प्रत्यक्षप्रामाण्यादिति

३२८ ब्रह्मसूत्रभाष्ये विज्ञानाऽमृताख्ये [सू० ८।६
 न्यायसूत्राच्च अतस्ताभ्यां नित्य एवाकाशे शब्दमभ्यु-
 पगम्याकाशस्यानित्यत्वं पृथिव्यादिवत् नेष्यत इति-
 असाधारण्येन वाय्वाकाशरयोमृतत्ववचनं च कार्यावि-
 स्थामादायैवापेक्षिकं देवादीनाममृतत्ववचनवदिति
 सर्वं समञ्जसम् ।

एतेन मातरिश्वा व्याख्यातः ।

एतेन विद्यदुत्पत्तिव्याख्यानेन वायुरप्युत्पन्नतया
 व्याख्यातः छान्दोग्ये वायुत्पत्तेरश्रवणे ऽपि तैत्तिरीयके
 तच्छ्रवणात् आकाशाद्वायुरिति । असम्भवाशङ्का तु
 वायुत्पत्तौ नास्त्येव सावयवत्वे विवादाभावात् अ-
 मृतत्वश्रुतिश्चापेक्षिकीत्युक्तम् । इतराकाशवन्नित्यत्व-
 श्रुतिर्नास्त्येव तत्सत्त्वे चाकाशवदेव व्यक्ताभेदेना-
 विरोधो बोध्यः वायुत्पत्तिश्चाकाशक्रमेणेत्यप्यनेनैव-
 सूत्रेण सिद्धमिति । ननु नित्यत्वेन श्रुतस्याप्याकाश-
 रयोत्पत्तिवाक्यादुत्पत्तिस्वीकारे प्रधानस्याप्युत्पत्तिरस्तु
 तस्मादव्यक्तमुत्पन्नमित्यादिवाक्येभ्य इत्याशङ्क्याह ।

असंभवस्तु सतो ऽनुपपत्तेः ।

सदेव सोभ्येदमग्र आसौदित्यादिश्रुतिषु त-
 स्मायः पिण्डवदीक्षितब्रह्माभेदेनोपन्यस्तं सूक्ष्मं जगत्
 सत् तस्य सतो ऽव्यक्तस्य परमसूक्ष्माकाशादिरूपगु-
 णावयात्मकस्य प्रधानस्य तु संभव उत्पत्तिर्नास्ति कुतः
 अनुपपत्तेः, तस्य कारणाभावेन विकाररूपत्वासंभवा-

त्कारणकल्पने वा ऽनवस्थानादित्यर्थः अत एव पुरु-
षस्यैव प्रधानस्याप्युत्पत्तिर्गौणीत्युक्तं कौर्मं संयोगल-
क्षणोत्पत्तिः कथ्यते कर्मजानयोरिति । महदादिविका-
ररूपेणानित्यत्वं च प्रधानस्यापीष्यत एव “क्षरं प्रधा-
नममृतताक्षरं हर” इति श्रुते । आधुनिकास्त्विदं सूत्रं
ब्रह्मण उत्पत्तिं प्रतिषेधतीत्याहुः तन्न, ब्रह्मण उत्पत्तेः
श्रुत्यभावेनाप्रसक्तत्वात् आत्मनित्यत्वप्रतिपादनैरेव
सुतरां ब्रह्मनित्यत्वस्य सेत्स्यमानत्वाच्च । छान्दोग्या-
नुक्ते विद्यद्वायुसृष्टी पूरयित्वा छान्दोग्यसृष्टावन्यं वि-
शेषमाह ।

तेजोऽतस्तथाह्याह ।

यद्यपि छान्दोग्ये सदाख्याब्रह्मणास्तेजः सृष्टिः सा-
क्षादेव श्रूयते तथापि अतो वायोस्तेजः संभवतीति
ज्ञेयं कुतः, तथा हि तैत्तिरीयश्रुतिराह वायोरग्निरि-
तीत्यर्थः छान्दोग्यश्रुतिश्च (*न क्रमपरा ब्रह्मप्रति-
पादनमात्रपरत्वादितिभावः^१) ।

आपः ।

अतस्तथात्याहेत्यनुवर्तते तथा च यद्यपि श्रु-
त्यन्तरे “आप एवेदमग्र आसुरिति” जलस्यैव प्र-
थमं सृष्टिः श्रूयते तथापि अतस्तेजस एव आपो
जायन्त इति बोध्यं कुतः तथाह्याह तैत्तिरीयश्रु-

(१) आकाशवायुद्वारकलेनीपपादनीयेति भावः इत्यधिकम् १ पु० ।

३३० ब्रह्मसूत्रभाष्ये विज्ञानाऽमृताख्ये [सू० १०।११।१२
तिरग्नेराप इत्यर्थः उक्तश्रुती च पृथिव्यादिव्यपे-
क्षयैवाग्रेण उपादनीय इति भावः एतेनाप एव
मसर्जादौ तासु बीजमवामृजदिति मन्वादिस्मृतिष्व-
प्यादावित्यादिशब्दः पृथिव्याद्यपेक्षयैव बोध्यः ।

पृथिव्यधिकाररूपशब्दान्तरेभ्यः ।

अतस्तथाह्याहेत्यनुवर्तते अतो जलात्पृथिवी जा-
यते तथा ह्याह सैव श्रुतिः "अद्भ्यः पृथिवीति" । ननु
छान्दोग्ये "ता आप ऐक्षत बह्व्यः स्याम प्रजायेमहि ता
अन्नमसृजन्ते" त्यनेन जलाद्बीहियवादिहूपस्यान्नस्यो-
त्पत्तिरुक्ता तदेकवाक्यतया च तैत्तिरीयके ऽपि पृथि-
वीशब्दो ऽन्न पर एवोचितः सामान्यशब्दस्य विशेषप-
रत्वे लक्षणाद्यभावादित्याशङ्क्याह अधिकाररूपशब्दा-
न्तरेभ्य इति सर्वश्रुतिषु जलात्पृथिव्येव बोध्या छा-
न्दोग्ये अन्नशब्दस्य पृथिवीलक्षकत्वात् कुतः महाभू-
ताधिकारात् तथा छान्दोग्ये "यत्कृष्णं तदन्नस्येति"
सामान्यपृथिवीरूपस्य कथनात् अन्नरूपस्य शुक्लादेरपि
दर्शनात् तथा "तद्यदपां सर आसीत्तत्समहन्यत सा पृ-
थिव्यमवदि" ति श्रुत्यन्तराच्चेत्यर्थः । एवं तैत्तिरीयक-
श्रुतिमवलम्ब्य ब्रह्मणाः सकाशात् क्रमेण पञ्चभूतोत्प-
त्तिरवधारिता । तत्रायं संशयः किं परमेश्वर आ-
काशमेव स्वयं सृजति वायादींस्तु परत एव पि-
तामह इव पुत्रद्वारा पौत्रं किं वा वायादीनापि स्वयं

सृजति यथा कुलालः स्वयं कपालं सृष्ट्वा तेनैव कपालेन स्वयं घटमपि सृजति आकाशादि देवानां च करचरणादिवदीश्वराधिष्ठिततदा स्रष्टृत्वोपपत्तेः कर्षणादिकर्मसु गोहलिकाद्युभयकर्तृकत्वदर्शनादिति तत्रोत्तरं पक्षं सिद्धान्तयति ।

तदभिध्यानादेव तु तल्लिङ्गात्सः ।

स प्रकृतः परमेश्वरस्तत्तद्रूपेणावस्थितः सर्वं सृजति कुतः तदभिध्यानरूपात्तल्लिङ्गात् छान्दाग्यादौ सेयं देवतैर्ज्ञत हन्ताहमिमास्तिस्त्रो देवता अनेन जीवेनात्मना ऽनुप्रविश्य नामरूपे व्याकरवाणीत्यादिरूपं यदीश्वरस्याभिध्यानं तदेव हि परेश्वरस्य स्वतः सर्वस्रष्टृत्वे लिङ्गं, यदि ह्याकाशादयो देवाः स्वातन्त्र्येणैव स्वस्वकार्यस्रष्टारः स्युरीश्वरस्तु हेतुकर्तृमात्रस्तर्हि न ब्रह्माण्डादिसृष्टये तत्तद्देवतान्तर्यामी भूत्वा स्वयं सृच्यामीति परमेश्वरस्य संकल्पः स्यात् अपि तु सर्जयिष्यामीत्येव स्यात् अतो ऽवगम्यते देवादीनामप्यस्मदादिवदेव पारतन्त्र्याद्वात्वादिसृष्टावपि परमेश्वरशेषतैव न स्यात् गोर्गमनादिषु गोपालवशतावदिति । अत्र तत्तेज ऐक्षतेत्याद्यभिध्यानं परमेश्वरस्य स्रष्टृत्वे लिङ्गमिति केचित्, तत्र तादृशाभिधानानां तेजआद्याभिमानिदेवतास्वपि संभवात् “अभिमानिव्यपदेशस्तु विशेषानुगतिभ्यां”मिति सूत्रेणैव

३३२ ब्रह्मसूत्रभाष्ये विज्ञानानुताय्ये [सू० १३।१४

तादृशवाक्येष्वभिमानिव्यपदेशस्योक्तत्वाच्च । न च प्रक-
रणात्तत्तेज ऐक्षतेत्यादिष्वपि परमेश्वर एवाभिध्या-
तेति वाच्यं, प्रकरणात्तेजश्चादिशब्दस्य बलवत्त्वादिति ।
वस्तुतस्तु सृजतीति क्रियापदाध्याहारं विनैवेदं स्व-
मित्यं व्याख्येयं, जन्माद्यस्य यत इति प्रतिज्ञातत्वा-
द्ब्रह्मणो भूतजन्महेतुत्वं प्रतिपाद्यानेन सूत्रेणान्तर्या-
मित्वादिभिः स्थितिहेतुत्वमाह तदपि ध्यानादित्या-
दिना । तथा चायमर्थः तद्यथोक्तमाकाशादिभूतपञ्चकं
स एव परमेश्वर एव अन्तर्यामिरूपेण प्रविश्य श-
क्तिशक्तिमन्त्यायेन देहदेहिबदविभागेन कार्यकारणा-
विभागेन च स्थितः कुतः ।

प्रवेशाभिध्यानरूपादीश्वराभेदलिङ्गादिति ।

अतः सिद्धं सर्वान्तयामः सर्वाधारश्च सन्स एव
सर्वं धारयतीति तदेवं भूतपञ्चकसृष्टिस्थितिहेतुत्वं
ब्रह्मणः प्रतिपाद्य तत्प्रलयहेतुत्वं प्रतिपादयति ।

विपर्ययेण तु क्रमो ऽत उपपद्यते च ।

क्रमणं क्रमो गमनं ब्रह्मण्यप्यय इति यावत्स
च प्रलयो विपर्ययेण जन्मनो वैपरीत्येन भवति कुतः
अतः शब्दात् ।

जगत्प्रतिष्ठा देवर्षे पृथिव्यप्सु प्रलीयते ।

ज्योतिष्यापः प्रलीयन्ते वायौ ज्योतिः प्रलीयते ॥

वायुः प्रलीयते व्योम्नि तच्चाव्यक्ते प्रलीयते ।

अव्यक्तं पुरुषे ब्रह्म निष्कले संप्रलीयते ।

इत्यादि स्मृत्यनुमितश्रुतेरित्यर्थः । युक्तिमप्या-
ह उपपद्यते चेति उपपद्यते चार्थवैपरीत्येन क्रमः
मृहटादौ कारणोष्णेव कार्य्याणां लयदर्शनादित्य-
र्थः । ब्रह्मणि पञ्चभूतजन्मादिहेतुत्वं विचारितम्
इदानीं अन्तःकरणजन्मादिहेतुत्वं विचारणीयं
तत्र संशयः किं सांख्यानामिव भूतसृष्टेः पूर्व-
मेव बुद्ध्यहङ्कारसृष्टिरुत भूतसृष्टेः पश्चादिति तत्र
सिद्धान्तमाह ।

अन्तरा विज्ञानमनसी क्रमेण त- ल्लिङ्गादिति चेन्नाविशेषात् ।

सदाकाशयोरन्तरा मध्ये विज्ञानमनसी जन्मा-
दिप्रतिभवतः शङ्कानिराकरणासुखेनैवात्र हेतुं वक्ष्य-
ति विज्ञानं महदाख्याबुद्धिर्निश्चयात्मकवृत्तिमती म-
नश्च संकल्पादिवृत्तिमत् अनयोरेव चित्ताहंकारयो-
र्निवेशः एकस्यैवान्तःकरणस्य वृत्तिमात्रभेदेन प्राणा-
दिवच्चतुर्धा विभागात् अन्तःकरणस्यैकत्वं च पञ्चवृ-
त्तिमनोवदितिसूत्रात्त्वक्ष्यते तत्रैव चेदं विचारयि-
ष्यामः । सांख्ययोगयोश्च महतो ऽहंकारः अहंकारा-
न्मन इति कार्य्यकारणभावो वृत्त्यभिप्रायेणैकस्मिन्ने-
वान्तःकरणे प्रोक्तःधर्मिभेदे हि पातञ्जलभाष्ये व्यास-
वाक्यं विरुध्येत यथा क्लेशकर्मविपाकाशया मनसि वर्त-
मानाः पुरुषे व्यपदिश्यन्त इति तत्र बुद्धिधर्माणां भो-

गादीनां मनोधर्मत्वोक्तेरिति । अत्र शङ्कते ननु क्रमे-
 णाकाशाद्यनन्तरमेव ते उत्पद्यन्ते कुतः तल्लिङ्गात्त-
 त्तजो ऽमृजतेति तेजः सृष्टानन्तरमेव तत्तज ऐक्ष-
 त बहुस्यामित्येवंरूपस्यान्तःकरणव्यापारस्य श्रवणात्
 एवं भूतान्तरे ऽपि भूतसृष्टानन्तरमेव तदीक्षणस्य
 श्रवणादित्यर्थः । समाधत्ते न अविशेषादिति अन्तरो-
 त्यत्तात्रपि लिङ्गानामविशेषात् अविशिष्टत्वात् ए-
 तस्माज्जायते प्राणो मनः सर्वेन्द्रियाणि च खं वायु-
 ज्यांतिरापश्च पृथिवी विश्वस्य धारिणीत्यादिश्रुतौ
 पाठक्रमस्यान्तरोत्यत्तिलिङ्गस्य सत्वादित्यर्थः । मनः
 शब्देनावान्तःकरणसामान्यमेवोक्तं विशेषान्तराव-
 चनेन गोबलीवर्द्धन्यायानवकाशात्, नन्वेवं लिङ्गयो-
 रविशेषादन्तरैवान्तः करणीत्यत्तिरिति कथमवधार्य-
 मितिचेत् अन्तरोत्यत्तौ यथोक्तलिङ्गद्वयस्यैवोपपत्तेः
 पूर्वोत्पन्नस्यान्तःकरणस्य पश्चाद्दृत्तिसम्भवात् पश्चादु-
 त्यत्तौ च पाठक्रमाऽनुपपत्तेरिति अथ वा अन्तःक-
 रणस्य पूर्वोत्पन्नत्वे ऽप्यौक्षणोपपत्त्यविशेषाल्लक्षणं लि-
 ङ्गमित्यर्थः किं च बाधकश्रुत्यभावेन स्मृत्या तद-
 नुमितश्रुत्या चान्तरेवान्तःकरणस्य जन्मादिकम-
 वधारणीयं, न चाकाशादिसृष्टिश्रुतिर्बाधिका भवति
 श्रुतिषु कुत्रापि समग्रसृष्टकथनात् उपासनादि-
 परत्वेन श्रुतेः सृष्टौ तत्क्रमे वा तात्पर्याभावाच्च स्मृ-
 तौ तु सर्गप्रलयप्रक्रियायाः स्वपरत्वेन क्रमपरत्वेन
 च प्रकृते स्मृतेरेव बलवत्त्वादिति । यत्र व स्मृत्यारेवा-

न्योन्यविरोधः सृष्टावंगतो दृश्यते तत्र कल्पभेदेन वि-
रोधः परिहर्तव्य इति तस्मात्सिद्धं सदाकाशयोर्मध्ये
ऽन्तःकरणसृष्टिरिति उत्तरपादे चापरेषां प्राणोन्द्रिय-
सूक्ष्मभूतानामपि सदाकाशयोरन्तराल एवोत्पत्तिं
वक्ष्यति अतः श्रुतिस्मृतयोः सृष्टिप्रक्रिया ऽविरुद्धैव
मन्तव्या येतु सूत्राणामुज्ज्वल्यं परित्यज्य स्मृतिविरुद्धां
सृष्टिप्रक्रियां श्रौतत्वेन परिकल्प्य सर्वा मन्वादिस्मृ-
तिमप्रमाणीकुर्वन्ति तैरिदं महाभारतवाक्यं न श्रुतम् ।

इतिहासपुराणाभ्यां वेदं समुपबृंहयेत् ॥

विभेत्यल्पश्रुताद्धेदो मामयं प्रहरिष्यतीति ।

नन्वेवं सदाकाशयोर्मध्ये ऽन्तःकरणसृष्ट्यङ्गी-
कारे “ऽन्नमयं हि सोम्य मन” इत्यादिश्रुतिविरोध-
स्तथा विराड्देहाद्विरणयगर्भस्य करणोत्पत्तिबोधकम-
न्वादिविरोधश्च यथा विराड्देहाधिकारे मनौ ।

उद्धवर्हात्मनश्चैव मनः सदसदात्मकं ।

मनसप्रचाप्यहंकारमभिमन्तारमीश्वरम् ॥

इत्यादि तामिमामाशङ्कामपाकरोति ।

चराचरव्यपाश्रयस्तु स्यात्तद्वाप-
देशो भाक्तस्तद्भावभावित्वात् ।

चराचरं शरीरमाश्रित्यास्यान्तःकरणजन्मादे-
र्व्यप्रदेशस्तु भाक्तो गौणः स्यात् । कथं तद्भावभावि-
त्वात् तेषां चराचरशरीराणां भावैर्धर्मैर्बुद्धिज्ञासादि-

३३६ ब्रह्मसूत्रभाष्ये विज्ञानाद्युक्त्या [सू० १६

रूपैर्भावित्वाद्भित्वाद्द्विक्त्वासादिमत्वादित्यर्थः । तदे-
तत् श्रुत्या स्वयमेवोक्तं यथा एवं सोम्य ते षोडशा-
नां कलानामेका कलाऽतिशिष्टाभूत् सान्नेनोपसमा-
हिताप्रज्वालीत्तयेतर्हि वेदाननुभवस्यन्नमयं हि सो-
म्य मन इत्यादि अत्र हि मनस एका कलावशिष्टा
सान्नेनेन प्राज्वालीदित्येवोक्तं न त्वत्यन्नमिति अतो
ऽन्ननिमित्तकष्टद्व्याख्यविकारादन्नमयं मन इत्युक्तम्
एवमेव "आपो मयः प्राणस्तेजोमयी वाग्नि"त्यादिश्रु-
तेरप्यर्थो ऽवधारणीयः यच्चोक्तं मनुवाक्यं तत्रापि
उद्भवहेत्यनेन धात्वर्थमर्यादया संवर्द्धितवानित्येवा-
वगम्यत इति यदि च विण्डुदेहादेव हि हिरण्यगर्भ-
बुद्ध्यादीनामुत्पत्तिर्मन्वभिप्रेता स्यात् तदा ।

मनः सृष्टिं विकुरुते चोद्यमानं सिसृक्षया ।

आकाशं जायते तस्मात्तस्य शब्दं गुणं विदुः ॥

इत्यादिक्रमेण पञ्चभूतसृष्ट्यनन्तरमित्येषा सृ-
ष्टिरादित इति वाक्यशेषो विरुध्येत आदितः सर्गा-
दावित्यर्थः अतो मनावादि सृष्टिरेवमुख्या विण्डुदेहे
करणसृष्टिस्तु प्रवृद्ध्याभिव्यक्तिमात्रेण गौणीति विवे-
क्तव्यम् । एवमन्येष्वपि पुराणेतिहासादिषु द्विधा श्रु-
यमाणा प्राणकरणसृष्टिर्विवेक्तव्या इदं त्ववधेयम्
अन्तःकरणपरिमाणस्याचार्य्येणानुक्तत्वादभ्यर्हितेन
योगशास्त्रेणोक्तं व्यासदेवैश्च पातञ्जलभाष्ये ऽनुमतं
विभुपरिमाणमेवास्माभिरप्यभ्युपगन्तव्यम् अणवश्चे-

त्यागामिसूत्रेण च तन्मात्राणामेवोत्पत्तेर्वक्ष्यमाण-
त्वात् एवं च सति नित्यानित्योभयरूपमेव आकाश-
वन्मनो ऽपि भवति तत्र कोरणाकाशवन्नित्यं विभुम-
न. घटमाकाशं चिदाकाशमाकाशं च तृतीयकं । द्वाभ्यां
शून्यतमं विद्धि चिदाकाशं वरानने इत्यादिस्मृतेः, ई-
शोपाधिदृष्टान्तेन सामान्यत आत्मोपाधित्वावच्छेदेनैव
लाघवाद्भिभुत्वकल्पनौचित्याच्च, तदेव च गुणान्तरसं-
भेदेन दधिवत्कार्यं मनोरूपेणापि परिणमत इति
मन्तव्यं केवलकार्यत्वे यावदात्मभावित्वाच्च न दोषः
पुंस्त्वादिवत्वस्य सतो ऽभिव्यक्तियोगादित्यागामिसूत्रद्व-
यानुपपत्तेः केवलनित्यत्वे चैतस्माज्जायते प्राणो मन
इत्यादिश्रुतिस्मृतिविरोध इति तच्च कार्यं मनोऽदृ-
ष्टादिवशादनियतपरिमाणं भवतीति मनसो विभुम-
ध्यमाणुपरिमाणानि शास्त्रेषु अवगम्यमानान्युपपद्यन्ते ।
इदानीं जीवस्याप्यन्तराल एवान्तःकरणद्वारकाभिव्य-
क्तिरूपा गौण्युत्पत्तिः परमेश्वरांशरूपेण विचार्या त-
दर्थं पादसमाप्तिपर्यन्तं जीवप्रक्रिया तत्रादौ जीवस्य
उत्पत्तिं निराकरोति अंशत्वोपपत्तये वक्ष्यमाणमो-
क्षोपपत्तये च ।

नात्माऽश्रुतेर्नित्यत्वाच्च ताभ्यः ।

अत्रात्मशब्दो न परमात्मपरः अंशत्वस्य वक्ष्य-
माणत्वात् (*नैजं पर इतिवक्ष्यमाणसूत्राच्च तथा च

३३८ ब्रह्मसूत्रभाष्ये विज्ञानामृतारख्ये [सू० १७।१८

अनेन जीवेनात्मना अनुप्रविश्येति श्रूयमाणः) आत्मा जीवो नोत्पद्यते कुतः अश्रुतेः जीवोत्पत्तेरश्रवणात् अनेन जीवेनात्मना ऽऽनुप्रविश्येत्यादिश्रुतिषु जीवानां पूर्वसिद्धताया एवावगमात्, ननु छान्दोग्ये जीवस्य सिद्धवन्निर्देशे ऽपि यथाऽऽ“ग्नेः क्षुद्रा विस्फुलिङ्गा व्युच्चरन्ति एवमेवैतस्मादात्मनः सर्व एत आत्मनो व्युच्चरन्ति बह्वीः प्रजाः पुरुषात् संप्रसूता” इत्यादिषु जीवोत्पत्तिः श्रूयत इत्याशङ्क्याह नित्यत्वाच्च ताभ्य इति ताभ्यः श्रुतिभ्यो जीवस्य नित्यत्वाच्च जीवापेतं वाव किलेदं म्रियते न जीवो म्रियत इत्यादिरूपाभ्य इत्यर्थः च शब्दात् श्रुत्युक्तबन्धमोक्षाद्यनुपपत्त्यादयो ग्राह्या उक्ता चोत्पत्तिरौपाधिकी अभिव्यक्त्या गौणीवेति भावः ।

श्री ऽत एव ।

अत एव नित्यत्वादेव जीवो ऽज्ञः पूर्वानुभूत-
स्मर्त्ता भवति अनित्यत्वे हि पूर्वाननुभूतं स्तन-
पानेष्टसाधनत्वादिकं जातमात्रः स्मर्त्तुं न शक्नोति
अन्मनः पूर्वमसत्त्वात् ततश्च स्तनपानादिप्रवृत्त्यनुप-
पत्तिरतो ऽज्ञत्वानुपपत्तिरतो ज्ञत्वानुपपत्त्या ऽऽप्यात्मा
नित्यः सिद्धतीत्यर्थः । यद्यपि संस्कारस्मृत्यादीनां
चित्तधर्मत्वमेव तथापि य एव चेतनो ऽनुभावा-
ख्यवृद्धिर्वात्तद्वारा यस्य विषयस्य द्रष्टा भवति स एव

स्मृतिद्वारा ऽपि तस्य द्रष्टा भवति नान्य इति नियमो ऽस्येवेति भावः । इदानीं पितापुत्रवदंशांशिभावस्यो-
पपादकं ब्रह्मसहस्रपत्वं प्रतिपादयितुं जीवस्य विभुत्व-
कर्तृत्वादयो ऽशेषविशेषाः प्रतिपाद्यन्ते एवं ब्रह्माभि-
न्नस्य जीवस्य नित्यत्वे ऽपि ब्रह्मांशत्वेन पितापुत्रवद्दे-
तुहेतुमज्ञावसंभवाज्जन्माद्यस्य यत इति प्रतिज्ञा से-
त्स्यति तथांशाश्रयभेदेनाप्यात्मैक्यं सेत्स्यति सेत्स्यति च
ब्रह्मात्मत्वम् आत्मेति तूपयन्ति चेत्यनेन वक्ष्यमाणं
सेत्स्यति च साध्येनाप्युपासिति तत्रादौ जीवस्याणुत्वं
निराकर्त्तव्यं तत्र च सूत्रत्रयात्मकमहावाक्येन जी-
वाणुत्वं शङ्कते ।

उत्क्रान्तिगत्यागतीनां ।

ताभ्य इत्यनुवर्तते नाणुरिति च साध्यं तृतीय-
सूत्रे वक्ष्यति सूत्रदैर्घ्ये दुर्बोधता स्यात् इत्याशयेन पृ-
थक्सूत्रद्वयेनात्रादौ हेतुद्वयनिर्वचनमिति बोध्यं तथा
चायमर्थः नापुरुषो जीव इति यावत्स अणुः कुतः
उत्क्रान्तिगत्यागतीनां ताभ्यः उत्क्रान्त्यादिश्रुतिभ्य इ-
त्यर्थः न हि विभोरुत्क्रमणं गमनमागमनं वा संभव-
तीति भावः “स यदा अस्माच्छरीरादुत्क्रामति स है-
वैतैः सर्वैरुत्क्रामती”त्यादिरुत्क्रान्तिश्रुतिः “ये चैके वा
ऽस्माल्लोकात्प्रयान्ति चन्द्रमसमेव ते सर्वे गच्छन्ती”त्या-
दिर्गतिश्रुतिः “तस्माल्लोकात्पुनरेत्यस्मै लोकाय कर्म-

३४० ब्रह्मसूत्रभाष्ये विज्ञानामृताख्ये [सू० १६।२०।२१
 णा"इत्यादिरागतिश्रुतिरिति नित्यत्वव्यवस्थापनात्तु
 निरवयवत्वेन न मध्यमपरिमाणसंभव इत्याशयः हे-
 त्वन्तरमाह ।

स्वात्मना चोत्तरयोः ।

ताभ्य इत्यत्राप्यनुवर्तते इतश्च जीवो ऽणुः स्वात्म-
 नोत्तरयोश्च ताभ्यः श्रुतिभ्य इत्यन्वयः अयमर्थः स्वात्मना
 स्वस्वात्मना सदाख्येन विभुना विशिष्टयोः संबद्धयोः
 उत्तरयोगत्यागत्योः प्रतिपादिकाः श्रुतयः "सति स-
 ति संपद्य न विदुः सति संपद्यामह" इत्याद्याः "सत
 आगत्य न विदुः सतआगच्छामह" इत्याद्याश्च न
 हीदं ब्रह्मणि गमनागमनं विभुत्वे सति जीवस्य सं-
 भवति द्वयोर्विभुनो संयोगविभागासम्भवान्न चान्तः
 करणद्वारा भविष्यति अन्तःकरणे प्रमाणाभावाद्-
 न्यद्वारकत्वकल्पने गौरवाच्चेति ।

नाणुरतच्छ्रुतेरिति चेन्नेतराधि- कारात् ।

नाणुरिति साध्यं पूर्वसूत्राभ्यां व्याख्यातं शेषा-
 र्थश्चायं ननु जीवो ऽणुर्न भवति अतच्छ्रुतेः अनणु-
 श्रुतेः "अस्थूलमनखण्डस्वमिति आकाशवत्सर्वगतश्च
 नित्य" इति च श्रुतेरिति चेन्न, इतराधिकारात्
 तादृशश्रुतीनां परमात्माधिकारस्थत्वादिति इतश्च
 विभुत्वश्रुतयः परमात्मपरा एव न जीवपरा इत्याह ।

स्वशब्दोन्मानाभ्यां च ।

स्वस्य जीवस्याणुचवाचकशब्दात् एषो ऽणुरात्मा
चेतसा वेदितव्य इत्यादिहृपात्तथा स्वस्य उन्मानात्
अणुद्रव्यपरिमितत्वाच्चेत्यर्थः । बालाग्रशतभागस्य
शतधा कल्पितस्य च भागो जीवः स विज्ञेय इत्या-
दिश्रुतिभिरित्यर्थः । ननु जीवस्याणुत्वे सति जला-
वगाहादौ सर्वदेहावच्छेदेन शैत्योपलब्धिर्न स्या-
दित्याशङ्कामपाकरोति ।

अविरोधश्चन्दनवत् ।

यथा हि चन्दनविन्दुः शरीरैकदेशसंबद्धो ऽपि श-
रीरव्यापिनमाह्लादं करोति तथैव देहैकदेशस्थो ऽपि
जीवः शरीरव्यापिनीमुपलब्धिं करिष्यति नास्त्यत्र
विरोध इत्यर्थः ।

अवस्थितिविशेष्यादिति चेन्नाभ्यु- पगमाद्भृदि हि ।

नन्ववस्थितौ जीवचन्दनयोर्विशेष्यं विशेषो वर्त्तते
चन्दनं हि प्रत्यक्षत एव ललाटाद्येकदेशे दृश्यत इत्य-
गत्या तत्र युक्तिविरुद्धमपि कल्प्यते आत्मा त्वतीन्द्रि-
य इत्यवस्थाने प्रत्यक्षाप्रत्यक्षत्वविशेषाज्जीवे युक्तिवि-
रोधेन विभुत्वमेवोचितमिति चेन्न, आत्मनो ऽपि स्था-
नविशेषस्य श्रुतित एव भवद्भिरभ्युपगमात् तत्रैकदे-

व्याप्तिं दर्शयतीत्यर्थः तस्मादणुर्जीव इति सिद्धं तदे-
वमात्माणुत्वे प्राप्ते सिद्धान्तमाह ।

पृथगुपदेशात् ।

जीवाद्गणरूपाधिभूतः पृथक् कुतः उपदेशात्स
चानन्त्याय कल्पते सवाएष महानज आत्मा यो ऽयं
विज्ञानमयः प्राणेष्वित्यादिश्रुतिभिर्जीवस्थानणुत्वो-
पदेशादित्यर्थः एवं नित्यः सर्वगतः स्थाणुरचलो ऽयं
सनातन इत्यादिस्मृतयोः ऽप्यात्मसामान्यस्यैव वि-
भुत्वे प्रमाणानि बोध्यानि । नन्वेवमुत्क्रान्त्यादयो ऽणु-
त्वोन्मानहृदयप्रवेशादयश्च श्रुतिस्मृतिषूच्यमानाः क-
थमुपपद्येरंस्तत्राह ।

तद्गुणसारत्वात्तु तद्व्यपदेशः प्रा- ञ्जवत् ।

उपाधिभूताद्गुणगुणसारत्वात्तु अणुगुणव्यपदेशो
लोके यथा प्राञ्ज इत्यन्वयः अयमर्थः जीवोपाधिबु-
द्धिरणुः कार्यावस्थया परिच्छिन्नपरिमाणः तस्य चो-
पाधेर्ये गुणा उत्क्रान्त्यादयस्तत्सारमात्रगुणक एव
जीवो लोकैर्दृश्यते व्यवक्रियते च स्वतो निर्गुणत्वात्
अतो लोकानुसारेण श्रुतावपि जीवस्योत्क्रान्त्यादि-
व्यपदेशो न पुनर्जीवस्य स्वत उत्क्रान्त्यादिः श्रुत्या
व्यपदिश्यते विभुत्वश्रुतिविरोधात् ।

३४४ ब्रह्मसूत्रभाष्ये विज्ञानामृताख्ये [सू० २८।२६

पुमान्सर्वगतो व्यापी ह्याकाशवदयं स्थितः ।

कुतः कासि क्व गन्तासीत्येतदप्यर्थवत्कथम् ॥

इत्यादिस्मृतिविरोधान्चेति अयं च विभागः
श्रुत्यैव स्पष्टीकृतः “यथा कस्मिन्नहउत्क्रान्तो भ-
विष्यामि कस्मिन्वा प्रतिष्ठिते प्रतिष्ठास्यामीतिस
प्राणमसृजतेति तथा बुद्धेर्गुणेनात्मगुणेन चैव ह्यारा-
ग्रमात्रो ह्यवरो ऽपि दृष्टः बालाग्रशतभागस्य शतधा
कल्पितस्य च भागो जीवः स विज्ञेयः स चानन्त्याय
कल्पत इति अत्राद्यार्धेन बुद्धिसंपर्काज्जीवस्य परिच्छि-
न्नव्यवहारमुक्त्वा पश्चाद्विद्वितीयश्लोकचतुर्थपादेन तस्य
स्वत आनन्त्यं प्रोक्तं तत्रच स्वत आनन्त्यमौपाधि-
कपरिच्छेदोपगममात्रम् । अथ वा उपाधिशुद्ध्या तस्य
परिच्छिन्नविकारविगमे सत्युपाधिर्नैव सह विभुत्वा-
भिव्यक्तिः न पुनः साधनसाध्यं दिगम्बराणामिव स-तव्यं
सावयवत्वादिना विनाशित्वप्रसङ्गादिति प्राज्ञवदि-
ति यथा प्राज्ञ ईश्वरे माया परमाणाद्युपाधिगुण-
सारत्वेन मायादिगुणव्यपदेशः सो ऽकामयत अणो-
रणीयान् तत्सृष्ट्वा तदेवानुप्रादिशत् प्राज्ञेनान्वारूढ-
उत्सृज्य यातीत्यादिः तद्वदित्यर्थः तदेतज्जीवस्य ग-
मनादेरौपाधिकत्वम् ।

घटसंवृतमाकाशं नीयमाने घटे यथा ।

घटो नीयेत नाकाशं तद्वज्जीवो नभोपमः ॥

इति श्रुत्या गतिश्रुतिरप्युपाधियोगादाकाशव-

दिति सांख्यमूत्रेण च स्पष्टमुक्तमत्र सूत्रे तद्गुणसार-
त्ववचनाज्जीवस्य कर्तृत्वादिप्रमुखः संसारो ऽप्यौपा-
धिक इत्यायातम् । नन्वेवं यदि बुद्धिगुणा एव जी-
वस्य गुणाः न तु स्वतः सुखदुःखधर्माधर्मादिमत्वं
तदा प्रलयादौ बुद्धेर्विनाशे सत्यात्मनो मोक्षापत्ति-
स्तथा च प्राकृतप्रलयानन्तरं पुनः सृष्टिर्न स्यात् मु-
क्तस्य च पुनरुपाध्युत्पत्त्या संसाराभ्युपगमे ऽनिर्मा-
क्षापत्तिरित्याशङ्कामपाकरोति ।

यावदात्मभावित्वाच्च न दोषस्त- द्दर्शनात् ।

नोक्तदोषः कुतः, तस्य पृथक्शब्देनोक्तस्योपाधे-
र्यावदात्मभावित्वात्, उपाधेरन्तःकरणस्य यावदा-
त्मावस्थित्यवस्थानात् नित्यत्वादिति यावत्, तद्दर्शनात्
यावदात्मभावित्वश्रवणात्, कर्माणि विज्ञानमयश्च
आत्मा परे व्यये सर्व एकी भवन्ति कतम आत्माऽयो
ऽयं विज्ञानमयः प्राणेष्वित्यादिष्वित्यर्थः, (*विज्ञान-
मयो बुद्धधीनाखिलव्यवहारः यतो वा यदात्मभावि-
त्वमर्थाच्छ्रुत्योक्तम्, अदृष्टानाश्रयत्वेनामादेरनन्तत्वात्*)
विज्ञानशब्दश्च बुद्ध्याख्यकरणावाच्यपि भवति विज्ञान-
मयो मनोमयः प्राणमय इत्यादौ मन्त्रादिभिः
सह पाठात्, उक्तवाक्येषुश्च विज्ञानशब्दो न चैतन्य-

३४६ ब्रह्मसूत्रभाष्ये विज्ञानास्तत्वाख्ये [सू० ३०।३१

वाची, न वा कादाचित्कसंबन्धेन विज्ञानमयत्वं त्रिव-
क्षितं परमात्मव्याष्ट्यसंभवादिति मोक्षधर्मादिस्मृ-
त्यनुमितश्रुतिभ्यश्च बुद्धेर्नित्यत्वमवसेयं, यथा मोक्षधर्मे
बुद्धिपुरुषौ प्रकृत्य ।

सृजते च गुणानेक एको न सृजते गुणान् ।

पृथग्भूतौ प्रकृत्येतौ संप्रयुक्तौ च सर्वदाः ॥

इति प्रलयमोक्षोदौ च ज्ञानादिहेतुः संयोग-
विशेष एव न प्रयति न तु संयोगसामान्यमतः सर्वदा
संप्रयोग उक्तः । नन्वेवमन्तः करणस्य नित्यत्वे ऽनिर्मी-
क्षः स्यादिदि चेन्न, कर्मादिरूपनिमित्तकारणनाशे द-
ग्धबीजदवस्थितादन्तःकरणत्वं मारासंभवेन मोक्ष-
सम्भवात्, अन्तःकरणस्य च सत्त्वादिगुणान्तःपातिन
इतरगुणवत्प्रलये विलयान्न तेन ब्रह्मणो ऽद्वैतं तथा
ह्युक्तं प्रतिज्ञाऽहानिरव्यतिरेकाच्छब्देभ्य इतिसूत्रेणेति
बोध्यम् । नन्वेवमन्तःकरणस्य नित्यत्वे अन्तराविज्ञान-
नमनसी इत्यादिसूत्रोक्तं बुद्धिजन्मानुपपन्नं तथा “एत-
स्याज्जायते प्राणो मनः सर्वेन्द्रियाणि” चेत्यादिश्रुतयः
प्रकृतेर्महान् महतो ऽहङ्कार इत्यादिस्मृतिर्यथानुपप-
न्ना इत्याशङ्कामपाकरोति ।

पुंस्त्वादिवत्वस्य सतीऽभिव्यक्ति-
योगात् ।

(१) महा० भी० अ० २४ ७ श्लो० २३ ।

(२) स्वस्वामिभाषीऽपि इति १ पु० पा० ।

यावदात्मभावान्तःकरणं पुंस्त्वादीनामुपस्थेन्द्रियादीनामिवास्यान्तःकरणस्य सतो विद्यमानस्यैवाभिव्यक्तेर्योगात् युक्तत्वादित्यर्थः । पुंस्त्वादिवदित्यनेन घटादिवैलक्षण्यमुक्तं घटादीनां ह्यतीतानागतावस्थया प्रलये सत्वम्, अन्तःकरणस्य तु वर्तमानावस्थयैव सत्त्वं, यथा चक्षुरादिभिः सह बाल्ये ऽपि उपस्थेन्द्रियं तिष्ठति किं त्वनभिव्यक्ततया कार्य्यकारं न भवति, तदेव तु यौवने अन्नादिना वृद्ध्याख्यविकारं गच्छदभिव्यक्त्याख्यकार्य्यतां प्राप्नोति एवमेवान्तःकरणं प्रलये विभुरूपेण विद्यमानमप्यनभिव्यक्तं कार्य्यक्षमं न भवति सर्गादौ तु गुणान्तरोपष्टम्भेन आकाशवदंशतः परिणामविशेषं गच्छदभिव्यक्त्याख्यकार्य्यतां प्राप्नोति घटादिकं तु नैवम्, अत एव जीवादपि वैलक्षण्यम् । जीवस्य अंशतो ऽपि वृद्ध्यादिविकाराभावेनैतादृशाभिव्यक्तिरूपोत्पत्त्यभावात् अतो जीवोत्पत्तिर्गौणी नान्तःकरणस्येति विभागः । नन्वेतादृश्युत्पत्तिर्द्विलक्षणा प्रकृतेरपि संभवतीति कथमसंभवस्तु मत इति सूत्रेण प्रकृत्युत्पत्तिर्निराकृतेति चेन्न, सदाख्यात्मूक्षारूपेणैव प्रकृतितद्गुणानामुत्पत्तेस्तेन सूत्रेण निराकृतत्वात् सूक्ष्मान्तःकरणस्य च प्रकृतिगुणमध्ये प्रवेशाज्जन्मप्रतिषिद्धमेव तेन सूत्रेणोति मन्तव्यम् । कार्य्योपाधिरयं जीव इत्यादिश्रुतिस्तु जीवोपाधेरन्तःकरणस्य कार्य्यकारणोभयरूपत्वादुपपद्यते जीवेषु कार्य्यावस्थोपाधिधर्माणामेव दर्शनाच्च (*प्रतिबिम्बनन्तु कार्य्यमात्रोपाधित्वव्य-

३४८ ब्रह्मसूत्रभाष्ये विज्ञानामृताख्ये [सू० ३२

वहारः।) घर्माधर्माद्यवस्थानार्थं त्वव्यवहार्यो बीजव-
त्कारणोपाधिरिष्यत एव, अन्यथा प्रलये जीवस्य घ-
र्माधर्मवासनानामाश्रयासंभवात् । न च प्रकृतिरेव
तदाश्रयो ऽस्तु किं नित्यान्तःकरणस्वीकारेणेति वा-
च्यम् । अन्तःकरणादिसूक्ष्मावस्थाहृपसत्त्वादिगुणेभ्यो
ऽतिरिक्तायाः प्रकृतेरनभ्युपगमाच्च । अतो बीजाङ्कुर-
वज्जीवोपाधिर्नित्यकार्योभयरूप इति । नन्वात्मनो
ऽन्तःकरणमेव कथं स्वीक्रियते तत्राह ।

**नित्योपलब्ध्यनुपलब्धिप्रसङ्गो
ऽन्यतरनियमो वा ऽऽन्यथा ।**

अन्यथा ऽन्तःकारणानङ्गीकारे स्वत एवात्मनः
अर्थाकाररूपार्थग्रहणाभ्युपगमे नित्योपलब्धिप्रसङ्गः
विभोः सदा सर्वसम्बन्धात् । तदनभ्युपगमे च नित्या-
नुपलब्धिप्रसङ्गः । अथोच्यते आत्मनो विषयस्य वा
ऽन्यतरस्य आकारजननशक्तिप्रतिबन्धान्नोपलब्धि नि-
त्यता न वा ऽनुपलब्धिनित्यता प्रतिबन्धापगमे ज्ञा-
नोत्पत्तेरिति । एवमपि आत्मविषयात्मत इति नियमः
कल्प्यः स्यात् नियमनं नियमः शक्तेः प्रतिबन्ध इत्य-
र्थः । तथा च प्रतिबन्धककल्पनापेक्षया कारणकल्पनैव
लघीयसीति भावः । यद्यपि पुरुषस्य ज्ञानं नित्यं त-
थापि चेतने प्रतिबिम्बरूपेण विषयाकारतारूपे वि-

षयसंबन्धे बुद्धेः करणत्वम् ।

गृहीतानीन्द्रियैरर्थानात्मने यः प्रयच्छति ।

अन्तःकरणरूपाय तस्मै विश्वात्मने नमः ॥

इतिस्मृतेरिति बोध्यम् । एवं ज्ञानाख्यभोगानित्य-
त्वार्थं सुखदुःखानि, विविधरूपपरिणामाश्च च धर्मा-
धर्मादिकमपि जीवस्यापेक्षितं तदाधारतयाऽप्य-
न्तःकरणं कल्पनीयमित्यपि बोध्यम्, एवं तावद-
न्तःकरणे युक्तिरुक्ता श्रुतिश्चोच्यते “अन्यत्र मना-
अभूवं नाश्रौषमिति मनसा ह्येव पश्यति मनसा शृ-
णोति कामः संकल्पो विचिकित्सा अद्वा अश्रद्वा
धृतिरधृतिर्ज्ञीर्धीर्भीरित्येतत्सर्वं मन एवे”ति । त-
च्चान्तःकरणं स्वसाक्षिणि स्नामिनि केवलचिद्रूपे
स्वसंसारसंक्रामकत्वेन स्फाटिके जपावदुपाधिरित्यु-
च्यते । तथा च कौर्मं ।

यथा संलक्ष्यते रक्तः केवलः स्फाटिको जनैः ।

रञ्जकाद्युपधानेन तद्वत्परमपुरुषः ॥

यथा स्वप्रभया भाति केवलः स्फाटिको पलः ।

उपाधिहीनो विमलस्तथैवात्मा प्रकाशते ॥

इति इदानीं जीवः कर्त्ता भवति न वा क-
र्त्तृत्वेऽपि तत्कर्त्तृत्वं चैतन्यवत्स्वधर्म एव, उतौपा-
धिकं ब्राह्मणत्वादिवत् औपाधिककर्त्तृत्वेऽपि त-
त्किं स्वातन्त्र्येण पारतन्त्र्येण वेति कर्त्तृत्वगोचरो

३५० ब्रह्मसूत्रभाष्ये विज्ञानाम्बुताख्ये [सू० ३३

विचारः क्रियते । कर्तृत्वं चात्र कार्यजनककृत्याश्रयत्वम् । ननु ब्रह्मविचारः प्रतिज्ञातः किमर्थं जीवस्यातिविशेषः परीक्ष्यत इति चेन्न, वक्ष्यमाणब्रह्मांशत्वोपपादनाय ब्रह्मसारूप्यस्य प्रतिपिपादयिषितत्वात् सर्वकर्तृश्वराभ्युपगमे जीवस्याऽकर्तृतापत्त्या विधिप्रतिषेधशास्त्रानर्थक्यदोषस्य परिहर्तव्यत्वाच्च । किं च सकलशक्त्यादिविशिष्टब्रह्मविचार एवाभिप्रेतः प्रतिज्ञासूत्रस्य शक्तिद्वारैव हि ब्रह्मण ऐश्वर्यादिकं चेतनाचेतनशक्तीनामन्योन्यसुत्कर्षापकर्षाभ्यां तारतम्येनोपासनाभेदाच्च विवेचयितुं शक्यन्ते अतः शक्तीनामप्यशेषविशेषो विचार्य इति ।

कर्त्ता शास्त्रार्थवत्वात् ।

अत्रायं संशयः “अनेन जीवेनात्मना ऽनुप्रविश्य नामरूपे व्याकरवाणि स विश्वकृद्विश्वविदात्मयोनिर्ज्ञः कालकालो वशी सर्वविद्य” इत्यादिश्रुतिषु परमात्मन एव कर्तृत्वं श्रूयते जीवेन सहप्रवेशश्च जीवस्य भोगसंपादनार्थं तथा स हि कर्त्तव्यादिश्रुतौ च जीवस्य कर्तृत्वं श्रूयते तत्किं परमेश्वर एव कर्त्ता किं वा जीव एव आहोस्विदुभावेवेति । तत्रायं पूर्वपक्षः कर्तृत्वं कर्मतत्फलदिषु ब्रह्मण एव जीवकृत्यभावे देवमात्रादपि कार्यसिद्धेः ।

ज्ञानतो ऽज्ञानतो वापि यत्किञ्चित्कुरुते नरः ।
तत्सर्वं भगवानेव कुरुते योगमायया ॥

इत्यादिवाक्यशतेभ्यश्च (*तथा च न्यायस्य पूर्वपक्ष
सूत्रम्, ईश्वरः कारणां पुरुषकर्माफल्यदर्शनादिति स
हि कर्त्तृत्यादिजीवप्रकरणास्यश्रुतिश्च^१) कार्य्याणां पु-
रुषार्थप्रयुक्ततया रथो गच्छतीत्यादिव ज्ञौणत्वेनाप्यु-
पपद्यत इति । तत्र गुणप्रधानरूपेणोभयोरेव कर्तृत्वं
सिद्धान्तयितुं जीवस्यापि कर्तृत्वं सिद्धान्तयति कर्त्ता
शास्त्रार्थवत्त्वात्, जीवो ऽपि स्वव्यापारे कर्त्ता भवति
कुतः शास्त्रार्थवत्त्वात् विधिप्रतिषेधशास्त्रावैयर्थ्याये-
त्यर्थः । जीवकर्मविना ऽपि ब्रह्मणः कर्तृत्वे विधीनां
ह्यननुष्ठानलक्षणाप्रामाण्यं स्यात् । तथा ब्रह्मणो वैष-
म्याद्यापत्तिश्चेति भावः । स्वर्गादिकर्तृत्वं नादृष्टद्वारा
जीवस्य बोध्यम् । अत एव ऐहिककर्माभावस्थले प्राक्तनं
कर्म कलयं, पुरुषव्यापारे ऽपि फलानिष्पत्तिरीश्वरा-
ख्यकर्त्रन्तराननुग्रहात् कर्मवैगुण्यादिभ्यो वेति मन्त-
व्यम् । अन्यथा हि स हि कर्त्तृत्यादिश्रुतौ गौणत्वम-
प्यन्यायं स्यात्, ज्ञानतो ऽज्ञानतो वापीत्यादिवाक्यानि
च प्रकृष्टं स्वातन्त्र्यलक्षणामेव कर्तृत्वं प्रतिषेधन्ति, न
तु पारतन्त्रेण कर्तृत्वमपि त्वत्प्रयुक्तः करोम्यहमि-
त्यादिस्मृतेः । तथा च न्यायस्य सिद्धान्तसूत्रं न पुरुष-
कर्माभावे फलानिष्पत्तेरिति तत्कारित्वादहेतुरिति
च अहेतुरिति पुरुषकर्मनैष्फल्यं हेतुर्न भवतीत्यर्थः । ई-

३५२ ब्रह्मसूत्रभाष्ये विज्ञानाद्युक्त्याख्ये [सू० ३४।३५
 प्रवरस्य सर्वकर्तृत्वं चात्मकृतेः परिणामादित्यनेनो-
 क्तम्, अत उभयोरेव जीवेश्वरयोः कर्तृत्वं विशेषस्त्व-
 यान् जीवो ऽदृष्टद्वारैव महदादिषु संयोगमावात् कर्त्ता
 ईश्वरस्तु साक्षात्कर्तृत्वैव सर्वकर्त्तृति । इतश्च जीवः कर्त्ता ।

विहारोपदेशात् ।

विहारः क्रीडा स्वच्छया चेष्टनं तस्योपदेशात्स
 यदि पितृलोककामो भवति संकल्पादेवास्य पितरः
 समुत्तिष्ठन्तीत्यादिह्रपादित्यर्थः । यैस्तु स्वाप्नी रथादि-
 सृष्टिरत्र विहारशब्देन व्याख्यायते तैरपि स्वाप्नीसृष्टि-
 रदृष्टद्वारैव जीवकर्तृका वाच्या तच्च जाग्रत्सृष्टावपि
 समानमिति विशेषवचनं न युक्तं, न च स्वाप्नसृष्टौ
 जीवमात्रकर्तृकत्वाद्विशेष इति वाच्यम्, अपसिद्धान्ता-
 त्सर्वकर्मेत्यादिश्रुतिभिरीश्वरस्य सर्वकर्तृत्वसिद्धेरिति ।
 इतश्च जीवःकर्त्ता ।

उपादानात् ।

“तद्वैषां प्राणानां विज्ञानेन विज्ञानमादायेति
 प्राणान् गृहीत्वे”ति च श्रुतिभ्यां सिद्धात् जीवस्य सु-
 षुप्तौ स्वच्छया करणवर्गग्रहणाच्चेत्यर्थः । यद्यपि जी-
 वानां करणगोचरः साक्षात्कारो नास्तीति तद्गोचरा-
 हतिर्न सम्भवति तथापि निद्रानिमित्तकारणाच्चक्षुर्नि-
 मीलनादिद्वारैव निद्रायां कर्तृत्वं बोध्यम् । किं च ।

व्यपदेशाः । क्रियायां न चेन्निर्हे- शविपर्ययः ।

“मनसा संकल्पयति वाचा ऽभिलषति क-
र्मणा चोपपादयति विज्ञानं यज्ञं तनुते कर्माणि
तनुते ऽपिचे”त्यादिषु शब्देनैव क्रियायां कर्तृत्व-
व्यपदेशाच्च । न चेज्जीवः कर्त्ता किं त्वीश्वरस्य क-
रणमेव सः तदा संकल्पत इत्यादिरूपो निर्देशस्य वि-
पर्यय एव स्यात् युज्येतेत्यर्थः । एवं जीवस्यापि कर्त्तृत्वं
मीमांसितम् । इदानीं तस्य कर्तृत्वस्योपाधिकत्वं
प्रतिपादयितुं चैतन्यवन्नित्यं न भवतीत्यवधारयति
सूत्रवयेण ।

उपलब्धिवदनियमः ।

तस्य च कर्त्तृत्वस्योपलब्धिवन्नियमो नित्यता ना-
स्ति यथा जीवस्याग्न्यौष्ण्यवच्चैतन्यं नियतं यावद् द्र-
व्यभावि नैवं कर्त्तृत्वं भवतीत्यर्थः । ननु ज्ञानमप्या-
त्मनो न नियतं सुषुप्त्यादावभावादिति चेन्न, तदापि
ज्ञानस्य सत्त्वात् कूटस्यासङ्गस्यात्मनः कारणस्वापेन
वासनाविरहेण च तद्धारकविषयाकारत्वाभावादेव
तदानीं विषयास्फुरणात् बुद्धिवृत्त्याख्यस्य तदानीम-
भावेनैवास्फुरणात्, यथाग्नेरौष्ण्य सत्त्वे ऽपि तृणादि-
दाह्यासंबन्धाद्दाह इति असङ्गत्वं चात्मनः सद्यत्तत्र
पश्यत्यनन्वागतस्तेन भवत्यसङ्गो ह्ययं पुरुष इत्या-

३५४ ब्रह्मसूत्रभाष्ये विज्ञानाच्छताख्ये [सू० ३६।३७।३८ .

दिश्रुतेः । न चात्मनि लेपाख्य एव संयोगः प्रतिषि-
ध्यत इत्युक्तं, सत्यं, तथापि संयोगभावं न ज्ञाननि-
यामकं प्रतिबिम्बस्यैव तन्नियामकत्वस्योक्तत्वात्, त-
थापि तदानीं चैतन्यमस्तीत्यत्र किं प्रमाणाभिति चेत्
“न द्रष्टुर्दृष्टे विपरिलोपो विद्यते ऽविनाशित्वात्” ।
नतु तद्विद्वितीयमस्ति ततो ऽन्यद्विभक्तं यत् पश्येत् ।

यथा दीपः प्रकाशात्मा क्लृप्तो वा यदिवामहान् ।
ज्ञानात्मानं तथा विद्यात्पुरुषं सर्वजन्तुषु ॥

इत्यादिश्रुतिस्मृतिभ्यः न तु तद्विद्वितीयमस्ति संबद्ध-
मित्यर्थः । तथा लाघवतर्कानुगृहीतमनुमानमपि चै-
तन्यनित्यत्वे प्रमाणां बोध्यम्, अधिकं तु आभास
एव वेत्यत्र वक्ष्यामः । ननु सुषुप्ते चैतन्यवदक-
र्तृव्यवहारदशायामथनभिव्यक्तं कर्तृत्वं स्यात्, “न
वक्तृवक्त्रेविपरिलोपो विद्यत इत्यादिश्रुतेर्लाघवतर्कस्य
च साम्यादित्याशङ्काह ।

शक्तिविपर्ययात् ।

आमवातजडीकृतस्य गमनादिशक्तिविपर्ययात्
सामर्थ्यस्याप्यभावात्सामर्थ्यसत्त्वे हि कदाचिदभिव्य-
क्तिरपि स्यात् इच्छादीनां साधनान्तराणां विद्यमा-
नत्वात्, अतो ऽवगम्यते चिच्छक्तिरिव कर्तृत्वशक्तिर्न
नियतेति (*ननु कर्मेन्द्रियाणां कृतिलक्षणा वृत्तिरेवा-
त्मकृतव्यञ्जकेतिवाच्यम्, अत आमवातस्य करणवृ-

त्यनुत्पत्या आत्मकृत्यनभिव्यक्तिः स्यादिति मैवम्, कर्तृ-
द्वये कल्पनागौरवात् ज्ञानज्ञेयभावानुरोधेन तु ज्ञान-
नस्य द्वैविध्यं कल्प्यते वृत्तीनां स्वज्ञेयत्वे कर्मकर्तृविरो-
धादिति^१) नवक्तुरित्यादिश्रुतिस्तु योग्यतापरोक्ष भावः
(*वक्तृत्वादियोग्यता च चिद्रूपतयैव सांनिध्यमात्रेण
वाग्निन्द्रियप्रेरकतादीनामेव चित्ते वक्तृतादिरूप
त्वात्किं च^१) ।

समाध्यभावाच्च ।

आत्मनो नित्यकर्तृत्वे समाधेर्व्यापारोपरमस्या-
भावप्रसङ्गाच्च न नियम इत्यर्थः । ज्ञानोपरमो हि वि-
षयासंबन्धादेवोपपद्यते कर्तृत्वोपरमस्तु विषयसंबन्ध-
काले ऽपि दृश्यमानो न कर्तृस्वभावत्वे सत्युपपद्यत
इति भावः । अभिव्यञ्जकान्तरकल्पने च तस्यैव स्वतः
कर्तृत्वमुचितम् अहंकर्तेत्यादिप्रत्ययानां चाहं गौर इ-
त्यादिभ्रमान्तःपातितया कर्तृत्वाभावबोधकश्रुतिस्मृ-
तिभ्यां बाधिततया च न स्वविषयव्यवस्थापनक्षम-
तेति तस्मान्न जीवः कर्तृस्वभावः । यदर्थं जीवस्य क-
र्तृत्वमनित्यमिति व्यवस्थापितम् । तदिदानीं प्रति-
पादयति सिद्धे चैवं जीवस्य कर्तृस्वभावत्वाभावे जीवः
स्वतःपरतश्चाकर्तृकर्तृरूप एष्टव्यइति ।

(१) अयं पा० २ पु० ना० ।

(१) अयं पा० २ पु० ना० ।

३५६ ब्रह्मसूत्रभाष्ये विज्ञानामृताख्ये [सू० ३६।४०

यथा च तच्चीभयथा ।

यथैकरूप एव तच्चा वाश्याद्युत्कर्षादिभिरुत्कर्षा-
दिमानुपाधिवशात्स्वतस्तु परमार्थतस्तद्रहित इत्युभ-
यथा भवति एवं जीवो बुद्धिकर्तृत्वादेवोपाधिवशात्
कर्त्ता स्वतस्तु परमार्थतो ऽकर्तृत्युभयथा मन्तव्यम्,
अन्यथा अकर्त्ता चैतन्यं चिन्मात्रं सत्कामादिकं मन
एवेत्यादिश्रुत्या ।

प्रकृत्यैव च कर्माणि क्रियमाणानि सर्वशः ।

यः पश्यति तथात्मानमकर्त्तारं स पश्यति ॥

इत्यादिस्मृत्या च कर्तृत्वप्रतिषेधानुपपत्तेरु-
पाधिधर्मत्वप्रतिपादनानुपपत्तेश्चेत्यर्थः, एवं च सति
तद्गुणसारत्वात्तद्व्यपदेश इति सूत्रानुसारेणैव कर्त्ता
शास्त्रार्थवत्त्वादिति सूत्रे जीवस्य कर्त्तृत्वे व्यपदेशः
कृत इति मतव्यम्, औपाधिककर्त्तृत्वेनापि शास्त्रा-
र्थवत्वोपपत्तेरिति । केचित्तु यथा च तच्छोर्वास्या-
दिनिमित्तं कर्त्तृत्वं तद्वियोगे वा ऽकर्त्तृत्वं तथा जी-
वस्य बुद्धिनिमित्तं कर्त्तृत्वं तद्वियोगे वा ऽकर्त्तृत्व-
मिति सूत्रार्थः । यद्यपि दृष्टान्ते वाश्यादिनिमि-
त्तेन तद्व्याः कर्त्तृत्वं स्वत एव भवति न त्वौपाधिकं
दाष्टान्तिके तु बुद्धेरेव कर्त्तृत्वं जीवे समारोपितमि-
त्येवाभिप्रेतमतो वैषम्यं तथा ऽप्ययं न सर्वांशे दृष्टान्तः
किं तु उपाधिसंयोगवियोगाभ्यां कर्त्तृत्वाकर्त्तृत्वमा-

त्वांशे दृष्टान्त इत्याहुः । अत्र कालादिभेदात् कर्तृकर्तु-
 भयरूपत्वं तु न सूत्रार्थः कर्तृत्वप्रतिषेधकश्रुतिस्मृति-
 विरोधात् निर्विकारत्वश्रुतिविरोधाच्च । उपलब्धिवद्-
 नियम इत्यनेनैव गतार्थतया सूत्रस्य मन्दप्रयोजनता-
 पत्तेश्च । ननु निर्विकारत्वश्रुतिर्जन्मादिविकारप्रतिषे-
 धत्वेनोपपादनीयेति चेन्न, (*स समानः सन्नुभौ लो-
 कावनुसंचरति ध्यायतीव लेलायतीवेत्यादि^१) अवि-
 नाशि वा अरेऽयमात्माऽऽनुच्छिन्ति धर्मेति श्रुत्याऽऽत्म-
 नः कूटस्थताया अपि वक्ष्यमाणात्वात्, आभास एव
 चेत्यत्र तथा कूटस्थनित्यताबोधकस्मृत्यनुमितश्रुतेरपि
 कूटस्थता जीवानां सिद्धेति नात्मनः कर्तृत्वं तच्छण
 इव वक्तुं शक्यत इति मन्तव्यम् । यदेतदुक्तं जीवस्यौ-
 पाधिकं कर्तृत्वाऽऽणुत्वादिकं यच्चानौपाधिकं तत्त्वं
 तत्सर्वमीशपारतन्त्र्येणैव स्यान्न स्वातन्त्र्येणेत्यपरं
 विशेषमाह ।

परात्तु तत् श्रुतेः ।

तज्जीवस्य कर्तृत्वादिकं परात्परमेश्वरादेव भ-
 वति न स्वातन्त्र्येण अश्वस्य विविधसंचार इवाश्व-
 रोहात्, कुतः श्रुतेः, “य आत्मानमन्तरोयमयति अ-
 नेन जीवेनात्मना ऽनुप्रविश्य नामरूपे व्याकरवाणि
 एष ह्येव साधु कर्म कारयति तं यमेभ्यो लोकेभ्य उन्नि-
 नौषते एष उ एवाऽऽसाधुकर्म कारयति तं यमधो नि-

३५८ ब्रह्मसूत्रभाष्ये विज्ञानामृताख्ये [सू० ४१

नीषत"इत्यादिश्रुतेः, स आत्मानमभिधायन् बह्वीः
प्रजा असृजत ता अग्नेवाप्रबुद्धा अप्राणा स्याणुरिव
तिष्ठमाना अपश्यत्सोऽमन्यतैतासां प्रतिबोधनाया-
भ्यन्तरं विशामीत्यादिश्रुतिभ्यश्च, तथा केनोपनिषद्वा-
क्याच्चेत्यर्थः, यथा केनेषितोपनिषदि परमेश्वरपरी-
क्षार्थमागतमग्निं शिवरूपो परमेश्वर आह कोऽमीति
तदनन्तरमिदमाम्नायते जातवेदा वा अहमस्मीति
तस्मिंस्त्वयि किं वीर्यमित्यपीदं सर्वं दहेयमिति त-
स्मै तृणं निदधावित दहेति तदुपप्रेयाय सर्वजवेन तं
न शशाक दग्धुं स तत एव निवृत्त इत्यादि अत्रा-
ग्न्यादीनां ब्रह्मणा सह संवादे ऽग्न्यादीनां तत्पार-
तन्त्र्येणैव दग्धत्वादि न स्वातन्त्र्येणैत्यवधारितुं तथा

ईश्वरः सर्वभूतानां हृद्देशे ऽर्जुन तिष्ठति ।

भ्रामयन्सर्वभूतानि यन्त्वाहूटानि मायया ॥

न केवलं मद्बुद्धयं स विष्णु

राक्रम्य लोकानखिलानवस्थितः ।

स मां त्वदादींश्च पितः समस्तान्

समस्तचेष्टासु युनक्ति सर्वगः ॥

इत्यादिसमृतेरपीत्यपि बोध्यम्, अनेन सूत्रेण का-
रयितृत्वमेवोक्तं साक्षात्कर्तृत्वं च व्याकरवाणीत्यादि-
श्रुतिषु सिद्धम्, अत ईश्वरः कर्त्तापि कारयितापि भ-
वतीति सिद्धम्, एतेन जीवस्याप्यात्मा परमेश्वर इत्य-
ष्टुपपादितं भवति यथा देहेन्द्रियादीनामात्मा जीवः

एवं जीवस्यापि चेतयितृकारयितृतया तदध्यक्ष ईश्वरस्तस्यात्मेति तथा च श्रुतिरेष त आत्मा अन्तर्याम्यमृतः तत्त्वमसीत्यादिः । स्मृतिश्च तवान्तरात्मा मम च सर्वेषामेव देहिनामित्यादिः, चेतयितृत्वं चेत्यं परमेश्वरस्य मन्तव्यम्, सर्वे जीवाः चिच्छक्तिमन्तो ऽपि फलोपधानाभावात्प्रलये ऽचेतना एव मृतदेहवत्तिष्ठन्ति तान्नीश्वरो देहवत्स्वसंकल्पेन योगीव प्रविश्य बुद्धिसंयोगेन चेतनीकरोतीति प्रत्यहं चैतत्सुषुप्तावनुमेयम्, अतः प्रबोधो अस्मादिति सूत्राच्च, तथा जीवगताशेषज्ञत्वादपीश्वरस्तस्यात्मा तथा च श्रुतिर्नान्यो तो ऽस्ति द्रष्टेत्यादिः जीवे द्रष्टृत्वफलोपधानस्य कादाचित्कतया वाचारम्भणमात्रत्वं स्वप्नवदित्यतो नान्यो ऽतो ऽस्ति द्रष्टेति पारमार्थिकात्माभिप्रायेणोक्तम् । ईश्वरस्य कारयितृवैषम्यनैर्दृश्यनिरासाय विशेषमाह ।

कृतप्रयत्नापेक्षस्तु विहितप्रति- षिद्धावैयर्थ्यादिभ्यः ।

कृतप्रयत्नापेक्ष एव जीवात्मा परमेश्वरात्कर्तृदिहृपो भवति । ईश्वरो जीवकृतशुभाशुभसापेक्ष एवान्यत् शुभाशुभं कारयतीति यावत् कुतः विहितप्रतिषिद्धयो रवैयर्थ्यार्थमि यर्थः स्वयं हि यद्विहितमाज्ञप्तं वेदमुखेन कर्म यद्वा प्रतिषिद्धन्तदननुसरणो व्यर्थमेव

३६० ब्रह्मसूत्रभाष्ये विज्ञानाच्छताख्ये [सू० ४२

तदुभयं कर्म स्यादिति । अनादित्वाच्च पूर्वपूर्वकर्मोनु-
सरणं सम्भवतीति भावः । आदिशब्देन चानिर्मोक्षा-
दिप्रसङ्गादयो ग्राह्याः वैषम्यनैघण्येन सापेक्षत्वादि-
तिसूत्रेण सुखदुःखादिभोजयितृतया वैषम्यादिप्रसङ्गा-
निराकृतः, अनेन च सूत्रेण सुखदुःखादिसाधनकर्म-
कारयितया वैषम्यादिकं निराक्रियत इति न पौन-
रुक्त्यं तदेवं जीवस्य नित्यत्वादयो विशेषाः प्राक्ताः
तत्र चेदमाशङ्कते । ननु यदि जीवो नित्यः स्वीकृतः
कथं तर्हि एतस्मादात्मनः सर्व एत आत्मानो व्यञ्च-
रन्ति बह्वीः प्रजाः पुरुषात्संप्रसूता इत्यादिश्रुत्युक्तं
ब्रह्मकार्यत्वं जीवानामुपपद्येत न चाकाशान्तःकर-
णादिवह्नौजाङ्गुरव्यायेन सतामपि विकारलक्षणोत्प-
त्तिर्जीवानां वक्तव्येति वाच्यं, चेतनानामविकारित्वा-
दिति । किं च कर्तृत्वकारयितृत्ववैधर्म्येण जीवे-
शयोर्भेदसिद्धेः स्थलेस्थले भेदस्य प्रतिपादितत्वाच्च
कथं स एव इह प्रदिष्ट आनखाग्रेभ्यः स एव
मायापरिमोहितात्सत्याद्या जीवेश्वराभेदप्रतिपादि-
का श्रुतय उपपद्यन्त इति तामिमाशङ्कां पितापु-
त्रवदंशांशिभावेन समाधत्ते (*समाधातुमीश्वरस्यांशो
जीव इति प्रतिपादयति तथा विभुत्वादिवदपरो
ऽपि विशेषो जीवानां श्रूयते ब्रह्माभेदः स किमखण्ड-
लाहूप आहोस्विदंशताहूप इदं च निर्णीयते) ।

अंशो नानाव्यपदेशादन्यथा चा- पि दाशकितवादित्वमधीयत एके

नित्यत्वादिना सजातीयत्वस्योपपादिततया जी-
वो ब्रह्मणो अंशः पितुरिव पुत्रः तथा च पितापुत्रयो-
रिवाग्निविस्फुलिङ्गयोरिव वाविभागेनाभिव्यक्तिलक्ष-
णाः कार्यकारणभाव उपपद्यते ।

उत्पत्तिस्थित्यभिव्यक्तिविकारप्रत्ययाप्तयः ।

वियोगाम्यत्वधृतयः कारणं नवधा स्मृतम् ॥

इति पातञ्जलभाष्ये व्यासदेवैरभिव्यक्तिरूपाया
अपि कार्यताया उक्तत्वादिति । अभिव्यक्तिश्चात्र स्व-
व्यापाराहृढता अंशत्वे श्रुत्यन्वयानुपपत्तिं प्रमाणाय-
ति । नानेत्यादिना । तत्रादौ अंशत्वं विना ऽत्यन्तम-
भेदे भेदे वाऽऽभ्युपगम्यमाने भेदाभेदवाक्ययोरेकतरव्या-
घातः स्यादित्याह नानाव्यपदेशादन्यथा चेति दलद्वये-
न तत्र चेतनानां नानाव्यपदेशो यथा “नित्यो नित्यानां
चेतनश्चेतनानामेको ब्रह्मणां यो विदधाति कामान्”
द्वामुपरोक्त्यादि अन्यथा चेति अनानात्वेन च व्यपदेशो
यथा स ब्रह्मा स शिवः मनसैवानुद्रष्टव्यं नेह ना-
नास्ति किं चन । एकधैवानुद्रष्टव्यमेतद्रूपमेयं ध्रुवं वि-
रजः पर आकाशादज आत्मा महान् ध्रुव इत्यादि-
शतशः । ननु लाघवतर्कसहकारेण बलवत्यभेदश्रुति-
मखण्डताबोधनेन बाध्यतां तत्कथं भेदाभेदौ संभ-

वेतामित्याशङ्कांशत्वं विना श्रुत्यन्तरानुपपत्तिमप्याह
 अपीत्यादिना एके शाखिनो दाशकितवादिरूपत्वमपि
 ब्रह्मणो ऽधीयते च ब्रह्मदाशा ब्रह्मदासा ब्रह्मे कि-
 तवा उत त्वं स्त्री त्वं पुमानमि त्वं कुमार उत वा कु-
 मारी त्वं जीर्णी दण्डेन वञ्चसि त्वं जातो भवसि
 विश्वतो मुख इत्यादिभिरित्यर्थः दाशाः कैवर्त्ताः दासाः
 भृत्याः कितवाः धूर्त्ता इति विशिष्य निकृष्टजीवाभेद-
 वाक्यानि सर्वत्र न सन्तीत्याशयेनैक इत्युक्तम् । एतदुक्तं
 भवति भेदाभेदाभ्यामंशत्वमेव शास्त्रार्थो नाखण्डत्वं
 यत आथर्वणिकानां श्वेताश्वतराणां ब्रह्मस्तवो ब्र-
 ह्मदाशा इत्युदाहृतवाक्यद्वये प्रतीयते स वाऽऽयं स्तवः
 कैवर्तभृत्यधूर्त्ता आदिभिर्ब्रह्मणो ऽखण्डत्वेन नोपप-
 द्यते प्रत्युत निन्दैव स्यात् अतः स्तुतित्वोपपत्तये का-
 र्यकारणाय विभागलक्षणाभेदपरमेव यथोक्तं निकृ-
 ष्टजीवाभेदवाक्यम् । आत्मा वै जायते पुत्र इत्यादिवत्
 नाखण्डतापरमित्यभ्युपेय तदेकवाक्यतया च स ब्रह्मा
 स शिवः सेंद्रः सो ऽक्षरः परमः स्वराट् स एव वि-
 ष्णुः स प्राणः स कालो ऽग्निः स चन्द्रमा स एष इह
 प्रविष्ट इत्यादीन्यपि वाक्यानि विभूतिभिः सह कार्य-
 कारणाद्यभेदमेव बोधयन्ति न त्वखण्डत्वमिति । केचि-
 त्तु अन्यथा वापीत्यादिः जीवसामान्याभेदोपपादना-
 येकएव हेतुरिति तत्र तदा हि दाशकितवादिविशे-
 षवचनं तदर्थं चैक इति शाखिविशेषोपादानं व्यर्थं
 स्यात् । सर्वास्वेव शाखासु सकलजीवाभेदस्य ब्रह्मणि

स्फुटं गौयमानत्वात् । ननु विरुद्धौ भेदाभेदौ कथमे-
कत्र संभवेतामिति चेन्न, अन्योन्याभावलक्षणभेद-
स्याविभागलक्षणेनाभेदेनाविरोधात् । विभागाविभा-
गरूपयोरपि भेदाभेदयोः कालभेदेन व्यवहारपरमा-
र्थभेदेन चाविरोधाच्च । नचायमभेदो गौण इति वाच्यं
लवणं जलमभूत् दुग्धं जलमभूत् यत्त्वस्य सर्वमा-
त्मैवाभूत् आप एवेदमग्र आसुः वायुर्भूत्वा धूमो भव-
तीत्यादिलोकवेदयोः प्रयोगबाहुल्येनाविभागस्यापि
सुख्याभेदत्वात् भिदिरविदारण इत्यनुशासनाच्च ।

परमात्मा जगद्रूपी सर्वसाक्षी निरञ्जनः ।

भिन्नाभिन्नस्वरूपेण स्थितो ऽसौ परमेश्वरः ॥

इत्यादिस्मृतिशतादपि भेदाभेदविरोधी प्रा-
माणिक इति । ननु भवतु भेदाभेदयोरविरोधः
तथा ऽऽयंशत्वं न संभवति जीवे सुख्यं ब्रह्मणो
निरवयवत्वादिति चेन्न, अंशत्वं हि सजातीय-
त्वे सति^१ कदाचिदविभक्तत्वमेव वाच्यम् । अन्यथा
पुत्रचेतने पितृचेतनांशव्यवहारानुपपत्तेः विभागश्च
लक्षणान्यत्वम्, अभिव्यक्तधर्मभेद इति यावत्, ईदृश-
श्चांशो निरवयवस्यापि संभवति या च अंशो भागः
पाद इति पर्याय प्रसिद्धिस्तस्याप्ययमेवार्थः यथोक्तमं-
शत्वमेव त्ववयवसाधारणमिति (*यदि चावयवत्व-
मेवांशत्वमिष्यते तथापि सजातीयाविभक्तत्वगुणेनैव

जीवे अंशशब्दो गौणो युक्तो न तु घटाकाशादिवत् प्रकाशान्तरेण गौणः भेदग्राहकश्रुत्यादिवलेनाग्नि-स्फुलिङ्गादिदृष्टान्तानामेवादत्तव्यत्वादिति^१) अस्य च सूत्रस्य पितापुत्राग्निविस्फुलिङ्गादिवदेवांशत्वमर्थो न तु गौणं गगनस्य घटाकाश इवांशत्वमिति व्यासशिष्यवैशंपायनवाक्यादवधारणीयं मुमुक्षुभिः यथा मोक्षधर्मं ।

बहवः पुरुषा राजन्नुताहो एक एव तु ।

को ह्यत्र पुरुषः श्रेष्ठः को वा योनिरिहोच्यते ।

इति प्रश्नत्रयस्य प्रत्युत्तरे वैशंपायनवाक्यम् ।

बहवः पुरुषा राजन्सांख्ययोगविचारिणाम् ।

नैवमिच्छन्ति पुरुषमेकं कुरुकुलोद्वह ॥

संचेपतस्तु यद्यासः पुरुषैकत्वमुक्तवान् ।

तत्राहं संप्रवक्ष्यामि प्रसादादमितौजसः ॥

बहूनां पुरुषाणां हि यथैका योनिरिष्यते ।

तथा तं पुरुषं विश्वमाख्यास्यामि गुणाधिकम् ॥

इति । अस्यार्थः विशेषविचारतः सांख्ययोग-योश्चेतनबहुत्वमेव सिद्धं यत्र व्यासो विशेषविचारं विना संचेपतः समासतो जीवानां ब्रह्मणि प्रवेश-तश्चेतनैकत्वं प्रोक्तवांस्तदनन्यत्वमारम्भणशब्दादिभ्य इत्यादौ तत्तुभ्यं तच्छिष्योऽहं वक्ष्यामि तदेव व्याख्यायते यथा बहूनां पुत्रादिचेतनानामंशानामेकः

पितृचेतनो अंशो योनिरैकैव भवति अविभागात् त-
थैव तमेकमेव कारणं ब्रह्म पुरुषं पञ्चोद्विवेचयि-
ष्यामीति अत्रबहूनामित्याद्येकश्लोकेनैव प्रश्नत्रयस्यो-
त्तरं दत्तं ततश्च प्रकरणशेषे पुरुषबहुत्वमेवोपसंह-
रता तदेव सिद्धान्तितम् ।

एवं बहुविधः प्रोक्तः पुरुषस्ते यथा क्रमम् ।

तत्र यः परमात्मा हि स नित्यं निर्गुणः समृतः ॥

इति(*नन्वेवमखण्डैकात्म्यश्रुतिस्मृतिविरोध इति
चेन्न, तत्त्वतो जीवानामप्यात्मत्वबोधनेनैवाखण्डस्यै-
कस्य ब्रह्मण आत्मतयो श्रुतिस्मृत्योरुक्तत्वात्^१) तथा
चैतस्माद्वाक्यात्पितापुत्रवदंशांशिभाव एव व्यासाभिप्रेत
इति स्पष्टम् । आधुनिकास्तु घटाकाशवदंशत्वं वदन्ति
तत्र अंशशब्दस्य गौणत्वापत्तेः । न च विष्णवादिदेव-
तायाः कृष्णाद्यवतारेष्वंशशब्दप्रयोगबाहुल्यादिदं
गौणत्वं न दोषायेति वाच्यम् । तत्र बाधकाभावे-
नात्माखण्डतायां लाघवेन च तत्सिद्धौ गौणांशताया
ग्रहणात् । उपाध्योरंशांशिभावेनौपाधिकांशताया वा
विवक्षितत्वात् ब्रह्मजीवयोस्तु भेदग्राहकश्रुतिविरोधे-
नाखण्डताया एवासिद्धेरौपाधिकं गौणं चांशत्वम-
न्याय्यमसम्भवि चेति (*किं च ।

एकः शुद्धो ऽक्षरो नित्यं सर्वव्यापि तथा पुमान् ।

सो ऽप्यंशः सर्वभूतस्य मैत्रेय परमात्मनः ॥

इतिविष्णुपुराणे विभोरपि जीवस्याकाशमण्डलक-
 ल्यब्रह्मांशत्वलाभात् । घटाकाशवच्छिन्नतामात्रेणांश-
 त्वमिति^{१)} स्यादेतत् अविभागलक्षणाभेदाप्रतिपादने
 प्रयोजनाभावादखण्डताप्रतिपादने च जीवस्यासंसा-
 रित्वावगमसम्भवादखण्डतापराख्येवाभेदवाक्यानि भ-
 वन्ति प्रयोजनाभावेन भेदनिन्दाश्रवणेन च दुर्बलतया
 भेदवाक्यानामनुवादमात्रत्वान्न तद्विरोधः । लाघवत-
 र्कानुग्रहादपि च भेदवाक्यानामखण्डतापरत्वमेव
 न्याय्यमिति ततो न पितापुत्रवद्भेदेनांशांशिभावोवेदा-
 न्तार्थ इति । अत्रोच्यते अविभागलक्षणाभेदप्रतिपा-
 दनमेव जीवपर्यन्ताभिमाननिवर्तकब्रह्मात्मताज्ञान-
 हेतुतया महाप्रयोजनं न त्वखण्डताप्रतिपादनं घ-
 टाकाशवदंशताप्रतिपादनं च अखण्डताज्ञाने ऽप्य-
 वच्छेदभेदेन संसारासंसारयोः सम्भवेनाभिमानानि-
 वर्तकत्वात् । ब्रह्मप्रकरणे जीवासंसारित्वप्रतिपादन-
 परत्वे वाक्यभेदापत्तेश्च । नचोपासनार्थं तत्प्रति-
 पादनं स्यादिति वाच्यम् । एवं सति तात्पर्यविष-
 यस्योपासनास्यास्मदुक्ताशांश्यभेदेनैवोपपत्तौ न शु-
 तिस्मृतिन्यायविरुद्धाखण्डतापरत्वं सम्भवति तदे-
 तद्विस्तारितं पञ्चसूत्र्यां । यच्चोक्तं भेदप्रतिपादनं
 निष्फलत्वादनुवादमात्रमिति तदपि न, भेदधि-
 यो ब्रह्मण्योपाधिकसंसारित्वदुःखभोक्तृत्वादिदोष-

निवृत्त्यवगतिफलकत्वात् । ब्रह्मात्मताज्ञानहेतुत्वाच्च
 अत्यन्ताभेदे ह्यात्मात्मौयभावासम्भवात् तस्य स्व-
 स्वामिभावरूपत्वात् । यो हि यस्माद्भिन्नो भवति स
 एव तस्यात्मा लोके दृश्यते यथा बुद्धिः पुरुष इति
 कथं वा प्रमाणान्तरानधिगतस्य ब्रह्मणो जीवेन सह
 भेदो वेदान्तैरनूद्येत । न च वेदान्ताधिगते सर्वज्ञादि-
 रूपे ब्रह्मणि विरुद्धधर्मासंबन्धाद्भेदो ऽनुमातुं शक्यत
 इति वाच्यम् । अवच्छेदभेदेनाविरोधसम्भवात्प्रत्युत
 लाघवतर्काणाभेदस्यैवानुमातुं योग्यत्वादिति । भेदनि-
 न्दावाक्यानि च प्रकरणभेदाद्विभागवैधर्म्यादिलक्षणा-
 भेदपराण्येव पूर्वापरालोचनया तथैवावगमात् अवि-
 भागादिलक्षणाभेदस्यैव वेदान्तार्थतया तद्विपरौतस्यैव
 निन्दार्हत्वाच्च । भिद्विदारणा इत्यनुशासनेन विभा-
 गस्यापि मुख्यभेदत्वात् । यच्चोक्तं लाघवात्खण्डैका-
 ल्यमिति तन्न, तयोरन्यः पिप्पलं स्वाहच्यनश्नन्नन्यो
 ऽभिचाकशीतीति श्रौतविभागानुपपत्त्या “य एतद्विदु-
 रमृतास्ते भवन्त्यथेतरे दुःखमेवापिद्यतीत्यादिश्रौत-
 वन्धभोक्तव्यवस्थानुपपत्त्या चात्मभेदगौरवमेव ह्याद-
 र्त्तव्यं बुधानां न तु लाघवमिति दिक् । एतदन्यच्च
 सर्वं पञ्चमूच्यामतिविस्तरेण करामलकवत्प्रतिपादि-
 तमस्माभिरिति । आकाशमेकं हि यथेत्येवं विधवा-
 क्यजातं च तत्रैव व्याख्यातं ग्रन्थवाहल्यभयात् नेह
 पुनः प्रस्तूयते तस्मात्पितापुत्रवद्ग्नविस्फुलिङ्गसूर्य-
 तत्किरणादिवच्चैव ब्रह्मजीवयोरंशाशिभावो मन्तव्यः

३६८ ब्रह्मसूत्रभाष्ये विज्ञानामृताख्ये [सू० ४४

तथा च श्रुतिः यथासुदीप्तात् पावकाद्विस्फुलिङ्गाः
सहस्रशः प्रभवन्ते सरूपास्तथाक्षराद्विविधः सोम्यभा-
वाः प्रजायन्ते तत्र चैवापियन्तीत्योदिरिति तथाचा-
शांशिभावेन ब्रह्मजीवयोर्हेतुहेतुमद्भावो जीवानामा-
त्मा ब्रह्मेति च सिद्धं सूर्यांशानां चक्षुरादीनां सू-
र्यादिकार्यत्वसूर्याद्यात्मकत्वयोः श्रुत्यादिषु दर्शना-
दिति । न केवलं भेदाभेदान्यथानुपपत्त्यैवांशत्वं
कल्प्यते अपि तु साक्षात् श्रुतेरपीत्याह ।

मन्त्रवर्णात् ।

“तावानस्य महिमा ततो ज्यायांश्च पूरुषः । पादो
ऽस्य सर्वाभूतानि विपादस्यामृतं दिवि” मायां तु प्र-
कृतिं विद्यान्मायिनन्तु महेश्वरम् अस्यावयवभूतैस्तु
व्याप्तं सर्वमिदं जगदित्यादिमन्त्रवर्णोभ्यो ऽपि जीवो
ब्रह्मांश इत्यर्थः । पादो भागो ऽवयवो अंश इत्येकप-
र्यायः तथा मैत्रेयोपनिषदि अंशशब्द एवास्ति यथा
तत् सत्वमेवेरितं रसः सम्प्रास्रवत्तत्सांशो ऽयं यश्चे-
ता मात्रः प्रतिपुरुषं क्षेबन्तः संकल्पाद्यवसायलिङ्गः
प्रजापतिः तस्य प्रोक्ता अग्रस्तास्तनवो ब्रह्मा रुद्रो वि-
ष्णुरित्यादिषु ईश्वरेण प्रेरितं योनिस्थानीयं सत्त्वं
लक्ष्मीकृत्य शुक्रस्थानीयो रसो जीवः क्षरितः तत्तस्मा-
त्स रस ईश्वरांश इत्यर्थः (*सांश इति विसर्जनीयलोपे
पुनः सन्धिश्छांदसः^१) ।

(१) अयं पा० २ पु० ना० ।

अपि च स्मर्यते ।

स्मर्यते ऽपि ब्रह्मांशो जीव इति ।

एकः शुद्धो ऽत्तरो नित्यः सर्वव्यापी तथा पुमान् ।

सो ऽप्यंशः सर्वभूतस्य मैत्रेय परमात्मनः ॥

ममैवांशो जीवलोके जीवभूतः सनातनः ।

अव्यक्तरूपो भगवान् शतशो ऽथ सहस्रधा ॥

कोटिशश्च करोत्येव प्रत्यगात्मानमात्मना ।

यथा दीपसहस्राणि दीपान्मर्त्याः प्रकुर्वते ॥

प्रकृतिस्तथाविकुरुते पुरुषस्य गुणान् बहून् ।

इतिविष्णुपुराणगीतामोक्षधर्मादिष्वित्यर्थः । एक इति समष्टौ व्यष्टीनामविभागाद्बोध्यं गुणानंशानित्यर्थः नन्वेवमंशांशिनोरैकरूप्यस्य लोके दर्शनात्तस्मादेकाकी विभेतीत्यादिश्रुत्या हिरण्यगर्भांशेषु^१ भयेन हिरण्यगर्भस्य भयानुमापनाच्च परमात्मापि स्वांशजीववत्संसारो स्यादित्याशङ्कामपाकरोति ।

प्रकाशादिवन्नैवं परः ।

अंशित्वे ऽपि परः कारणं ब्रह्म एवं जीववन्न भवति प्रकाशादिवत् यथा प्रकाशश्चालोकः आकाशवाद्यादयश्चांशिनश्चक्षुःश्रोत्रत्वगादीनां स्वांशानामुपघातादिदोषवत्त्वे ऽपि नोपहताः कदापि भवन्ति तथैवेत्यर्थः तदुक्तं श्रुत्या “सूर्यो यथा सर्वलोकस्य चक्षुर्न लिप्यते

१ हिरण्यगर्भवन्नयादिश्रवणाच्चेति १ पु० पा० ।

३७० ब्रह्मसूत्रभाष्ये विज्ञानामृताख्ये [सू० ४५ ४६।४८

चाक्षुषैर्वाह्यदोषैः । एकस्तथा सर्वभूतान्तरात्मा न
लिप्यते लोकदुःखिन बाह्य" इति पितापुत्रयोर्हिरण्य-
गर्भतदंशयोश्च द्वयोरेवोपाधिदोषसाम्यादौपाधिकदो-
षादीनां साम्यं दृश्यते इश्वरोपाधिस्तु निर्दोषत्वा-
त्कथं दोषसाम्यं स्यात् यथा गोलकेषु तिमिरारिदोषे
ऽपि सूर्यादिरूपाणां प्रकाशादीनां मण्डलेषु नित्य-
निर्दोषत्वाच्चक्षुरादिभिर्नोपघातसाम्यमितिभावः । ये
त्वखण्डैकात्म्येन घटाकाशवदंशत्वं मन्यन्ते तेषामे-
वायं दोषः स्यात् । उपाधिभेदे ऽपि कायव्यूहवत्सर्वो-
पाधिभिरेकत्रैवात्मनि विविधानामौपाधिकव्यावहा-
रिकसंसाराणां ब्रह्मणापि दुष्परिहरत्वादिति । (*न च
पृथगुपाधिविशिष्टयोर्जीवेश्वरत्वे शक्येते वक्तुम् अंशां-
शिभावानुपपत्तेर्लक्षणापत्तेर्वा^१) स्मरन्ति च परमात्मा
नैवंरूप इति ।

स्मरन्ति च ।

व्यासादयो भारतादिषु ।

अशरीरः शरीरेषु सर्वेषु निवसत्यसौ ।

वसन्नपि शरीरेषु न स लिप्यति कर्मभिः ॥

कर्मात्मा पुरुषो यो ऽसौ बन्धमोक्षैः स युज्यते ।

स सप्तदशकेनापि राशिना युज्यते पुनः ॥

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥

इत्यादिना (*वकारेण ।

न तस्य कार्यं करणं च विद्यते इत्यादिश्रुतयः
समुच्चीयन्ते^(१) । नन्वेवमंशांशिभावतो मा भवत्वी-
श्वरे संसाराद्याशङ्का जीवस्य तु संसारो नोपपद्यते न
हि महाराजपुत्रस्य दैन्यादिकं सूर्यांशकिरणस्य वा
शैत्यादिकं दृष्टम् अंशिसरूपताया एवांशस्यौचित्या-
दित्याशङ्कां समाधत्ते ।

अनुज्ञापरिहारौ देहसंबन्धाज्ज्यो- तिरादिवत् ।

सत्यमंशिसरूपा एवांशा भवन्ति जीवे ऽपि क-
र्तृत्वादिप्रसुखसंसारस्याभास एवेत्यादिमूत्रैर्निर्गकरि-
ष्यमाणत्वात्, यौ पुनर्जीवेष्वेवंरूपत्वस्य संसारस्या-
नुज्ञा अनुमतिरनुवाद इति यावत्, ब्रह्मणि च त-
त्परिहारः श्रुतिषु वर्तेते ।

न लिप्यते लोकदुःखेन बाह्य इत्यादिषु तावं-
शिनी ब्रह्मणो अंशतो देहसंबन्धादुपाधिसंबन्धादेव
ज्योतिरादिवत् यथा ज्योतिःसामान्यस्यांशतश्चन्द्र-
मण्डलसंबन्धाच्छैत्यानुज्ञामहाभूताख्येव कारणते-
जसि तत्परिहारो यथा वा जलादीनामंशतः पृथि-
व्यादिसंबन्धात्कडुत्वाद्यनुज्ञा महाजलादौ च कारणे
तत्परिहार एव इत्यर्थः । (*नन्वेवमंशांशिगतैश्वर्याभावेन

३७२ ब्रह्मसूत्रभाष्ये विज्ञानामृताख्ये [सू० ४८।४६

न साहृष्यमिति चेन्न, “त इमे सत्याः कामा अनृता
पिधाना” इत्यादिश्रुतिभिर्जीवे ऽप्यविद्यावृत्तैश्वर्यव-
चनात्, अन्यथा असदनुत्पत्त्या हिरण्यगर्भभावे ऽप्यैश्व-
र्यसम्भवात्, वस्तुतस्तु^१) (*नन्वेवप्युपाधिविगमे मो-
क्षदशायां जीवानामंशिभावादंशिगतैश्वर्यमेवाभिव्य-
ज्येतेतिनात्यन्तिकलयः सम्भतीति चेन्न^२) ऐश्व-
र्यस्यौपाधिकतया अंशिकुक्षावप्रवेशात्, चिन्मा-
त्ररूपस्य हि जीवस्य ब्रह्मचिन्मात्रमेवांशी भ-
वति चिति तन्मात्रेण तदात्मकत्वादित्यौडुलो-
मिरितिवक्ष्यमाणसूत्रात्, तथा वांशिसाहृष्यमैश्व-
र्यासत्त्वं एव जीवानां भवतीति नोक्तदोषावका-
शः । तथा च सांख्यसूत्रं समाधिसुषुप्तिभोक्षेषु ब्रह्म-
रूपतेति तन्मात्रेण तदात्मकत्वादिब्रह्मरूपता च सां-
ख्यमते पूर्णता औपाधिकपरिच्छेदविगम इति या-
वत् । अस्माकं तु ब्रह्मसाहृष्यं केवलचिन्मात्रस्यैवैश्व-
र्यापलक्षितस्य ब्रह्मशब्दार्थतेति जन्मादिसूत्रे प्रति-
पादितत्वात् । इदानीमंशत्वबाधकस्य स्वाभाविकस्य
ब्रह्मवैश्वर्यस्य निराकरणाय जीवस्यापि ब्रह्मवदसङ्ग-
त्वचिन्मात्रत्वं च क्रमेण सूत्रद्वयेनाह ।

असन्ततेश्चाव्यतिकरः ।

स च जीवो ऽव्यतिकरः नास्ति व्यतिकरो व्यति-

(१) अर्थं पा० १ पु० ना० ।

(२) अर्थं पा० १ पु० ना० ।

सङ्गः संबन्धविशेषो लेपाख्यो यत्वेत्यव्यतिकरोऽ सङ्ग इत्यर्थः । अथ व्यतिकरः पुंसि व्यसनव्यतिषङ्गयोरिति-
 कोषात् । असङ्गत्वे हेतुमाह अमन्ततेरिति सन्ततिः
 कार्य्य विकार इति अविकारित्वादित्यर्थः । सङ्गे हि
 विकारित्वं स्य दिति भावः । अविकारित्वं च (*स समानः
 सन्नभौ लोकावनुसंचरति ध्यायती व लेलायतीव^१)
 अविनाशी वा अरे अयमात्मा अनुच्छित्तिधर्मा इत्या-
 दिश्रुतेः । नास्त्युच्छित्तिर्यस्य सोऽनुच्छित्तिस्तादृशो धर्मो
 यस्य स अविनाशिधर्मेत्यर्थः । अन्यथा अविनाशीत्यनेन
 पौनरुक्त्यापत्तेः (*यद्यपि संयोगादयो धर्मा जीवेऽप्यनि-
 त्याः सामान्यगुणातिरिक्ताश्च धर्मा न सन्ति तथापि
 राहोः शिर इतिवत् चैतन्यस्यात्मधर्मत्वविवक्षयेदमुक्त
 म^२) असङ्गत्वेऽत्वियं श्रुतिः स यत्तत्र पश्यत्यनन्वाग-
 तस्तेन भवत्यसङ्गोऽह्ययं पुरुष इति । अयं भावः आ-
 त्मा चैतन्यस्वरूप इत्युत्तरसूत्रेण वक्ष्यामः । तथा
 च यद्यात्मनि पदार्थसङ्गः स्यात् तदा सर्वपदार्था-
 नामात्मनि विभौ नित्यं सङ्गः सदा सर्वं भासेत
 अतः सङ्गानुपपत्तिः पदार्थभानं तूपाधिद्वारा प्र-
 तिबिम्बादित्युक्तं शास्त्रयोनित्वादित्यत्र । नन्वेवमा-
 त्मनोऽसङ्गत्वे कथं प्रकृतिपुरुषसंयोगात्स्मर्यमाणा सृ-
 ष्टिरूपपद्येतेति चेन्न, ज्ञानादिहेतोरेव संबन्धविशे-
 षस्यात्मनि सङ्गशब्देन प्रतिषेधात्, न तु गगन-

[१] अयं पा० २ पु० ना० ।

[२] अयं पा० १ पु० ना० ।

वाख्यादिवत्संयोगस्य विकाराजनकस्येतिविशेषादिति
 (*ननु विभुनित्यादिहूपो जीवो ऽपि चेदात्मा तर्हि
 नान्यो ऽतो ऽस्ति द्रष्टा एक एव हि भूतात्मा भूते भूते
 व्यवस्थितः एकधा ब्रह्मधा चैव दृश्यते जलचन्द्रवत् त-
 मेवैकं जानथ आत्मानमन्या वाचो विमुञ्चथेत्यादिश्रु-
 त्युक्तस्य परमात्मत्वस्य विरोध इत्याशङ्कां परिहरति ।

आभास एव च ।

आत्मेत्युपक्रान्तत्वात् आत्माभास एव च प्रकृत
 आत्मा जीवः हेत्वाभास इवेत्यर्थः । जीवानां च पर-
 मार्थिकात्मत्वाभावो जन्माद्यस्य यत इतिसूत्रे व्या-
 ख्यातः । अथ वा जीवस्य किं स्वरूपमित्याकाङ्क्षायामा-
 ह^१) । आभास एव च स च जीवो ब्रह्मवदाभासमानः
 प्रकाशमात्रचिन्मात्र इत्यर्थः । आभासशब्दश्च हृदिभ्यां
 प्रकाशशब्दतुल्यार्थः सर्वेन्द्रियगुणाभासं सर्वेन्द्रियवि-
 वर्जितमितिगीतादौ न तत्त्वाभासमितियोगसूत्रादौ
 च प्रकाशवाचित्वदर्शनादिति तथा च जीवो निर्विका-
 रत्वादसङ्गत्वाच्चिन्मात्रत्वाच्च । निर्विकारासङ्गचिन्मा-
 त्रस्य ब्रह्मणो अंशः सूर्यादीनामिव किरणादाविति
 भावः । तत्र चिन्मात्रेण श्रुतयः स यथा सैधवघनो ऽन-
 न्तरोवाह्यः कृत्स्नो रसघन एवैवं वा अरेऽय मात्मान
 न्तरो ऽवाह्यः कृत्स्नः प्रज्ञानघन एवं चेता मात्रः प्र-
 तिपुरुषं चेतज्ञः संकल्पाध्यवसायलिङ्गः प्रत्यगस्यूलो

ऽचक्षुरप्राणो ऽमना ऽकर्त्ता चैतन्यं चिन्मात्रं सदित्या-
दयः । स्मृतयश्च ।

यथा दीपः प्रकाशात्मा ऋस्र्वो वा यदि वा महान् ।
ज्ञानात्मानं तथा विद्यात्पुरुषं सर्वजन्तुषु ॥
ज्ञानमेव परं ब्रह्म ज्ञानं बन्धाय वेष्यते ।
ज्ञानात्मकमिदं विश्वं न ज्ञानाद्विद्यते परम् ॥

इत्यादयः ज्ञानं बन्धाय वेष्यते इति ज्ञान-
मेव जीव इत्यर्थः । सूत्राणि च वेदान्तसांख्य-
योगेषु चित्ति तन्मात्रेण तदात्मकत्वात् । जडप्र-
काशयोगात्प्रकाशः । द्रष्टा दृशिमात्र इति (*तथा
कामादिकं मन एव सर्वेषां संकल्पानां म-
नएकायनं अन्तःकराजं दुःखं पारक्यं मम त-
त्कथमिति श्रुतिस्मृतिभिः कामाद्यखिलविकाराणा-
मुपाधिधर्मत्वकथनेनाप्यात्मनो ज्ञानमात्रत्वं सिध्य-
ति^१) तथा लाघवतर्कादिपि ज्ञानस्वरूप एवात्मा अ-
न्यौष्ण्यवद्यभिचारादर्शनादिति मन्तव्यम् । ननु जी-
वानां ज्ञानस्य सुषुप्त्यादौ व्यभिवार इति न
च यद्वैतन्न पश्यति पश्यन् वैतन्न पश्यति न हि द्र-
ष्टुर्दृष्टेर्विपरिलोपो विद्यत इत्यादिश्रुतेः । सुषुप्तेऽपि स्व-
रूपज्ञानं सेत्स्यतीति वाच्यम् । तद्वाक्यस्य शक्तिसत्ता-
मात्रपरत्वात्, अन्यथा यद्वैतन्न वदति वदन् वै तन्न
वदति न हि वक्तुर्वक्तोर्विपरिलोपो विद्यत इत्यादिवाक्यै-

स्तत्सहपठितैर्वदनादीनामप्यात्मस्वरूपतापत्तेः । सु-
 षुप्त्यादौ वचनादिसत्तायाः केनाप्यनभ्युपगमादिति ।
 सैवम् । एवमपि अविनाशी वाऽरे ऽयमात्मा ऽनुच्छित्ति-
 धर्मेत्यादिश्रुतिभिर्धर्मोच्छेदप्रतिषेधेन ज्ञाननित्यत्व-
 सिद्धेः । किं च बुद्धिवृत्त्यभावे चेतने सुषुप्त्यादौ विषय-
 संबन्धाभावादेव विषयाज्ञानोपपत्त्या तदानीं ज्ञाना-
 भावे प्रमाणाभावात् चैतन्यनित्यत्वमेव लाघवाद्नु-
 मीयते व्यभिचारसंशयस्य चनित्यत्वात्माभेदग्राहक-
 लाघवतर्कसत्वेनानवकाशात् । न च विषयवासनाव-
 त्वाद्द्विषयसंबन्धस्तदानीमप्यस्तीतिवाच्यम् । स यत्र किं
 चि त्यश्यत्यनन्त्रागतस्तेन भवत्यसङ्गो ह्ययं पुरुष इत्या-
 दिश्रुत्यात्मनो वासनालेपादिपर्यायस्य सङ्गस्य प्रतिषे-
 धात् । अन्तः कारणस्य च वासनाधारस्य तदानीं विल-
 यात्, अथैवं ज्ञानस्य नित्यत्वे घटज्ञानं नष्टं पटज्ञानं
 जातं कुड्यज्ञानं भविष्यतीत्यादिप्रवृत्तमानोऽप्रपट्टिरन्नि-
 ति चेन्न । गुहाकूपशिख्यादीनां विनाशादिप्रत्ययवद्वि-
 शेषणानाशेनोपपत्तेः । विशेषणं च विषयतासंबन्धेन घ-
 टादौ घटादौ च विषयता आत्मप्रतिबिम्बितबुद्धिष्ट-
 त्तिव्यप्यत्वमिति अथ तथापि जानामौत्याधाराधे-
 यप्रत्ययानुपपत्तिर्ज्ञानात्मनोर्भेदाभावादिति चेन्न । के-
 वलज्ञानस्य लौकिकप्रत्यक्षागोचरत्वात्, आकाशेशो-
 चमित्यादि प्रत्ययवदात्मनि घटादिज्ञानमित्याधारा-

१ भविष्यतीतिप्रत्ययानुपपत्तिरिति १ पु० पा० ।

२ बुद्धितमः प्रतिबिम्बेनाशते ३० पु० पा० ।

धेयताप्रत्ययोपपत्तेः, अन्यथा श्रोत्राकाशस्यापि महाकाशादतिरिक्तातापत्तेः । नन्वेवं कामसंकल्पादिकं मन एवेति श्रवणादन्तःकरणमपि कामादिस्वरूपमेव लाघवात्स्तु न तु कामोदिधर्मकमिति चेन्न, कामक्रोधादिदृष्टीनां कालभेददर्शनादेकोत्मकतानुपपत्त्या तेषामन्योन्यं भिन्नानामेकान्तःकरणरूपतानुपपत्तेरिति तस्मादखण्डं प्रतिपुरुषमेकैकमेव नित्यं वस्तु गगनस्य गुहा राहोः शिर इत्यादिवद्धर्मधर्मिभावेन कल्पमानं ज्ञानमिति ज्ञातेति चोच्यते नारत्यत्र गुणगुणिभावो ।

ज्ञानं नैवात्मनो धर्मो न गुणो वा कथं चन ।

ज्ञानस्वरूप एवात्मा नित्यः सर्वगतः शिवः ।

इत्यादित्यपुराणात् निर्गुणत्वाच्च न चिद्धर्मेति सांख्यसूत्रात्, लाघवाच्च अग्न्यौष्ण्यदृष्टान्ताभावादेवोच्यते न पुनः सो ऽप्यत्र सर्वांशे दृष्टान्तः चक्षुषा औष्ण्यग्रहणे ऽप्यग्निग्रहणेन तत्र भेदाभेदयोः सत्वात् ज्ञानात्मनोस्त्वखण्डत्वादिति । नैय्याधिकवैशेषिकौ तु यथोक्तवस्तुनि विषयाकारबहुद्विवृत्तिप्रतिविम्बमेवास्मदभिप्रेतं ज्ञानशब्देन परिभाष्य तस्यात्मधर्मत्वमनित्यत्वं बहुत्वादिकं च हेतुरिति विवेक्तव्यं प्रकृतिपुरुषयोर्भेदानङ्गीकाराच्च । कामादिविकाराणामप्यात्मधर्मत्वमभ्युच्छत इति मन्तव्यम् । ननु ज्ञाननित्यत्ववादिना न्या बुद्धिदृत्तयः कल्पनीया इति कथं लाघवमिति उच्यते ज्ञाने जन्यत्वाभ्युपगमे ऽपि तदतिरिक्ता बु-

द्विष्टिरवश्यं कल्प्या स्वप्ननोरथादौ बाह्यघटवद-
 न्तर्वटादीनां वासनानिर्मितानां दर्शनात् त एव वा-
 न्तर्वटादयो बुद्धिपरिणामविशेषा विषयाकारबुद्धिष्ट-
 त्तय इत्युच्यन्ते । न च ता एवात्मधर्मत्वेन परिकल्प्य
 ज्ञानमिति वक्तुं शक्यन्ते तासां बाह्यघटादिवदेव दृ-
 श्यत्वेनात्मधर्मत्वाभावस्या'मुमानात् । (*किं चान्तरु-
 पलभ्यमानानामखिलवृत्तीनामज्ञातसत्त्वाभावेन ला-
 घवात्तासांमेकमेव ज्ञानं कल्प्यते तदेव चात्मेति गौ-
 यते तथा च योगसिद्धान्तो बुद्धिविधात्मा पुरुष इति
 वृत्तीनां च ज्ञेयत्वं ज्ञानेच्छादीननुभवामीत्यनुभवात्')
 रूपादिवदप्रकाशरूपत्वाच्च ज्ञानज्ञेयविभागव्यवहा-
 रस्यान्तरसम्भवोपत्तिश्च । अपि च कामादिकं सर्वं मन
 एवेति श्रवणात्, सृजते च गुणानेकएको न सृजते
 गुणान् कूटस्थो ऽक्षर उच्यते इत्यादिस्मरणाच्च । आ-
 त्मनो विषयाकारपरिणामकल्पनानौचित्यादिति
 श्रुतिस्मृतिविरोधेनाहमिच्छामौत्यादिप्रत्ययानां त्वहं
 गौर इत्यादि प्रत्ययवदप्रामाण्यमवसेयम् । आत्म-
 नश्चानन्दरूपत्वं परमप्रियत्वमेव सुखरूपत्वं तु ज-
 न्यादिषूत्रे निराकृतं सत्तावत् ध्वंसप्रागभावाप्रति-

१ रूपादिदृष्टान्तेनेत्यधिकं १ पु० ।

(२) अयं पा० ९ पु० ना० ।

२ असंभवाच्च यद्विषयात्माकाररूपस्यादयश्चेतन धर्माः स्युस्तदाचेतनधर्मपरिणामादय-
 न स्युः धर्मिभानि कर्मकर्तृविरोधात् तथासज्ज्ञानमपि नीपपद्यते कर्मकर्तृविरोधात्
 नामात्मायाकाराणां बुद्धिनिष्ठत्वेतुयथानकर्मकर्तृविरोधस्तथाविवेचितम् ज्ञानोत्पत्तेः प्र-
 यायां प्राप्नोतीतिदित्यत्र तथावृत्तिद्वाराआत्मज्ञानेऽपि तस्य स्वप्रकाशत्वमनन्वीपाधि
 प्रकाशत्वं स्वप्नवत्त्वाच्चतन्मात्र तत्रैव विवेचितम् इ० अर्थ० १ पु० ।

योगित्वमबाधितत्वं वा उभययैवाभावहूपतयः अ-
धिस्वरणास्वहूपमेवेति न तथाऽऽत्मनश्चिन्मात्रत्वच्चति-
रिति अतः सिद्धभाभासस्वहूप एवात्मा न तत्रा-
न्यरससंभेदो ऽस्तीति तथा चोक्तं पराशरेण ।

निर्वाणमय एवायमात्मा ज्ञानमयो ऽमलः ।

दुःखान्ज्ञानमया धर्माः प्रकृतेस्ते तु नात्मनः ॥

इति तदेतज्जीवतत्त्वं संक्षेपतो ब्रह्ममीमांसा-
यामुक्तम् । अतिविशेषतस्तु सांख्ययोगयोर्जीवप्रधान-
स्योरवगन्तव्यमितिदिक् । ननु आत्मैक्यश्रुत्यनुरोधेन
सर्वात्मनामखण्डत्वमेवास्तु किमिति जीवानामात्मा-
भासत्वमिष्यते तत्राह ।

अदृष्टानियमात् ।

सर्वात्मनामखण्डत्वे अदृष्टव्यवस्थानुपपत्तेरित्य-
र्थः । न केवलमदृष्टाख्यधर्माधर्मयोरैवाव्यवस्था अपि
तु संकल्पादीनामपीत्याह ।

अभिसंध्यादिष्वप्येवम् ।

स्पष्टं तदुक्तं सांख्यसूत्रेण जन्मादिव्यवस्थातः पु-
रुषबहुत्वमिति ।

प्रदेशादितिचेन्नान्तर्भावात् ।

ननु प्रदेशादवच्छेदभेदादौपाधिकधर्माणां भौ-
गपवर्गयोश्च व्यवस्था स्यादिति चेन्न । अन्तर्भा-

३८० ब्रह्मसूत्रभाष्ये विज्ञानानुत्तास्ये [सू० ५१।५२।३

वात् नारकादिरूपेष्वप्यात्मप्रदेशेषु परमेश्वरादिरूपा-
णामात्मप्रदेशानामन्तर्भावाद्देहाभावादव्यवस्था स्या-
दित्यर्थः । अन्यथा परमेश्वरादीनां जीवान्तर्यामि-
त्वाद्यनुपपत्तिरिति भावः । एतच्च जन्मादिसूत्रे ऽस्मा-
भिः प्रपञ्चितम् । आभास एव चेति सूत्रस्य द्वि-
तीयव्याख्याने चयं त्रिसूत्रीत्यं व्याख्येया प्रतिज्ञातं
जीवस्य चिन्मात्रत्वं सूत्रत्रयेणोपपादयति अदृष्टानि-
यमात् अदृष्टानां धर्माधर्मविषयवासनादौनामती-
न्द्रियाणां धर्माणामनियततया ऽनित्यतया कूटस्था-
त्मधर्मत्वासंभवाच्चिन्मात्ररूप एवात्मेत्यर्थः । अभिसं-
ध्याद्विष्वप्येवं न केवलमतीन्द्रियेष्वेवानियतत्वान्नात्म-
धर्मत्वम् । अपि तु प्रत्यक्षेष्वभिसंध्यादिधर्मेष्वप्यनियत-
त्वादनित्यत्वान्नात्मधर्मत्वमतो जीवश्चिन्मात्र एवेत्य-
र्थः । अभिसंधिश्च इदमाप्नुयाम्, इदं परिहराणोत्या-
दिरूपः संकल्पः । प्रदेशादिति चेन्नान्तर्भावात् । नन्वाभा-
सरूपत्वमपि जीवस्य न संभवति शरीरप्रदेशमात्रे जी-
वस्य चैतन्यरूपप्रकाशात् अत आभासस्याप्यात्मनि
बहिरवच्छेदेनाभावान्नात्मस्वरूपत्वमिति चेन्न, अन्त-
र्भावात् बहिरपि जीवे चैतन्यप्रकाशस्यान्तःसत्त्वादन-
भिव्यक्तगुणभविनः सत्त्वादित्यर्थः । उपाधिगमनदशायां
सर्वदेशेष्वेव चैतन्यप्रकाशदर्शनात् नानाचैतन्योत्प-
त्तिकल्पमे च गौरवादिति भावः । तथा च श्रुतिः ।

घटसंघटतमाकाशं नीयमाने घटे यथा ।

घटो नीयेत नाकाशं तद्वज्जीवो नभोपमः ॥

इति । आधुनिकास्तु आभास एव चेति सूत्रस्य जीवः परमात्मप्रतिबिम्ब इत्यर्थः । तथा च बिम्ब प्रतिबिम्बरूपेण ब्रह्माभिन्नजीवस्य जलसूर्यवत्परि-
 चिच्छन्नतया च तत्कर्मादिभिः फलादिभिश्चेश्वरस्य न संकर इति । तत्र परिच्छिन्नप्रतिबिम्बरूपतापपाद-
 नाय जीवस्य विभुत्वं निराकरोति परसूत्रत्वदेणा तेषामर्थश्च जीवानां विभुत्वे सति सर्वात्मनां सर्वदे-
 हेन्द्रियमनआदिभिः सन्निकर्षाविशेषात्सर्वेष्वेवात्म-
 स्वविशेषतो धर्माधर्माभिसंध्याद्युत्पत्त्या संकरः स्यात्
 पूर्वपूर्वधर्मादीनां निधामकत्वे चानवस्था स्यात् अ-
 न्यथोपपत्त्या च तादृशानवस्थायां न बीजाङ्कुरव-
 त्पामाणिकत्वम् । अथ शरीरादिप्रदेशरूपावच्छेदभे-
 देन धर्माद्यसांकर्यं स्यादिति चेन्न, सर्वात्मनां
 सर्वशरीरान्तर्भावात्कस्य किमवच्छेदकमिति निधा-
 मकाभावादित्याहुः । तत्तु कुतर्केण सूत्रप्रहारमात्रं
 प्रतिबिम्बे अंशत्वव्यवहाराभावेनांशसूत्रविरोधापत्त्या
 स्य सूत्रस्य प्रतिबिम्बार्थता ऽनौचित्यात् तेषामध्यं-
 शसूत्रस्थया घटाकाशदवदंशत्वस्यास्थया अत्रत्यप्रति-
 बिम्बरूपत्वव्याख्यानस्य विरुद्धत्वाच्च । यदपि जीवः प-
 रिच्छिन्नो अविद्याकृतश्चेत्युक्तं तदतीवहेयम् । सूत्रका-
 रेणैव नाणुरतच्छ्रुतेरित्यादिना जीवविभुत्वस्य प्रतिपा-
 दितत्वात् । परैरपि विभुत्वपरतयैव तत्सूत्रस्य व्याख्या-
 तत्वात्, अनिर्वचनीयस्य जीवस्य ब्रह्माभेदायोगाच्च । य-
 दपि जीवानां विभुत्वे सर्वेषां सर्वशरीरसम्बन्धात्तु ध-

३८२ ब्रह्मसूत्रभाष्ये विज्ञानामृताख्ये [सू० ५३

र्माद्युत्पत्तौ सांकर्यमुक्तं तदपि बाल्यमात्रम् एवं भव-
दीयकुतर्केण ईश्वरे व्यापके सर्वजैवाद्युत्पत्तिसङ्क-
रप्रसङ्गात्, यावदात्मभावित्वाच्च न दोष इति सूत्रेण
प्रतिनियतनित्यापाधीनां प्रतिपुरुषं व्यवस्थापिततया
धर्माद्युत्पत्तिव्यवस्थाया सम्भवाच्च । आत्मनामुपाधीनां
च नित्यात्ममनादिस्वस्वामिभावस्यैव भोग्यभोक्तृभा-
वनियामकतया सांख्ये योगे चोक्तत्वात् । यच्चोक्तमम-
वस्था अप्रामाणिकीति तदपि तुच्छं, तद्वज्जीवो न-
भोपम इत्यादिश्रुतिसिद्धजीवविभुत्वान्यथानुपपत्त्या
यथोक्तानवस्थाया बीजाङ्कुरवत्प्रामाणिकत्वात्, यच्चो-
क्तं जीवः परमात्मप्रतिबिम्बमिति तत्र प्रमाणाभावात्
अंशानां प्रतिबिम्बैरेव बुद्धिषु परमात्मप्रतिबिम्बश्रुति-
स्मृत्युपपत्तेः । सूत्रकारश्च मायाद्युपाधिष्वंशंशयविशे-
षेण ब्रह्मणः प्रतिबिम्बमेव वक्ष्यति अत एव चोपमा
सूर्यकादिवत् वृद्धिहासभाक्तमन्तर्भावाद्बुभयसामञ्ज-
स्यादेवमिति सूत्राभ्यां न तु परमात्मनः प्रतिबिम्बं
जीव इति जीवप्रकरणात् । प्रतिबिम्बस्य तुच्छतया
बन्धमोक्षभागित्वानौचित्याच्च । बन्धमोक्षावपि तुच्छा-
वेवेति चेन्न, एवं सति वेदान्ततः सामान्यतस्तुच्छत्व-
श्रवणमात्रेणाकृतसाक्षात्कारस्यापि मननादिकं तस्मा-
त्पुरुषार्थनिश्चयासम्भवात् । किं च श्रुतिषु प्रतिबिम्बा-
वच्छेदांशत्वादिषु दृष्टान्ता बहवः सन्ति तदनुसारे-
ण विरुद्धतत्तद्रूपत्वं ब्रह्मणाप्युपपादयितुं न शक्यते
अतो समैवांशो जीवलोके जीवभूतः सनातन इत्या-

दिवाक्येषु दृष्टान्तभावं विना साक्षादेवांशताश्रवणात्
युक्तिसिद्धत्वाच्चांशश्रुतिरेव मुख्या प्रतिपत्तव्या आका-
शमेकं हि यथा घटादिषु पृथग्भवेत् तथात्मैको ह्यने-
कश्च जलाधारे ध्रुवांशुमानित्यादिवाक्येषु च प्रतिवि-
म्बावच्छेदादीनां दृष्टान्तद्वारावगमेन दुर्बलतया युक्ति-
विरुद्धतया च तत्श्रुतयः किं चित्किं चिदंशमावेणांश-
त्वादुपपादिका एवेति निर्णयम् । अन्यथा अंशसूत्रव्या-
क्योपात् युक्तिविरुद्धच्छायातपदृष्टान्तस्याप्यादरापत्तेश्च ।
तत्र जीवप्रकरणेष्वकाशमेकं हीत्याद्युक्तवाक्यैरेकद्वययो
जीवेश्वरयोरंशंशिनोरौपाधिकपृथगूपत्वमात्रे दृष्टा-
न्तप्रदर्शनम्, अन्यथा श्रुति चैव श्वपाके च पण्डिताः
समदर्शिन इति भेदघटितसाम्यवाक्यानुपपत्तेः । सर्वा-
त्मना साम्यलक्षणैकरूपताज्ञानादेव संसारनिवृत्ति-
संभवाच्च अखण्डताज्ञाने ऽप्यवच्छेदभेदेन संसारा-
संसारयोः सम्भवेनाखण्डताज्ञानस्याभिमाननिवृत्त्या-
दिफलासंभवात्परमेश्वरप्रकरणे त्वाकाशमेकं हीत्या-
दिवाक्यैर्विभागमिथ्यात्वमात्रे दृष्टान्तप्रदर्शनम् । इ-
श्वरमात्रस्यात्मत्वप्रदर्शनायेत्यादिकं विस्तरेण प्रोक्तं
तत्र तत्रेति अत एकताप्रतिपादकवाक्यानि नाखण्ड-
तापराणि किं तु सामान्यात्मप्रकरणेष्वेकरूपतापरा-
णि ब्रह्मप्रकरणेषु तत्रविभागलक्षणाभेदपराणीति ।
तस्माद्ब्रह्मणो ऽय एव जीवो न प्रतिबिम्बमिति जीव-
स्य ब्रह्मप्रतिबिम्बता बोधकवाक्यमत्वे तु तद्वाच्यं प्रति-
बिम्बसमाक्रान्तेतिवाक्यबोधयं जीवस्य ब्रह्मानुसारि-

त्वात् कथायातपौ ब्रह्मविदो वदन्तीत्यादिवच्छायादृ-
ष्टान्तेन ब्रह्मानुक रित्वस्य सिद्धेरिति^१ दिक् ।

इति ब्रह्ममीमांसायां विज्ञानयतिविरचिते वि-
ज्ञानास्यताख्य ऋजुभाष्ये द्वितीयाध्यायस्य तृतीयः पादः

पूर्वपादे पञ्चभूतोत्पत्तिप्रलयौ विचारितौ ततश्च
परमात्मधियंतरन्तराले ऽन्तःकरणास्यापि तौ विचा-
रितौ ततश्चान्तराल एव जीवोत्पत्तिरंशहृषेणा गौणी-
ति विचारिते तेनैव च परमेश्वरात्मकृत्युत्पत्तिरपि
शास्त्रोक्ता गौणीत्युक्तप्राथम्यतः परमन्तराल एवाऽपरा
सृष्टिर्विचारणीया ।

तथा प्राणाः ।

यथा विज्ञानमनसी सदा काशयोरन्तराले जन्मा-
दिमती तथैव प्राणाः दशेन्द्रियाण्यपि परमेश्वरात्त-
योरन्तराल एव जायन्ते सृष्टिव्युत्क्रमेण प्रलीयन्ते प्र-
रमेश्वराधिष्ठिताश्च तिष्ठन्ति कुतः अविशेषादित्युक्तहे-
तोरेवेत्यर्थः । एतस्माज्जायते प्राणो मनः सर्वेन्द्रियाणि
च खं वायुर्ज्योतिरापश्च पृथिवी विश्वस्य धारिणी-
त्यादिश्रुतौ अन्तराले जन्मादिलिङ्गस्य पाठक्रमस्या
विशेष इति भावः । श्रेष्ठशक्त्यागामिसङ्गेण पञ्चवृत्ति-
प्राणस्योत्पत्त्यादिविचारणादस्य सूत्रस्येन्द्रियपरत्वमव-
धार्यम् प्राणशब्दस्येन्द्रियमुख्यप्राणोभयवाचित्वात्,

१ यदि च ब्रह्मण एवमुख्यात्मत्वाज्जीव आत्माभासो ब्राह्मणाभासवदिति सूत्रार्थ उच्यते-
तदा संभवत्यापि तस्मिन्नर्थे अदृष्टानियमादिव्याद्युत्तरसूत्राणां कथार्थता स्यादिति १ पु० पा०

प्राणशब्दश्चेन्द्रियेषु प्रयुक्तस्ते ह प्राणाः प्रजापतिमेत्यो-
 चुरित्यादौ प्राणमनूक्रामन्तं सर्वे प्राणा अनूक्रामन्ती-
 त्यादौ च तेषां च प्राणत्वं त एतस्यैव सर्वरूपमभ-
 वत् तस्मादेतएतेनाख्यायन्त इति श्रुतेः । अन्ये तु अने-
 नाधिकरणेनेन्द्रियाणामुत्पत्तिरस्ति न वेति विचारः
 क्रियत इत्याहुः, तत्र इन्द्रियोत्पत्तौ वादिविप्रतिपत्त्य-
 भावेनाञ्जस्यतः संशयासम्भवात् उत्पत्तिकाले च इ-
 न्द्रियभौतिकत्ववादिनैव्याकविप्रतिपत्तिसत्त्वात्, उभ-
 यथा व्याख्यानसंभवे ऽपि भूतसृष्टेः प्रागिन्द्रियोत्पत्ति-
 बोधकस्मृत्यनुसारेण तन्निर्णयपरताया एवौचित्याच्च ।
 ननु तेजोमयी वागितिश्रवणाङ्गूतानन्तरमेवेन्द्रियोत्प-
 त्तिर्युक्तेति तवाह ।

गौरयसंभवात् ।

असंभवात्तु श्रुतिर्गौरयपि भवतीत्यर्थः तथा च ते-
 जोमयी वागित्यादिश्रुतिर्गौरी कुतः असंभवादिति-
 भावः । अत्र हि वाक्त्रे आपो मयः प्राण इत्यनन्तरं
 अपां सोम्य प्रीयमानानां यो ऽग्निमा स ऊर्ध्वः समुदी-
 यति स प्राणो भवतीति मुख्यप्राणस्याप्युत्पत्तिः श्रू-
 यते सा च सुख्या न संभवति प्राणसंबन्धात् प्राक्
 पानाद्यसंभवात्केवलस्याग्नेः सविशेषाजनकत्वाच्च । बा-
 ह्याग्नौ तथा दर्शनाभावात् । तथा च सांख्यसूत्रं भोक्तु-
 रधिष्ठानाङ्गो गायतननिर्माणमन्यथा पृतिभावप्रसङ्गा-

३८६ ब्रह्मसूत्रभाष्ये विज्ञानामृताख्ये [सू० २।३।४

दिति भोक्तृरधिष्ठानाङ्गोक्तुः शुक्रे प्रवेशात् अत्र भो-
क्ता करणप्राणादिविशिष्ट एव भोगफलोपधानाभि-
प्रायेणोक्तः आत्मेन्द्रियमनोयुक्तं भोक्तृत्याङ्गमनीषिण
इत्यादिश्रुतिस्मृतिभ्य इति अतः शरीरे प्राणोत्पत्ति-
वृत्तिलाभमात्रेण गौणीति सिद्धं तस्माहचर्याञ्च तेजो-
मयी वागित्यादिश्रुतिरपि वृत्तिलाभेन गौणी अ-
न्नाद्यनुगतैर्हि करणादिसूक्ष्मांशैः करणादीन्युपची-
यन्ते । इतश्चेन्द्रियाणां शरीरादुत्पत्तिर्गौणीत्याह ।

तत्प्राक् श्रुतेश्च ।

तेभ्यः प्रकृतेभ्यो विद्यदादिभूतेभ्यः प्रागपि प्रा-
णानां सत्ता श्रवणाच्च । यथा “असद्वा इदमग्र आ-
सीत् तदाङ्गः किं तदग्र आसीत् ऋषयो वा वत अग्रे
सदासीरन्तदाहुः के ते ऋषय इति अत्र इदंशब्द-
वाच्यानां भूतशरीरादीनामसत्ता काले ऽपि प्राणानां
सत्ता ऽवगम्यत इत्यर्थः । सूत्रद्वयेन तेजोमयी वागि-
तिश्रुतेर्गौणात्वं व्यवस्थाप्य इदानीं येन गुणेन गौणा-
त्वं तमाह ।

तत्पूर्वकत्वाद्वाचः ।

वाचो वागिन्द्रियकार्यस्य शब्दस्य तत्पूर्वकत्वात्
पूर्वपादोक्ततेजोहूपभूतपूर्वकत्वादित्यर्थः । अग्निरूपेण ते-
जसा देवतया ऽधिष्ठितं वागिन्द्रियं शब्दप्रयोगहेतुतया
ऽभिव्यज्यते अतो वृत्तिलाभगुणेन तेजोमयी वागिति

गौण्युत्पत्तिश्रुतिरिति भावः । (*यच्चेन्द्रियाणां भौतिकत्वं न्यायाद्यभ्युपगतं तत्कल्पभेदेनार्थवादिकं स्मृतिषु कुत्रचिदेव तद्दर्शनात् उत्सर्गतस्त्वभौतिकत्वमाहंकारिकत्वस्मृतिबाहुल्यादिति विभागः^१) इदानीं कर्मेन्द्रियाणि व्यवस्थापयितुं सप्तैन्द्रियवादिनमुत्थाप्यापाकरोति सूत्रद्वयेन ।

सप्त गतेर्विशेषितत्वाच्च ।

ननु चक्षुरादिपञ्चकं बुद्धिमनसौ चेत्येवं सप्तैव प्राणा इन्द्रियाणि भवेयुः न वागादिकं कुतः गतेर्गतिवाक्यात्सप्त इमे लोका येषु चरन्ति प्राणा गुहाशया निहिताः सप्तसप्तैत्येवं ह्युपात् सप्तसप्तति वीप्साप्रतिपुरुषाभिप्रायेण । ननु ते सप्त प्राणाः किं वृत्तिभेदान्मुख्यः प्राणा एव किं वा इन्द्रियाणि इन्द्रियत्वे ऽपि किं कर्मेन्द्रियाणि किं वा ज्ञानेन्द्रियाणीति कथमवधारणीयं तत्राह विशेषितत्वाच्चेति “तदेषां प्राणानां विज्ञानेन विज्ञानमादाय य एषोऽन्तर्हृदय आकाशस्तस्मिन् शेत” इति श्रुतौ विज्ञानवत्त्वेन प्राणानां विशेषितत्वादपि ज्ञानसाधनानि सप्तैव प्राणान्यानीन्द्रियाणीत्यर्थः । अपरे त्वेवं व्याचक्षते सप्त वै शीर्षण्याः प्राणा इति श्रुत्या शिरस्यत्वेन विशेषितत्वाच्चेन्द्रियाण्येव ग्राह्याणि न मुख्यप्राणाः शिरसि

३८८ ब्रह्मसूत्रभाष्ये विज्ञानाद्युक्त्याख्ये [सू० ५।६

हि चक्षुर्द्वये श्रोत्रद्वयं घ्राणद्वयं रसना चेतोन्द्रियाण्येव
सप्तप्रसिद्धान्युपपद्यन्ते च मुख्यप्राणपरिग्रहे सृष्ट्य-
नाद्यादिनाधिक्यप्रसङ्गात् । ननु सप्त वै शीर्षण्याः
प्राणा इत्यनन्तरं द्वावाञ्चावितिश्रवणान्नवैव प्राणाश्चा-
वगम्यन्ते तथा श्रुत्यन्तरेषु नवैव पुरुषे प्राणाः नाभि-
र्दशमी दशमे पुरुषे प्राणा आत्मैकादश इत्यादिना
नानाविधाः संख्या श्रूयन्ते तत्कथं सप्तैवेत्यवधार्यत
इति चेन्न, लाघवान्यूनसंख्यावधारणे सति वृत्तिभे-
देनाधिकसंख्यानामुपपत्तेरिति तत्र शीर्षण्यसप्तप्रा-
णवृत्तित्वस्याग्रे ऽस्माभिः प्रसाध्यत्वात् सिद्धान्तमाह ।

हस्तादयस्तु स्थिते ऽतो नैवम् ।

हस्तादयः स्वपरे सप्तभ्यो ऽतिरिक्ताः प्राणाः
श्रूयन्ते हस्तौ वै ग्रहः स कर्मणा ऽतिग्राहेण गृहीतो
हस्ताभ्यां हि कर्म करोतीत्यादिना ग्रहो जीवबन्धकः
श्रुत्यन्तरे च सर्वेषां कर्मणा हस्तावेकायनमित्यादि-
क्रमेण कर्मेन्द्रियपञ्चकं समग्रमेव श्रूयत इति एवं
स्थिते सिद्धे सति अतो हेतोर्नैवं भवति यत्सप्तैवे-
न्द्रियाणि इतीत्यर्थः । प्राणानां सप्तत्वविज्ञानवत्वयो-
र्वचनं तु प्राधान्याभिप्रायेण बोध्यं, सप्त वै शीर्षण्याः
प्राणाः द्वाववाञ्चावितिश्रुतिश्च नवच्छिद्रद्वारा मुख्य-
प्राणस्य नववृत्तीरेव प्रतिपादयति न पुनरिन्द्रिया-
ख्यान्प्राणान् श्रुत्यन्तरे नवैव पुरुषे प्राणा नाभिर्दशमी-

तिवचनात्, नाभेरनिन्द्रियस्येन्द्रियदशमत्वानौचित्यात्, नन्वेवमिन्द्रियाणां संख्यानिर्णयः कथं स्यात्, न च दशमे पुरुषे प्राणा आत्मैकादश इतिवाक्यादात्मशब्दोक्ता मनसा सहैकादशसंख्यासिद्धिरिति वाच्यं, तत्रापि दशमध्ये ऽनिन्द्रियस्य नाभेः पठितत्वेन मुख्यप्राणावृत्तौ नामैव दशत्वालाभात्, आत्मशब्दे न च मुख्यप्राणावचनात् प्राणस्य हि नवद्वारैर्नववृत्तयः नाभिच्छिद्रे दशमीवृत्तिः सर्वनाडीषु रोमकूपादिषु च मुख्यप्राणावृत्तिरित्युपपन्नमेकादशत्वमिति । अत्रोच्यते, दशैव ज्ञानकर्मभेदेनेन्द्रियाणि आत्तबलैर्मैत्रेयीसंवादे सर्वेषां स्पर्शानां तत्रगेकायनमित्यादिक्रमेण दशेन्द्रियवचनात् । यच्च तत्र बुद्धिमनसोः पठनं तत्करणविधयैव न त्रिन्द्रियविधया श्रुत्यन्तरस्मृत्येकवाक्यत्वात्, बुद्धिं तु सारथिं विद्धि मनः प्रग्रहमेव च इन्द्रियाणि हयानाहुर्विषयास्तेषु गोचरान् इन्द्रियेभ्यः परं मन इत्यादिश्रुतिषु मनसश्चेन्द्रियाणां चैकाग्र्यं परमं तपः । इन्द्रियाणि मनो बुद्धिरित्यादिषु स्मृतिषु च इन्द्रियाद्भेदेन तयोः पाठात् क्वाचित्कं च एकादशेन्द्रियवचनम्, इन्द्रियप्रवर्तकतया मनसीन्द्रियत्वोपचारात् । नचैवमुक्तवाक्येष्वेव गोबलीवर्द्धन्यायेन पृथग्वचनं कथं नोच्यत इति वाच्यम् । इन्द्रियलक्षणस्य बुद्ध्यादावसंभवात् इन्द्रियत्वं ह्येकजातीयमात्रव्यापारे करणत्वं वाच्यम्, अन्यथा शरीरादीनामपीन्द्रियत्वप्रसङ्गात्, अतः करणं च चाक्षुषादित्रचनादिरूपनानाजातीयज्ञानकर्मणोः करणमि-

३६० ब्रह्मसूत्रभाष्ये विज्ञानामृताख्ये [सू० ७

ति । यत्तु सात्त्विकाहंकारोपादानकत्वमिति सांख्यो-
क्तमिन्द्रियलक्षणं तत्तद्दर्शनसिद्धान्तानुसारेणैव अत्र
तु दर्शने दर्शैवेन्द्रियाणि न मनः आचार्यैः पूर्वपादे
बुद्धिमनसौ विचार्य्य पृथगत्र प्राणाख्यानामिन्द्रियाणां
परीक्षितत्वात् । ननु बुद्धिमनसोरपि प्राणखचिततथा
प्राणशब्देनात्रान्तःकरणमपि कथं न गृह्यत इति
चेन्न, अन्तः प्राणखचितत्वाभावात् बुद्धिमनसोः पृथ-
ग्विचारितत्वाच्च । इदानीं तन्मात्राणां सूक्ष्मभूताप-
रनाम्नामुत्पत्त्यादिकालमवतारयति ।

अणवश्च ।

तथेत्यनुवर्तते अणवः सूक्ष्मभूतान्यपि तथा प-
रमेश्वरात् सदाकाशयोरन्तराल एवोत्पद्यन्ते प्रली-
यन्ते च परमेश्वराधिष्ठिताश्च तिष्ठन्ति लिङ्गाविशेषा-
दित्युक्तहेतौरेवेत्यर्थः । अन्तरोत्पत्तिः लिङ्गं च पाठक्रमो
यथा भूतानि पञ्चतन्मात्राणि पञ्चमहाभूतानि भूत-
शब्देनोच्यन्त इति च मैत्रेयोपनिषदीति तथा मन्वा-
दिस्मृतिसृष्टत्वेनानुमिताभ्यः श्रुतिभ्यः साक्षादपि
क्रमः प्रयेतव्य इति भावः । परे तु अनेन सूत्रेण इ-
न्द्रियाणामणुत्वमुच्यत इत्याहुः । तन्न । इन्द्रियाणा-
मणुत्वे सकलदेहव्यापिन्याः स्पर्शसंवित्तिरसंभवात्
अथाणुशब्देन विभुत्वनिरासाय मध्यमपरिमाणं विव-

१ तदपि लक्षणं मनसि नास्ति अन्तःकरणस्यैकतयोऽहंकारस्य मनीषित्तिमात्रीपादान-
त्वादिति १ पु० पा० ।

क्षणीयमिति चेन्न, कार्यत्वादेव मध्यमपरिमाणत्वा-
विभुत्वयोः सिद्धेः किं चैवमणुत्वे सूत्रकारस्य हित्वप्र-
दर्शनन्यूनतापत्तिः तथा समग्रसृष्ट्यकल्पनन्यूनताप-
त्तिः स्यादिति ।

श्रेष्ठश्च ।

तथेऽत्यन्नायनुवर्त्तते तथा श्रेष्ठः पञ्चवृत्ति प्राणोऽपि
परमेश्वरात् सदाकाशयोरन्तरैवोत्पद्यते प्रलीयते च
परमेश्वराधिष्ठितश्च तिष्ठति लिङ्गाविशेषात् एतस्मा-
ज्जायते प्राणो मनः सर्वेन्द्रियाणि चेति पाठक्रमह-
पलिङ्गाविशेषात् ज्येष्ठत्वश्रवणाच्चेत्यर्थः । प्राणो वाव
ज्येष्ठश्च श्रेष्ठश्चेति श्रुतेर्ज्येष्ठत्वं श्रेष्ठत्वं च प्राणस्यावग-
म्यते तत्र ज्येष्ठत्वं सर्वप्रथमोत्पन्नत्वात् । शरीरे प्रथमं
वृत्तिलाभाच्च । अन्यथा शुक्रस्य पूतिभावप्रसङ्गात् रस-
संचारं विना बुद्ध्यादिकरणावर्गस्य गोलकनिर्माणासं-
भवाच्च, अत एव श्रेष्ठत्वमपि सर्वकरणादीनामाधार-
त्वादिभिरात्मत्वाच्च प्राण एवैकधा भवति तेन यद्-
श्नाति यत्पिबति तेनेतरान् प्राणानवति यस्मिन्नु-
त्क्रान्ते इदं शरीरं पापिष्ठतरमिव दृश्यते सवः श्रेष्ठ
इति । प्राणेन रक्षन्नवरं कुलापं । तसुत्क्रामन्तं प्राणो
ऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति
मा मोहमापद्यथा अहमेवैतत्पञ्चधा ऽत्मानं प्रविभज्यै-
तद्वाणुमवष्टभ्याभिधारयामीत्यादिश्रुतिशतेभ्यः तदेवं

३६२ ब्रह्मसूत्रभाष्ये विज्ञानामृताख्ये [सू० ८।६

भूतसृष्टेः प्रागेव बुद्ध्यादीनां प्राणान्तानामुत्पत्तिः श्रु-
तिस्मृत्यनुसारतो विचारिता अत्रावान्तरो यः क्रमः
परिमाणभेदश्च स सूत्रानुक्तो ऽप्यस्माभिरणुश्चेत्यागामि-
सूत्रे विवेचयिष्यत इति । ननु प्राणस्य वायुरूपत्वादत्र
पञ्चभूतेभ्यः प्राक् तस्य जन्मादि संभवति किं च मुख्य-
प्राण ऊर्ध्वाधोगमन प्राणापानादिनामो वायोः क्रिया
विशेषावच्छिन्नपरिणामविशेष एव सच शरीर
एव संभवतीति कथं शरीरात्प्राक् तस्योत्पत्तिः स्या-
दिति तामिमामाशङ्कामपाकरोति ।

न वायुक्रिये पृथगुपदेशात् ।

मुख्यप्राणो न वायुः नापि शरीरस्योर्ध्वाधोगम-
नलक्षणा वायुक्रिया धर्मधर्मिणोरभेदात्तदवच्छिन्नप-
रिणाम इति यावत् कुतः, पृथगुपदेशात् प्राण एव ब्र-
ह्मणश्चतुर्थः पादः स वायुना ज्योतिषा भाति च त-
पति चेत्यादिश्रुतौ स प्राणमसृजत प्राणात् श्रद्धा खं
वायु ज्योतिरापः पृथिवीन्द्रियं मनोऽन्नमित्यादिश्रु-
तौ च प्राणस्य वायुतः पृथगुपदेशात् तथा ऽहमेवैत-
त्पञ्चधात्मानं प्रविभज्यैतद्वाणुमवष्टभ्य विधारणमी-
त्यादिश्रुतिषु शरीरतन्त्राभ्यः पञ्चवृत्तिभ्यो अंशेभ्यः
पृथगंशिनः प्राणस्योपदेशादित्यर्थः । न चैवमपि वा-
योविकारान्तरं प्राणः स्यादिति वाच्यम्, प्राणात् श्रद्धा
खं वायुरित्युक्तश्रुतौ वायोः प्राणकार्यत्वावगमात् ।

नन्वेवं यः प्राणः स एव वायुः पञ्चविध इति श्रुति-
विरोध इति तत्राह ।

चक्षुरादिवत्तु तत्सह शिष्ट्यादिभ्यः ।

यथा चक्षुरादिरभौतिको ऽपि स्वाधिष्ठातृतेज
आद्यभिन्नस्तथा श्रेष्ठो ऽपि स्वाधिष्ठातृवायुदेवोभिन्नः
तथा चोक्ता श्रुतिः शक्तिशक्तिमतोश्चक्षुःसूर्ययोरिवा-
धिष्ठेयाधिष्ठातोरभेदं बोधयति प्राणनादिवृत्तिपञ्च-
कोत्पत्तौ प्राणस्य वाय्वधिष्ठेयत्वात्, ननु विजातीय-
योरधिष्ठेयाधिष्ठातृभावो न युक्त इति चेन्न, स्वतः
क्रियावत्त्वेनोभयोः प्राणवायोः साजात्यात्, यथा च-
क्षुःसूर्ययोरीजससात्विकाहङ्कारकार्ययोः परस्परवि-
जातीयत्वे ऽपि भास्वरत्वसाजात्येनाधिष्ठेयाधिष्ठा-
तृत्वमिति । चक्षुरादीनां सूर्यादिदेवताकत्ववत् प्राण-
स्य वायुदेवताकत्वे हेतुमाह तत्सह शिष्ट्यादिभ्य इति,
“सूर्यश्चक्षुर्वीतः प्राण” इत्यादिश्रुतिषु सदेवैश्चक्षु-
रादिभिः सहशासनात् आदिशब्दात् “प्राण एव ब्र-
ह्मणश्चतुर्थः पादः स वायुना ज्योतिषा भाति च त-
पति चे”त्यादिश्रुत्यादयो ग्राह्या इति । नन्वेवं चक्षु-
रादिभिः सह पाठेन प्राणस्याहङ्कारिकत्वमपि स्यात्
तथा च करणजन्यत्वेन ज्येष्ठत्वश्रेष्ठत्वहानिरित्या-
शङ्क्याह ।

**अकरणत्वाच्च न दोषस्तथा हि
दर्शयति ।**

चशब्दादभूतत्वाच्चेत्यवगन्तव्यं तथा चाकरणात्वा-
दभूतत्वाच्च नाहंकारजन्य इति न ज्येष्ठत्वश्रेष्ठत्वयोर्हा-
निरित्यर्थः । तथाहि दर्शयति श्रुतिः प्राणस्याकरणात्त्व-
मपरिच्छिन्नसर्वाधिकारित्वेन यथा “साह वागुवाच यद्वा
ऽहं वशिष्ठोऽस्मि । त्वं तद्वशिष्ठोऽसीति यद्वाऽहं प्रतिष्ठा
ऽस्मि त्वं तत्प्रतिष्ठोऽसीति चक्षुः” । यद्वा “ऽहमायतन-
मस्मि त्वं तदायतनमसौ”ति मन इत्यादिना वाच्या-
भ्यन्तरसर्वकरणाध्यक्षत्वात्प्राणस्याकरणात्वं दर्शयति ।
करणां हि परिच्छिन्नविषयकमेव राजादीनां दृश्यते
अमात्यत्वमेव त्वपरिच्छिन्नविषयकमिति प्राणस्य च
बुद्ध्यादिसकलसद्भावधारणादिलक्षणो ऽसाधारणो
व्यापार इति मन्तव्यं “प्राण एव प्रज्ञात्मेदं शरीरं प-
रिगृह्योत्थापयति” इति श्रुतेः । नन्वेवं प्राणस्य किं का-
रणमिति चेत् प्रकृतिरेव महत्तत्वं ह्येकमेव प्रकृतेरुत्प-
द्यमानं ज्ञानक्रियाशक्तिभ्यां बुद्धिप्राणशब्दाभ्यामभि-
लष्यत इति स्मृतिष्ववधारितं “यो वै प्राणः सा प्रज्ञा
या प्रज्ञा स प्राण” इत्यादिश्रुतिषु च ।

अत एव महत्तत्त्ववृष्टेः पृथक् प्राणवृष्टिः श्रुति-
स्मृतिषु प्रायशो न श्रूयते आचार्य्यस्तु नित्यत्वादि-
शङ्कानिरासार्थं मनस इव प्राणस्यापि वृत्तिभेदेन पृ-
थगुत्पत्तिमुक्तवान् अत एव सांख्यशास्त्रं सामान्यकर-
णवृत्तिः प्राणाद्या वायवः पञ्चेति । अस्यार्थः सामान्य-
सर्वकार्यसाधारणं यत्करणं महत्तत्त्वं तस्यैव वृत्तिभे-
दा प्राणापानादयः पञ्च ते च वायुदेवताकत्वाद्वा-

युतुल्यसंधाराद्वा वायव इति । ननु वायोः प्रागुत्पन्नस्य प्राणस्य कथं वायुदेवता स्यादिति चेन्न, प्राणस्य प्राणनादिरूपपञ्चवृत्तावेव वायोः प्रेरकत्वेन देवतात्वात् पूर्वोत्पन्नवस्तुनः कार्यविशेषप्रेरकं चेतरोत्पन्नमपि सम्भवत्येवेति प्राणस्य सूत्राख्या च वृत्तिर्वायोः प्रागेव जायते तथा चोक्तं मत्वं रजस्तम इति त्रिवृदेकमादौ सूत्रं महानहमिति प्रवदन्ति जीवमिति अत्र महतो बुद्धेरपि पूर्वेन्द्रियाशक्त्या सूत्रनाम्नः प्राणस्योत्पत्तिरुक्ता प्राणात् श्रद्धामित्युक्तश्रुत्यनुसारात् । धर्मधर्म्यभेदेन बुद्धेरेव श्रद्धाशब्देन तत्रोक्तत्वात् आकाशादिदिव्यैः सहपाठात् जीवमिति जीवोपाधिमित्यर्थः । (*सूत्राद्युपाधिविशिष्टजीवा एव वा सूत्रदिशादिशब्देनोक्ता इति बोध्यम्) इदानीं प्राणस्य संख्या विचार्यते तत्र संशयः किं पञ्चघटवदेकजातीयाः व्यक्तिभेदाः पञ्च प्राणाः आहोस्विहृत्तवदेकव्यक्तिरेव प्राणः शाखाभेदतुल्यैरंशभेदैः पञ्च व्यपदिश्यत इति तत्रायं निर्णयः ।

पञ्चवृत्तिमनोवद्वापदिश्यते ।

एकैव प्राणव्यक्तिः पञ्चवृत्तिका शास्त्रेषु व्यपदिश्यते मनोवत् अन्तःकरणवदित्यर्थः । यथा ह्येकैवान्तःकरणव्यक्तिर्निश्चयादिचतुष्टयवृत्तिका शास्त्रेषु व्यपदिश्यते तथैवैकैव प्राणव्यक्तिः प्राणापानसामानोदानव्यानाख्यपञ्चवृत्तिकोच्यत इति अत्र व्यपदिश्यत

इति व्यपदेश एव हेतुरभिप्रेत इति तदर्थं न भवति
 अयं भावः कुत्र चिदाक्ये ऽवान्तरभेदविवक्षया बुद्ध्या-
 दिचतुष्टयस्य वृत्तिचतुष्टयं व्यपदिश्यते पृथक्पृथक् कुत्र-
 चिच्च भेदाविवक्षया अव्यवस्थातो वृत्तिसांकर्यमपि व्य-
 पदिश्यते यथा “क्रीधीर्भीरित्येतत्सर्वं मन एवे”त्यादौ
 अत्र हि धीशब्दाच्या बुद्धिवृत्तिः सर्वशब्दोक्तश्चाभिमान
 चिन्तादयो ऽपि वृत्तयो मनस्येवोक्ताः स चायं व्यपदेशो
 न व्यक्तिभेदे सम्भवति नाप्यत्यन्तमभेद इति तथा-
 स्मृतावपि सङ्करव्यपदेशो यथा वायौ ।

मनो महान् मतिर्ब्रह्मा प्रबुद्धिः ख्यातिरीश्वरः ।

प्रज्ञा सन्विच्चित्तियेति स्मृतिश्च परिपठ्यते ॥

इति तथा पातञ्जलभाष्ये ऽपि क्लेशादीनां चित्त-
 धर्मत्वं मनोधर्मत्वं चोक्तं त एते क्लेशादयो मनसि
 वर्तमानाः पुरुषे व्यपदिश्यन्त इति चतुर्विंशति तत्त्व-
 कथनं तु बीजाङ्कुरादीनामिवावस्थावस्थिनोर्भेदविवक्ष-
 येति अत एकैकव्यक्तिरन्तःकरणं वक्तव्यम् एवमेव
 कुत्र चिदाक्ये ऽवान्तरभेदविवक्षया पञ्च प्राणा उच्य-
 न्ते कुत्र चिच्च भेदाविवक्षया अपानादयो प्राणस्यैक-
 स्यैव वृत्तित्वेनोच्यन्त इति अत एकैव व्यक्तिः प्राणो
 ऽपीति सिद्धं, यद्यपि प्राणान्तःकरणयोरप्येकव्यक्ति-
 त्वमेव तथापि क्रियाशक्तेरवान्तरभेदाः पञ्च, ज्ञानश-
 क्तेरवान्तरभेदास्तु चत्वार भूति भावः सम्भवत्येवेति
 मन्तव्यं वृक्षशाखोपशाखादृष्टान्तेन चैतदवसिथं

तथा ऽवान्तरकार्यकारणयोरपि बीजाङ्कुरमहावृक्षा-
दिदृष्टान्तेनावधारणीय इति अवान्तरविभागकार्य-
कारणभावयोः शास्त्रेषु प्रतिपादनं च योगाभ्यास उ-
पयुज्यते प्राणान्तःकरणयोरिति न तद्व्यर्थम् एतेन
वैशेषिकाणामेकान्तःकरणाभ्युपगमो ऽपि लाघवतर्क-
मूलको वेदाविरुद्ध इति द्रष्टव्यम् । तत्र प्राणस्य पञ्च
वृत्तयः कथ्यन्ते प्राग्वृत्तिर्नासाग्रसञ्चारी प्राणः उच्छ्वा-
सादिकर्मा अवाग्वृत्तिरपानो अधः सञ्चारी पाय्वादि-
द्वारैर्मलाद्यवसारकः व्यानस्तयोःसंधिवीर्यवत्कर्महेतुः
उदान ऊर्ध्ववृत्तिरुत्क्रान्त्यादिहेतुः समानः सर्वशरीर-
वृत्तिरशितपीतादिसमीकरणहेतुरिति एतेषु च प्राणो
जीवन्मुख्यः सर्वेषां कारणां शाखादीनां मूलमेवेति
बोद्धव्यम् । अत एव प्राणशब्देनापानादयो बुद्ध्यादय-
श्चोच्यन्ते न त्वपानादिशब्देन प्राण इत्युपपद्यते अत
एव च चक्षुरादयो ऽपि प्राणा इत्येवोच्यन्ते न त्वपा-
नव्यानादयो वेति, यद्यप्यपरे ऽपि प्राणव्यापाराः कू-
र्मादिहृषा अनन्ताः सन्ति तथापि तेषामप्राधान्या-
न्नात्र गणनाकृतेति न न्यूनता, अपरे तु मनो ऽपि प-
ञ्चवृत्तिकं प्रमाणविपर्ययविकल्पनिद्रास्मृतय इतियो-
गसूत्रानुसारेण मनोवदिति दृष्टान्तेनात्र प्रदर्शयत
इत्याहुः । तन्न । तेन हि सूत्रेण साक्षाहिरोध्या-
नां वृत्तीनामेव पञ्चत्वमुक्तं न तु कामाद्यावृत्तयो अ-
संख्याता निराकृता इति ।

अणुश्च ।

तथेत्यनुवर्तत एव तन्मात्रकार्यः स्थूलमहाभूता-
णुरपि सदाकाशयोरन्तरैवोत्पद्यते प्रलीयते च पर-
मेश्वराधिष्ठितश्च तिष्ठति लिङ्गाविशेषादित्युक्तहेतोरे-
वेत्यर्थः “यं वै सौम्यैतमणिमानं न निभालयसे एतस्य
वै सौम्यैषो ऽणिम एव महान्यग्रोधस्तिष्ठती”त्यादि-
श्रुतिः पार्थिवाणुप्रतिपादिका सकलमहाभूतसूक्ष्मे
तस्यान्तरालोत्पत्तौ च लिङ्गं तथा खोर्मात्राविना-
शिन्यो दर्शाद्दानां तु याः स्मृताः ताभिः सार्द्धमिदं सर्वं
संभवत्यनुपूर्वश इति मन्वादिवाक्यान्यपि तयोः प्रमा-
णानि तथा पातञ्जलभाष्ये व्यासदेवैः पञ्चस्थूलभूता-
णुत्पत्तिप्रक्रिया प्रोक्ता सैव इहापि ग्राह्या अत्र विशे-
षतो ऽनुक्तत्वात्, तथा तद्भाष्यं शब्दादीनां मूर्तिसजा-
तीयानामेकः परिणामः पृथिवीपरमाणुस्तन्मात्राव-
यवकः तेषां चैको ऽयं परिणामः पृथिवी गौर्दृक्ष
इत्यादि एवं भूतान्तरेष्वपि स्नेहौष्ण्यप्रसरमवकाशा-
दानान्युपादाय विशेषविकारारम्भः समाधेय इति
अस्यार्थः शब्दादितन्मात्राणां मध्ये मूर्तिसजातीयानां
कठिनजातीयानां तन्मात्राणां वैशेषिकपार्थिवपर-
माणुस्थानीयानां सूक्ष्मभूतानामेकः परिणामः स्थू-
लपृथिव्या अणुश्चरमावधिवैशेषिकच्यणुकस्थानी तेषां
चैकः परिणामः इयं महापृथिवी एवं स्नेहजातीया-